

ज्ञानगंगा

[भाग एक]

*

नारायणप्रसाद जैन



भारतीय ज्ञानपीठ
प्रकाशन

लोकोदय ग्रन्थमाला : ग्रन्थाक-११

सम्पादक एवं निधामक :

लक्ष्मीचन्द्र जैन



Lokodaya Series : Title No 11

JNANGANGA

(Quotations)

NARAYANPRASAD JAIN

Bharatiya Jnanpith

Publication

First Edition 1951

Third Edition 1967

Price Rs 6 00

©

भारतीय ज्ञानपीठ प्रकाशम

प्रधान कार्यालय

६, अलीपुर पार्क प्लेस, कलकत्ता-२७

प्रकाशन कार्यालय

दुर्गाकुण्ड मार्ग, वाराणसी-५

विक्रय-केन्द्र

३६२०१२१, नेताजी सुभाष मार्ग, दिल्ली-६

प्रथम संस्करण १९५१

तृतीय संस्करण १९६७

मूल्य ६.००

सन्मति मुद्रणालय,

वाराणसी-५

परम स्नेहमयी भाभी

श्रीमती सौभाग्यवती ज्ञानदेवी 'विदुषी'

और

परम श्रद्धेय भाई साहब

गंगाप्रसाद जैन एम० ए०, एल०-एल० बी०

को

सादर सप्रेम समर्पित

श्रुमिका



श्री नारायणप्रसाद, 'साहित्यरत्न', हिन्दीके उन इने-गिने लेखकोमे-से है जो साहित्यको साधनाका मार्ग मानकर चलते है और जिनकी सफलताका अनुमान विज्ञापनकी बहुलतासे न लगाकर सम्पर्ककी घनिष्ठतासे ही लगाया जा सकता है। साहित्यके अतिरिक्त यदि और किसी दिशामे उनकी रुचि हुई है तो वह है राष्ट्रीय कार्य और लोक-सेवा। इस प्रकारका कार्यक्षेत्र वही व्यक्ति चुनते है जिन्हे जीवनके साधनोको जुटानेकी अपेक्षा साधनाकी उपलब्धिमे अधिक सन्तोष और सुख मिलता है। सुकुमार प्राण, भावुक मन और कर्मठ साधनासे जिस व्यक्तिने जीवनको देखा और परखा है उसकी अन्तर्दृष्टि कितनी निर्मल और निखरी हुई होगी। श्री नारायणप्रसादकी इसी अन्तर्दृष्टि और परिष्कृत रुचिने उन्हे प्रेरणा दी है कि उन्हे अपने जीवनव्यापी अध्ययनमे जहाँ कहीसे जो सत्यं, शिवं और सुन्दरं प्राप्त हो वह यत्नसे संग्रह करके लोकजीवनके लिए वितरित कर दें।

भारतीय ज्ञानपीठसे प्रकाशित 'मुक्तिदूत'के ख्यातनामा साहित्य-शिल्पी श्री वीरेन्द्रकुमारने हमे सूचना दी थी कि श्री नारायणप्रसादजीके पास ज्ञानोक्तियो, लोकोक्तियो और सुभाषितोका एक बृहत् संग्रह है जिसे उन्होने परिश्रमसे संकलित किया है और जिसका प्रकाशन ज्ञानपीठके लिए उपादेय होगा। श्री नारायणप्रसादजीको हमने एक पत्र लिखकर पाण्डुलिपि भेज देनेका आग्रह किया। जब पाण्डुलिपि प्राप्त हुई तो कागजोका पुलिन्दा और कतरनोका ढेर देखकर हम अवाक् रह गये। कितने प्रकार और कितने ही आकारके कागजोंमे अनेक प्रकारकी स्याहीसे लिखे गये हजारो ज्ञान-वाक्य संगृहीत थे, बिना विषय-क्रम और बिना योजनाके। उस मूल रूपमे संग्रह अपने जन्म और विकासकी कहानी अपने-आप ही कह रहा था। एकके बाद

ज्ञानगंगा

दूसरी और दूसरीके बाद तीसरी सूक्ति किस प्रकार कब मिली और किस 'मूड' (mood = मनःस्थिति) में लेखकने उसे लिपिबद्ध किया यह स्पष्ट झलक रहा था। संग्रहकी उस क्रम-हीनतामें भी एक विशेष आकर्षण और प्रभाव था।

'ज्ञानगंगा' की मूल पाण्डुलिपिमें आरम्भिक सूक्तियोका क्रम इस प्रकार था :

(१) हे प्रभो, मुझे अभीतक प्रकाश नहीं मिला, तो क्या मैं केवल कवि बनकर रह जाऊँ ? — सन्त तुकाराम

(२) पापकी सारी जड़ खुदीमें है। — गीता

(३) अतिशयोक्ति वह सत्य है जो बौखलायी हुई हालतमें है। — खलील जिब्रान

(४) अपना उल्लू सीधा करनेके लिए शैतान भी धर्मशास्त्रके हवाले दे सकता है। — शेक्सपीयर

(५) सच तो यह है कि गरीब हिन्दुस्तान स्वतन्त्र हो सकता है लेकिन चरित खोकर धनी बने हुए हिन्दुस्तानका स्वतन्त्र होना मुश्किल है। — गान्धी

(६) अपने प्रेममें ईश्वर सान्तको चूमता है और आदमी अनन्तको। — टैगोर

(७) जिसे दोषविहीन मित्रकी तलाश है वह मित्रविहीन रहेगा। — एक तुरकी कहावत

(८) मायाके दो भेद हैं—अविद्या और विद्या। — रामायण

(९) जोश—आदि गरम, मध्य नर्म, अन्त सर्द। — जर्मन कहावत

(१०) स्याहीकी एक बूँद दस लाख आदमियोको विचारमग्न कर सकती है। — बायरन

भूमिका

(११) शब्दोंका अर्थ नही; अनुभव देखना चाहिए । - शीलनाथ

इन सूक्तियोंको पढ़कर पता चलता है कि मनुष्यके जागरित मनने पृथ्वीके विभिन्न खण्डोमे रहकर अनन्त युगों तक जीवनसे जूझकर और जीवनको अपनाकर अपने अनुभव-द्वारा सत्यको किस प्रकार प्राप्त किया है और उसे किस अमर वाणीमे व्यक्त किया है । यह मानव-सन्ततिका अक्षय भण्डार और अखण्ड उत्तराधिकार है । यहाँ देश, काल, जाति और भाषाकी सीमाओसे परे सारा विश्व ज्ञानके प्रकाशसे उद्भासित, सत्यके बलसे अनुप्राणित और सौन्दर्यके आकर्षणसे एकाकार प्रतीत होता है । ज्ञानकी यह कितनी बड़ी करामात है कि वह मानवमात्रमे अभेद ही उत्पन्न नही करता, जीवनकी मौलिक एकताका आधार साक्षर-वाणीमे व्यक्त करता है और इतिहासके पृष्ठोपर अमरत्वकी छाप लगा देता है ।

सग्रहकी समस्त सूक्तियोंको विषयके अनुसार अकारादि क्रमसे व्यवस्थित कर दिया गया है । उदाहरणार्थ, उपर्युक्त ११ सूक्तियोंको अकारादि क्रमसे 'ज्ञानगंगा' की विभिन्न तरंगोके अन्तर्गत क्रमशः इन विषयशीर्षकों-मे संकलित किया गया है :

१ कवि, २ पाप, ३ अतिशयोक्ति, ४ धर्मशास्त्र, ५ चरित्र, ६ चुम्बन, ७ मित्र, ८ माया, ९ जोश, १० स्याही और ११ अनुभव ।

उक्त विषयोपर अन्य जितनी सूक्तियाँ मिली है सब विषयवार इन्ही शीर्षकोके अन्तर्गत दे दी गयी है । फिर भी विभाजनमे विषयकी दृष्टिसे पुनरावृत्ति हुई है क्योंकि एक ही विषयसे सम्बन्धित सूक्ति उस सूक्तिमे प्रयुक्त प्रमुख शब्दके आदि अक्षरके अनुसार अन्य तरंगमे सम्मिलित करनी पडी है ।

ऊपर जिन ११ सूक्तियोंको उद्धृत किया गया है उनपर दृष्टि डालनेसे मालूम होगा कि प्रायः सूक्तियाँ मूलसे या मूलके अन्य अनुवादसे अनूदित है । इस प्रकारकी सूक्तियोंका अनुवाद बहुत कठिन होता है क्योंकि मूल

ज्ञानगंगा

सूक्ति अपनी भाषा और शब्दयोजनामे इतनी चुस्त, सीधी और मुहावरे-दार होती है कि इन्हीं गुणोके कारण उसका प्रभाव टिकाऊ बनता है। भाषा और मुहावरेकी इस शक्तिको अनुवादमे लानेके लिए अनुवादकको कभी-कभी एक-एक शब्दके पीछे घण्टो मगज मारना पडता है और फिर भी ऐसा होता है कि पूरा प्रयत्न करनेपर भी सफलता नही मिलती अथवा लेखकका मन नही भरता। 'ज्ञानगंगा'के संकलनकी यह खूबी है कि श्री नारायणप्रसादने अनुवादकी भाषाको रवानी दी है और मुहावरेकी शक्तिको कायम रखनेकी कोशिश की है। उदाहरणके लिए, शेक्सपीयरकी उपर्युक्त प्रसिद्ध सूक्ति 'Even the Devil can quote scriptures' का अनुवाद इससे अच्छा और क्या हो सकता था ? 'अपना उल्लू सीधा करनेके लिए शैतान भी धर्मशास्त्रके हवाले दे सकता है।' माना कि अनुवादमे मूलकी सूत्रता (aphorism) और करारापन (crispness) नही है पर उसका प्राण और मुहावरा जरूर है। इसी प्रकार खलील जिब्रानकी सूक्ति 'अतिशयोक्ति वह सत्य है जो बौखलायी हुई हालतमे है' मे अनुवादके लिए 'बौखलायी हुई हालत' की शब्दयोजना सुन्दर और सप्राण है। अतिशयोक्तिका यह सहज चित्रांकन अन्य प्रकारसे कठिन था। लेखकने कहीं-कहीं धर्मशास्त्रके गूढ और परम्परागत शब्दोंका अनुवाद उर्दू, फ़ारसी अथवा 'हिन्दुस्तानी'के अनेक ऐसे शब्दोंसे किया है कि पढनेपर अटपटा लगता है पर जैसे बिजली-सी कौध जाती है और गूढ अर्थ उजागर हो जाता है।

इन सूक्तियोंको पढते हुए पाठकको अवश्य सोचना होगा कि जिस सूक्तिके अनुवादके पीछे इतना श्रम और चिन्तन है उस मूल सूक्तिके जन्मके पीछे जन्मदाताके जीवनका कितना विशाल अनुभव और मनन छिपा हुआ है। सूक्तिकार द्रष्टा, मनीषी, साधक और कवि सब कुछ एक साथ है और शायद फिर भी वह कहीं-कहीं निपट निरक्षर भी हो सकता है। पाठककी जिम्मेदारी है कि वह प्रत्येक सूक्ति और सुभाषितको ध्यानसे

भूमिका

पढ़े, अर्थपर विचार करे और अर्थके पीछे वक्ताका जो ज्ञान, अनुभव तथा साधना है उसको, उसके अंशमात्रको, आत्मसात् करनेका प्रयत्न करे। युधिष्ठिरने गुरुकी एक सूक्ति, एक शिक्षा, 'सत्यं वद' को ही सीखनेमें सारा जीवन लगा दिया था, किन्तु फिर भी महाभारतमें अश्वत्थामाके प्रसंगमें 'नरो वा कुजरो वा' के असत्य जालमें फँस ही गये थे। इसलिए, समूची पुस्तकको कहानी या लेखकी तरह पढ़ डालनेका प्रयत्न करना 'ज्ञानगंगा' के साथ और स्वयं अपने साथ अन्याय करना होगा। महात्मा भगवानदीन-जीने आपको सावधान कर दिया है—'देखिए' !

ज्ञानपीठकी इस लोकोदय ग्रन्थमालाका मुख्य उद्देश्य इस प्रकारके सांस्कृतिक ग्रन्थोका प्रकाशन है जो लोकजीवनको चेतना और गति दें, जो साहित्यके जागृत और सजीव रूपका प्रतिनिधित्व कर सकें। 'ज्ञानगंगा' इसी साहित्य-शृंखलाकी एक कड़ी है।

आशा है 'ज्ञानगंगा'की अक्षय धार पाठकोके मनको पावन और हृदयको शीतल करेगी।

नायं प्रयाति विकृतिं विरसो न यः स्यात्

न क्षीयते बहुजनैर्नितरां निपीतः।

जाड्यं निहन्ति रुचिमेति करोति तृप्तिं

नूनं सुभाषितरसोऽन्यरसातिशायी ॥

— लक्ष्मीचन्द्र जैन

सम्पादक : लोकोदय ग्रन्थमाला

डालमियानगर,
वसन्तपंचमी,
११ फ़रवरी '५१

दो शब्द

चक्रवर्तीकी फानी सम्पदा और इन्द्रलोकके क्षणिक भोग मिलना आसान है, मगर अपने शाश्वत सच्चिदानन्द स्वरूपको पा लेना बड़ा मुश्किल है। सारी कलाएँ व्यर्थ हैं, तमाम ज्ञान-विज्ञान फिजूल है, अगर वे इनसानको आत्म-दर्शनकी ओर नहीं ले जाते।

आत्म-ज्ञान होता है निर्मल अन्तःकरणवालोको। गुस्सा, घमण्ड, छल-फरेब, अय्यारी-मक्कारी, लोभ-लालच, भय-शोक, राग-द्वेष, आशा-तृष्णा, कामना-वासना, रंज-फिकर वगैरह गन्दगियोंसे जिनका चित्त लिपटा हुआ है उनपर क्या खाक हकीकत रोशन होगी !

जिन दिव्य हस्तियोंने अपने आत्माओसे कर्म-मल धो डाला है उन्हींकी अमृत-वाणी इस दुनियाके सन्तप्त जीवोंको शान्ति देनेके लिए 'ज्ञान-गंगा' बनकर उनके आँगनमे बह निकली है।

तकदीरवाले ! इस ज्ञान-मंगामे तैरता चल; यह तुझे दुःखी दुनियासे दूर अनन्त सुखके दिव्य लोकमे पहुँचा देगी।

—मारायणप्रसाद जैम

देखिए !

इस 'ज्ञान-गंगा' में पैरिए भी धीरे-धीरे, नाव चला बैठे तो कुछ हाथ न लगेगा। मोटर-बोटकी तो सोचना तक नहीं। इस गंगामें पूरब-पच्छिम दोनो ओरसे पग-पगपर आकर नयी-नयी विचार-धारें मिली हैं; और हर धार कहती है : 'मुझे देखिए; मेरा पानी चखिए; बन सके तो मुझमें नहाइए'। धार तो यह कहती है, पर मैं कहता हूँ—'नहाइए और हलके हो जाइए'। हो सकता है किसी धारमें नहाकर आप अपने-आपको इतना महसूस करने लगे कि आपको लगने लगे आपके पाँव जमीनसे उठे जा रहे हैं।

यह कैसी गंगा है कि साथ चल सकती है ! ट्रकमें समा सकती है ! जिस देशमें गागरमें सागर रह सकता हो वहाँ गंगा गागरमें क्यों न समा सके ?

इस सुभीतेसे जिस विचार-धारमें आप नहाना चाहे चट नहा सकते हैं। इस किताबको, संग्रह करनेवाले श्री नारायणप्रसादजीने, बहुत बड़े कामकी चीज बना दिया है।

इसे कोई अनपढ़ भी खरीदकर घरमें रख ले तो टोटेमें नहीं रह सकता। कभी-न-कभी किसीके काम आ ही जायेगी, क्योंकि यह सदा नयी बनी रहनेवाली किताब है। गंगाजलकी तरह इसका बानी-जल हमेशा जैसेका तैसा बना रहता है; उपयोगितामें रत्ती-भर कमी नहीं आती।

यह तो विचारोका खजाना है; कभी न घटनेवाला खजाना है; सबके कामका खजाना है। क्या विद्यार्थी, क्या पुजारी, क्या राजनेता, क्या

ज्ञानगंगा

सिपाही, क्या बनिया, क्या कारीगर,—सभीके कामका खजाना है। लड़का पढ़ने लगे तो हरज नहीं, लड़की पढ़ने लगे तो हरज नहीं। समझमे आ जाये तो नफा-ही-नफा।

इस किताबमे आप सन्तोसे मिलिए, महात्माओसे मिलिए, राज-नेताओसे मिलिए; बहादुर सूरमाओसे मिलिए, नंगे फक्कीरोसे मिलिए, कवियोंसे मिलिए, और फिर चाहे नर-नारायणोंसे मिलिए, और पूजाके योग्य देवियो और नारियोसे मिलिए।

जरूरत तो इसकी बहुत दिनोंसे थी; अब आयी अभी सही।

यह ठीक है कि यह आपकी पूरी भूख न मिटा सकेगी, पर ज्ञानकी भूख मिटाना ठीक भी नहीं। और फिर ज्ञानकी भूख मिटा भी कौन सकता है ?

— भगवान्दाम

४० ए, हनुमान रोड,
नयी दिल्ली

अनुक्रम

| | | | | | |
|--------------|---|--------------|---|-------------|----|
| अ | | अतीत | ५ | अन्तर | ९ |
| अकर्मण्यता | १ | अतुष्ट | ५ | अन्तरात्मा | ९ |
| अकृश | १ | अथाह | ५ | अनर्थ | १० |
| अकेला | १ | अर्थ | ५ | अन्धश्रद्धा | १० |
| अकल | २ | अर्थसिद्धि | ६ | अन्न | १० |
| अकलमन्द | २ | अर्थशास्त्र | ६ | अन्तर्युद्ध | १० |
| अखबार | २ | अदब | ६ | अनादर | १० |
| अगर | २ | अदया | ६ | अन्धानुकरण | १० |
| अचरज | २ | अदुःख | ६ | अन्याय | १० |
| अच्छा | ३ | अद्वैत | ६ | अन्धकार | ११ |
| अच्छाई | ३ | अद्वैतवाद | ६ | अनासक्त | ११ |
| अच्छा-बुरा | ३ | अघम | ७ | अनासक्ति | ११ |
| अच्छी | ३ | अघर्म | ७ | अनित्य | १२ |
| अत्याचार | ३ | अध्यवसाय | ७ | अनियमितता | १२ |
| अत्याचारी | ३ | अध्यात्म | ७ | अनुकरण | १२ |
| अत्युक्ति | ४ | अर्घसत्य | ७ | अनुग्रह | १३ |
| अति | ४ | अधिकार | ७ | अनुपस्थित | १३ |
| अतिप्रेम | ४ | अधोगति | ८ | अनुभव | १३ |
| अतिथि | ४ | अज्ञान | ८ | अनुवाद | १४ |
| अतिथि-सत्कार | ५ | अन्त | ८ | अनुसरण | १४ |
| अतिभोजन | ५ | अन्तर्नाद | ८ | अनुकूलता | १४ |
| अतिशयोक्ति | ५ | अन्तःप्रेरणा | ९ | अनेकान्त | १४ |

ज्ञानगंगा

| | | | | | |
|--------------|----|------------|----|-------------|----|
| अर्पणत्व | १५ | अल्पज्ञ | २२ | अस्तित्व | २७ |
| अर्पना | १५ | अलबेली | २२ | असूल | २८ |
| अर्पना-पराया | १५ | अवकाश | २२ | अहंकार | २८ |
| अपमान | १५ | अवगुण | २२ | अहंकारी | ३० |
| अपराध | १६ | अवतार | २२ | अहंतियात | ३० |
| अर्पण | १६ | अव्यवस्था | २३ | अहित | ३० |
| अप्रमाद | १६ | अवज्ञा | २३ | अहिंसा | ३० |
| अपशब्द | १६ | अवसर | २३ | अक्षरज्ञान | ३४ |
| अप्राप्त | १६ | अविचार | २४ | अज्ञान | ३४ |
| अपरिग्रह | १७ | अविनय | २४ | अज्ञानी | ३६ |
| अपूर्णता | १७ | अविद्या | २४ | आ | |
| अभ्यास | १७ | अविश्वास | २४ | आक्रमण | ३६ |
| अभिमान | १८ | अशान्ति | २४ | आँख | ३६ |
| अभिलाषा | १८ | असन्तोष | २४ | आग | ३६ |
| अमंगल | १८ | असत्य | २५ | आगन्तुक | ३७ |
| अमन | १८ | असफल | २६ | आचरण | ३७ |
| अमल | १९ | असफलता | २६ | आचार | ३८ |
| अमरता | २० | असम्भव | २६ | आचार्य | ३९ |
| अमरपन | २१ | असमर्थ | २६ | आज | ३९ |
| अमीर | २१ | असंयमी | २६ | आजकलकी लडकी | ४० |
| अमीर-नारीब | २१ | असंयम | २७ | आर्जव | ४० |
| अमीरी | २१ | असलियत | २७ | आज्ञाद | ४० |
| अमृत | २१ | अस्पृश्य | २७ | आज्ञादी | ४१ |
| अरण्यवास | २२ | अस्पृश्यता | २७ | आजीविका | ४६ |
| अल्पभाषी | २२ | असहयोग | २७ | आतंक | ४६ |
| अल्पाहार | २२ | असत्पुरुष | २७ | आततायी | ४६ |

अनुक्रम

| | | | | | |
|--------------|----|------------|----|-----------------|----|
| आत्मकल्याण | ४७ | आध्यात्मिक | ५७ | आशावादी | ६७ |
| आतिथ्य | ४७ | आनन्द | ५७ | आशिकी | ६७ |
| आत्मनिग्रह | ४७ | आनन्दघन | ६१ | आश्रय | ६८ |
| आत्मरक्षा | ४७ | आनन्दमस्त | ६१ | आसक्ति | ६८ |
| आत्मविस्मरण | ४७ | आनन्दवर्षण | ६२ | आसुरी वृत्ति | ६८ |
| आत्मविश्वास | ४७ | आपत्ति | ६२ | आंसू | ६९ |
| आत्मश्रद्धा | ४८ | आपदा | ६२ | आहार | ६९ |
| आत्मशक्ति | ४८ | आपा | ६२ | आज्ञापालन | ६९ |
| आत्मदर्शन | ४८ | आफ़त | ६३ | इ | |
| आत्मदान | ४८ | आभारी | ६३ | इस्लाम | ६९ |
| आत्मनिर्भरता | ४९ | आभूषण | ६३ | इच्छा | ७० |
| आत्मप्रशंसा | ४९ | आभास | ६३ | इच्छा-शक्ति | ७० |
| आत्मप्रेम | ४९ | आर्य | ६३ | इच्छुक | ७१ |
| आत्मपरीक्षा | ४९ | आयु | ६३ | इठलाना | ७१ |
| आत्मबलिदान | ४९ | आराम | ६४ | इफ़्तत | ७१ |
| आत्मबुद्धि | ५० | आलस | ६४ | इतिहास | ७१ |
| आत्म-सन्तोष | ५० | आलस्य | ६४ | इतिफाक़ | ७२ |
| आत्म-सम्मान | ५० | आलसी | ६४ | इन्द्रिय-विग्रह | ७२ |
| आत्म-संयम | ५० | आलोचक | ६५ | इन्द्रियाँ | ७२ |
| आत्म-संशोधन | ५१ | आलिम | ६५ | इनसान | ७२ |
| आत्मज्ञान | ५१ | आलोचना | ६५ | इबादत | ७२ |
| आत्मा | ५२ | आवश्यकता | ६५ | इरादा | ७३ |
| आत्मानुभव | ५५ | आवाज़ | ६६ | इलाज | ७३ |
| आदमी | ५५ | आशंका | ६६ | इहलोक | ७३ |
| आदर्श | ५६ | आश्चर्य | ६६ | ई | |
| आचारधर्म | ५६ | आशा | ६६ | ईजा | ७३ |

ज्ञानगंगा

| | | | | | |
|----------------|----|----------|----|----------|-----|
| ईद | ७३ | उत्तर | ८३ | ऊ | |
| ईमान | ७४ | उतावली | ८४ | ऊँचा | ९४ |
| ईमानदार | ७४ | उत्साह | ८४ | ऊँचाई | ९४ |
| ईश-कृपा | ७४ | उदार | ८४ | ऋ | |
| ईश-चिन्तन | ७४ | उदारता | ८५ | ऋषि | ९४ |
| ईश-प्राप्ति | ७५ | उद्यम | ८५ | ए | |
| ईश-प्रेम | ७५ | उद्योग | ८६ | एक | ९५ |
| ईश-दर्शन | ७५ | उद्धार | ८६ | एकमुक्त | ९५ |
| ईश्वर | ७६ | उद्वेग | ८७ | एकाग्रता | ९५ |
| ईश्वर-स्मरण | ८१ | उषार | ८७ | एकान्त | ९६ |
| ईश्वर-शरणा | ८१ | उन्नति | ८७ | एहसान | ९७ |
| ईश-विमुख | ८१ | उपकार | ८८ | ऐ | |
| ईश्वरार्पण | ८१ | उपदेश | ८९ | ऐश्वर्य | ९७ |
| ईश्वरेच्छा | ८१ | उपद्रव | ९१ | औ | |
| ईश-समान | ८१ | उपयोग | ९२ | औलाद | ९८ |
| ईश-साक्षात्कार | ८१ | उपयोगी | ९२ | औषधि | ९८ |
| ईर्ष्या | ८२ | उलझन | ९२ | औरत | ९८ |
| | | उपवास | ९२ | क | |
| उ | | उपासक | ९२ | कर्ज | ९८ |
| उच्च | ८२ | उपसर्ग | ९२ | कंजूस | ९९ |
| उच्चता | ८३ | उपहार | ९२ | कंजूसी | ९९ |
| उजडूपन | ८३ | उपहास | ९३ | कटुता | ९९ |
| उत्कटता | ८३ | उपादान | ९३ | कठिन | ९९ |
| उत्कर्ष | ८३ | उपासना | ९३ | कठिनाई | ९९ |
| उत्कृष्टता | ८३ | उद्देश्य | ९४ | कठोर | १०० |
| उत्तरायण | ८३ | उपेक्षा | ९४ | कठोरता | १०० |

अनुक्रम

| | | | | | |
|---------------|-----|-----------|-----|------------|-----|
| कड़ी | १०० | कर्मण्यता | १०८ | कामान्ध | १२५ |
| कर्त्तव्य | १०० | कमाई | १०८ | कामी | १२५ |
| कृति | १०२ | कमाल | १०८ | कामिनी | १२६ |
| कृपा | १०२ | कमी | १०९ | कार्य | १२६ |
| कृतज्ञता | १०२ | कमीना | १०९ | कार्य-कारण | १२६ |
| कृति | १०३ | करामात | १०९ | कायर | १२६ |
| कर्त्तव्यपालन | १०३ | कल | १०९ | कायरता | १२६ |
| कर्ता | १०३ | कला | ११० | कारण | १२७ |
| कथन | १०४ | कलाकार | ११२ | काल | १२७ |
| कपडा | १०४ | कलंक | ११३ | कालेज | १२७ |
| कपटी | १०४ | कलम | ११३ | काहिल | १२७ |
| कन्न | १०४ | कल्याण | ११३ | काहिली | १२७ |
| कमजोर | १०५ | कल्पना | ११३ | किताब | १२८ |
| कमजोरी | १०५ | कवि | ११३ | किफायत | १२९ |
| कर्म | १०५ | कविता | ११६ | किस्मत | १२९ |
| कर्मकाण्ड | १०६ | कष्ट | ११९ | कीर्ति | १२९ |
| कर्मठ | १०६ | कषाय | १२० | क्रीमत | १२९ |
| कर्मठता | १०६ | कसरत | १२० | कुकर्म | १३० |
| कर्मनाश | १०७ | कहावत | १२० | कुटुम्ब | १३० |
| कर्मपाश | १०७ | काँटा | १२१ | कुदरत | १३१ |
| कर्मफल | १०७ | क्रान्ति | १२१ | कुपथ | १३१ |
| कर्मफलत्याग | १०७ | कान | १२१ | कुपन्थ | १३१ |
| कर्मभोग | १०७ | क्रानून | १२१ | कुमारी | १३१ |
| कर्मवीर | १०७ | क्राबू | १२२ | कुरवानी | १३१ |
| कर्मयोगी | १०८ | काम | १२२ | कुरीति | १३२ |
| कर्मरेख | १०८ | कामना | १२५ | कुलीन | १३२ |

ज्ञानगंगा

| | | | | | |
|-------------|-----|-----------|-----|--------------|-----|
| कुशलता | १३२ | खिताब | १४० | गप | १४७ |
| कुसंग | १३२ | खुश | १४० | गमन | १४७ |
| कूटनीति | १३३ | खुश करना | १४१ | गरज | १४७ |
| क्रियाशीलता | १३३ | खुशकिस्मत | १४१ | गलतिर्या | १४७ |
| क्रूरता | १३३ | खुशगोई | १४१ | गवर्नमेण्ट | १४७ |
| क्रोध | १३३ | खुशमिजाज | १४१ | गरीब | १४७ |
| क्रोधी | १३६ | खुशहाली | १४२ | गरीबी | १४८ |
| कोमलता | १३६ | खुशामद | १४२ | गरूर | १४९ |
| कोशिंग | १३६ | खुशामदी | १४२ | गलती | १४९ |
| कौशल | १३६ | खुशी | १४२ | गहने | १४९ |
| कृतघ्नता | १३७ | खुदगर्जी | १४३ | गहराई | १४९ |
| कृत्य | १३७ | खुदपसन्दी | १४३ | ग्रहण | १५० |
| कृतज्ञ | १३७ | खुदा | १४३ | ग्रन्थ | १५० |
| कृतज्ञता | १३७ | खुदी | १४४ | गाना | १५० |
| कृपा | १३७ | खुशियर् | १४४ | गाय | १५० |
| ख | | खुवसूरती | १४४ | गाली | १५० |
| खर्च | १३८ | खेती | १४५ | गुण | १५१ |
| खजाना | १३८ | खेल | १४५ | गुण-गान | १५१ |
| खतरा | १३८ | खोना | १४६ | गुण-ग्राहक | १५१ |
| खतरनाक | १३९ | खोज | १४६ | गुण-ग्राहकता | १५२ |
| खरा | १३९ | ग | | गुणवान् | १५२ |
| खरोद | १३९ | गंगा | १४६ | गुणी | १५२ |
| खामोशी | १३९ | गणवेष | १४६ | गुनाह | १५२ |
| खादी | १४० | गति | १४६ | गुप्त | १५२ |
| खाना | १४० | गदहा | १४७ | गुर | १५२ |
| खानदान | १४० | गघा | १४७ | गुरु | १५३ |

अनुक्रम

| | | | | | |
|-------------|-----|-------------------|-----|-------------|-----|
| गुरुभक्त | १५३ | चाह | १६१ | जप | १६६ |
| गुलाम | १५३ | चिकित्सक | १६१ | जबान | १६६ |
| गुलामी | १५४ | चित्तकी प्रसन्नता | १६१ | जमाना | १६८ |
| गुस्सा | १५५ | चित्रकला | १६१ | जमीन | १६८ |
| गोपनीय | १५६ | चित्रकार | १६१ | जमीर | १६८ |
| गौरव | १५६ | चिन्ता | १६२ | जरूरत | १६९ |
| गृहस्थ | १५६ | चुगली | १६२ | जरूरी | १६९ |
| घ | | चुनाव | १६२ | जल्दबाजी | १७० |
| घर | १५६ | चुप | १६२ | जवानी | १७० |
| घण्टी | १५७ | चुम्बन | १६३ | जवाब | १७० |
| घमण्ड | १५७ | चेहरा | १६३ | जंजीर | १७० |
| घुडदौड़ | १५७ | चोर | १६३ | जागरण | १७० |
| घृणा | १५७ | चोरी | १६४ | जागृति | १७१ |
| च | | छ | | जाति | १७१ |
| चर्खा | १५७ | छल | १६४ | जान | १७१ |
| चमत्कार | १५७ | छलछन्द | १६४ | जानकारी | १७१ |
| चरित्र | १५८ | छिछला | १६४ | जाँच | १७१ |
| चलन-व्यवहार | १५८ | छिछलापन | १६५ | जितेन्द्रिय | १७२ |
| चाकरी | १५८ | छिद्रान्वेषण | १६५ | जिन्दगी | १७२ |
| चापलूस | १५८ | छूट | १६५ | जिन्दा | १७३ |
| चापलूसी | १५९ | ज | | जिरमेदारी | १७३ |
| चारित्र | १५९ | जगत् | १६५ | जिस्म | १७३ |
| चारित्र-बल | १६० | जडता | १६६ | जिहाद | १७३ |
| चारित्रवान् | १६१ | जनहित | १६६ | जिह्वा | १७४ |
| चाल | १६१ | जन्म | १६६ | जीना | १७४ |
| चालाकी | १६१ | जन्म-मरण | १६६ | जीवन | १७४ |

ज्ञानगंगा

| | | | | | |
|--------------|-----|-------------|-----|---------------|-----|
| जीवन-कला | १७८ | तटस्थ | १८३ | तोबा | १८९ |
| जीवन-चरित्र | १७९ | तटस्थवृत्ति | १८३ | त्याग | १८९ |
| जीवन-पथ | १७९ | तत्परता | १८३ | त्यागी | १९१ |
| जीवनोद्देश्य | १७९ | तत्त्व | १८३ | त्रुटि | १९१ |
| जीवन्मुक्त | १७९ | तत्त्वविचार | १८४ | द | |
| जीविका | १७९ | तन्दुरुस्ती | १८४ | दक्ष | १९२ |
| जीवित | १७९ | तन्मयता | १८४ | दखल | १९२ |
| जुआ | १८० | तप | १८४ | दया | १९२ |
| जुल्म | १८० | तपश्चर्या | १८५ | दयालु | १९३ |
| जेब | १८० | तर्क | १८५ | दयालुता | १९३ |
| जोगी | १८० | तर्कशील | १८५ | दयावान् | १९४ |
| जोरदार | १८० | तर्क-वितर्क | १८६ | दरबार | १९४ |
| जोश | १८० | तर्क-शक्ति | १८६ | दरबारी | १९४ |
| ज्योति | १८० | तलमल | १८६ | दरिद्रता | १९४ |
| ज्योतिषी | १८१ | तलाक | १८६ | दरिद्रनारायण | १९५ |
| झ | | तलाश | १८६ | दरिद्री | १९५ |
| झगड़ा | १८१ | तहजीब | १८७ | दरियादिली | १९५ |
| झुकाव | १८१ | तामस | १८७ | दर्शन | १९५ |
| झूठ | १८१ | तारनहार | १८७ | दर्शन शास्त्र | १९६ |
| झूठा | १८२ | तारीफ़ | १८७ | दलील | १९६ |
| ठ | | तिरस्कार | १८७ | दवा | १९६ |
| ठगी | १८२ | तुच्छ | १८७ | दण्ड | १९६ |
| ठोकर | १८२ | तुच्छता | १८७ | दाता | १९६ |
| त | | तूफ़ान | १८८ | दान | १९७ |
| तकदीर | १८३ | तृष्णा | १८८ | दानत | १९९ |
| तजुर्बा | १८३ | तेज | १८९ | दानव | १९९ |

अनुक्रम

| | | | | | |
|--------------|-----|-------------|-----|------------|-----|
| दानवता | १९९ | दुर्बलता | २०५ | देह | २१४ |
| दानशीलता | १९९ | दुर्भाग्य | २०५ | दैन्य | २१४ |
| दाम | १९९ | दुर्भाव | २०६ | दैववादी | २१५ |
| दार्शनिक | २०० | दुर्भावना | २०६ | दोष | २१५ |
| दावत | २०० | दुर्लभ | २०६ | दोषदर्शन | २१६ |
| दासत्व | २०० | दुर्वचन | २०६ | दोषान्वेषण | २१६ |
| दिखावा | २०० | दुश्मन | २०७ | दोपारोपण | २१६ |
| दिन | २०० | दुश्मनी | २०७ | दोस्त | २१६ |
| दिमाग | २०१ | दुष्कर्म | २०७ | दोस्ती | २१८ |
| दिल | २०१ | दुष्ट | २०८ | दौलत | २१९ |
| दिवा-स्वप्न | २०१ | दुष्टता | २०९ | द्रोह | २२० |
| दिव्यदृष्टि | २०१ | दुःख | २०९ | द्वन्द्व | २२० |
| दिशा | २०२ | दुःख-सुख | २११ | द्विविधा | २२० |
| दीनता | २०२ | दुःखी | २११ | द्वेष | २२० |
| दीर्घजीवन | २०२ | दुःख | २१२ | द्वैत | २२१ |
| दीर्घजीवी | २०२ | दूर | २१२ | | |
| दीर्घसूत्रता | २०२ | दूरदर्शी | २१२ | ध | |
| दीर्घसूत्री | २०२ | दुष्पण | २१२ | धन | २२१ |
| दुई | २०२ | दृढता | २१२ | धनमद | २२५ |
| दुनिया | २०३ | दृढप्रतिज्ञ | २१२ | धनवान् | २२५ |
| दुनियादारी | २०४ | दृष्टि | २१२ | धनिक | २२६ |
| दुराग्रह | २०४ | देर | २१३ | धनी | २२६ |
| दुराचार | २०४ | देव | २१३ | धनोपार्जन | २२७ |
| दुराशा | २०४ | देवता | २१४ | धन्य | २२७ |
| दुर्गुण | २०४ | देश | २१४ | धमकी | २२७ |
| दुर्जन | २०४ | देश-प्रेम | २१४ | धर्म | २२८ |
| | | | | धर्मपालन | २३४ |

ज्ञानगंगा

| | | | | | |
|-------------|-----|-----------|-----|-------------|-----|
| धर्मप्रसार | २३४ | नाम | २४३ | निर्धन | २५० |
| धर्ममार्ग | २३४ | नामजप | २४३ | निर्धनता | २५० |
| धर्मवचन | २३४ | नामुमकिन | २४३ | निर्बलता | २५१ |
| धर्मशास्त्र | २३४ | नारी | २४३ | निर्वृद्धि | २५१ |
| धर्मसमन्वय | २३४ | नाश | २४४ | निर्भय | २५१ |
| धर्मज्ञान | २३५ | नाशवान् | २४४ | निर्भयता | २५१ |
| धर्मात्मा | २३५ | नास्तिकता | २४४ | निर्मलता | २५१ |
| धन्धा | २३५ | निकटता | २४४ | निर्लज्जता | २५१ |
| धार्मिक | २३५ | निकम्मा | २४४ | निलिप्त | २५२ |
| धीर | २३६ | निकृष्ट | २४५ | निलोभ | २५२ |
| धूर्त | २३६ | निगाह | २४५ | निर्वाण | २५२ |
| धूर्तता | २३६ | निग्रह | २४५ | निर्वाण-पथ | २५२ |
| धूल | २३७ | निद्रा | २४५ | निर्वाह | २५२ |
| धैर्य | २३७ | निधि | २४५ | निवास | २५२ |
| धोखा | २३७ | निन्दक | २४६ | निवृत्ति | २५२ |
| ध्यान | २३८ | निन्दा | २४६ | निश्चय | २५३ |
| ध्येय | २३८ | निमित्त | २४८ | निश्चयहीन | २५३ |
| न | | नियतमार्ग | २४८ | निश्चलता | २५३ |
| नक्रल | २३९ | नियम | २४८ | निषिद्ध | २५४ |
| नक्ररत | २३९ | नियामत | २४९ | निष्कपटता | २५४ |
| नम्रता | २४० | निरर्थक | २४९ | निष्क्रियता | २५४ |
| नरक | २४२ | निरामय | २४९ | निष्ठा | २५४ |
| नशा | २४२ | निराशा | २४९ | निःस्पृह | २५४ |
| नसीहत | २४२ | निर्गुण | २४९ | नीच | २५४ |
| नही | २४२ | निर्णय | २४९ | नीचता | २५५ |
| नापाक | २४३ | निर्दोष | २४९ | नीति | २५५ |

अनुक्रम

| | | | | | |
|-------------|-----|--------------|-----|---------------|-----|
| नुकताचीनी | २५५ | पर-दुःख | २६३ | परिवर्तन | २६९ |
| नूतन | २५५ | पर-द्रोही | २६३ | परिश्रम | २६९ |
| नेक | २५६ | पर-निन्दा | २६३ | परिश्रमी | २७१ |
| नेकनामी | २५६ | पर-पीडा | २६३ | परिस्थिति | २७१ |
| नेकी | २५६ | पर-पीडन | २६३ | परेशानी | २७१ |
| नेता | २५७ | परमशक्ति | २६३ | परोपकार | २७२ |
| नैतिकता | २५८ | परमात्मा | २६४ | परोपकारी | २७३ |
| नौकर | २५८ | परमार्थ | २६५ | परोपदेश | २७३ |
| नौकरी | २५८ | परमुखापेक्षी | २६५ | पवित्र | २७३ |
| न्याय | २५९ | परमेश्वर | २६५ | पवित्रता | २७३ |
| न्याय-परायण | २६० | परम्परा | २६५ | पशु-हिंसा | २७४ |
| न्यायाधीश | २६० | परलोक | २६६ | पसन्द | २७५ |
| न्यायो | २६० | परवश | २६६ | पहचान | २७५ |
| | प | परस्त्री | २६६ | पंख | २७५ |
| पछतावा | २६० | परस्त्रीगमन | २६६ | पण्डित | २७५ |
| पठन | २६० | परहित | २६७ | पाकीजनी | २७६ |
| पडोसी | २६१ | पराक्रम | २६७ | पात्र-अपात्र | २७६ |
| पतन | २६१ | पराक्रमी | २६७ | पाप | २७६ |
| पतित | २६२ | पराधीन | २६७ | पाप-प्रवृत्ति | २७९ |
| पत्र | २६२ | पराभक्ति | २६७ | पापी | २७९ |
| पथ-प्रदर्शन | २६२ | परावलम्बन | २६८ | पालिसी | २८० |
| पथ्य | २६२ | परिग्रह | २६८ | पिता | २८० |
| पद | २६२ | परिचय | २६८ | पीडा | २८० |
| पदवी | २६२ | परिणाम | २६८ | पुण्य | २८० |
| परख | २६२ | परिपूर्णता | २६९ | पुत्र | २८१ |
| पर-वर्चा | २६३ | परिमितता | २६९ | पुत्री | २८१ |

ज्ञानगंगा

| | | | | | |
|------------|-----|--------------|-----|--------------|-----|
| पुनर्जन्म | २८१ | प्रगति | २८९ | प्रज्ञा | ३०० |
| पुरस्कार | २८१ | प्रचार | २९० | प्रज्ञावान् | ३०० |
| पुरुष | २८१ | प्रचुरता | २९० | प्राचीनता | ३०० |
| पुरुषार्थ | २८१ | प्रजातन्त्र | २९० | प्राप्ति | ३०० |
| पुरुषार्थी | २८२ | प्रण | २९० | प्रायश्चित्त | ३०१ |
| पुरुषोत्तम | २८२ | प्रतिध्वनि | २९० | प्रारम्भ | ३०१ |
| पुरोहित | २८३ | प्रतिभा | २९० | प्रार्थना | ३०१ |
| पुस्तक | २८३ | प्रतिशोध | २९१ | प्रिय | ३०४ |
| पूजनीय | २८३ | प्रतिष्ठा | २९१ | प्रियजन | ३०५ |
| पूजा | २८३ | प्रतिज्ञा | २९१ | प्रियवादी | ३०५ |
| पूर्णता | २८४ | प्रदर्शन | २९२ | प्रीति | ३०५ |
| पूर्वज | २८४ | प्रफुल्लता | २९२ | प्रेम | ३०५ |
| पूर्णधारणा | २८४ | प्रभाव | २९२ | प्रेमपात्र | ३१२ |
| पूँजीपति | २८५ | प्रभुता | २९३ | प्रेमिका | ३१२ |
| पेट | २८५ | प्रभुस्मरण | २९३ | प्रेमी | ३१३ |
| पेटू | २८५ | प्रमाद | २९३ | प्रेरणा | ३१३ |
| पेटूपन | २८६ | प्रयत्न | २९४ | | |
| पैगम्बर | २८६ | प्रयास | २९५ | फ | |
| पैसा | २८६ | प्रलोभन | २९५ | फर्क | ३१३ |
| पोशाक | २८७ | प्रवृत्ति | २९६ | फर्ज | ३१३ |
| पोषण | २८७ | प्रश्न | २९७ | फल | ३१४ |
| प्यार | २८८ | प्रशंसा | २९७ | फलप्राप्ति | ३१४ |
| प्यारा | २८८ | प्रसन्न | २९८ | फलाशा | ३१४ |
| प्रकाश | २८८ | प्रसन्नचित्त | २९८ | फायदा | ३१५ |
| प्रकाशमान | २८८ | प्रसन्नता | २९८ | फ्रिजूल | ३१५ |
| प्रकृति | २८८ | प्रसिद्धि | २९९ | फ्रिलॉस्फर | ३१५ |
| | | | | फ्रिलॉस्फी | ३१५ |

अनुक्रम

| | | | | | | |
|------------|-----|------------|-----|-----------|-------|-----|
| फुरसत | ३१६ | बहुमत | ३२१ | | | |
| फूल | ३१६ | बाढा | ३२१ | भ | भक्त | ३२९ |
| फैसला | ३१६ | बातचीत | ३२२ | | भक्ति | ३३० |
| ब | | बातून | ३२२ | भजन | ३३१ | |
| बकवाद | ३१६ | बादशाह | ३२२ | भय | ३३२ | |
| बगावत | ३१६ | बाघा | ३२२ | भयावह | ३३२ | |
| बचपन | ३१७ | बाल | ३२३ | भरोसा | ३३३ | |
| बच्चे | ३१७ | बालविधवा | ३२३ | भर्त्सना | ३३३ | |
| बढ़पन | ३१७ | बीती | ३२३ | भला | ३३३ | |
| बडबड | ३१७ | बीमारी | ३२३ | भलाई | ३३३ | |
| बदनामी | ३१७ | बुद्धि | ३२३ | भवितव्यता | ३३४ | |
| बदला | ३१८ | बुद्धिजीवी | ३२४ | भाई | ३३५ | |
| बनठन | ३१८ | बुद्धिमान् | ३२४ | भाग्य | ३३५ | |
| बनाव-चुनाव | ३१८ | बुद्धिवाद | ३२४ | भार | ३३५ | |
| बनावट | ३१९ | बुरा | ३२५ | भारतमाता | ३३६ | |
| बन्दा | ३१९ | बुराई | ३२५ | भावना | ३३६ | |
| बन्धन | ३१९ | बेईमानी | ३२६ | भाषण | ३३६ | |
| बन्धु | ३१९ | बेड़ियाँ | ३२६ | भाषा | ३३६ | |
| बरकत | ३१९ | बेवकूफ | २२६ | भिक्षु | ३३७ | |
| बरताव | ३२० | बेवकूफी | ३२६ | भूल | ३३७ | |
| बल | ३२० | बेहूदगी | ३२७ | भेद | ३३७ | |
| बलवा | ३२० | बोध | ३२७ | भेट | ३३७ | |
| बला | ३२० | बोलना | ३२७ | भोग | ३३८ | |
| बहादुर | ३२१ | बोली | ३२७ | भोगविलास | ३३८ | |
| बहाना | ३२१ | ब्रह्म | ३२७ | भोजन | ३३८ | |
| बहुभोजी | ३२१ | ब्रह्मचर्य | ३२८ | भ्रष्ट | ३३९ | |

ज्ञानगंगा

| म | | | | | |
|-----------|-----|--------------|-----|------------|-----|
| | | मर्यादा | ३४८ | मित्र-रहित | ३६१ |
| मकान | ३३९ | महत्ता | ३४८ | मिथ्याचारी | ३६१ |
| मक्कार | ३४० | महत्वाकाक्षा | ३४९ | मिलन | ३६१ |
| मक्कारी | ३४० | महात्मा | ३४९ | मिलाप | ३६१ |
| मजदूरी | ३४० | महान् | ३५० | मिलिकयत् | ३६१ |
| मजबूरी | ३४० | महापुरुष | ३५१ | मुकदमेबाजी | ३६२ |
| मजहब | ३४० | महारिपु | ३५१ | मुक्ति | ३६२ |
| मज्जा | ३४१ | महिमा | ३५२ | मुखिया | ३६४ |
| मज्जाक | ३४१ | मन्दिर | ३५२ | मुमुक्षु | ३६५ |
| मतवाला | ३४१ | माता | ३५२ | मुसाफिर | ३६५ |
| मद | ३४१ | मातृप्रेम | ३५२ | मुसकान | ३६५ |
| मदद | ३४१ | मान | ३५२ | मूँजी | ३६५ |
| मदान्ध | ३४२ | मानवता | ३५३ | मूढ | ३६५ |
| मदिरा | ३४२ | माप | ३५३ | मूर्ख | ३६५ |
| मन | ३४२ | माया | ३५३ | मूर्खता | ३६८ |
| मनन | ३४५ | मायाचार | ३५३ | मृतक | ३६९ |
| मनस्वी | ३४५ | मार्ग | ३५४ | मृत्यु | ३६९ |
| मनःस्थिति | ३४५ | मार्गदर्शन | ३५४ | मृत्युदण्ड | ३६९ |
| मना | ३४५ | मालिकी | ३५४ | मृदुभाषण | ३६९ |
| मनुष्य | ३४६ | मासूम | ३५४ | मेरा | ३६९ |
| मनुष्यता | ३४७ | माँ | ३५४ | मेहनत | ३६९ |
| मनोबल | ३४७ | मांसाहार | ३५५ | मेहनती | ३७० |
| मनोभाव | ३४७ | मांसाहारी | ३५६ | मेहमान | ३७० |
| मनोरंजन | ३४७ | मिजाज | ३५६ | मेहमानदारी | ३७० |
| ममत्व | ३४८ | मित्र | ३५६ | मेहरबानी | ३७० |
| मरण | ३४८ | मित्रता | ३५९ | मैत्री | ३७१ |

अनुक्रम

| | | | | | |
|----------|-----|------------|-----|------------|-----|
| मै | ३७१ | रहनी | ३८२ | लघुर्ता | ३८८ |
| मोनोडायट | ३७१ | रहबर | ३८२ | लज्जा | ३८८ |
| मोह | ३७१ | रक्षा | ३८२ | लड़ाई | ३८८ |
| मोक्ष | ३७२ | रागद्वेष | ३८२ | लक्ष्मी | ३८९ |
| मौका | ३७३ | रागरंग | ३८२ | लक्ष्य | ३९० |
| मौज | ३७३ | राजदण्ड | ३८२ | ला-इलाज | ३९० |
| मौत | ३७३ | राजनीति | ३८३ | लाचारी | ३९० |
| मौन | ३७४ | राजनीतिज्ञ | ३८३ | लाभ | ३९० |
| मौलिकता | ३७६ | राजा | ३८३ | लालच | ३९० |
| य | | राज्यकोष | ३८४ | लालची | ३९१ |
| यश | ३७६ | राम | ३८४ | लुटेरा | ३९१ |
| यज्ञ | ३७७ | रामनाम | ३८४ | लेखक | ३९१ |
| याचक | ३७७ | राय | ३८४ | लेखन | ३९२ |
| याचना | ३७७ | रास्ता | ३८५ | लेखनी | ३९२ |
| यात्रा | ३७८ | रिज्क | ३८५ | लेन-देन | ३९२ |
| याद | ३७८ | रिवाज | ३८५ | लोकप्रिय | ३९२ |
| यादगार | ३७८ | रिश्ता | ३८६ | लोकप्रियता | ३९२ |
| युद्ध | ३७८ | रिश्तेदार | ३८६ | लोकभय | ३९३ |
| युवक | ३७९ | रुचि | ३८६ | लोकलाज | ३९३ |
| योग | ३७९ | रोग | ३८६ | लोकाचार | ३९३ |
| योगी | ३७९ | रोटी | ३८६ | लोग | ३९३ |
| योग्यता | ३८० | रोब | ३८७ | लोभ | ३९४ |
| योद्धा | ३८० | ल | | व | |
| र | | लखपति | ३८७ | वक्त | ३९५ |
| रजामन्दी | ३८० | लगन | ३८७ | वक्ता | ३९५ |
| रहस्य | ३८० | लचक | ३८८ | वक्तृता | ३९६ |

ज्ञानगंगा

| | | | | | |
|-----------|-----|--------------|-----|------------|-----|
| वचन | ३९७ | विद्वत्ता | ४०८ | विज्ञ | ४१८ |
| वज्रन | ३९७ | विद्वान् | ४०८ | विज्ञान | ४१८ |
| वज्रमूर्ख | ३९८ | विनय | ४०८ | वीतराग | ४१८ |
| वन्दनीय | ३९८ | विनाश | ४०९ | वीतरागता | ४१८ |
| वफादार | ३९८ | विनाशकाल | ४०९ | वीर | ४१८ |
| वर्तन | ३९८ | विनोद | ४०९ | वीरता | ४१९ |
| वर्तमान | ३९८ | विपत्ति | ४०९ | वीरांगना | ४१९ |
| वशीकरण | ३९९ | विभूति | ४१० | वृत्ति | ४२० |
| वस्त्र | ३९९ | विभ्रान्त | ४१० | वृद्धि | ४२० |
| वंचना | ३९९ | वियोग | ४१० | वेतन | ४२० |
| वाक्पटुता | ३९७ | विरह | ४११ | वेद | ४२० |
| वाचाल | ३९९ | विरोध | ४११ | वैद्य | ४२० |
| वाचालता | ४०० | विलम्ब | ४११ | वैधव्य | ४२० |
| वाणी | ४०० | विलास | ४११ | वैभव | ४२१ |
| वादविवाद | ४०० | विवशता | ४११ | वैर | ४२१ |
| वालदैन | ४०१ | विवाह | ४११ | वैराग्य | ४२१ |
| वाहवाही | ४०१ | विवाहित | ४१२ | वैषयिकता | ४२२ |
| वासना | ४०१ | विवेक | ४१२ | वोट | ४२२ |
| विकार | ४०१ | विवेकी | ४१३ | व्यक्ति | ४२२ |
| विकास | ४०२ | विश्राम | ४१४ | व्यक्तित्व | ४२२ |
| विघ्न | ४०२ | विश्व | ४१४ | व्यभिचार | ४२३ |
| विचार | ४०२ | विश्वास | ४१४ | व्यर्थ | ४२३ |
| विचारक | ४०५ | विश्वासघात | ४१७ | व्यवस्था | ४२३ |
| विचित्र | ४०६ | विश्वासपात्र | ४१७ | व्यवहार | ४२३ |
| विजय | ४०६ | विपयी | ४१७ | व्याख्यान | ४२४ |
| विद्या | ४०७ | विस्मृति | ४१७ | व्यापार | ४२४ |

अनुक्रम

| | | | | | |
|-------------|-----|-------------|-----|-------------|-----|
| व्यापारी | ४२४ | शिकायत | ४३४ | सज्जनता | ४४२ |
| व्यायाम | ४२४ | शिव | ४३४ | सतीत्वरक्षा | ४४३ |
| व्रत | ४२५ | शिक्षण | ४३४ | सत्कार | ४४३ |
| व्रती | ४२५ | शिक्षा | ४३५ | सत्ता | ४४३ |
| श | | शील | ४३६ | सत्पथ | ४४३ |
| शक्ति | ४२५ | शुद्धता | ४३७ | सत्पुरुष | ४४३ |
| शत्रु | ४२६ | शुद्धि | ४३७ | सत्य | ४४४ |
| शत्रुता | ४२७ | शुभकार्य | ४३७ | सत्यपरायण | ४५० |
| शब्द | ४२७ | शूर | ४३७ | सत्यप्रेमी | ४५० |
| शरण | ४२७ | शैतान | ४३७ | सत्याग्रह | ४५० |
| शरणागति | ४२७ | शैली | ४३८ | सत्याग्रही | ४५० |
| शराफत | ४२८ | शोक | ४३८ | सत्संग | ४५१ |
| शरीर | ४२८ | शोभा | ४३८ | सदाचार | ४५१ |
| शरीररक्षण | ४२८ | शोषण | ४३९ | सद्गुण | ४५१ |
| शरीरसुख | ४२८ | शोहरत | ४३९ | सद्गुणशीलता | ४५२ |
| शर्म | ४२९ | श्रद्धा | ४३९ | सद्गुरु | ४५२ |
| शर्मिन्दा | ४२९ | श्रम | ४४० | सद्गृहस्थ | ४५२ |
| शहीद | ४२९ | श्रीमन्त | ४४० | सद्व्यवहार | ४५२ |
| शादी | ४२९ | श्रेष्ठ | ४४१ | सन्त | ४५२ |
| शान | ४३० | श्रेष्ठता | ४४१ | सन्तोष | ४५३ |
| शाप | ४३० | स | | सन्देश | ४५५ |
| शासक | ४३० | सक्रियता | ४४१ | सन्देह | ४५५ |
| शासन | ४३० | सच्चरित्रता | ४४१ | सन्मार्ग | ४५५ |
| शास्त्र | ४३१ | सच्चा | ४४१ | सफलता | ४५५ |
| शास्त्रार्थ | ४३१ | सच्चाई | ४४२ | सभा | ४५७ |
| शान्ति | ४३१ | सज्जन | ४४२ | सभ्यता | ४५७ |

ज्ञानगंगा

| | | | | | |
|---------------------|-----|-------------|-----|--------------|-----|
| समझ | ४५७ | संकीर्णता | ४६५ | सामयिक | ४७४ |
| समझदार | ४५७ | संक्षिप्तता | ४६५ | सामंजस्य | ४७४ |
| समझदारी | ४५८ | संगठन | ४६५ | साम्राज्यवाद | ४७४ |
| समता | ४५८ | संगति | ४६६ | सावधान | ४७४ |
| समय | ४५९ | संगीत | ४६७ | सावधानी | ४७५ |
| समाज | ४६० | संचय | ४६७ | साहस | ४७५ |
| समाजवाद | ४६० | संन्यास | ४६८ | साहसी | ४७५ |
| समाजवादी | ४६० | संन्यासी | ४६८ | साहित्य | ४७५ |
| समाप्ति | ४६० | संभाषण | ४६८ | सिद्ध | ४७५ |
| समालोचक | ४६१ | संयम | ४६९ | सिद्धान्त | ४७६ |
| समूह | ४६१ | संगय | ४६९ | सिद्धि | ४७६ |
| सम्पत्ति | ४६१ | संसर्ग | ४६९ | सिपाही | ४७६ |
| सम्बन्ध | ४६२ | संसार | ४७० | सिफारिश | ४७६ |
| सम्यक् आजी- विका | ४६२ | संस्कृति | ४७० | सीख | ४७६ |
| सम्यक् चारित्र | ४६२ | साइन्स | ४७० | सुख | ४७७ |
| सम्यक् ज्ञान | ४६२ | साक्षात्कार | ४७० | सुख-दुःख | ४७९ |
| सरकार | ४६३ | साथी | ४७१ | सुखी | ४७९ |
| सरलता | ४६३ | सादगी | ४७१ | सुधार | ४८१ |
| सरसता | ४६४ | साधक | ४७२ | सुधार्य | ४८१ |
| सर्वप्रियता | ४६४ | साधन | ४७२ | सुन्दर | ४८२ |
| सलाह | ४६४ | साधना | ४७२ | सुन्दरता | ४८२ |
| सहनशीलता | ४६४ | साधु | ४७२ | सुभाषित | ४८३ |
| सहानुभूति | ४६४ | साधुजीवन | ४७३ | सृजन | ४८४ |
| सहायता | ४६५ | साधुता | ४७३ | सेवक | ४८४ |
| संकल्प | ४६५ | साधुशीलता | ४७३ | सेवा | ४८४ |
| | | साफ़दिल | ४७४ | सेवाधर्म | ४८५ |

अनुक्रम

| | | | | | |
|-------------|-----|-------------|-----|---------------|-----|
| सैकिण्ड | ४८५ | स्वतन्त्रता | ४८९ | हार | ४९३ |
| सोच | ४८५ | स्वधर्म | ४८९ | हित | ४९३ |
| सोना | ४८५ | स्वभाव | ४९० | हिम्मत | ४९३ |
| सोसाइटी | ४८६ | स्वर्ग | ४९० | हिंसक | ४९३ |
| सौजन्य | ४८६ | स्वराज्य | ४९० | हिंसा | ४९३ |
| सौदा | ४८६ | स्वरूप | ४९० | हृदय | ४९४ |
| सौन्दर्य | ४८६ | स्वाद | ४९१ | हृदय-दौर्बल्य | ४९४ |
| सौभाग्य | ४८७ | स्वामित्व | ४९१ | | |
| स्त्री | ४८७ | स्वार्थ | ४९१ | क्ष | |
| स्थान | ४८७ | स्वावलम्बन | ४९१ | क्षणिक | ४९५ |
| स्थितप्रज्ञ | ४८८ | | | क्षत्रिय | ४९५ |
| स्नेह | ४८८ | ह | | क्षमा | ४९५ |
| स्पृहा | ४८८ | हक्र | ४९२ | क्षुद्र | ४९५ |
| स्याही | ४८८ | हंस | ४९२ | | |
| स्वच्छता | ४८८ | हंसना | ४९२ | ज्ञान | ४९६ |
| स्वतन्त्र | ४८९ | हानि | ४९२ | ज्ञानी | ४९९ |



अकर्मण्यता

नाचीज बननेका उपाय कुछ नहीं करना है ।

— होव

प्रकृति अपनी उन्नति और विकासमें रुकना नहीं जानती, और हर अकर्मण्यतापर वह अपने शापकी छाप लगाती जाती है ।

— गेटे

अंकुश

दूसरोंका डाला अंकुश गिरानेवाला है और अपना बनाया उठानेवाला है ।

— गान्धी

अकेला

अकेला ही जीवन व्यतीत कर, और किसीपर भरोसा न कर—मेरा इतना ही कहना काफी है ।

— एक कवि

गरुड़ अकेले उड़ते हैं, भेड़ें ही हैं जो हमेशा भीड़ लगाती हैं ।

— सर फिलिप सिडनी

जिसे ईश्वरने संसारमें अकेला बनाया है, धन-वैभव नहीं दिया है, सुखमें प्रसन्न होनेवाला और दुःखमें गले लगाकर रोनेवाला साथी नहीं दिया है, संसारके शब्दोंमें जिसे उसने 'दुःखिया' बनाया है, उसके जीवनमें उसने एक महान् अभिप्राय भर दिया है ।

— रामकृष्ण परमहंस

एक साधुसे किसीने पूछा कि तू अकेला क्यों बैठा है ? जवाब दिया कि पहले तो अकेला न था, मालिक ध्यानमें साथ था, लेकिन अब तूने आकर अकेला कर दिया ।

— अज्ञात

जगत्में विचरण करते-करते अपने अनुरूप यदि कोई सत्पुरुष न मिले तो दृढताके साथ अकेला ही विचरे; मूढके साथ मित्रता अच्छी नहीं ।

— बुद्ध

जिसे अकेले भी अपने निर्दिष्ट पथपर चलनेकी हिम्मत है वही सच्चा

बहादुर है। निर्दिष्ट पथपर अकेला अन्त तक वही जा सकता है जिसका पथ सत्पथ है और जिसे सत्पथ ही प्रिय है। — हरिभाऊ उपाध्याय

अकल

उसीकी अकल ठीक या कायम रह सकती है जिसकी इन्द्रियाँ उसके काबू में हैं। — गीता

अकलमन्द

अकलमन्द आदमी बोलनेसे पहले सोचता है, बेवकूफ बोल लेता है और तब सोचता है कि वह क्या कह गया। — फ्रेंच कहावत

जैसे सुनार चाँदीके मैलको दूर करता है, उसी तरह अकलमन्दको चाहिए कि अपने पापोंको हर वक़्त थोड़ा-थोड़ा दूर करता रहे। — बुद्ध

अकलमन्दको इशारा और बेवकूफको तमाचा। — हिब्रू कहावत

अखबार

मानसिक अनुशासनकी दृष्टिसे अखबार पढना हानिकर है। मनके लिए दस मिनटमे चालीस बातें सोचनेसे बदतर क्या हो सकता है? — मंजर घन्य भाग्य है उनके, जो अखबार नही पढते, क्योंकि वे प्रकृतिको देखेंगे और प्रकृतिके जरिये परमात्माको। — स्वामी रामतीर्थ

मैं अखबार यह जाननेके लिए पढता हूँ कि ईश्वर दुनियापर किस तरह हुकूमत करता है। — जॉब न्यूटन

अगर

एक 'अगर' से आदमी पैरिसको बोटलमें बन्द कर सकता है।

— फ्रेंच कहावत

अचरज

कल तो एक आदमी था, और आज वह नहीं है। दुनियामें यही बड़े अचरजकी बात है। — तिसवल्लुवर

अच्छा

मनुष्यको क्या अच्छा लगेगा, इसका विचार करनेसे पहले ईश्वरको क्या अच्छा लगेगा, इसका विचार करो । — अज्ञात

अच्छाई

जीवनका एक रहस्य उसमें अच्छाई देखना है । — अज्ञात

अच्छा-बुरा

न कुछ 'अच्छा' है, न कुछ 'बुरा' । जिस चीजमें पवित्रात्मा 'अच्छाई' निकाल देखता है, उसीमें पतिततात्मा 'बुराई' । — अज्ञात

अच्छी

बुरीसे अच्छीका और भी खयाल रखना चाहिए, वह हँसते-खेलते मारती है; मालूम भी नहीं पड़ने देती कि हम फँसे हुए हैं ! — शीलनाथ

अत्याचार

तुम पहले तो आदमीको खाईमें धकेल देते हो और फिर उससे कहते हो कि 'जिस हालतमें ईश्वरने तुझे डाल दिया है उसमें सन्तुष्ट रह' ।

— रस्किन

आजाद देशमें चीख-पुकार ज्यादा होती है दुःख कम; अत्याचारी राज्यमें शिकायत न-कुछ होती है लेकिन दुःख ज्यादा । — कानों

अगर तूने किसीपर अत्याचार किया हो, तो उसके द्रोहसे बच; क्योंकि जो आदमी काँटे बोता है वह अंगूर नहीं काटा करता । — अज्ञात

अत्याचारी

जिसने किसी ऐसे आदमीपर अत्याचार किया है, जिसका ईश्वरके सिवा कोई और सहायक ही नहीं है, तो उसे चाहिए कि सचेत रहे और अपने अत्याचारका फल शोध्र न पानेसे भ्रममें न पड़ जाये ।

— इस्माईल-इब्न-अबूबकर

कोई अत्याचारो ऐसा नहीं है कि उसे भी किसी अत्याचारीसे पाला न पड़े ।
— अज्ञात

गुलाबोकी अपेक्षा अत्याचार करनेवालोकी स्थिति अधिक खराब होती है ।
— गान्धी

अत्याचारीसे अधिक अभागा कोई नहीं है । विपत्तिके दिन उसका कोई साथ नहीं देता ।
— अज्ञात

अत्याचारी जब चुम्बन लेने लगे, वह समय खौफ़ खानेका है ।
— शेक्सपीयर

अत्युक्ति

अत्युक्ति झूठकी सगी रिश्तेदार है और लगभग उतनी ही दोषी । — बैलन

अति

किसी भी बातका अतिरेक न होने देनेके प्रति बड़ी खबरदारी रखनी जरूरी है ।
— विवेकानन्द

अति प्रेम

प्रिय जनोसे भी मोहवश अत्यधिक प्रेम करनेसे यश चला जाता है और दुनियामे बदनामी होती है ।
— रामायण

अतिथि

निकम्मे, बहुभोजो, लोक-द्वेषी, अति मायाचारी, बदनाम, देश-कालको न जाननेवाले और बुरे वेषवालेको घरमे न ठहरावे । — विदुर
अतिथि जबतक मेरे घरमे रहता है, तबतक मैं निस्सन्देह उसका दास हूँ । इसके अलावा किसी और अवसरपर मेरी टेक दासत्वकी नहीं है ।
— अल-मुकन्नया-उल-किन्दी

अतिथिको अन्न दो । — श्री ब्रह्म चैतन्य

अतिथि जिसका अन्न खाते हैं उसके पाप धुल जाते हैं । — अथर्ववेद

अतिथि-सत्कार

अतिथि-सत्कारसे इनकार करना ही सबसे ज्यादा गरीबीकी बात है।

— तिरुवल्लुवर

अति भोजन

अति खाना और श्मशान जाना।

— मराठी कहावत

जब साधक अधिक खाने लगता है तब देवता रोने लगते हैं।

— अज्ञात

अतिशयोक्ति

अतिशयोक्ति भी असत्य है।

— गान्धी

जो अपनी बातको बढा-चढाकर कहते हैं वे अपने-आपको छोटा बनाते हैं।

— सिमन्स

अतिशयोक्ति वह सत्य है जो कि दौखलाई हुई हालतमे है।

— खलील जिब्रान

अतीत

अतीतकी चिन्ता मत करो, उसे भूल जाओ, बीती हुई बातमे चिन्ता-से मुघार नहीं हो सकता।

— जेम्स डगलस

अतृप्त

धन, जीवन, स्त्री और भोजनवृत्तिमें अतृप्त लोग नष्ट हुए हैं, नष्ट होते हैं और नष्ट होंगे।

— अज्ञात

अथाह

‘समुद्रसे भी अथाह क्या चोज है?’ ‘दुर्जनोंका दुश्चरित’।

— अज्ञात

अर्थ

तुम भगवान् और कुबेर दोनोंको उपासना एक साथ नहीं कर सकते।

— मैथ्य

अर्थ-सिद्धि

संसारमें भलीभाँति उसीके अर्थको सिद्धि होती है जो दूसरोंकी सहायता-का भरोसा न रखकर फुर्तीके साथ अपने काम आप करता है । — अज्ञात

अर्थशास्त्र

‘लोहा और सोना समान है’ यह सच्चे अर्थशास्त्रका सूत्र है । — विनोबा

अदब

जो अपना अदब करते हैं उनका सब अदब करेंगे ही । — बीकन्सफील्ड

अदया

जब तुम किसी दुर्बल मनुष्यको सतानेके लिए उद्यत होओ, तो सोचो कि अपनेसे बलवान् मनुष्यके आगे जब तुम भयसे काँपोगे तब तुम्हें कैसा लगेगा ।
— तिरुवल्लुवर

लड्डू बैल और गधे लोगोंको सतानेवाले इन्सानोसे कहीं अच्छे हैं

— शेख सादी

अदुःख

त्रिदोषके अदुःखसे ज्वरका दुःख अच्छा । अज्ञानीके आनन्दसे ज्ञानीका दुःख अच्छा ।
— अज्ञात

अद्वैत

कर्त्तव्य और आनन्द एक रूप होना यह अद्वैतकी एक व्याख्या है, परन्तु ऐसा जबतक नहीं होता, तबतक कर्त्तव्यसे चिपटे रहनेमें ही कल्याण है ।
— विनोबा

निरभिमानताका अभिमान जीतना ही अद्वैत है ।

— विनोबा

अद्वैतवाद

अद्वैतवाद माने अचूक द्वैतसिद्धि ।

— विनोबा

अधम

अधम कौन ? जो ईश्वरके मार्गका अनुसरण नहीं करता । — जुन्तुन
कोई धनहीन मनुष्यको अधम समझता है, कोई गुणहीन मनुष्यको
अधम मानता है; लेकिन तमाम वेद-पुराणको जाननेवाले व्यासऋषि
नारायण-स्मरण-हीन मनुष्यको अधम कहते हैं । — अज्ञात

अधर्म

हे लक्ष्मण ! अधर्मसे इन्द्रपद भी मिले तो भी मैं उसकी इच्छा नहीं
करता । — रामायण

अध्यवसाय

सतत अभ्याससे दुःसाध्य चीज भी मिल जाती है; दुश्मन दोस्त हो
जाते हैं; विष भी अमृतका काम देने लगता है । — अज्ञात

अति वर्षासे संगमरमर तक घिस जाता है । — शेक्सपियर

महान् कार्य शक्तिसे नहीं, अध्यवसायसे किये जाते हैं । — जानसन

हो सकता है तुम्हारा मोती एक और गोतेका इन्तज़ार कर रहा
हो । — अज्ञात

अध्यात्म

सर्वोत्तम अध्यात्म, दिव्य ज्ञानकी अपेक्षा दिव्य जीवन है ।

— जैरेमी हैलर

अर्ध-सत्य

वह झूठ जो अर्धसत्य है हमेशा सबसे काला झूठ है । — टैनीसन

अधिकार

ईश्वरनिर्मित हवा-पानीकी तरह सब चीजोंपर सबका समान अधिकार
रहना चाहिए । — गान्धी

ज्ञानियोका अज्ञानियोपर एक हक है; वह है उन्हें सिखानेका अधिकार । — एमर्सन

अधिकार दिखानेसे ही अधिकार सिद्ध नहीं हो जाता । — टैगोर

अधिकार बहुत बुरी चीज़ है । — गान्धी

कोई शख्स जिसे अधिकार दे दिया गया है, अगर वह सत्य-प्रेम और सेवा भावसे सरशार नहीं है, उसका दुरुपयोग ही करेगा, ख्वाह वह राजकुमार हो, या जनतामें-से कोई । — फौण्टेन

अधोगति

विषय-चिन्तनसे आसक्ति, आसक्तिसे कामना, कामनासे क्रोध, क्रोधसे मोह, मोहसे स्मृतिभ्रम, स्मृतिभ्रमसे बुद्धिनाश और बुद्धिनाशसे अधोगति पैदा होती है । — गीता

अनजान

अनजान होना इतने शर्मकी बात नहीं, जितना सीखनेके लिए तैयार न होना । — फ्रैंकलिन

मैंने अपने जीवनमें यह बहुत देरमें जाना कि 'मैं नहीं जानता' कहना कितना अच्छा है ! — सामरसेट माम

अन्त

कितनी दर्दनाक बात है कि दुनिया छोड़नेका वक्त आने तक हम इस बातका अहसास न करें कि हम इस दुनियामे किसलिए आये थे ? — वालर्सिघम

अन्तर्नाद

मैं मानता हूँ कि सत्यका तादृश ज्ञान, सत्यका साक्षात्कार अन्तर्नाद है । — गान्धी

अन्तःप्रेरणा

तुम मेरे पीछे क्यों पड़े हो ? क्या तुम नहीं जानते कि मैं तुम्हारी अभिलाषाओंसे जुड़ी प्रेरणाएँ रखता हूँ ?

— १३ वर्षकी उम्रमें ईसा अपने वालिदैनसे

अन्तर

अरबो घोडा अगर दुबला-पतला भी हो तो गदहोके पूरे अस्तबलसे अच्छा है ।

— अज्ञात

अन्तरात्मा

हमारे दिलोमें एक खुदा है—हमारा जमोर ।

— मीनेण्डर

अन्तरात्माकी आवाज़को दुष्परिणाम भोगे बिना, कोई खामोश नहीं कर सका ।

— श्रीमती जेमसन

निष्ठावान् पुरुष अन्तरात्माके खिलाफ कभी किसी तर्कको नहीं सुनेगा ।

— अज्ञात

जो मनुष्य जितना अन्तर्मुख होगा, जितनी ही उसकी वृत्ति सात्त्विक और निर्मल होगी, उतनी ही दूरकी वह सोच सकेगा, और उतने ही दूरके वह परिणाम देख सकेगा ।

— अज्ञात

पूर्ण शान्तिका मुझे कोई रास्ता नहीं दिखाई देता, सिवाय इसके कि आदमी अपने अन्तरकी आवाज़पर चले ।

— एमर्सन

अन्तरात्मा हमको न्यायाधीशकी तरह सजा देनेके पहले मित्रकी तरह चेतावनी देती है ।

— अज्ञात

मनुष्य अपने अन्तरका अनुसरण करता है, इसका पता उसकी नजरें दे देती हैं ।

— रामकृष्ण परमहंस

अनर्थ

यौवन, धन-सम्पत्ति, प्रभुत्व और अविवेक—इनमें-से प्रत्येक अनर्थ करनेके लिए काफी है। जहाँ चारो हों वहाँ क्या होगा ? — विदुर

अन्धश्रद्धा

अन्धश्रद्धाके क्या माने ? 'तर्क ईश्वर जाने' इस श्रद्धाका नाम अन्ध-श्रद्धा है। — विनोबा

अन्धश्रद्धा अज्ञान है।

— समर्थ गुरु रामदास

अन्न

जहाँतक हो सके विषयी धनिक पुरुषोके अन्नसे तो बचना ही चाहिए।

— अज्ञात

दुर्जनका अन्न खानेपर बुरी वृत्ति जरूर पैदा होगी। — श्री ब्रह्मचैतन्य

अन्तर्युद्ध

जब आदमीमें अन्तर्युद्ध शुरू हो जाता है, तब उसकी कुछ कीमत हो जाती है। — ब्राउनिंग

अनादर

अति परिचयसे मनुष्यकी अवज्ञा होने लगती है, बार-बार जानेसे अनादर होता है। — अज्ञात

अन्धानुकरण

अन्धानुकरणसे आत्मविकासके बजाय आत्मसंकोच होता है।

— अरविन्द घोष

अन्याय

जो अन्याय करता है वह, सहनेवालेकी अपेक्षा हमेशा अधिक दुर्दशामें पड़ता है। — प्लेटो

सत्यको हमेशा सूलीपर लटकाये जाते देखा, असत्यको हमेशा सिंहासन पाते देखा ।
— जेम्स लॉवेल

अन्याय और अत्याचार करनेवाला उतना दोषी नहीं है जितना उसे सहन करनेवाला ।
— तिलक

अन्धकार

जब हर कोई चोरी करता है, घोखा देता है और मजेसे गिर्जाघर जाता है, तो अन्धकार कैसा निबिड़ है ।
— रस्किन

जब इच्छा हो, तू इस दीपको बुझा दे, मैं तेरे अन्धकारको जानूँगा और उसे प्यार करूँगा ।
— टैगोर

अनासक्त

जो अनासक्त है वह परमात्माके बराबर सुखी है । — ना० प्र० जैन

✓ जो आदमी अपने अच्छे कामोंका इनाम चाहे या बुरे कामोंके नतीजेसे बचना चाहे वह बे-लगाव नहीं है और जो इबादत (पूजापाठ) में लगा रहे या मार्फत (ज्ञान) की चाह रखे वह भी खालिस अल्लाहकी तरफ़ लगा हुआ नहीं कहा जा सकता । हाँ, जिस किसीकी इबादत और उसके काम अपने लिए नहीं बल्कि सिर्फ़ अल्लाहके लिए है, वही ईश्वरमें ली लगाये हुए कहा जा सकता है । — इमाम राजी ('तफ़्सीर कबीर'से)

अनासक्ति

आदमी अनासक्त यानी बेलाग और निःस्वार्थ काम करते हुए ही ईश्वरको पा सकता है । इसीमें सबका भला (लोक-संग्रह) है । — गीता

✓ हज़ार वर्ष तक बिना मन लगाये नमाज़ पढ़ने और रोज़ा रखनेके बजाय एक कणके बराबर संसारके प्रति सच्ची अनासक्ति बढ़ाना अधिक उत्तम है ।
— हुसेन वसराई

यदि हम अपने कर्मके सिद्धान्तको मानते हैं और सचमुच उसपर दृढ़ रहते हैं, तो अनासक्ति अपने-आप आ जाती है ।
— अज्ञात

अनासक्तिकी कसौटी यह है कि फिर उस वस्तुके अभावमें हम कष्टका अनुभव न करें ।
— हरिभाऊ उपाध्याय

अनासक्त कार्य शक्तिप्रद है, क्योंकि अनासक्त कार्य भगवान्की भक्ति है ।
— गान्धी

अनासक्तिके मानी हैं अपने और अपनेके प्रति अनासक्ति और सत्यके प्रति तन्मय आसक्ति ।
— गान्धी

मोक्षके प्रति भी अनासक्ति, यह फल-त्यागका अन्तिम और सर्वोत्तम अर्थ है ।
— विनोबा

कर्मफलमें और इन्द्रिय-विषयोमें मन लगाकर कार्य करना ही अनासक्ति है ।
— अरविन्द घोष

अनित्य

यह बड़ा-सा सूरज, यह तारे और यह चाँद सब खूबसूरत हैं । तू इन सबके फेरमें न पड़, और हमेशा यही कहता रह कि मैं नाशवान् चीजोंको नहीं चाहता ।
— शब्सतरी

अनियमितता

कामकी अधिकता नहीं, अनियमितता आदमीको मार डालती है ।— गान्धी

अनुकरण

जहाँ अनुकरण है, वहाँ खाली दिखावट होगी, जहाँ खाली दिखावट है वहाँ मूर्खता होगी ।
— जॉन्सन

नक़ल करके कोई आज तक महान् नहीं बना ।
— जॉन्सन

अनुग्रह

जिनका हम आदर करते हैं, उनके किसी अनुग्रहमे रहना एक प्रकारका रुचिर दासत्व है । — रानी क्रिश्चिना

अनुग्रह स्वीकार करना अपनी स्वतन्त्रता खोना है । — लेबर

जिसपर मैं अनुग्रह करना चाहता हूँ, उसकी सम्पत्तिको हर लेता हूँ ।

— भगवान् श्रीकृष्ण

अनुपस्थित

अनुपस्थितकी कोई बुराई न करे । — प्रॉपर्टियस

अनुभव

अनुभव हमे वही ठोकरें लगाता है जिनको कि हमे आत्म-शिक्षणके लिए जरूरत होती है । — अज्ञात

‘उसका मैं’ इस अनुभवमे अहंकार नहीं है, परन्तु परोक्षता है; ‘मेरा मैं’ इस अनुभवमे परोक्षता नहीं है, परन्तु अहंकार है; ‘तेरा मैं’ इस अनुभवमे परोक्षता भी नहीं है, अहंकार भी नहीं है । — विनोबा

मेरे पास एक दीपक है जो मुझे मार्ग दिखाता है और वह है मेरा अनुभव ।

— पैट्रिक हेनरी

आत्मानुभवके प्रेमसागरमे गर्क होनेवाला अपना अनुभव कहनेके लिए भी बाहर नहीं निकलता । — स्वामी रामतीर्थ

बिना अनुभव कोरा शाब्दिक ज्ञान अन्धा है ।

— विवेकानन्द

औपधि लिये बिना, उसका नाम लेने मात्रसे रोग नहीं चला जाता; प्रत्यक्ष अनुभव किये बिना ब्रह्मका शब्दीच्चारण करने-भरसे मोक्ष नहीं मिल जाता । — अज्ञात

शब्दोंका अर्थ नहीं, अनुभव देखना चाहिए ।

— शीलनाथ

दर्शन विश्वास है, परन्तु अनुभव नग्न सत्य है ।

— कहावत

जो 'कृष्ण कृष्ण' कहता है वह उसका पुजारी नहीं; 'रोटी-रोटी' कहनेसे पेट नहीं भरता, खानेसे ही भरता है । — गान्धी

स्वानुभवमे सगुण-निर्गुणका भेद नहीं है । — विनोबा

अनुवाद

किसी किताबमें जो कुछ सचमुच सर्वोत्तम है अनुवादके योग्य है । — एमर्सन

अनुसरण

जबतक हमारा अनुसरण करते रहोगे कभी मुक्त न होगे ।

— भगवान् महावीर

श्रेष्ठ जो करते हैं कनिष्ठ लोग उसका पदानुसरण करते हैं । — गोता

लोकानुवर्तन छोड़, देहानुवर्तन छोड़, शास्त्रानुवर्तन छोड़ और स्वरूपपर चढ़े हुए अध्यासको दूर कर । — विवेकचूडामणि

अनुकूलता

एक आदमीको एक ही काम माफिक आयेगा । — फ़ारसी कहावत

सब अनुकूल हो तब तो सभी लोग अपनेको भला कहलाने लायक आचरण करते हैं ।

अपने पास सब अनुकूल होनेपर ही काम करना, यह कुछ किया नहीं कहलाता । चाहे जिस लकड़ीके टुकड़ेसे बढई आकृति बनाता है, चाहे जिस पत्थरसे मूर्तिकार मूर्तियाँ बनाता है; वैसे ही चाहे जैसे मनुष्योंके साथ रहना और उनसे काम कराना आया तो ही मनुष्यता कहनी चाहिए । मैं तो समझता हूँ कि हमें यही संसारमें सीखना है और इसके लिए हमें समुद्र-सी उदारता चाहिए । — गान्धी

अनेकान्त

एकान्त—एक-देशीय-विचार मिथ्या होता है क्योंकि वस्तुमात्र अनन्त धर्मात्मक है । — भगवान् महावीर

अपनत्व

जिसने अपनापन खोया उसने सब खोया । — गान्धी

अपनी ही घड़ीसे दुनिया-भरकी घड़ियाँ ठोक करना न चाहो । — अज्ञात

अपना

सूरजमुखी फूल बेनाम फूलको अपना सगा माननेमें शरमाया ।

सूरज उगा और उसपर यह कहते हुए मुसकराया, 'अच्छे तो हो तुम, मेरे प्यारे ?' — टैगोर

जो हमने पचाया वह दूसरेका है ही नहीं, वह अपना हुआ । जो अपना हुआ उसके वारेमें शका न होनी चाहिए और उस विषयके उत्तर अपने पास होने ही चाहिए । — गान्धी

जो चीजें वास्तवमें तेरे लिए हैं, खिचकर तेरे पास आती हैं । — एमर्सन

हर आदमी अपने मतको सच्चा और अपने बच्चेको अच्छा समझता है, लेकिन इसलिए दूसरेके मत या बच्चेको बुरा कहना उचित नहीं है ।

— सादी

अपना-पराया

गैर भी अगर अपना हितेच्छु है तो बन्धु है, और भाई भी अहितेच्छु हो तो उसे गैर समझना । जैसे देहका रोग अहित करता है और जंगलकी औषध हितकारी है । — अज्ञात

अपमान

अपमान-भरी जिन्दगीसे मीत अच्छी है । — अज्ञात

अपमानका मकसद कुछ भी रहा हो उसे हमेशा नज़र-अन्दाज़ ही करना सबसे अच्छा है, क्योंकि मूर्खतापर क्या अफसोस करना, और दुर्भावकी सजा उपेक्षा है । — जॉन्सन

अगर कोई हमारा अपमान करता है, तो इसमें हमारा क्या क्रसूर है ? उसने हमारा क्या लिया ? या क्या बिगाड़ा ? अपनी अधम संस्कृतिका परिचय अलबत्ते दिया ।
— हरिभाऊ उपाध्याय

अपराध

दरिद्रता, रोग, दुःख, बन्धन और विपत्ति—ये सब मनुष्यके अपराध-रूपी वृक्षके फल होते हैं ।
—अज्ञात

दूसरोके प्रति किये गये छोटे अपराध, अपने प्रति किये गये बड़े अपराध हैं ।
— कहावत

जुर्मको क्रबूल कर लेनेसे आधा माफ़ हो जाता है । — पुर्तगाली कहावत

अर्पण

संसार, साधन और सिद्धि तीनोंको भक्त देवके सुपर्द कर देता है ।

— विनोबा

अप्रमाद

कलका काम आज ही कर लेना और शामका काम सुबह ही कर लेना; क्योंकि मौत यह देखनेके लिए नहीं खड़ी रहेगी कि इस आदमीने अपना काम पूरा कर लिया था नहीं ।
— महावन

पहले जो प्रमादमे था और अब प्रमादसे निकल गया, वह इस दुनियाको बादलोसे निकले हुए चाँदकी तरह रोशन करता है ।
— बुद्ध

अपशब्द

अपशब्दोसे क्रोध उत्पन्न होता है, क्रोधसे घूसैबाजी तककी नीबत पहुँचती है; और घूसैसे प्रिय मित्र घोर शत्रु हो जाते हैं ।
— अज्ञात

अप्राप्त

जो हमारे पास नहीं है उसके पानेकी हम अभिलाषा रखते हैं और जो हमारे पास है, उससे खुशी मिलनी बन्द हो जाती है ।
— मोनबेल

अपरिग्रह

आदर्श आत्यन्तिक अपरिग्रह तो उसीका होगा जो मनसे और कर्मसे दिगम्बर है। मतलब, वह पक्षीकी भाँति बिना घरके, बिना वस्त्रोंके और बिना अन्नके विचरण करेगा।.....इस अवधूत अवस्थाको तो बिरले ही पहुँच सकते हैं।

— गान्धी

अपरिग्रहकी कैची ज्ञानपर भी चलानी चाहिए, व्यर्थ भराभर ज्ञानका परिग्रह रखना योग्य नहीं है।

— विनोबा

अपरिग्रहसे मतलब यह है कि हम उस किसी चीजका संग्रह न करें जिसकी हमें आज दरकार नहीं है।

— गान्धी

परिग्रहकी चिन्तासे अन्तरात्माका अपमान होता है; परिग्रहको चिन्ता न करनेसे विश्वात्माका अपमान होता है; इसीलिए अपरिग्रह सुरक्षित है।

— विनोबा

उसके दुःख दूर हो गये जिसे मोह नहीं है, उसका मोह मिट गया जिसे तृष्णा नहीं है, उसकी तृष्णा नष्ट हो गयी जिसे लोभ नहीं है, उसका लोभ खत्म हो गया, जो अकिंचन है।

— भगवान् महावीर

अपूर्णता

अपूर्णता ही है जो अपूर्ण चीजकी शिकायत करती है। हम जितने ज़्यादा पूर्ण होते हैं उतने ही ज़्यादा हम दूसरोंके दोषोंके प्रति मृदु और शान्त हो जाते हैं।

— फ्रैनेलिन

अभ्यास

अभ्यास और वंराग्य ये एक ही वस्तुके विधायक और निषेधक अंग हैं।

— अज्ञात

बिना अभ्यासके सब भूसका कूटना है, जलका विलोना है।

— सन्त नन्दलाल

अभिमान

अभिमान मोहका मूल है—बड़ा शूलप्रद । — रामायण

किसीका भी अभिमान रह न सका । — गान्धी

प्रभु और जीवके बीचमे अभिमानके समान अन्तराय दूसरा नहीं है ।

— अज्ञात

‘मुझे अभिमान नहीं है’—ऐसा भासित होना इस सरोखा भयानक अभिमान नहीं है । — विनोबा

‘मैं जानता हूँ’ ऐसी अभिमान-वृत्ति ही ज्ञानामृत-भोजनकी मक्खी है । वह मक्खी जिसने खा ली उसे ज्ञानभोजन मधुर कैसे लगेगा ?

— समर्थ गुरु रामदास

अभिमान छोड़नेसे मनुष्य प्रिय होता है । — महाभारत

अभिलाषा

जो चाहे उन्हें अपनी आतिशबाजीकी फुफकारती दुनियामे जीने दे । मेरा हृदय तो तेरे सितारोंको चाहता है, मेरे प्रभु । — टैगोर

किसी कामके श्रेय पानेकी अभिलाषाके मानी है अपने व्यक्तित्वको मान्य करानेकी इच्छा ही नहीं बल्कि उसमें रस भी । — अज्ञात

अमंगल

बदबख्तीकी आशंका करनेसे ज्यादा मनहूस और अहमक्राना चोज कोई नहीं । आनेके पहले ही अमंगलको आस लगाना कैसा दीवानापन है !

— सेनेका

अमन

मैं अमन-पसन्द आदमी हूँ । ईश्वर जाने मैं अमनको क्यों प्रेम करता हूँ ।

लेकिन मुझे आशा है कि मैं ऐसा बुजदिल कभी न होऊँगा कि दमनको

अमन मान बैठूँ ।

— कोसुथ

अमल

अपने अमलको सच्चा रखो और बदनामीको परवाह न करो। गन्दगी मिट्टीकी दीवालसे चिमट सकता है, पॉलिंग किये हुए संगमरमरसे नहीं।

— फ्रेंकलिन

जो बहुत-सी विद्याएँ जानता है मगर धर्मपर नहीं चलता वह सचमुच उस उल्लूके मानिन्द है जो सँकड़ो सूर्योके होते हुए भी नहीं देख सकता।

— अज्ञात

जो बहुत-से धर्मशास्त्र पढ़ता है लेकिन उनके अनुसार अमल नहीं करता वह उस ग्वालेके समान है जो दूसरोकी गायोंको गिनता रहता है। — बुद्ध

जो विवेकके नियमोको तो सीख लेता है, परन्तु जीवनमे उन्हें नहीं उतारता वह ऐसे आदमीकी तरह है जिसने अपने खेतोमे मेहनत की, मगर बीज नहीं डाला।

— सादी

जब हम पढ़ते हैं, हमें लगता है कि हम गहीद हो सकते हैं; जब हम अमल करनेपर आते हैं, हम एक उत्तेजक शब्द नहीं सहन कर सकते।

— हन्नामोर

जितना हमें ज्ञान है उसपर अमल करनेसे वह हकीकत भी रोशन हो जाती है जिसे हम इस वक्त नहीं जानते।

— रैम्ब्रेण्ट

तुम वह क्यों कहते हो जो नहीं करते ?

— कुरान

जो कुछ नहीं करता, कुछ नहीं जानता। अपने सिद्धान्तोको परखो; देखो कि वे आजमाइशकी अग्निपरीक्षामें खरे उतरते हैं कि नहीं।

— एलोयसियस

अगर तुम किसीको यह इत्मीनान दिलाना चाहते हो कि वह गलतीपर है तो सच्चाईको करके दिखाओ। आदमी देखी हुई चीजपर विश्वास करते हैं, उन्हें देखने दो।

— थोरो

किसी निश्चयपर पहुँचना ही विचारका उद्देश्य है, और जब किसी बात-का निश्चय हो गया, तो उसको कार्यमें परिणत करनेमें देर करना भूल है।

— तिरुवल्लुवर

मोहम्मद साहबकी तलवारकी मूँठपर ये वाक्य खुदे हुए थे—तेरे साथ अन्याय करे उसे क्षमा कर दे, जो तुझे अपनेसे काटकर अलग कर दे उससे मेल कर, जो तेरे साथ बुराई करे उसके साथ तू भलाई कर और सदा सच्ची बात कह, चाहे वह तेरे ही खिलाफ़ क्यों न जाती हो।

यदि 'मोनिन' होना चाहता है तो अपने पड़ोसियोंका भला कर और यदि 'मुसलिम' होना चाहता है तो जो कुछ अपने लिए अच्छा समझता है वही मनुष्य मात्रके लिए अच्छा समझ और बहुत मत हँस, क्योंकि निस्सन्देह अधिक हँसनेसे दिल सख्त हो जाता है।

— अज्ञात

शास्त्रज्ञान होनेपर भी लोग मूर्ख बने रहते हैं। विद्वान् तो वह है जो क्रियावान् है।

— अज्ञात

मैं कोई चीज़ नहीं हूँ, सिवाय खुदाके भेजे हुए एक मनुष्यके। न मेरे पास अल्लाहके खजाने हैं, न मैं शौबका इल्म रखता हूँ, न मैं फ़रिश्ता हूँ, मैं केवल उसपर चलता हूँ जो अल्लाहने मेरे घटमें बिठा दिया है।

— हज़रत मुहम्मद

पर-उपदेश-कुशल बहुत है। स्वयं आचरण करनेवाले पुरुष अधिक नहीं है।

— रामायण

ईश्वर कहता है कि चाहे मुझे छोड़ दे, पर मेरे कहेपर चले। — तालमुद दर्शनशास्त्रके दस ग्रन्थ लिखना आसान है, एक सिद्धान्तको अमलमें लाना मुश्किल।

— टॉलस्टॉय

अमरता

अगर चाहते हो कि मरते और सड़ते ही तुम भुला न दिये जाओ तो या तो पढ़ने लायक चीज़ें लिखो या लिखने लायक काम करो।

— अज्ञात

जो अपने जीवनकी आहुति देता है वही अमर जीवन पाता है । - ईसा
 हे मेरी आत्मा ! तू उस तरह मत जो, जिस तरह अबतक प्रगंसा-रहित
 होकर जोती रही है और हे आत्मा ! जब तू मरे, तब इस तरह मरे,
 मानो मरी ही नहीं । - मुत्तनब्बी

क्रियाकाण्डसे, प्रजननसे, धनसे नहीं, अमरत्व तो त्यागसे प्राप्त होता है ।

- वेद

अमरपन

विशुद्ध सत्त्वके लक्षण है—प्रसन्नता, स्वात्मानुभूति, परम प्रशान्ति, तृप्ति,
 प्रहर्ष और परमात्मनिष्ठा—इन्हींसे आनन्द-रसका अमरपान पीनेको
 मिलता है । - अज्ञात

अमीर

जो एक सालमें अमीर बनना चाहता है, आधे सालमें फाँसीपर चढा दिया
 जायेगा । - अज्ञात

अगर अमीरोमें न्याय होता और गरीबोंमें सन्तोष होता, तो दुनियासे भीख
 माँगनेकी प्रथा उठ गयी होती । - सादी

अमीर-गरीब

अगर कोई मुर्दोको मिट्टी खोदे तो अमीर और गरीबमें विवेक नहीं
 कर सकता । - अज्ञात

अमीरी

यह भी हो सकता है कि गरीबी पुण्यका फल हो और अमीरी पापका ।

- गान्धी

अनियमित गरीबीसे अनियमित अमीरी ज्यादा खतरनाक है । - वीचर

अमृत

संभाररूपी कटुवृक्षके दो फल अमृत सरीखे होते हैं—एक तो मीठा सुभा-
 पित और दूसरा साधु पुरुषोंकी संगति । - अज्ञात

अरण्यवास

अरण्यवास जंगली जीवनका दूसरा नाम है । — स्वामी रामतीर्थ

अल्पभाषी

अल्पभाषी सर्वोत्तम मनुष्य है । — शेक्सपीयर

अल्पाहार

कम खाना और कम बोलना कभी नुकसान नहीं करते । — अज्ञात

बड़ी उम्र चाहते हो तो खाना कम खाओ । — ब्रेंजामिन फ्रैंकलिन

अल्पज्ञ

अगर कोई अल्पज्ञ कोई बुरा काम करे तो उचित है कि तू उसे क्षमा कर दे और उसे बुरा-भला न कहे । — अबुल-फतह-बुस्ती

अलबेली

जिसके चित्तको अलबेलीके कटाक्ष नहीं छेदते वह तीनो लोक जीतता है । — इब्न-उल-वर्दी

अवकाश

अगर तुझको एक क्षणका भी अवकाश मिले, तो तू उसे शुभ कार्यमें लगा; क्योंकि कालचक्र अत्यन्त क्रूर और उपद्रवी है । — अयास-बिन-इल-हर्स

अवगुण

अवगुण नावकी पेंदीके छेदके समान है जो छोटा हो या बड़ा, एक दिन उसे डुबा देगा । — कालिदास

अपने अवगुण अपनेको ही तकलीफ देते हैं । — शीलनाथ

अवतार

साधुओंकी रक्षा करनेके लिए, दुष्टोंका संहार करनेके लिए, धर्मकी संस्थापनाके लिए मैं युग-युगमें अवतार लेता हूँ । — भगवान् श्रीकृष्ण

अव्यवस्था

अव्यवस्था कतई कुछ नहीं बनाती, लेकिन बिगाडती हर चीजको है ।
- ब्लेकी

अवज्ञा

अति संघर्षणसे चन्दनमे भी आग प्रकट हो जाती है, उसी प्रकार बहुत अवज्ञा किये जानेपर ज्ञानीके भी हृदयमे क्रोध उपज आता है । - रामायण

अवसर

अगर तुम्हें असाधारण अवसर मिल जाये तो फ़ौरन् दुस्साध्य कामको कर डालो ।
- तिरुवल्लुवर

मुझे रास्ता मिलेगा, नहीं तो मैं बनाऊँगा ।

- सरं फ़िलिप सिडनीका सिद्धान्त

जब समय तुम्हारे विरुद्ध हो, तो सारसकी तरह निष्कर्मण्यताका बहाना करो, लेकिन वक़्त आये तो बाजकी तरह तेज़ीके साथ झपटकर हमला करो ।
- तिरुवल्लुवर

अक्लमन्द आदमीको जितने अवसर मिलते हैं उनसे अधिक तो वह पैदा करता है ।
- बेकन

कोई महान् पुरुष अवसरकी कमीकी शिकायत नहीं करता । - अज्ञात

जिसने अपना रास्ता निकालनेका फैसला कर लिया है उसे हमेशा काफ़ी अवसर मिल जायेंगे, न भी मिले तो वह उनकी सृष्टि करेगा । - स्माइल्स

जो अवसरोका उपयोग करना जानते हैं वे देखेंगे कि वे उन्हें पैदा भी कर सकते हैं ।
- जॉन स्टुअर्ट मिल

हर अवसरको महान् अवसर बना दो, क्योंकि तुम नहीं कह सकते कि कब कौन उच्चतर स्थानके लिए तुम्हारी थाह ले रहा हो । - अज्ञात

हमेशा वक्रतको देखकर काम करना—यह एक ऐसी डोरी है जो सौभाग्य-
को मजबूतीके साथ तुमसे बांध देगी । — तिरुवल्लुवर

अविचार

बिना बिचारे उतावलीमे कोई काम कभी न करना चाहिए । अविचार
सब आपत्तियोंका मूल है । विचारपूर्वक कार्य करनेवालेकी मनोवांछित
कामनाएँ स्वयं पूर्ण हो जाती है । — भारवि

अविनय

अविनय मनुष्यको शोभा नहीं देता, चाहे उसका इस्तेमाल अन्यायी और
विपक्षीके प्रति ही क्यों न हो । — तिरुवल्लुवर

जिस तरह बुढापा सुन्दरताका नाश कर देता है उसी तरह अविनय
लक्ष्मीका नाश कर देती है । — अज्ञात

अविद्या

अविद्या क्या है ? आत्माकी स्फूर्ति न होना । — शंकराचार्य

अविश्वास

अविश्वास धीमी आत्महत्या है । — एमर्सन

अशान्ति

पूर्णताके अभावमे जो अशान्ति रहती है वह हमे ऊर्ध्वगामी बनाती है,
दूसरेकी विभूतिकी ईर्ष्यासे जो अशान्ति रहती है, वह अधोगामी ।
— अज्ञात

असन्तोष

जिसे सन्तोष नहीं है उसे बुद्धि नहीं है । — अज्ञात

चिड़िया कहती है 'काश मैं बादल होती ?'

बादल कहता है 'काश, मैं चिड़िया होता !'

— टैगोर

बहुधा, हम दूसरोसे इसलिए असन्तुष्ट रहते हैं कि स्वयंसे असन्तुष्ट हैं।

— फ्रांसीसी कहावत

‘असन्तोष चाहिए ही। किन्तु वह असन्तोष खुदके बारेमें हो।’ “अब क्या! अब तो मैं पूर्ण हो गया!” ऐसा समझकर मैं बैठूंगा उसी दिनसे मेरा विनाश शुरू हुआ समझो। अतः मुझे अपने बारेमें असन्तोष मालूम होना ही चाहिए। इस असन्तोषका अर्थ यह कदापि नहीं है कि मैं अपने कर्तव्य-कर्ममें हमेशा परिवर्तन करनेकी ही इच्छा करूँ। — गान्धी

असत्य

असत्य अन्धकारका रूप है, इस अन्धकारसे मनुष्य, अधोगतिको पाता है। अन्धकारमें फँसा हुआ अन्धकारसे ढके हुए प्रकाशको नहीं देख सकता।

— महाभारत

दूसरोके प्रति असत्य-वर्तन सिर्फ़ मामलेको उलझा देता है और उसके हल होनेमें बाधा डालता है, लेकिन अपने प्रति वर्ती गया असत्य, जिसे सत्यकी तरह पेश किया गया हो, आदमीकी जिन्दगीको क्रतई बरबाद कर देता है।

— टॉलस्टॉय

नाहं असत्य सम पातकपुंजा।

— रामायण

असत्यमें शक्ति नहीं होती, उसे अपने अस्तित्वके लिए सत्यका आश्रय लेना पडता है।

— विनोबा

मैं क्या हूँ? सत्यका एक व्यक्त रूप। दूसरा क्या है? सत्यका एक व्यक्त रूप। दोनों ‘एको’ में जो अन्तर है वह असत्य है। — अज्ञात प्रत्येक असत्याचरण समाजके स्वास्थ्यपर आघात है।

— एमर्सन

असत्य विजयी भी हो जाये, तो भी उसकी विजय अल्पकालिक होती है।

— ल्योनार्ड

असफल

असावधान सफल नहीं हो सकता, घमण्डी अपने उद्देश्यको पूरा नहीं कर सकता ।
— सलाह-उद्दीन सफ़दो

असफलता

असफलता वही अछूता है जो कोई प्रयत्न ही नहीं करता । — व्हेटलो
अनिश्चितता और विलम्ब नाकामयाबीके बालिदान है । — केनिंग
आदमीको सिर्फ एक असफलतासे डरना है—उस काममे डटे रहनेमें असफलता जिसे वह सर्वोत्तम समझता है । — ईलियर

असम्भव

'असम्भव' शब्द केवल मूर्खोंके कोशमे मिलता है । — 'नैपोलियन

अगर ठीक मौकेपर साधनोंका खयाल रखकर काम शुरू करो और समुचित साधनोंको उपयोगमे लाओ तो ऐसी कौन-सी बात है जो असम्भव हो ?

— तिरुवल्लुवर

कौवेंमें पवित्रता, जुआरीमे सत्य, सर्पमें सहनशीलता, स्त्रीमें कामशान्ति, नामर्दमे धीरज, शराबीमे तत्त्वचिन्ता और राजामे मैत्री किसने देखी या सुनी है ?
— पंचतन्त्र

सम्भव असम्भवसे पूछता है, 'तुम्हारा निवास-स्थान कहाँ है ?' जवाब आता है 'नामर्दके स्वप्नोमे' ।
— टैगोर

असमर्थ

बुद्धिमान् लोगोके सामने असमर्थ और असफल सिद्ध होना धर्ममार्गसे पतित हो जानेके समान है ।
— तिरुवल्लुवर

असंयमी

असंयमी धर्म-अधर्मका फ़र्क नहीं जानता ।

— अज्ञात

असंयम

जिसकी इन्द्रियाँ बसमे नही, वह एक ऐसा मकान है जिसकी दीवारें गिर चुकी है।
— सुलेमान

असलियत

दूर करो अपने चेहरेके नकाब।—कालर्दिल चिल्लाता है। 'मुझे तुम्हारी सच्ची हलिया देखने दो।'
— अज्ञात

अस्पृश्य

मेरी अल्पबुद्धिके अनुसार तो भंगीपर जो मैल चढता है, वह शारीरिक है और वह तुरन्त दूर हो सकता है। किन्तु जिनपर असत्य और पाखण्डका मैल चढ गया है, वह इतना सूक्ष्म है कि दूर करना बड़ा कठिन है। किसीको अस्पृश्य गिन सकते है तो असत्य और पाखण्डसे भरे हुए लोगोको।
— गान्धी

अस्पृश्यता

जिस प्रकार एक रत्ती सखियासे लोटा-भर दूध बिगड़ जाता है, उसी प्रकार अस्पृश्यतासे हिन्दू-धर्म चौपट हो रहा है।
— गान्धी

असहयोग

अहिंसाके बिना असहयोग पाप है।
— गान्धी

असत्पुरुष

जो अपने उच्चकुलका अभिमान करता है और दूसरोको नीची निगाहसे देखता है वह असत्पुरुष है।
— बुद्ध

अस्तित्व

रोगियोकी बहुतायतके कारण तन्दुस्तीके वजूदसे इनकार नहीं किया जा सकता।
— एमर्सन

मिट्टी जिस प्रकार कुम्हारके हाथोमे है उसी प्रकार मेरा अस्तित्व परमात्माके हाथोमे है, वह जैसा चाहता है मुझे वैसा बनाता है।
— गान्धी

असूल

दूसरोके साथ वैसा ही सलूक करो जैसा तुम चाहते हो कि वह तुम्हारे साथ करें। किसीके साथ कोई ऐसी बात न करो जो तुम नहीं चाहते कि वह तुम्हारे साथ करें। — सुनहरा असूल

अहंकार

जब तू खुदी (अहंकार) को बिलकुल छोड़ देगा, खुदाको पाकर मालामाल हो जायेगा। — शब्दतरि

शून्यवत् होना माने 'मै करता हूँ' यह वृत्ति छोड़ना। — गान्धी

'मै' और 'मेरे' के जो भाव हैं वे घमण्ड और खुदनुमाईके अलावा और कुछ नहीं है। — तिरुवल्लुवर

वह अहंकार, अहंकार नहीं है जो आत्माकी शान प्रकटाये। वह नम्रता नहीं है जो आत्माको हीन बनाये। — रामकृष्ण परमहंस

अहंकार छोड़े बगैर सच्चा प्रेम नहीं किया जा सकता। — विवेकानन्द

जिस महफ़िलमे सूरज एक कणके समान माना जाता है। वहाँ अपनेको बड़ा समझना बेअदबी है। — हाफ़िज़

अगर तुम्हारा अहंकार चला गया है तो किसी भी धर्म-पुस्तककी एक पंक्ति भी बाँचे बगैर, व किसी भी मन्दिरमें पैर रखे बगैर तुमको जहाँ बैठे हो वहीं मोक्ष प्राप्त हो जायेगा। — विवेकानन्द

इस संसारके अहंकारियोंसे कह दो कि अपनी पूँजीको कम कर दें। हानि और लाभ यहाँ समान है। — हाफ़िज़

अहंकारको लगता है कि 'मै न हुआ तो दुनिया कैसे चलेगी' ! वस्तु-स्थिति यह है कि मै ही क्या सारा जग भी न हुआ तो भी दुनिया चलती रहती दीखती है। — अज्ञात

जो यह कल्पना करता है कि वह दुनियाके बगैर अपना काम चला लेगा, अपनेको घोखा देता है; लेकिन जो यह क्रयासआराई करता है कि दुनियाका काम उसके बगैर नहीं चल सकता और भी बड़े घोखेमें है। — रोबो

सुख बाहरसे मिलनेकी चीज नहीं, हमारे ही अन्दर है; मगर अहंकार छोड़े
बगैर उसकी प्राप्ति नहीं होनेवाली । — विवेकानन्द

अगर तू तरक्की करके बड़ा आदमी हो जाये तो भी अपने रास्तेसे डिग
मत । तू कमानसे छोड़े हुए तीरके मानिन्द है जो थोड़ी देर हवामे उड़कर
जमीनपर गिर जाता है । — हाफिज

अहंकारसे ऐश्वर्यका नाश होता है । — अज्ञात

दार्शनिकका पहला काम यह है कि वह अहम्मन्यताको छोड़ दे ।

— एपिक्टेटस

अहंकार शैतानका प्रधान पाप है । — चैपिन

क्षुद्र जीवको भी अपनेसे नीचा मत समझो । — जुन्तुन

अकसर, मुर्गी जिसने सिर्फ अण्डा दिया है, ऐसे ककड़ाती है जैसे किसी
नक्षत्रको जन्म दिया हो । — मार्कट्वेन

मुर्गा समझता है कि सूरज बाँग सुननेके लिए उगता है । — जार्ज ईलियट
जरा-सा भी अहंकार कार्यविधाती है । — स्वामी रामतीर्थ

अहंकार और लोभसे सावधान रहना ! अहंकारी अपनेसे तुच्छ माने हुए
लोगोका अपमान सहनेके बाद ही मरने पाता है । जबतक दुनियामे भूख-
प्याससे पीड़ा नहीं पा लेता, तबतक प्रकृति उसे संसारमे-से नहीं जाने
देती । — हातिम हासम

पहले प्रभुके दास बनो; और जबतक वैसे न बन पाओ, 'मैं ही प्रभु हूँ'
ऐसा मत कहो; नहीं तो घोर नरककी यातना भोगनी होगी । — जुन्तुन

हमारा अहंकार ही है जिसके कारण हमे अपनी आलोचना सुनकर दु:ख
होता है । — मेरी कोनएडी

आदमी जब कपडे पहन लेता है तब ऐसा मालूम होता है मानो वह कभी
नंगा ही नहीं था और जब अमीर हो जाता है तब ऐसा मालूम होता है
मानो वह कभी गरीब ही नहीं था । — जाबिर-बिन-सालव उत-ताई

तुम्हारे क्षुद्र अहंकारको समूल नष्ट करके तुमको विश्व-व्यापी बनानेके एकमात्र ध्येयकी खातिर सब धर्मकल्पनाएँ पैदा हुई है । — विवेकानन्द

इस तमाम प्रपंचका मूल अहंकार है । अहंकारके समूल नाशसे तृष्णाओका अन्त हो जाता है । — बुद्ध

अहंकारी

अहंकारी वह है जो अपने 'मैं'से शेष समस्त जीवराशिको चुप कर देनेकी कोशिश करता हुआ दिखलाई देता है । — अज्ञात

अहृतियात

अपने हृदयके कोसनेसे बचना मनुष्यकी पहली अहृतियात होनी चाहिए और ससारकी बदनामीसे बचना दूसरी । — एडीसन

अहित

जो मनुष्य मनसे भी अगर प्राणियोंका अहित सोचता है उसको इस लोकमें वैसा ही मिलता है, इसमें संशय नहीं । — हितोपदेश

हम प्रतिघात सहे बगैर किसीका अहित नहीं कर सकते, जब हम दूसरेको दुःखी करते हैं, हमेशा स्वयं दुःखमें पडते हैं । — मरसियर

अहिंसा

अहिंसाकी शक्ति अमाप है, वैसी ही अहिंसककी है । अहिंसक खुद कुछ नहीं करता, उसका प्रेरक ईश्वर होता है, इस कारण भविष्यमें ईश्वर उससे क्या करा लेगा, यह वह खुद कैसे बतायेगा ? — गान्धी

अहिंसा माने अपने भाषणसे या कृतिसे किसीका भी दिल न दुखाना, किसीका अनिष्ट तक न सोचना । — विवेकानन्द

• मैं बगुलेको तीरका निशाना बनानेके बजाय उसे उड़ते देखना चाहता हूँ, किसी बुलबुलको खा जानेकी अपेक्षा उसे गाते सुनना चाहता हूँ । — रस्किन

अहिंसा धर्मका तकाजा है कि हम दूसरोको अधिकसे अधिक सुविधाएँ प्राप्त करा देनेके लिए स्वयं अधिकसे अधिक असुविधाएँ सहें—यहाँतक कि अपनी जान भी जोखममें डाल दें। — गान्धी.

जिन लोगोंका जीवन हत्यापर निर्भर है, समझदार लोगोंकी दृष्टिमें वे मुर्दाखोरोके समान हैं। — तिरुवल्लुवर

दयाभाव + समता + निर्भयता = अहिंसा। — विनोबा

जहाँतक हो सके एक दिलको भी रंज न पहुँचाओ क्योंकि एक आहूँसारे संसारमें खलबली मचा देती है। — अज्ञात

अहिंसा परम धर्म है। — भगवान् महावीर.

तमाम जीवोके प्रति पूर्ण अद्रोह भावसे और यह न हो सके तो फिर अत्यल्प द्रोह रखकर जीना परम धर्म है। — अज्ञात

धन्य है वह पुरुष जिसने अहिंसा-व्रत धारण किया है। मौत जो सब जीवोको खा जाती है, उसके दिनोपर हमला नहीं कर सकती।

— तिरुवल्लुवर

इस दुनियामें प्राणोसे ज्यादा प्यारी कोई चीज नहीं है। इसलिए मनुष्यको अपनी तरह दूसरोके प्रति भी दया दिखलानी चाहिए। — अज्ञात

धर्मप्रवचन इसलिए हुआ था कि जीवोंको एक-दूसरेकी हिंसा करनेसे रोका जाये। इसलिए सच्चा धर्म वही है जो जीवोके प्रति अहिंसाका प्रतिपादन करता है। — अज्ञात

ऐसा हृदय रखो जो कभी कठोर नहीं होता और ऐसा मिजाज जो कभी नहीं उकताता और ऐसा स्पर्श जो कभी ईजा नहीं पहुँचाता। — डिकिन्स
अगर तुम्हें अपना नाम बाकी रखना है तो किसीको दुःख पहुँचानेकी कोशिश मत कर। — जामी

धर्मका निचोड़, धर्मका दूसरा नाम, अहिंसा है। — गान्धी.

अहिंसाका अर्थ है अनन्त प्रेम और उसका अर्थ है कष्ट सहनेकी अनन्त शक्ति। — गान्धी

ज्वररतमन्दके साथ अपनी रोटी बाँटकर खाना और हिंसासे दूर रहना, यह सब पैगम्बरोके तमाम उपदेशोमे श्रेष्ठतम उपदेश है। — तिरुवल्लुवर तलवारका उपयोग करके आत्मा शरीरवत् बनती है। अहिंसाका उपयोग करके आत्मा आत्मवत् बनती है। — गान्धी

जिन लोगोने इस पापमय सांसारिक जीवनको त्याग दिया है उन सबमे मुख्य वह पुरुष है जो हिंसाके पापसे डरकर अहिंसा-मार्गका अनुसरण करता है। — तिरुवल्लुवर

अहिंसाका लक्षण तो सीधे हिंसाके मुँहमे दौड़ जाना है। — गान्धी अहिंसाके सामने हिंसा निकम्मी हो जाती है। अगर आज तक ऐसा नहीं हुआ है तो उसका कारण यह है कि हमारी अहिंसा दुर्बलो और भीरुओकी थी। — गान्धी

नेक रास्ता कौन-सा है ? वही जिसमें इस बातका खयाल रखा जाता है कि छोटेसे छोटे जानवरको भी मरनेसे किस तरह बचाया जाये।

— तिरुवल्लुवर

अहिंसाका अर्थ ईश्वरपर भरोसा रखना है। — गान्धी

अहिंसा सब धर्मोंसे श्रेष्ठ धर्म है। सचाईका दर्जा उसके बाद है। — अज्ञात यदि तुमने अपने सत्यके साथ अहिंसाकी रसायन मिला दी है तो तुम्हारी बातमे रस हुए बिना रह ही नहीं सकता। — हरिभाऊ उपाध्याय

तुम्हारी जानपर भी आ बने तब भी किसीकी प्यारी जान मत लो।

— तिरुवल्लुवर

जैसे हिंसाको तालीममें मारना सीखना जरूरी है, उसी तरह अहिंसाकी तालीममें मरना सीखना पड़ता है। हिंसामें भयसे मुक्ति नहीं मिलती, किन्तु भयसे बचनेका इलाज ढूँढनेका प्रयत्न रहता है। अहिंसामे भयको स्थान ही नहीं है। — गान्धी

हमारे पास दो अमर वाक्य है 'अहिंसा परम धर्म है' और 'सत्यके सिवा दूसरा धर्म नहीं।' — गान्धी

अहिंसकको अक्षय तपका फल मिलता है, अहिंसक सदा यज्ञ करता है, अहिंसक सब प्राणियोंको माताकी तरह—पिताकी तरह—लगता है ।

— महाभारत

जहाँ अहिंसा है वहाँ कौड़ी भी नहीं रह सकती ।

— गान्धी

यदि हमारा धर्म अहिंसा है, तो यह हमारा दावा इसी कसौटीपर खरा या खोटा साबित होगा कि समाजमें हम एक हैं कि नहीं ।

— जैनेन्द्रकुमार

द्वेषका कारण हुए बगैर कोई द्वेष नहीं करता; इसीलिए हमारे लिए किसीने द्वेषका कारण जुटाया तो भी उससे द्वेष न करके प्रेम करें । उसपर दया करके सेवा करना ही अहिंसा है । मनुष्योंसे प्रेम करनेमें अहिंसा नहीं है, वह तो व्यवहार है ।

— गान्धी

अहिंसा, अपने सक्रिय रूपमें, सब जीवोंके प्रति सद्भावना है, विशुद्ध प्रेम है ।

— गान्धी

अहिंसाके बिना प्राप्त की हुई सत्तामें दरिद्रनारायणका स्वराज्य होगा ही नहीं । स्वराज्यकी प्राप्तिमें जितने परिमाणमें अहिंसा होगी उतने परिमाणमें दरिद्रोंका दरिद्रच दूर हो जायेगा । अहिंसाके माननेवाले रोज अधिकाधिक अहिंसक होते जायेंगे और उससे उनका सेवा-क्षेत्र बढ़ता जायेगा । जो हिंसाके पुजारी होंगे उनका क्षेत्र संकुचित होता जायेगा और वह अन्तमें उन्हीं तक रह जायेगा ।

— गान्धी

सीधी बातको भी मनुष्य टेढ़ी समझे, उसे सहन करनेमें कितनी भारी अहिंसा चाहिए !

— गान्धी

अगर तुम्हारे एक लफ्जसे भी किसीको पीड़ा पहुँचती है तो तुम अपनी सब नेकी नष्ट हुई समझो ।

— तिरुवल्लुवर

भगवान् महावीरने सबसे पहले अहिंसाको बताया है; वह सब सुखोंको देनेवाली है ।

— अज्ञात

सत्यके दर्शन, बगैर अहिंसाके हो ही नहीं सकते । इसीलिए कहा है कि 'अहिंसा परमो धर्म.' । - गान्धी

इस अनमोल अहिंसा-धर्मको मैं शब्दोंके द्वारा नहीं प्रकट कर सकता । खुद पालन करके ही उसका पालन कराया जा सकता है । - गान्धी
मेरी अहिंसा सारे जगत्के प्रति प्रेम माँगती है । - गान्धी

अहिंसा सब धर्मोंमें श्रेष्ठ है, हिंसाके पीछे हर तरहका पाप लगा रहता है । - तिरुवल्लुवर

देहधारी पुरुषोंकी अपनी सर्व प्रेमशक्ति, इकट्ठी की हुई सम्पूर्ण सेवाका अन्तिम फलित 'अ-हिंसा'में व्यक्त होता है । - विनोबा

सम्पूर्ण आत्मशुद्धिके प्रयत्नमें मर मिटना यह अहिंसाकी शर्त है ।- गान्धी
अहिंसा परम श्रेष्ठ मानव-धर्म है, पशुबलसे वह अनन्तगुना महान् और उच्च है । - गान्धी

समूची सृष्टिको अपनेमे समा लेनेपर ही अहिंसाकी पूर्ति होती है । - विनोबा

अहिंसा मानो पूर्ण निर्दोषिता ही है । पूर्ण अहिंसाका अर्थ है प्राणिमात्रके प्रति दुर्भावका पूर्ण अभाव । - गान्धी

अक्षरज्ञान

अक्षर-ज्ञानकी हमें मूर्तिपूजा और अन्धपूजा न करनी चाहिए वह कोई कामधेनु नहीं है । वह तो अपने स्थानपर तभी शोभा पा सकता है जब हम अपनी इन्द्रियोंको वशमे कर सकते हों, जब नीतिपर दृढ़ हों, जब हम उसका सदुपयोग कर सकते हों; तभी वह हमारा आभूषण हो सकता है । - गान्धी

अज्ञान

तुम्हारा अज्ञान ही तुम्हारा वास्तविक पाप है । वही है जो दुःख लाता है । - अज्ञात

अज्ञान मनकी रात है, लेकिन ऐसी रात जिसमें न चाँद है न तारे ।

— कल्पयूथियस

मोह और स्वार्थ अज्ञानके पुत्र है, अतएव अज्ञानी मनुष्य ही दुष्ट और कायर होते हैं ।

— गान्धी

अज्ञानके अलावा आत्माके और किसी रोगका मुझे पता नहीं ।

— बेन जॉन्सन

दुःखसे बचनेके लिए 'अज्ञान' की दलील बेकार है । कोई अज्ञानी अगर विजलीके तारको छुएगा तो मरेगा ही । आत्माको भी क्रोध, लोभ, मोह वगैरह करनेसे जन्म-जरा-मरणके दुःख भोगने ही पड़ते हैं ।

— अज्ञात

सब मलोमे अज्ञान परम मल है । इस मलको घो डालो भिक्षुओ, और पवित्र हो जाओ ।

— बुद्ध

अज्ञानके समान आदमीका कोई दुश्मन नहीं है ।

— अज्ञात

आधी दुनिया नहीं जानती कि शेष आधी कैसे जीती है ।

— रबेले

अज्ञान ईश्वरका शाप है, ज्ञान वह पंख है जिससे हम स्वर्गको उड़ते हैं ।

— शेक्सपीयर

मेरे प्रभो, वे लोग जिनके पास सिवाय तेरे सब कुछ है, उन लोगोंपर हँसते हैं जिनके पास तेरे सिवाय कुछ नहीं है ।

— टैगोर

अज्ञानको क्रियाशील देखनेसे भयंकर कुछ भी नहीं है ।

— गेटे

अज्ञानी रहनेसे पैदा न होना अच्छा, क्योंकि अज्ञान तमाम दुःखोंका मूल है ।

— फ्लेटो

मानव-जाति, युग-युगान्तरसे, उन स्वार्थी लोगों-द्वारा अज्ञानमे कैद रखी गयी है, जिनका लक्ष्य मनुष्यके दिमागोंको संकुचित और अव्यवस्थित बनाये रखना रहा है ।

— आर० जैफ्रीज

तू अपनेसे अनजान है, और इस बातसे और भी अधिक अनजान है कि तेरे लिए क्या योग्य है ।

— थॉमस कैम्पो

अज्ञानकी दलील दुष्परिणामोसे नहीं बचा सकती । — रस्किन

अज्ञानी

अज्ञानी होनेसे भिखारी होना अच्छा; क्योंकि भिखारीको तो सिर्फ़ धन चाहिए, मगर अज्ञानी आदमीको इनसानियत चाहिए । — एरिस्टिपस

अज्ञानी आदमीके लिए खामोशीसे बढ़कर कोई चीज़ नहीं और अगर उसमें यह समझनेकी बुद्धि हो तो वह अज्ञानी नहीं रहेगा । — सादो
अपने पास बहुत-से नौकर-चाकर देखकर एक अज्ञानी भी फूला नहीं समाता । — हुसेन बसराई



आ

आक्रमण

जो साहसपूर्वक जिन्दगीका मोह छोड़कर आक्रमण करता है, उसके सामने खड़े रहनेकी हिम्मत इन्द्र तक नहीं कर सकता । — अजात

दिलेर हमला आधी लड़ाई जीतनेके बराबर है । — जर्मन कहावत

आँख

ज्ञानेन्द्रियोंमें आँखका क्या स्थान हो सकता है अगर वह एक ही नज़रमें दिलकी बात नहीं जान सकती ? — तिरुवल्लुवर

अकेली आँख ही यह बतला सकती है कि हृदयमें घृणा है या प्रेम । — तिरुवल्लुवर

मनमानी आँख अपवित्र हृदयकी परिचायक है । — ऑगस्टाइन

आग

दिलकी आगसे दिमागको घुआं चढ़ता है । — जर्मन कहावत

चकमककी आग तबतक प्रकट नहीं होती जबतक उसे रगड़ा न जाये ।

— कहावत

जो खुद नहीं जलता, दूसरोंमें आग नहीं लगा सकता ।

— अज्ञात

आगन्तुक

मछली और आगन्तुक (Visitors) तीन दिनमें वास मारने लगते हैं ।

— फ्रेंकलिन

आचरण

जन्मके पहले तू ईश्वरको जितना प्यारा था, उतना ही मृत्युपर्यन्त बना रहे, ऐसा आचरण कर ।

— जुन्नेद

मित्रतासे मनुष्यको सफलता मिलती है; किन्तु आचरणकी पवित्रता उसकी हर इच्छाको पूर्ण कर देती है ।

— तिरुवल्लुवर

बुद्धि-बल बाहर देखकर चलता है, आत्म-बल भीतर देखकर । — अज्ञात भले आदमी जिन बातोंको बुरा बतलाते हैं, मनुष्योंको भी चाहिए कि वे अपनेको जन्म देनेवाली माताको बचानेके लिए भी उन कामोंको न करे ।

— तिरुवल्लुवर

जिसने ज्ञान, आचरणमें उतार लिया उसने ईश्वरको ही मूर्तिमन्त कर लिया ।

— विनोबा

आत्म-त्याग स्वीकार करो; सबको रास्ता दे दो, सबकी बातों और आचरणोंको सह लो, इसी प्रकार तुम उन लोगोंकी भलाई कर सकोगे; उन लोगोके ऊपर क्रोध उगलकर उनपर कट्टु वाक्योंकी वर्षा करके तुम उन लोगोंकी भलाई नहीं कर सकोगे ।

— महात्मा एपिक्टेटस

समतापूर्वक स्वयं आचरण करके लोगोंमें कर्मकी रुचि पैदा करनी चाहिए ।

— मराठी सूक्ति

आचरण बिना और अनुभव बिना, केवल श्रवणसे आत्मज्ञानकी माधुरी-का पता कैसे चले ?

— ज्ञानेश्वर

जो हृदमे चले सो मानव, जो बेहद चले सो साधु, जो हृद-बेहद दोनो चले वह अगाध-मति । — कबीर

जो कथनी कथै, सो हमारा शिष्य, जो वेद पढ़ै सो हमारा प्रशिष्य, जो रहनी रहै सो हमारा गुरु, हम तो रहतोके साथी है । — गोरखनाथ
कलियुगमें सब ब्रह्मकी बातें करेगे, कोई उसपर आचरण नहीं करेगे, सिर्फ शिरोनोदर-परायण रहेगे । — जीवन्मुक्तिविवेक

जैसे व्यवहारकी तुम दूसरोंसे अपेक्षा रखते हो, वैसा ही व्यवहार तुम दूसरोंके प्रति करो । — ल्यूक

दूसरोका जो आचरण तुम्हे पसन्द नहीं है वैसा आचरण दूसरोके प्रति मत करो । (“आत्मनः प्रतिकूलानि परेषां न समाचरेत्”) — कन्फ्यूशियस
धर्मकी श्रद्धा होनेपर भी धर्मका आचरण कठिन है, संसारमे धर्मश्रद्धालु भी कामभोगके प्रलोभनसे मूर्छित रहते हैं । हे गौतम ! क्षण-मात्र जी प्रमाद न कर । — भगवान् महावीर

मन-भर चर्चसे कन-भर आचरण अच्छा है । — विनोबा

जो ब्रह्मवातमें कुशल परन्तु वृत्तिहीन और सराग है वह भी अज्ञानियों-का शिरोमणि है, वह बार-बार आता है और जाता है ।

— अपरोक्षानुभूति

जो मनको पवित्र जान पड़े उसीका आचरण करना चाहिए ।

— संस्कृत सूक्ति

वेदान्तमें निष्णात होनेपर भी दुर्जन साधुता नहीं पाता; समुद्रमे चिर-कालसे निमग्न रहनेपर भी मैनाक मृदु नहीं हुआ । — जगन्नाथ

अधिक क्या कहें, जो अपने प्रतिकूल हो उसे दूसरोंके प्रति कभी न करो; धर्मकी यही आधारशिला है । — मुनि देवसेन

आचार

बिना आचारके कोरा बौद्धिक ज्ञान वैसा ही है जैसा कि खुशबूदार मसाला लगाया हुआ मुरदा । — गान्धी

महज पुस्तकी ज्ञानके प्रदर्शनसे जनतापर कभी सच्चा वजन नहीं पड़ता ।
अपने उच्चतत्त्व जिस परिमाणमें अपने रोजके बरतनमें प्रत्यक्ष दिखाई
देने लगते हैं उसी परिमाणमें अपने प्रति लोगोंका आदर व पूज्य भाव
बढ़ता जाता है । — विवेकानन्द

सदाचारी सुखी है, दुराचारी दुःखी । — श्रीमद्राजचन्द्र

आचार्य

आचार्य वह हैं जो अपने आचारसे हमें सदाचारी बनावे । — गान्धी

आज

एक आज दो कलके बराबर है । — क्वाल्स

आजसे अपने चित्तमें विकार नहीं आने दूंगा, मुंहसे दुर्वचन नहीं
निकालूंगा और दोषरहित हो मैत्री भावसे इस संसारमें विचरण करूंगा ।

— बुद्ध

आजका दिन हमारा है । गुजरा हुआ कल मर गया, और आनेवाला
कल अभी पैदा नहीं हुआ, फिर उनकी चिन्ता क्यों ? — अज्ञात
जो काम कभी भी हो सकता है, वह कभी नहीं हो सकता है ।
जो काम अभी होगा वही होगा, जो शक्ति आजके कामको कलपर
टालनेमें खर्च हो जाती है उसी शक्तिके द्वारा आजका काम आज ही
किया जा सकता है । — अज्ञात

आज ही विवेकी बन; शायद कलका सूर्य तू देख ही न पाये । — अज्ञात

जो कुछ श्रेयस्कर है वह आज ही करो, बुढ़ापेमें क्या कर सकोगे ?

तबतक तो तुम्हारा शरीर तुम्हारे लिए बोझा हो जायेगा । — अज्ञात

अच्छी तरह जिया हुआ आज हर गुजरे हुए कलको आनन्दका स्वप्न,

और हर आनेवाले कलको आशाका दर्शन बना देता है । — अज्ञात

कल जिनकीके लिए देर हो जायेगी : आज जी ! — मार्शल

सोचो कि आजका दिन फिर कभी नहीं आयेगा । — दान्ते

आजकलकी लड़की

आजकलकी लड़कीको अनेक मजनुओंकी लैला बनना प्रिय है। वह दुस्साहसको पसन्द करती है। आजकलकी लड़की वर्षा या धूपसे बचनेके उद्देश्यसे नहीं, बल्कि लोगोंका ध्यान अपनी ओर खींचनेके लिए तरह-तरहके भड़कीले कपड़े पहनती है।

— गान्धी

आर्जव

साधुजनोंके वचन उनके विचारोंके अनुसार होते हैं। उनके काम उनके वचनोंके अनुसार होते हैं। उनके विचार, वाणी और कृतिमें एकरूपता होती है।

— अज्ञात

सब छल-कपट मौत लाते हैं; सरलताके सब काम ब्रह्मपद तक ले जाते हैं। ज्ञानका विषय वस इतना ही है, अधिक प्रलापसे क्या लाभ ?

— अज्ञात

आजाद

गुलाम और आजादमें यही फ़र्क है कि गुलाम मरनेके लिए जीता है मगर आजाद जीनेके लिए मरता है, गुलामकी जिन्दगी मौतके बराबर है मगर आजादकी मौत भी जिन्दगी है।

— अज्ञात

कोई आदमी आजाद नहीं है जबतक वह अपनी कषायोंपर काबू न पा ले।

— अज्ञात

इन्सान आजाद पैदा हुआ था, लेकिन हर जगह जंजीरोंमें है। — रूसो

जो स्वयं सोचता है, और नक़ल नहीं करता आजाद आदमी है।

— क्लापस्टॉक

अगर हम आजाद होकर न जी सकते हों तो हमें मरनेमें सन्तोष मानना चाहिए।

— गान्धी

आजादी

ओ आजादी, मानव जातिकी पहली खुशी ।

— ड्राइडन

दो किस्मकी आजादियाँ है, भूठी—जहाँ कोई जो चाहे करनेको आजाद है, और सच्ची—जहाँ वह वही करनेके लिए आजाद है जो कि उसे करना चाहिए ।

— किंग्सले

आजादीसे साँस लेनेके मानी ही जीना नहीं है ।

— गेटे

पापकी गुलामी करनेवाली आजादीको नष्ट कर दो । — स्वामी रामतीर्थ

आजादी इसी वक्त और आजादी हमेशाके लिए । — डेनियल वैबस्टर

आजादी आत्माकी एक खास हालतका नाम है, न कि मुल्कमे किसी खास हुकूमतका । शेर पिंजड़ेमे रहकर भी कुछ आजाद है, क्योंकि वह आदमीकी गाड़ी नहीं खींचता । बैल और घोड़े खुले रहकर भी गुलाम है । क्योंकि वह जुए या साजके नीचे एक टिटकारीपर सिर झुकाकर गरदन या पीठ लगा देते है ।

— महात्मा भगवानदीन

कोई देश बिना आजादीके अच्छी तरह नहीं जी सकता, और न आजादी बिना सत्कर्मके बरकरार रह सकती है ।

— रूसो

विना फर्माबरदारीके आजादी घपला है; बिना आजादीके फर्माबरदारी गुलामी है ।

— अज्ञात

अपनी आजादीको बुद्ध, ईसा, मुहम्मद या कृष्णके हाथों न बेच दो ।

— स्वामी रामतीर्थ

आजादीका ध्येय ईश्वरका ध्येय है ।

— बाउल्स

अपनी आजादीको खोना अपनी इनसानियत खोना है, मानवताके हकों और फ़र्जोंको खोना है । यह त्याग मनुष्यकी प्रकृतिके अनुकूल नहीं है, क्योंकि उसकी इच्छा-शक्तिसे तमाम स्वतन्त्रता छीन लेना उसके कार्योंसे तमाम नैतिकता छीन लेना है ।

— रूसो

मुझे आजाद कहकर न चिढ़ाओ, जब कि तुमने मेरे बन्धनोको केवल सजीली बन्दनवारोमे गूँथ दिया है । — कार्लाइल

क्रानून आदमियोको कभी आजाद नहीं बनायेगा; आदमियोंको ही क्रानूनको आजाद बनाना होगा । — थोरो

किसीकी मेहरबानी माँगना अपनी आजादी खोना है । — गान्धी

मुझे और सब आजादियोंसे पहले अपने अन्तःकरणके अनुसार जानने, सोचने, मानने और बोलनेकी आजादी दो । — मिल्टन

आजादीकी तड़प आत्माका संगीत है । — सुभाष बोस

अल्लाह तुम्हारी किसी बातसे इतना प्रसन्न नहीं होता जितना गुलामोंको आजाद करनेसे । — ह० मुहम्मद

जिन्हें आजाद होना हो, उन्हें स्वयं ही प्रहार करना होगा । — बायरन

बुलबुल पिंजड़ेमें नहीं गाती । — कहावत

आजादी एक शानदार दावत है । — वर्न्स

मोटी चर्बीली गुलामीसे दुबली-पतली आजादी अच्छी । — कहावत

निज देशमे गुलाम रहनेकी अपेक्षा परदेशमे आजाद रहना अच्छा । — जर्मन कहावत

उससे बदतर गुलाम नहीं, जो झूठमूठको मानता है कि वह आजाद है । — गेटे

क्या आपको पूरी आजादी नहीं है कि साहित्य और इतिहासकी तुच्छ तफ़्सीलोंपर वक्त बरबाद कर डाले, क्योंकि ये अध्ययन किसी शासक वर्गको नागवार खातिर नहीं होते ? — एनन

जो अपनी स्वतन्त्रताके खोनेसे प्रारम्भ कर सकते हैं वे अपनी शक्ति खोकर समाप्ति करेगे । — बर्कले

ईश्वराज्ञा पालन करनेमे ही पूर्ण स्वातन्त्र्य है । — सेनेका

सद्ज्ञान और सदाचारके बगैर आजादी क्या है ? सबसे बड़ा अभिशाप । — बर्क

आजादी वह चीज है जिसे तुम दूसरोंको देकर ही पा सकते हो ।

— विलियम

सुखकी पहली लाजिमी शर्त है आजादी ।

— बलवर

केवल ज्ञानी ही आजाद हैं, और हर बेवकूफ गुलाम है । — स्टोइक सूत्र
नेक आदमी ही आजादीको दिलसे प्यार कर सकते है, बाकी लोग
स्वतन्त्रताके नही स्वच्छन्दताके प्रेमी होते हैं ।

— जॉन मिल्टन

आँखोके लिए जो रोशनी है, फेफड़ोके लिए जो हवा है, हृदयके लिए
जो प्रेम है, आत्माके लिए वही आजादी है । — आर० जी० हंगरसोल
आजादीका अर्थ है वाणीकी आजादी, धर्मकी आजादी, अभावसे आजादी
और भयसे आजादी ।

— ऐफ० डी० रूजवैल्ट

किसीकी आजादी छीनना आजादीकी निशानी नही है ।

— जयप्रकाश नारायण

आजादीका अभाव शान्तिको खतरेमें डाल देता है ।

— जवाहरलाल नेहरू

आजादी जिसका नाम है उसमे यह सब शामिल है—मिलने-जुलनेकी
आजादी, रुपये-पैसेकी आजादी, घर-गृहस्थीकी आजादी, सरकार बनाने-
की आजादी, सोचने-विचारनेकी आजादी, और आत्मिक आजादी । एक
भी न हो तो आजादी गुलामी है ।

— महात्मा भगवानदीन

पुण्यशीला आजादीका एक दिन, एक घण्टा भी गुलामीके अनन्तकालसे
बढ़कर है ।

— ऐडीसन

जहाँ ईश्वर-भाव है, वहाँ आजादी है ।

— कौरिन्थियन्स

जो नीति आजादीके खिलाफ़ है वह कुनीति है ।

— जॉन मैकमरे

ईश्वरने आदमीपर आजाद हो जानेकी, आजादी कायम रखनेकी जिम्मे-
दारी रखी है । खाह यह काम कितना ही कठिन हो, इसके लिए
कितनी भी कुर्बानी क्यूँ न देनी पड़े, इसके लिए कितना ही दुःख सहन
क्यों न करना पड़े ।

— निकोलस बर्डोव

ज्ञानी लोग ही स्वतन्त्र है, और हर बेवकूफ गुलाम है। — क्रिसीपस
वह खाहिश जिसे जमाने इनसानके दिलसे नही मिटा सके, यह है कि
मनकी मौजके सिवा कोई मालिक न हो। — बायरन

गुलामीसे ज्यादा गमनाक कोई चीज नही हो सकती, और न आजादीसे
ज्यादा सुखदायिनी कोई चीज। — स्टर्न

बन्दी राजासे स्वतन्त्र पक्षी होना अच्छा। — डेनिश कहावत

स्वदेशमे गुलाम रहनेके बजाय परदेशमें आजाद रहना अच्छा।

— जर्मन कहावत

आजादीके माने हैं, खुदका खुदपर काबू। — हीगल

सम्यक् चारित्र भूत और भविष्यसे आजाद होता है।

— टी० एस० ईलियट

व्यक्ति=स्वातन्त्र्यके इनकारपर किसी समाजकी रचना नही की जा
सकती। — महात्मा गान्धी

स्वतन्त्र होकर ही कोई औरोंको स्वतन्त्र कर सकता है। — अरविन्द

साथमे शक्ति न हो तो आजादी बरकरार नही रह सकती। — शिलर

जब दुनिया नेक बन जायेगी, तभी उसे अपनी आजादी मिल पायेगी।

— जी० फ्रौस्टर्

गुलामोंको आजादी देकर हम आजादोंकी आजादीकी हिफाजत करते
हैं। — अब्राहम लिंकन

ईश्वरके लिए आजादी जरूरी है। — ब्लेडीमीर सोलोवीव

क्या स्वतन्त्रता इच्छानुसार जीनेके अधिकारके अलावा कुछ और चीज
है ? कुछ नही। — ऐपिक्टेटस

ईश्वरका साक्षात्कार कर लो और स्वतन्त्र हो जाओ।

— स्वामी रामतीर्थ

इस्मीनान रखो, आजादीके दीवाने आजाद होकर रहेगे ।

— ऐडमण्ड वर्क

आजाद हुए मानो नया जन्म मिल गया ।

— गान्धी

धीमे-धीमे आजाद होनेके कुछ मानी नहीं । अगर हम पूर्ण स्वतन्त्र नहीं तो हम गुलाम हैं । आजादी जन्मकी तरह है । हर जन्म क्षण-भरमे हो जाता है ।

— गान्धी

आदमी अपनी पराधीनताके लिए खुद ही जिम्मेदार है, वह चाहते ही आजाद हो सकता है ।

— गान्धी

मेरी निश्चित मान्यता है कि आदमी अपनी ही कमजोरीसे अपनी आजादी खोता है ।

— गान्धी

हमसे-से बेहतरीन लोग भी बहुत ही काम करते हैं या कर सकते हैं । वह ज़रा-सा काम भी आजादीमें रहकर ही किया जाता है ।

— राॅबर्ट ब्राउनिंग

पुण्यशीला स्वतन्त्रताका एक दिन, एक घण्टा पराधीनताके अनन्त कालसे बढ़कर है ।

— ऐडीसन

फ्रान्सीसियोंका उदात्त सूत्र है—‘आजादी, बराबरी, भाईचारा’ यह सिर्फ़ फ्रान्सीसियोंकी ही विरासत नहीं बल्कि सारी मानव जातिके लिए है ।

— गान्धी

ईश्वरने जब हमे ज़िन्दगी दी, तभी आजादी भी दी थी ।

— थॉमस जफरसन

जिसने अपनी आजादी खो दी उसने सब-कुछ खो दिया ।

— जर्मन कहावत

ईश्वर किसीको गुलाम नहीं बनाता, किसी शक्कीको आजाद नहीं बनाता; आजादी सिर्फ़ अटूट विश्वाससे मिलती है ।

— रोशे

संकल्पशक्ति (Will) की आजादी न देना, नैतिकताको असम्भव बना देना है ।

— फ्रौडे

आजीविका

मुंह छिपाये और मुंह दबाये जीते रहनेकी शर्तपर आजीविका पाना कोई गौरवकी बात नहीं है । — जॉन मौलें

जो ईश्वरका भरोसा रखते हैं, ईश्वर उनका निर्वाह अवश्य करता है ।

— जुन्नून

शिक्षाको आजीविकाका साधन समझकर पढ़ना नीच-वृत्ति कहा जाता है; आजीविकाका साधन तो शरीर है । पाठशाला तो चरित्रगठनका स्थान है । विद्यार्थियोंको यह पहलेसे ही जान लेना जरूरी है कि हमें अपनी आजीविकाको बाहुबलसे ही प्राप्त करना है । — गान्धी

चित्तकी शान्तिके लिए बँधी हुई रोजी जरूरी है । — सादी

साँपोको अपना भोजन, वायु, बिना माँगे मिल जाता है; घास खानेवाले वनके पशु भी सुखसे रहते हैं; लेकिन संसारी मनुष्योंकी जीविका ऐसी है कि उसे ढूँढते रहनेमे ही उनके तमाम गुण समाप्त हो जाते हैं ।

— सस्कृत सूक्ति

अगर इज्जत घटाकर रोजी बढ़ती हो तो उस रोजीसे गरीबी अच्छी ।

— सादी

आतंक

यह बात हम सब लोगोमें आम तौरपर पायी जाती है, मगर यह खसू-सन् नीच बुद्धिवालेका लक्षण है कि वह उम्दा कपड़ो और उम्दा फर्नीचरसे आतंकित हो जाता है । — डिकेन्स

आतंक सबसे ज्यादा नि.सत्त्व करनेवाली अवस्था है जिसमे कोई हो सकता है । — गान्धी

आततायी

आततायी अगर सामनेसे आ रहा हो तो बिना सोचे उसे मार डालना चाहिए । — मनुस्मृति

आत्मकल्याण

सर्वस्वका त्याग करके भी मनुष्यको आत्मकल्याण करना चाहिए ।

— अज्ञात

आतिथ्य

अर्ध-आतिथ्य दरवाजा खोल देता है मगर मुँह छिपा लेता है ।

— फ्रेंकलिन

आत्मनिग्रह

आत्मनिग्रहसे स्वास्थ्यकी हानि नहीं होती; इतना ही नहीं, बल्कि स्वास्थ्यका यही एक अमोघ साधन है ।

— गान्धी

आत्मरक्षा

आत्मरक्षा हर उपायसे करनी चाहिए ।

— अज्ञात

आत्मविस्मरण

दूसरोंको खुश कर सकनेके लिए, तुम्हें खुदको भूलना पड सकता है ।

— एविड

आत्म-विश्वास

आत्म-विश्वास वीरताकी जान है ।

— एमर्सन

महान् कार्य करनेके लिए पहली जरूरी चीज है आत्म-विश्वास ।

— जॉन्सन

आत्म-विश्वास सरीखा दूसरा मित्र नहीं । आत्म-विश्वास ही भावी उन्नतिका मूल पाया है ।

— विवेकानन्द

जिसमे आत्म-विश्वास नहीं है, उसमें अन्य चीजोंके प्रति विश्वास कैसे उत्पन्न हो सकता है ?

— विवेकानन्द

महान् कार्योंके लिए पहली जरूरी चीज है आत्म-विश्वास ।

— सैम्युएल जॉन्सन

आत्मश्रद्धा

आत्मश्रद्धा हमारे हाथमें एक अमोघ शस्त्र है। किसी भी बातसे मनमें दुर्बलता आने लगे तो पहले उस बातका त्याग करना चाहिए। नहीं तो दिन-दिन तुम्हारा मानसिक बल कम होता जायेगा और आखिरण मुस्तकिल तौरसे नाश पायेगा।
— विवेकानन्द

आत्मशक्ति

जैसे कुश्ती लड़नेसे शरीर-बल बढ़ता है, कठिन प्रश्नोंको हल करनेसे बुद्धि-बल बढ़ता है, उसी तरह आयी हुई परिस्थितिका शान्तिपूर्वक मुकाबला करनेसे आत्म-बल बढ़ता है।
— सद्गुरु श्री ब्रह्मचैतन्य

सहनशीलता और विश्वास आत्म-शक्तिके लक्षण है।
— गान्धी

आत्मशक्ति ईश-कृपासे आती है, और ईश-कृपा उस आदमीपर कभी नहीं होती जो तृष्णाका गुलाम है।
— गान्धी

आत्मदर्शन

जिसका मन रागद्वेषादिसे नहीं डोलता वही आत्मतत्त्वका दर्शन कर सकता है।
— अज्ञात

मनुष्य-जीवनका उद्देश्य आत्म-दर्शन है और उसकी सिद्धिका मुख्य एवं एकमात्र उपाय पारमार्थिक भावसे जीवमात्रकी सेवा करना है; उनमें तन्मयता तथा अद्वैतके दर्शन करना है।
— गान्धी

आँखे आवाज़को नहीं देख सकती, भौतिक दृष्टि आत्माको नहीं देख सकती।
— नैष्कर्म्यसिद्धि

आत्मदान

अगर सारी दुनियाको हम पाना चाहते हैं तो हमें यही सीखना है कि पाओ अपनेको देकर।
— जैनेन्द्रकुमार

हमारा देश आत्मदानका ऐश्वर्य चाहता है—विपुल धनकी महिमा और शक्तिकी प्रतियोगिता नहीं!
— टैगोर

आत्मनिर्भरता

अगर कोई मुझे अपना फिलॉसफी एक शब्दमे कहनेको कहे, तो मैं कहूंगा,
'आत्मनिर्भरता', 'आत्म-ज्ञान ।' — स्वामी रामतीर्थ

आत्म-प्रशंसा

जिसके गुणोंका दूसरे लोग बयान करते हैं तो निर्गुणी भी गुणी हो जाता है; मगर अपने गुणोंका खुद बखान करनेसे इन्द्र भी लघुताको प्राप्त हो जाता है । — अज्ञात

क्या तुम चाहते हो कि लोग तुम्हारी प्रशंसा करें ? तो आत्मप्रशंसा कभी न करो । — पास्कल

अपनी प्रशंसा स्वयं करना अनार्य मनुष्योंका काम है । — अज्ञात

आत्म-प्रेम

आत्म-प्रेम इतना बुरा पाप नहीं है जितना आत्म-उपेक्षा । — शेक्सपीयर

आत्म-परीक्षा

कोई भी शुभ कार्य करते समय तुम निष्कपट हो न ? जो कुछ बोल रहे हो निस्स्वार्थ भावसे ही न ? जो दान-उपकार कर रहे हो बदलेकी आशाके बिना ही न ? जो धन संचय कर रहे हो कृपणता छोड़कर ही न ? — हातिम हासम

आत्म-बलिदान

कर्त्तव्यका सारा सबक आत्म-बलिदानसे गुरु और आत्म-बलिदानपर खत्म होता है । — लिटन

आत्मरक्षण कुदरत (Nature) का पहला कानून है; आत्मबलिदान दया (Grace) का सर्वोच्च नियम । — अज्ञात

जो खुद अपनी जान दे देता है वह तो उसे पा जाता है और जो उसे बचाता है वह उसे खो देता है । — अज्ञात

आत्म-बुद्धि

खुदका अच्छा बुरापन दूसरेकी दृष्टिसे कभी न नापो, ऐसा करना अपने मनकी दुर्बलता दिखलाना है । — विवेकानन्द

आत्म-सन्तोष

अपने निजी सन्तोषके लिए मैं ताज पहननेकी वनिस्वत अपने ही वक्तका मालिक होना ज्यादा पसन्द करूँगा । — बिशप बर्कले

आत्म-सम्मान

अगर आपने अपना आत्म-सम्मान खोया तो आपने सब कुछ खो दिया । — अज्ञात

आत्म-सम्मान पहला रूप है जिसमे महानता प्रकट होती है । — एमर्सन

आत्म-सम्मान समस्त गुणोंकी आधार-शिला है । — सर जॉन हरशल
सब बातोंसे पहले आत्म-सम्मान । — पिथागोरस

जिसके यहाँ रहना चाहते हो, उसके यहाँ अपनी आवश्यकता पैदा करो, दयापर पेट पल सकता है आत्म-सम्मान नहीं । — अज्ञात

घूलसे नीच कौन होगा ? मगर वह भी तिरस्कार सहन नहीं कर सकती —लात मारें तो सिरपर चढ़ती है । — रामायण

आत्मसंयम

आत्म-संयम शालीनताका प्रधान अंग है । — अज्ञात

घन्य है वह आत्म-संयम जो मनुष्यको बुजुर्गोंकी सभामें आगे बढ़कर नेतृत्व ग्रहण करनेसे मना करता है । यह एक ऐसा गुण है जो अन्य गुणोंसे भी अधिक समुज्ज्वल है । — तिरुवल्लुवर

किसी मनुष्यने अपने लिए कोई हानिकर बात की कि उसका बुरा करनेकी बुद्धि अपनेमे होती है । उसका नियमन करना यही आत्मसंयमकी पहली सीढ़ी है । — विवेकानन्द

आत्म-संशोधन

सर्व साहित्यके अभ्याससे अथवा सर्व विश्वके विज्ञानसे जो समाधान नहीं मिलनेवाला वह आत्म-संशोधनसे मिलेगा ।
— विनोबा

आत्म-ज्ञान

खाना और सोना मुझे तेरे पदसे गिरा देते हैं, तू अपने-आपको उस समय पहचानेगा जब विश्राम और विलासको तिलांजलि दे देगा । — हाफिज़
सिर्फ़ दो तरहके लोगोंको आत्म-ज्ञान हो सकता है । उनको जिनके दिमाग विद्वत्ता यानी दूसरोके उधार लिये हुए विचारोंसे बिल्कुल लदे हुए नहीं हैं; और उनको जो तमाम शास्त्रों और साइन्सोंको पढकर यह महसूस करने लगे हैं कि वे कुछ नहीं जानते ।
— अज्ञात

जिसने अपने-आपको पहचान लिया उसने अपने रबको पहचान लिया ।

— मुहम्मद

जिसने अपने-आपको देख और पहचान लिया वह फिर अपने कामिल [सिद्ध या पूर्ण] बननेकी तरफ़ तेज़ीसे दौड़ने लगता है । — मौलाना रुम
आत्मज्ञान ही शेष समस्त विज्ञानोका विज्ञान है और अपना भी । — प्लेटो
इस महत्त्वपूर्ण सत्यको कभी नज़रअन्दाज़ न होने देना, कि कोई तबतक सचमुच महान् नहीं हो सकता जबतक कि वह आत्मज्ञान न पा जाये ।

— ज़िबरमन

समझ लो कि जिसने अपना पता लगा लिया उसके दुःख समाप्त हो गये ।

— मैथ्यू आर्नोल्ड

संसारका सुख और संसारकी सहूलियतें रखकर जिसे आत्म-ज्ञान लेना है उसे आत्म-ज्ञान नहीं मिलेगा ।
— अज्ञात

जिसने बुरा स्वभाव नहीं छोड़ा है, जिसने अपनी इन्द्रियोंको नहीं रोका है, जिसका मन चंचल बना हुआ है, वह केवल पढने-लिखनेसे आत्मज्ञानको नहीं पा सकता ।
— कठोपनिषद्

जीवनमें सबसे मुश्किल बात अपने-आपको जानना है । — थेल्स
 जो अपनेको जानता है वह दूसरोको जानता है । — कोल्टन
 ओ इनसान ! अपने-आपको जान; तमाम ज्ञान वही केन्द्रीभूत होता है ।
 — यंग

आत्मा

‘नायमात्मा प्रवचनेन लभ्य.’ (यह आत्मा प्रवचनसे नहीं मिलता ।)

— उपनिषद्

इन्द्रियाँ काफ़ी सूक्ष्म हैं, इन्द्रियोसे ज्यादा सूक्ष्म मन है, मनसे ज्यादा सूक्ष्म बुद्धि है, बुद्धिसे ज्यादा सूक्ष्म आत्मा है । यह आत्मा ही सब कुछ है । वही वह है ।
 — गीता

क्या आत्माका अपना कोई खास घर नहीं है, जो इस बाहियात शरीरमें आश्रय लेता है ।
 — तिरुवल्लुवर

जिसने आत्माके अस्तित्वको स्वीकार किया है, और जो आत्माका विकास करना चाहता है, उसे यह सम्झनेकी जरूरत नहीं कि देह दमन बिना आत्माकी पहचान या आत्माका विकास असम्भव है । शरीर या तो स्वच्छन्दताका भाजन होगा या आत्माकी पहचान करनेका तीर्थक्षेत्र होगा । जो यह आत्माकी पहचान करनेका तीर्थक्षेत्र हो तो स्वेच्छाचारको स्थान ही नहीं है । देहको क्षण-क्षणपर वश करना आत्माके लिए लाजिमी होगा ही ।
 — महात्मा गान्धी

जिस तरह एक सूरज सारी दुनियाको रोशनी देता है, उसी तरह एक आत्मा इस सारे मैदानको रोशन करता है ।
 — गीता

जिसका मन संसारकी वार्ताको छोड़कर आत्मरामी बना है, वह अमोघ अमृतकी धारासे सर्वांगीण रूपसे सिंचित होता है । — रत्नसिंह सूरि

तू अपनी आत्माकी ओर ध्यान धर, और उसके गुणोंकी पूति कर; क्योंकि तू आत्माके कारण ही मनुष्य है, न कि शरीरके कारण । — अबुल-फ़तह-बुस्ती

आत्माकी दौलत इससे नापी जाती है कि वह कितना ज्यादा अनुभवन करती है उसकी गरीबी इससे कि कितना कम ।

— अलजर

जब कोई विश्वात्माको निजात्मा ही अनुभव करने लगता है तो सारा ब्रह्माण्ड उसकी इस तरह सेवा करता है जैसे उसका शरीर ।

— स्वामी रामतीर्थ

समुद्रोसे बड़ी एक चीज है और वह है आकाश; आकाशसे बड़ी एक चीज है और वह है मनुष्यको आत्मा ।

—विक्टर ह्यूगो

सबकी आत्मा एक सरीखी है, सबकी आत्माकी शक्ति समान है मात्र कुछकी शक्ति प्रकट हो गयी है, दूसरोंकी प्रकट होना बाकी है ।

— महात्मा गान्धी

आत्माकी प्राप्ति हमेशा सत्यसे, तपसे, सम्यग्ज्ञानसे और ब्रह्मचर्यसे होती है । निर्दोष लोग अपने अन्दर शुभ्र ज्योतिर्मय आत्माको देख सकते हैं ।

— अज्ञात

यह आत्मा प्रवचनोसे, बुद्धिसे या बहुश्रवणसे नहीं मिलता । परन्तु जो आत्माको ही वरता है उसीको आत्मा अपना स्वरूप प्रकट करता है ।

— उपनिषद्

दया दिखाना कुछ नहीं है—तेरी आत्मा दयासे भरी होनी चाहिए, अमलमे पवित्रता कुछ नहीं है—तुझे हृदयसे भी पवित्र होना चाहिए ।

— रस्किन

जैसे कि तमाम कर्व अपन केन्द्रो या फोकसोसे ताल्लुक रखते हैं, वैसे ही तमाम चरित्रका सौन्दर्य आत्मासे सम्बन्धित है ।

— थोरो

‘आत्माका अस्तित्व’ ये शब्द पुनरुक्त है कारण कि ‘आत्मा’ माने, अस्तित्व ।

— विनोबा

निर्बल आत्मा, बजाय खुद बरकतहीन, तमाम खुशियोके लिए दूसरेकी छातीपर झुकती है ।

— गोल्डस्मिथ

जिस हस्तिको वेदान्ती ब्रह्म कहते हैं, उसीको योगी आत्मा कहते हैं, और भक्त भगवान् कहते हैं । — रामकृष्ण परमहंस

उसने अपनी आत्माकी उज्ज्वलताको कायम रखा था, इसीलिए लोग उसके लिये यूँ रोये । — बायरन

आत्मा पृथ्वीपर एक अमर मेहमान है, जो कि एक अवास्तविक दावतपर भूखों मरनेको मजबूर है । — हन्नामोर

आत्माको रथमें बैठा हुआ योद्धा जान, शरीरको रथ जान, बुद्धिको सारथी जान, मनको लगाम जान । — कठोपनिषद्

जिसे अपने जीवनके लिए मन, प्राण, शरीरकी गरज नहीं, जिसे अपने ज्ञानके लिए मन और इन्द्रियोंकी गरज नहीं, जिसे अपने आनन्दके लिए पदार्थ मात्रके बाह्य स्पर्शकी दरकार नहीं, उसी तत्त्वको 'आत्मा' नाम दिया गया है । — अरविन्द घोष

आत्मा शक्यता मूर्ति है, आत्माको कुछ भी अशक्य नहीं है । — विनोबा

हम सब शारीरिक पक्षाघातसे डर खाते हैं, और उससे बचनेकी हर तदबीर करते हैं; लेकिन आत्माको लकवा मार जानेपर किसीको परेशानी नहीं होती । — एपिक्टेटस

शरीरको हमेशा आत्माकी अधीनता और दासत्वमे रहना चाहिए ।

— हॉलेण्ड

आत्मा व्यक्तियोंका लिहाज नहीं रखती ।

— एमर्सन

आत्मा दैविक आनन्दके किनारेपर खड़ा है, वह आनन्द ऐसा है मानो उसमे करोड़ों दुनियावी (इन्द्रिय भोग-जन्य) खुशियाँ घनीभूत हो गयी हों; और उस आनन्दको भोगनेके बजाय, वह दुनियाके तुच्छ मज्जोसे प्रलोभित होकर मायाके जालमे फँसकर मरता है । — रामकृष्ण परमहंस

मैंने चमकीली आँखें, सुन्दर रूप, खूबसूरत शकले देखी । लेकिन एक ऐसी आत्मा न मिली जो मेरी आत्मासे बोलती । — एमर्सन

जिनकी आत्माएँ छोटी-छोटी हैं वे बड़े-बड़े पापोंके रचयिता होते हैं ।

— गेटे

देव लोग आत्माकी गहराई पसन्द करते हैं, न कि उसका कोलाहल ।

— वर्ड्सवर्थ

आत्मा होठोंसे नहीं, आँखोंसे प्रतिबिम्बित होती है । — मैकडोनल्ड ब्लाक

दुनियामे जुड़वाँ आत्माएँ नहीं है ।

— हॉलेण्ड

क्रीमती चीज दुनियामें एक है—सक्रिय आत्मा ।

— एमर्सन

एक आत्मा सारे ब्रह्माण्डसे बढ़कर है ।

— अलेक्जेंडर स्मिथ

हमारे शरीर भिन्न-भिन्न है तो क्या हुआ, आत्मा तो हमारे अन्दर एक ही है ।

— गान्धी

हृदय भले ही टूट जाय, मगर आत्मा अचल रहे ।

— नैपोलियन

आत्मा ही अपना स्वर्ग और नरक है ।

— उमरखय्याम

कारपोरेशनके आत्मा नहीं होती ।

— कोक

मौन और एकान्त आत्माके सर्वोत्तम मित्र है ।

— लॉगक्रैलो

आत्मानुभव

जो शरीरपोषणमे लगा रहकर आत्मानुभव कर लेना चाहता है वह

मगरको लट्टा समझकर नदी पार करना चाहता है ।

— अज्ञात

आदमी

दुनिया कुछ नहीं, आदमी ही सब कुछ है ।

— एमर्सन

आदमी खाना पकानेवाला जानवर है ।

— बर्क

सिर्फ आदमी ही रोता हुआ जनमता है, शिकायतें करता हुआ जीता है, और निराश मरता है ।

— सर वाल्टर टैम्पल

सिर्फ तीन किस्मके आदमी हैं—पतनशील, स्थिर और उन्नतिशील ।

— लैवेटर

- ‘मैं आश्चर्य करता हूँ कि मछलियाँ समुद्रमें कैसे जीती हैं !’ ‘क्यों, जैसे आदमी भूतलपर जीते हैं, बड़े छोटेको निगलकर ।’ — शेक्सपीयर
- हर आदमी एक बरबाद परमात्मा है । — एमर्सन
- हर-एक आदमी भक्षक है, उसे उत्पादक होना चाहिए । — एमर्सन
- आदमी लिखनेके लिए पैदा हुआ है । — एमर्सन
- हमको कार्योंकी नहीं, आदमियोंकी जरूरत है । — एमर्सन

आदर्श

- मेरे पास आदर्श है, ऐसा तब ही कहा जाये जब मैं उस तक पहुँचनेकी कोशिश करता हूँ । — गान्धी
- आदर्शको हमेशा ‘वास्तविक’में-से उगना होता है । — कार्लाइल
- जिस आदर्शमें व्यवहारका प्रयत्न न हो वह फिजूल है; जो व्यवहार आदर्श-प्रेरित न हो वह भयंकर है । — अज्ञात
- मानव जातिकी एकमात्र पाठशाला है—आदर्श; मनुष्य और कहीं नहीं सीखता । — बर्क
- आदर्श-विहीन मनुष्य मल्लाह रहित जहाज-जैसा है । — गान्धी

आचारधर्म

आचारधर्मका स्वर्णसूत्र है परस्पर-सहिष्णुता, क्योंकि यह असम्भव है कि हम सब एक ही तरह विचार करें । हम तो अपने विभिन्न दृष्टिकोणोंसे सत्यको अंशतः ही देख सकते हैं । सदसद्विवेक-बुद्धि सबके लिए एक ही वस्तु नहीं होती । इसलिए वह व्यक्तिगत आचरणके लिए बहुत अच्छा पथ-प्रदर्शक जरूर है । लेकिन उस आचारको बलपूर्वक सब लोगोंपर लादना व्यक्तिमात्रके बुद्धि-स्वातन्त्र्यमें अक्षम्य और असह्य हस्तक्षेप है ।

— गान्धी

आध्यात्मिक

‘आध्यात्मिक’का सच्चा अर्थ ‘वास्तविक’ है ।

— एमर्सन

आनन्द

आनन्द प्रेमके द्वारा ईश्वरको पा लेना है ।

— ऐमील

शरीर वीणा है और आनन्द संगीत । यह जरूरी है कि यन्त्र दुरुस्त रहे ।

— बीचर

जबतक तुम पापसे नहीं लड़ोगे, तबतक तुम कभी वास्तविक आनन्द नहीं पा सकते ।

— जे० सी० राइल

हम स्वयं आनन्दकी अनुभूति लेनेकी अपेक्षा दूसरोंको यह इत्मीनान दिलानेके लिए अधिक प्रयास करते हैं कि हम आनन्दमें हैं ।

— कम्प्यूशियस

बाहर जाओ, और किसीकी कोई सेवा करो, यह तुम्हें ‘आपे’से छुड़ायेगा और आनन्द देगा ।

— जोसेफ जफरसन

सिवाय पापके हर चीजमें कुछ-न-कुछ आनन्द है ।
लालच और आनन्दने कभी एक-दूसरेको नहीं देखा, फिर वह परिचित हो तो कैसे ?

— फ्रेकलिन

पार्वती—‘स्वामिन् ! अभीक्षण, अनन्त, सर्वग्राही आनन्दका मूल क्या है ?’
महादेव—‘मूल है विश्वास ।’

— रामकृष्ण परमहंस

दूसरोके साथ हाथ बँटानेसे आनन्द और भी अधिक होता है ।
जीवनका आनन्द जीनेवाले आदमीके अनुरूप है, काम या जगहके अनुरूप नहीं ।

— एमर्सन

आनन्द क्रियाशीलतामें है; हमारी प्रकृतिकी बनावट ही ऐसी है, वह बहता हुआ चश्मा है, रुका हुआ तालाब नहीं ।

— अज्ञात

पशुका आनन्द इन्द्रियतृप्ति है, और मनुष्यका आनन्द बुद्धिगत है ।

— विवेकानन्द

पराधीनतामे दुःख है, और स्वाधीनतामे आनन्द ।

— अज्ञात

अगर कोई मनुष्य शुद्ध मनसे बोलता या काम करता है, आनन्द उसके पीछे सायेकी तरह चलता है जो कि उससे कभी अलग नहीं होता ।

— बुद्ध

आत्माका परमात्मासे मिलना ही आनन्द है ।

— पास्कल

सच्चा आनन्द एकान्त-प्रिय है, ज्ञान और शोरका दुश्मन । एक तो वह आत्म-रसलीनतासे मिलता है, और दूसरे थोड़े-से चुने हुए मित्रोकी मित्रता और बातचीतसे ।

— एडीसन

आनन्द वह खुशी है जिसके भोगनेपर पछताना नहीं पड़ता ।

— सुकरात

शोपेनहोर कहता है—‘अपने अन्दर आनन्द पाना मुश्किल है ।’ मगर उसे और कहीं पा सकना असम्भव है ।

— स्वामी रामतीर्थ

‘सच्चे अनुभव बिना मूढ़को होनेवाला आनन्द ऐसा ही व्यर्थ है जैसा कि प्रतिबिम्बित वृक्षके फलका स्वाद ।’

— अज्ञात

जो मनुष्य अपनी आत्मामे परमात्माको देख सकता है और सब तरफ समभावसे देखता है, वही सर्वोत्कृष्ट आनन्द प्राप्त करता है ।

— मनु

आनन्दकी क्रीमत सम्यग्ज्ञान है ।

— यंग

आनन्द, परिग्रहके बढ़ानेसे नहीं, दिलके बढ़ानेसे बढ़ता है ।

— रस्किन

अगर ठोस आनन्दकी हमे कद्र है तो यह रत्न हमारे हृदयमे रखा हुआ है; वे मूर्ख हैं जो इसकी तलाशमे बाहर भटकते हैं ।

— अज्ञात

जब अपनी आत्मामें-से आनन्द निकलने लगे तब उसमे स्थिति करनी चाहिए ।

— अज्ञात

शान्ति-रहित आनन्द भौतिक है; आनन्द-सहित शान्ति, शाश्वत है ।

— औघे

आनन्द हमारी और ईश्वरकी मरज़ियोके सामंजस्यसे उत्पन्न आन्तरिक मधुर प्रफुल्लताके अतिरिक्त कुछ नहीं है ।

— अज्ञात

आनन्द रुचिमें है चीजोंमें नहीं; और हम अपने अभिलषित पदार्थको पाकर सुखी होते हैं, न कि दूसरोकी तबीयतकी चीज़ पाकर ।

— रोची

आनन्द कुरूपताको दूर कर देता है, और सुन्दरताको भी सौन्दर्य प्रदान करता है ।

— एमील

जो अपने आत्मामें परमात्माको देखता है उसीको शाश्वत आनन्द मिलता है ।

— अज्ञात

जब मनसे कामिनी और कंचनकी वासकित धो डाली तो आत्मामे बाक़ी क्या बचा ? सिर्फ़ ब्रह्मानन्द ।

— रामकृष्ण परमहंस

एक आनन्दमय मनुष्यसे मिलना सौ रुपयेका नोट पा जानेसे अच्छा है । वह कल्याणकी किरणे बाहर फेंकनेवाला केन्द्र है; और उसका किसी कमरेमें दाखिल होना ऐसा है मानो एक शमा और जला दी गयी ।

— आर० एल० स्टीवेन्सन

सत्पुरुषोका आनन्द विजयमें नहीं, युद्धमें है ।

— मौण्टलेम्बट

किसीको कोई आनन्द नहीं मिला जबतक उसने उसे अपने लिए स्वयं न रचा हो ।

— चार्ल्स मार्गन

मैंने इनसानके आनन्दका रहस्य इसमें पाया कि अपनी शक्तिको सड़ने न दे ।

— आदम क्लार्क

बहुत-से शासन कर सकते हैं, और भी बहुत-से लड़ सकते हैं, मगर असंख्य हृदयोंको आनन्द विरले ही दे सकते हैं ।

— वाल्टर ऐस लेण्डर

आनन्द हर जगह है, और उसका स्रोत हमारे ही दिलोंमें है ।

— रस्किन

जो आनन्द पूर्णतया बाहरसे आता है मिथ्या, अत्यल्प और क्षणिक है ।
जो आनन्द अन्दरसे आता है वह डालीपर लगे सुगन्धित गुलाबके समान
है, अधिक मधुर, सुन्दर और स्थायी । — यंग

सब ईश्वर करता है, और वह जो करता है वह अच्छेके लिए है, ऐसा
समझकर आनन्दमे रहो । — गान्धी

आनन्द मनकी समता और दृढ़तामे है । — अज्ञात

आनन्द सर्वोत्तम मदिरा है । — जॉर्ज ईलियट

जीना आनन्दपूर्ण है, फिर भी मरनेसे न डरो । — प्ररया

देखो, जो मनुष्य भ्रमात्मक भावसे मुक्त है और जिसकी दृष्टि स्वच्छ है,
उसके लिए दुःख और अन्धकारका अन्त हो जाता है और उसे आनन्द
प्राप्त होता है । — तिरुवल््लुवर

आनन्दमे और दुःखमे एक गुण समान है, कि वे विचार-शक्तिका हरण
कर लेते हैं । — प्लेटन

बैटानेसे आनन्द दुगुना हो जाता है । — गेटे

अपने जीवनको सीमित कर लेना हमेशा सुखद होता है । — शोपेनहोर

आनन्द दुःखसे अधिक दैविक है; क्योंकि, आनन्द आहार है और दुःख
औषध है । — वार्ड बीचर

राम नामका सहारा चाहिए । सब उनको अर्पण किया तो आनन्द-ही-
आनन्द है । — गान्धी

हमे न तो दौलत ही आनन्द देती है और न महानता ही । — लॉ फ्राण्ट

उस हृदयको जिसे पवित्र आनन्दसे लवालव्र भरना है, स्थिर रखना होगा ।
— बोविस

खिताब और पदवियाँ, पोशाक और गणवेश, दर्जा और मरतबा, इसलिए आकर्षित करते हैं कि ये मनुष्यकी प्रदर्शनप्रियताको तृप्त करते हैं, किन्तु जीवनका आनन्द उनमें नहीं है। — ए० पनसोवी

इस सचाईको जान ले (और आदमीके लिए इतना ही जान लेना काफी है) कि सद्गुणगीलतामें ही आनन्द है। — पोप

तर्क शक्तिसे मनुष्यको सत्यका ज्ञान प्राप्त होता है; सत्यसे वह मनकी शान्ति पाता है; और मनकी शान्तिसे उसका दुःख दूर होता है।

— योग वाशिष्ठ

एक फ्रान्सीसी दार्शनिकने आनन्द-प्राप्तिके तीन नियम बतलाये, पहला था कार्य-व्यस्त रहना, दूसरा वही, तीसरा वही। — अज्ञात

आनन्दका मूल सन्तोष है। — मनु

जीवनका आनन्द विवेकपर निर्भर है। — यंग

आनन्दके मानो शरीरकी ही पीड़ाओं और बीमारियोंसे छूट जाना नहीं है, बल्कि आत्माकी चिन्ताओं और यन्त्रणाओंसे मुक्त हो जाना है।

— टिलटसन

उस व्यक्तिके आनन्दमे क्या वृद्धि को जा सकती है जो स्वस्थ है, ऋण-मुक्त है, और जिसका अन्तःकरण निर्मल है? — आदम स्मिथ

एक क्षण भी बगैर कामके रहना ईश्वरकी चोरी समझो, मैं दूसरा कोई रास्ता भीतरी या बाहरी आनन्दका नहीं जानता हूँ। — गान्धी

आनन्दघन

आनन्दघन स्थिति प्राप्त करनेका साधन चिद्घन अथवा विज्ञान है।

— अरविन्द घोष

आनन्द-मस्त

जो आनन्द-मस्त है वही आनन्द फैला सकता है।

— लैवेटर

आनन्दवर्षण

अपने इर्द-गिर्द आनन्दवर्षण (न कि कष्टवर्षण) की इच्छासे बेहतर, सूरत शकल और बरतावको सुन्दर बनानेवाला कोई साधन नहीं । - एमर्सन

आपत्ति

देखो, जो आदमी ऐशो-आरामको पसन्द नहीं करता और जो जानता है कि आपत्तियाँ भी सृष्टिनियमके अन्तर्गत हैं, वह बाधा पड़नेपर कभी परेशान नहीं होता । - तिरुवल्लुवर

आपत्तियोंको जो आपत्ति नहीं समझते वे आपत्तियोंको ही आपत्तिमें डालकर वापस भेज देते हैं । - तिरुवल्लुवर

जो आदमी आपत्तियोंसे सुखी होना नहीं चाहता, उसे दूसरोंको हानि पहुँचानेसे बचना चाहिए । - तिरुवल्लुवर

मनुष्यको आपत्तिका सामना करनेके लिए सहायता देनेमें मुसकानसे बढ़कर और कोई चीज नहीं है । - तिरुवल्लुवर

दुष्ट मनुष्यपर जब कोई आपत्ति आती है तो बस उसके लिए एक ही मार्ग खुला होता है, और वह यह कि जितनी जल्द मुमकिन हो वह अपने-आपको ब्रेच डाले । - तिरुवल्लुवर

आपदा

ईश्वर आपदाओंका भला करे, क्योंकि इन्हीके जरिये हमने अपने शत्रुओं और मित्रोंको परख लिया है । - अज्ञात

आपा

वही आदमी अपना भला करेगा जिसने अपने आपको पाक साफ किया, और वह आदमी अपना भला नहीं कर सकता जिसने अपने आपको नीचे गिराया यानी अपनेको नापाक किया । - कुरान

आफ़त

सारी आफ़त इच्छा और कामवासनामे है, नहीं तो इस दुनियामें शरवत-ही-शरवत है ।
— मौलाना ख़म

आभारी

आभारी होना शर्मिन्दगीको हालत है ।
— गोल्डस्मिथ

आभूषण

नम्रता और स्नेहार्द्र वाणी, वस ये ही मनुष्यके आभूषण है ।
— तिरुवल्लुवर

आभास

यह ध्यान रख कि जिसे तू सत्य समझकर ग्रहण करता है कहीं वह उसका आभास मात्र न हो !
— अज्ञात

आर्य

जो प्राणियोंको हिंसा करता है वह आर्य नहीं । समस्त प्राणियोंके साथ जो अहिंसाका बरताव करता है वही आर्य है ।
— बुद्ध

आयु

जब आयुकी सीमा अन्तमे मृत्यु है, तब आयुका अधिक या न्यून होना बराबर-सा ही है ।
— अज्ञात

शुद्ध कर्म करनेवाला मनुष्य घण्टे-भर जिये तो अच्छा है, मगर इस लोक और परलोकको विगाड़नेवाला, काले काम करनेवाला लाख बरस जिये तो खराब है ।
— अज्ञात

करोड़ मुहरे खर्च करनेसे भी आयुका एक पल भी नहीं मिल सकता, वह अगर तमाम वृथा गयी तो उससे अधिक हानि क्या है ?
— शंकराचार्य

आराम

ईसाई धर्ममें कहा है कि ईश्वरने छह दिन तक सृष्टि की और सातवें दिन विश्राम किया। यह सातवाँ दिन बहुत लम्बा हो गया है। ईश्वरके आराम करनेसे दुनियाके नाकों-दम आ रहा है। — पालशिरर

आलस

र्पापके लिए प्रायश्चित्त करना तो साधारण है, पर आलसके लिए प्रायश्चित्त करना असाधारण है। — जुन्नुन

आलस्य

पानीमे अगर सिवार हो तो मनुष्य उसमे अपना प्रतिबिम्ब नहीं देख सकता। इसी प्रकार जिसका चित्त आलस्यसे पूर्ण होता है, वह अपना ही हित नहीं समझ सकता, दूसरोंका हित कैसे समझेगा? — बुद्ध

आलस्य एक प्रकारकी हिंसा है। — गान्धी

आलस्यमे दरिद्रताका वास है, मगर जो आलस्य नहीं करता उसके परिश्रममे कमला बसती है। — तिरुवत्तुवर

आलस्यकी रफ्तार इतनी धीमी है कि उसे दरिद्रता फौरन् आ दबाती है। — अज्ञात

पहले ईमानदारी, फिर मकानदारी। — अज्ञात

अगर इस दुनियामे आलस्य न होता तो कौन धनी या विद्वान् न बन जाता? सिर्फ आलस्यके कारण ही यह सारी पृथ्वी नर-पशुओ और कंगालोंसे भरी हुई है। — अज्ञात

आलसी

एक दिन आलसी आदमो इस कारण काम नहीं करता कि आज बड़ी कड़ाकेकी सरदो पड़ रही है और दूसरे दिन बेहद गरमीके कारण वह कामसे जी चुराता है। किसी दिन कहता है कि अब तो शाम हो

गयी है, कौन काम करने जाये; और किसी दिन यह कहता है कि अभी तो बहुत सवेरा है, कामका वक्त अभी कहाँ हुआ है ! — बुद्ध

ईश्वर उसीकी सहायता करता है, जो स्वयं अपनी मदद करता है। वह आलसी पुरुषको मरने देना ही अधिक पसन्द करेगा। — गान्धी

आलोचक

बच्चोको आलोचकोकी अपेक्षा आदर्शोकी अधिक आवश्यकता है।

— जोबर्ट

मेरा पहला नियम है कि मैं छिद्रान्वेषी आलोचकोसे दूर रहता हूँ।

— गेटे

आलिम

बदतरिन आलिम वह है जो दौलतमन्दोंका मोहताज हुआ; और बहतरीन अमीर वह है जो आलिमका खास्तगार हो। — मुहम्मद

आलोचना

सबसे पहले यह करो कि दोषान्वेषण और आलोचनाकी आदत छोड़ दो।

— प्रोफेसर ब्लेथी

आवश्यकता

जीवनमें हमारी प्रधान आवश्यकता यह है कि कोई ऐसा मिले जो हमसे वह कराये जो हम कर सकते हैं।

— एमर्सन

जमीन इनसानको जिन्दगीकी जरूरियात मुहथ्या कर दे, तब कही उसे फुरसत या इच्छा होगी कि मूक्षमतर खुशियोका अनुशीलन करे।

— गोल्डस्मिथ

अपनी आवश्यकताएँ थोड़ी कर तो सफल होगा; और आवश्यकताकी न्यूनता विद्वत्ताका चिह्न है।

— इब्न-उल-वर्दी

खुदकी कुछ आवश्यकता हो, वह न बताना यह बड़ा अभिमान और अन्याय है और उससे अपने प्रियजनोंपर बड़ा बोझ पड़ता है। — गान्धी

आवाज़

चारित्रका परिचायक आवाज़के समान कोई शक्तिया लक्षण नहीं ।

— टैनक्रेड

आशंका

सबसे अटल नियम यह है कि जैसी हम आशंका करते हैं वैसा हो गुज़रता है ।

— थोरो

साँपकी आशंकासे अन्धा मनुष्य शिरपर डाली जानेवाली माला फेंक देता है ।

— कालिदास

आश्चर्य

इससे अधिक आश्चर्यजनक कुछ नहीं है कि किस आसानीसे थोड़े-से लोग बहुतांशपर शासन करते हैं !

— अज्ञात

आशा

आशाको जीवनका लंगर कहा है, उसका सहारा छोड़नेसे आदमी भवसागरमें बह जाता है, पर बिना हाथ-पैर हिलाये केवल आशा करनेसे ही काम नहीं सरता ।

— लुकमान

जो आशाके दास है वे सर्वलोकके दास हैं और आशा जिनकी दासी है उनकी तमाम दुनिया दासी बन जाती है ।

— अज्ञात

जो आशाओंपर जीता है वह फ्राके करके मरेगा ।

— फ्रैंकलिन

जो मिल जाये उसीमें सन्तोष मानना, परायी आशासे निराशा अच्छी ।

— हासम

हमेशा ईश्वरका भय रखो और प्रभुके सिवाय किसीकी आशा न रखो ।

— हातिम हासम

धन्य है वह, जो आशा नहीं रखता, क्योंकि वह निराश नहीं होगा ।

— स्विट

अपनी आशाओकी मुर्गियोंके पर कँच कर दो, वरना वे तुम्हे अपने पीछे भगा-नचाकर परेशान कर डालेंगी । — फ्रेंकलिन

आशा और आनन्दका रुक्मान सच्ची दौलत है; भय और रंजका, सच्ची गरीबी । — ह्यूम

आशा अमर है, उसकी आराधना कभी निष्फल नहीं होती । — गान्धी

लोगोंकी आशा छोड़, ऐसा करनेसे लोग भी तेरी आशा छोड़ देगे । जो साधना करे, गुप्तरूपसे प्रभुके निमित्त कर, ईश्वर अपने-आप जगत्की भलाईके लिए तेरे गौरवका प्रसार करेगा । तू दुनियाकी सेवा करेगा तो दुनिया भी तेरी सेवा करेगी । — हातिम हासम

आशा अमर है, परन्तु उसके बच्चे एक-एक करके मरते जाते हैं ।

— अज्ञात

आशाकी आशामे निश्चित वस्तु न छोड़ दो ।

— अज्ञात

जबतक तुम संसारसे सुख-शान्तिकी आशा रखोगे, ईश्वरके प्रति सन्तोषी नहीं बन सकोगे । यदि तुम सासारिक भयोसे डरोगे तो तुम्हारे मनमें ईश्वरका डर नहीं समा सकेगा । यदि तुम दूसरेकी आशा रखोगे तो ईश्वरकी आशा निष्फल होगी ।

— अबु उस्मान

आशा ही वह मधुमक्षिका है जो बिना फूलोंके शहद बनाती है ।

— इंगरसोल

नरकके बीज बोकर स्वर्गकी आशा रखनेसे अधिक मूर्खता क्या होगी ?

— हयहया

आशावादी

आशावादी हर कठिनाईमें अवसर देखता है, निराशावादी हर अवसरमें कठिनाई देखता है ।

— अज्ञात

आशिकी

सूरतपर आशिक होनेको अपने-आपसे दुश्मनी करना समझ । — अज्ञात

आश्रय

जो ईश्वरके सिवाय न किसीकी आशा रखता है न किसीका भय, वास्तव-
मे वही ईश्वरपर निर्भर रहनेवाला है । — फ़ज़ल अयाज़

शीतानको छोड़कर खुदाका आश्रय लो । — आविस

आसक्ति

ईश्वरने कहा है—जो ज्ञानी संसारपर प्रेम रखता है उसके हृदयमें-से मैं
ईश्वर-स्तवन और उसके गुणगानमें-से मिठास हर लेता हूँ ।

— मलिक दिनार

आसक्ति भय और चिन्ताकी जड़ है ।

— स्वामी रामतीर्थ

दुःखका मूल कारण आसक्ति है ।

— महाभारत

अनासक्तिका अर्थ प्रेमकी कमी नहीं, जहाँ प्रेमका फल दुःख होता हुआ
दिखाई दे वहाँ समझो कि आसक्ति है । — हरिभाऊ उपाध्याय

रखनेको फूल इकट्ठे करनेके लिए ठिठको मत, बल्कि चलते रहो, क्योंकि
फूल तुम्हारे तमाम रास्ते-भर अपनेको खिलाने लगे । — टैगोर

आसक्तिका राक्षस नष्ट कर दिया तो इच्छित वस्तुएँ तुम्हारी पूजा करने
लगेगी । — स्वामी रामतीर्थ

यहाँके सुन्दर, कोमल और कीमती कपड़ों और स्वादिष्ट भोजनोंमें आसक्त
रहनेवालेको स्वर्गीय अन्न-वस्त्रसे वंचित रह जाना पड़ेगा ।

— फ़ज़ल अयाज़

बुरेसे बुरा दुर्भाग्य मनकी मौत है, संसारमें आसक्ति होना मनका भरना
है । — हुसेन बरसाई

जबतक लोक और लौकिक पदार्थोंमें आसक्ति रहेगी, तबतक ईश्वरमें
सच्ची आसक्ति न हो सकेगी । — जुन्नुन

आसुरी-वृत्ति

आसुरी-वृत्तिके खिलाफ़ युद्ध करनेसे इनकार करना नामर्दी है । — गान्धी

आँसू

ईश्वर कभी-कभी अपने बच्चोंकी आँखोंको आँसुओसे धोता है, ताकि वे उसकी कुदरत और उसके आदेशोंको सही पढ़ सकें। — काइलर

अहार

जिसे हवा, पानी और अन्नका परिमाण समझमे आ गया वह अपने शरीरपर जितना अधिकार रख सकता है उतना डॉक्टर कभी नहीं रख सकता। — गान्धी

हम पशुओंकी सतहपर न उतर आयेँ जिनका कि प्रधान आनन्द खाने और पीनेमें है। हमारे अन्दर एक अमर आत्मा है जो परम कल्याणके सिवाय किसीसे तृप्त नहीं होती। — स्टर्म

कोई इज्जतदार आदमी, खाते वक्त, डटकर नहीं खाता। — कन्फ्यूशियस
शास्त्रदृष्टिसे तीन प्रकारका अन्न त्याज्य है : जिस अन्नसे रजोगुण बढ़ता है वह, जो अन्न गन्दी जगह तैयार किया गया हो वह, और जिस अन्नसे दुष्ट मनुष्यका स्पर्श हो गया हो वह। — विवेकानन्द

आज्ञापालन

दुष्ट आदमी डरसे आज्ञापालन करते हैं, अच्छे आदमी प्रेमसे। — अरस्तू



इ

इखलाक

उम्दा इखलाक दौलतसे नहीं मिलते, बल्कि दौलत उम्दा इखलाकसे मिल जाया करती है।

— सुकरात

इच्छा

इच्छासे दुःख आता है; इच्छासे भय आता है; जो इच्छाओसे मुक्त है वह न दुःख जानता है न भय । — बुद्ध

इच्छापर विचारका शासन रहे । — सिसरो

इच्छा कभी तृप्त नहीं होती; किन्तु अगर कोई मनुष्य उसको त्याग दे तो वह उसी दम सम्पूर्णताको प्राप्त कर लेता है । — तिरुवल्लुवर

जब तुम्हें किसी मामलेमें भलाई-बुराई न सूझ पड़े, उस समय अपनी इच्छाका निरोध कर । — अज्ञात

हमारी इच्छाएँ जितनी ही कम हों, उतने ही हम देवताओंके समान है । — सुकरात

इच्छा एक रोग है । — स्वामी रामतीर्थ

कुहरा पृथ्वीकी इच्छाकी तरह है, वह उस सूरजको छिपा देता है जिसके लिए वह चिल्लाती है । — टैगोर

तुम अपनी इच्छाओको जितना घटाओगे उतने ही परमात्मपदके निकट होगे । — सुकरात

जिस क्षण तुम इच्छासे ऊपर उठ जाओगे, इच्छित वस्तु हमारी तलाश करने लगेगी, यही नियम है । — स्वामी रामतीर्थ

हमारी इच्छा जिनन्दगीके महज कुहरे और भापको इन्द्रधनुषके रंग प्रदान करती है । — टैगोर

सांसारिक आकाक्षा रखकर कोई साधना न करे, जो केवल प्रभुकी खोज करता है, उसकी इच्छा पूर्ण हो जाती है । — अज्ञात

इच्छा-शक्ति

अपनी प्रचण्ड इच्छा-शक्तिसे कोई कब क्या बन जायेगा, कह नहीं सकते । — पटोरिया

महान् आत्माओकी इच्छा-शक्तियाँ होती हैं; दुर्बल आत्माओंकी सिर्फ इच्छाएँ । — चीनी कहावत

इच्छुक

लोकके इच्छुक क्रूर है, परलोकके इच्छुक मजूर है, मालिकके इच्छुक शूर हैं ।
- अज्ञात

इठलाना

अपने पद या स्थानपर इठलाना, अपनेको उससे नीचा दरशाना है ।
- स्टेनिस्लो

इज्जत

दुष्ट आदमीको दौलत और इज्जत देना, गोया बुखारके मरीजको तेज शराब पिलाना है ।
- प्लुटार्क

इज्जत और शर्म किसी दशासे पैदा नहीं होते, अपने पार्टको अच्छी तरह खेलो, इसीमे सारी इज्जत है ।
- पोप

दुनियाकी इज्जत-आबरू शैतानकी शराब है ।
- ह्यहया
दुनियामे इज्जतके साथ जीनेका सबसे छोटा और सबसे शर्तिया उपाय यह है कि हम जो कुछ बाहरसे दिखना चाहते हैं वैसे ही वास्तवमें हो भी ।
- सुकरात

अपनी इज्जतको ईजा पहुंचानेकी अपेक्षा दस हजार बार मरना अच्छा ।
- एडीसन

आदमीके लिए यह शर्मकी बात है कि वह केवल अपने शरीफ़ पूर्वजोंके कारण ही इज्जत चाहे और खुद अपने सद्गुणोंसे उसका हकदार बननेकी कोशिश न करे ।
- अज्ञात

मेरी इज्जत मेरी जिन्दगी है, दोनों साथ-साथ बढ़ती है, मेरी इज्जत ले लो तो मेरी जिन्दगी खत्म हो जाये ।
- शेक्सपीयर

इतिहास

इतिहास दरशाता है कि चन्द व्यक्तियोंकी कषायोने लोगोंपर कैसे-कैसे दुःख ढाये ।
- लिंगार्ड

जो लोग इतिहासके मजमून बनते हैं, उन्हें उसके लिखनेकी फुरसत नहीं होती ।
— मैटरनिच

इत्तिफाक़

जिसे लोग इत्तिफाक़ कहते है वह खुदाकी मुबारिक खबरदारी है ।

— बेली

इन्द्रिय-निग्रह

जहाँ बुद्धि और भावनाका मेल नहीं दीखता, वहाँ इन्द्रिय-निग्रहका अभाव है ।
— विनोबा

जैसे कछुआ अपने सब अंगोंको समेट लेता है, उसी प्रकार जब मनुष्य अपनी इन्द्रियोंको विषयोमें-से खीच लेता है, तभी उसकी बुद्धि स्थिर होती है ।
— महाभारत

तूफानी घोड़ेकी रस्सीको ढील देकर उसे चाहे जहाँ जाने देनेके लिए अधिक सामर्थ्यकी जरूरत नहीं, यह तो कोई भी कर सकता है; मगर रस्सी खीचकर उसे खड़ा रखनेमें समर्थ है ?
— विवेकानन्द

इन्द्रियाँ

इन्द्रियोंको वशमें करना सुज्ञ पुरुषका काम है, उसके वश हो जाना मूर्खका ।
— एपिकटेटस

इनसान

इनसान जब हैवान बन जाता है उस वक़्त वह हैवानसे बदतर होता है ।
— टैगोर

इबादत

आदत और इबादत एक साथ नहीं रह सकती अगर तू इबादत करना चाहता है तो आदतका त्याग कर दे ।
— शब्सतरी

इरादा

हम अपने उत्तमतर कामों तकसे अकसर शर्मिन्दा हो जायें, अगर दुनिया सिर्फ़ उन इरादोंको देख सके जिनकी प्रेरणासे वे किये गये थे।

— रोची

आदमी कृतियोपर विचार करता है, लेकिन ईश्वर इरादोंको तोलता है।

— अज्ञात

इलाज

सूरज-तले हर बेहूदगीका इलाज या तो है या नहीं; अगर इलाज है तो उसका पता लगानेकी कोशिश करो, अगर नहीं है तो उसको घटा पिलानेकी कोशिश करो।

— अज्ञात

समय वह जड़ी है जो तमाम रोगोंका इलाज कर देती है। — फ़्रेकलिन

इहलोक

इस दुनियामे भेषना अच्छा है बजाय इसके कि हमे अगली दुनियामे कष्ट भोगना पड़े।

— ह० मुहम्मद



ई

ईजा

ईजाओंको खाकपर और मेहरबानियोंको संगमरमरपर लिखो।

— प्लेटो

ईद

ईद नहीं तो फ़ाक्ता।

— अज्ञात

ईमान

ईमान क्या है ? सन्न करना और दूसरोकी भलाई करना । - मुहम्मद
अगर मोमिन (ईमानवाला) होना चाहता है तो अपने पड़ोसीका भला कर और अगर मुसलिम होना चाहता है तो जो कुछ अपने लिए अच्छा समझता है वही सबके लिए अच्छा समझ । - मुहम्मद

ईमानदार

ईमानदार आदमीका सोचना लगभग हमेशा न्यायपूर्ण होता है । - रूसो
ईमानदार होना, फ्री जमाना, दस हज़ारमे एक होना है । - शेक्सपीयर
ईमानदार मनुष्य ईश्वरकी सर्वोत्कृष्ट कृति है । - फ्रीथिकर
आदमी पहले ईमानदार और नेक बने, और बादमे तहज़ीब और खुशनुदीकी पॉलिश चढाये । - कन्फ़्यूशियस
ईमानदार आदमी ईश्वरकी सर्वोत्कृष्ट कृति है । - पोप

ईश-कृपा

जब सत्कर्मीको असह्य कष्ट हो तो समझना चाहिए कि ईश्वर शीघ्र ही उसपर कृपा करनेवाला है । - अज्ञात
ईश्वरकी कृपाके बिना मनुष्यके प्रयत्नसे कुछ भी नहीं मिल सकता । - बायजीद
ईश्वरने कहा है—मैं अपनी स्वाभाविक करुणासे मनुष्यको उसकी इच्छासे भी विशेष देता हूँ । - सादिक

ईश-चिन्तन

जिस मुहूर्तमें या क्षणमे ईश्वरका चिन्तन न किया उसे महाहानि, समझो, उसे महाछिद्र मानो और वही अन्धता, जड़ता और मूढ़ता है । - मार्कण्डेय

जितनी बार साँस लेते हो उससे अधिक बार ईश-चिन्तन करो ।

— एपिक्टेटस

ईश-प्राप्ति

जबतक कोई शख्स 'अल्लाह हो ! अल्लाह हो ! हे भगवन् ! हे भगवन् !' चिल्लाता है निश्चय जानो उसे ईश्वर नहीं मिला, जो उसे पा लेता है चुप और शान्त हो जाता है ।

— रामकृष्ण परमहंस

ज्ञान, उपासना और कर्म ये ईश्वर-प्राप्तिके तीन विभिन्न मार्ग नहीं हैं—
ये तीनों मिलकर एक मार्ग हैं ।

— गान्धी

ईश्वर-प्राप्तिके लिए मुझे अपनी अनासक्ति ही अच्छी लगती है । उसमें सब-कुछ आ जाता है ।

— गान्धी

ईश-प्रेम

जहाँ ईश्वरके प्रति सबसे ज्यादा प्रेम है वहाँ सबसे सच्ची और सबसे बड़ी दानशीलता होगी ।

— सूदे

ईश्वरपर प्रेम करना और फ़क्त उसीकी सेवा करना इसके सिवाय सब फ़िज़ूल है ।

— अज्ञात

ईश-दर्शन

जबतक कामिनी और कंचनका मोह नहीं छूट जाता, ईश्वरके दर्शन नहीं हो सकते ।

— रामकृष्ण परमहंस

ईश्वरके दर्शन तब होते हैं जब मन बिलकुल शान्त हो जाता है ।

— रामकृष्ण परमहंस

मैंने तुम्हें उसी तरह देखा है, जिस तरह कि अर्ध-जागृत बालक प्रातः-कालके धुँधलेपनमें अपनी माँको देखता है और तब मुसकराता है फिर सो जाता है ।

— टैंगोर

जबतक इच्छाका लवलेश भी विद्यमान है ईश्वरका दर्शन नहीं हो

सकता, इसलिए अपनी छोटी-छोटी इच्छाओंको पूगी कर ले, और सम्यक् विचार और विवेक-द्वारा बड़ी-बड़ी इच्छाओंका त्याग कर दे।

— रामकृष्ण परमहंस

जिसके चित्तमें तरंगे उठती ही रहती है वह सत्यके दर्शन कैसे कर सकता है। चित्तमें तरंगका उठना समुद्रके तूफान-जैसा है। तूफानमें जो तूफानपर क्राबू रख सकता है वह सलामत रहता है। ऐसे ही चित्तकी अशान्तिमें जो रामनामका आश्रय लेता है वह जीत जाता है।

— महात्मा गान्धी

ईश्वर

जबतक हम ईश्वरकी लाइनपर काम करते हैं, वह हमारी मदद करेगा। जब हम अपनी लाइनोंपर काम करनेकी कोशिश करते हैं, तो वह असफलता देकर हमें झिड़कता है।

— टी० एल० कॉयलर

तपस्वियो, 'उस'से डरो, बस फिर तुम्हें किसी औरसे न डरना पड़ेगा। 'उस'की सेवाको तुम अपना आनन्द बना लो, तुम्हारी आवश्यकताकी पूर्ति करना 'उस'का काम होगा।

— अज्ञात

ईश्वर न दूर है न दुर्लभ है, महाबोधमयी अपनी आत्मा ही ईश्वर है।

— अज्ञात

ईश्वर अन्तरात्मा ही है।

— गान्धी

मेरा ईश्वर तो मेरा सत्य और प्रेम है। नीति और सदाचार ईश्वर है, निर्भयता ईश्वर है।

— गान्धी

ईश्वर ही पूर्णतः इच्छा-रहित है। मानवीय सद्गुणोंमें वही सर्वोत्कृष्ट और दैविक है जिसमें जरूरत कमसे कम है।

— प्लुटार्क

केवल शास्त्र पढ़कर ईश्वरकी व्याख्या करना ऐसा है जैसा बनारस शहरको सिर्फ नक्शेमें देखकर किसीको उसका विवरण सुनाना।

— रामकृष्ण परमहंस

जो ईश्वरका क्रोध पहचानता है वह क्रोधरहित होता है । जो ईश्वरकी क्षमा पहचानता है वह क्षमावान् होता है । — विनोबा

ईश्वरसे प्रेम करो, वह तुम्हारे साथ रहेगा, ईश्वराज्ञा पालो, वह तुमपर अपने गहनतम राज्ञ रोशन कर देगा । — राबर्टसन

ईश्वर कल्पवृक्ष है; जो उसके समक्ष कहता है—‘हे प्रभो, मेरे पास कुछ नहीं है’—उसे सचमुच कुछ नहीं मिलता, लेकिन जो कहता है—‘हे भगवन्, तूने मुझे सब कुछ दिया है’—उसे सब कुछ मिल जाता है । — रामकृष्ण परमहंस

ईश्वरके दो निवास स्थान है—एक वैकुण्ठमे, और दूसरा नम्र और कृतज्ञ हृदयमे । — आइजक वाट्सन

ईश्वरके रहस्यको तू तभी समझ सकेगा जब कि अपने दिलको साफ़ बना लेगा । — जामी

हवनकी सामग्री भी ब्रह्म है । घी भी ब्रह्म है, आग भी ब्रह्म है, हवन करनेवाला भी ब्रह्म है, और जो आदमी इस ब्रह्म-कर्ममें लगा हुआ है, वह ब्रह्म ही को पहुँचता है । — गीता

शारीरिक काम ज्यादा करो ।.....सब काम करनेमे ईश्वरके दर्शन करो, क्योंकि ईश्वर सबमे भरा है । — गान्धी

कोई कहते हैं ‘ईश्वर अज्ञेय है’ अगर ‘अज्ञेय’ है तो ‘है’ किस परसे ? अगर ‘है’ तो ‘अज्ञेय’ कैसा ? — अज्ञात

ईश्वर लोगोको गहरे पानीमे डुबानेके लिए नहीं—साफ़ करनेके लिए लाता है । — औघे

दृश्य ईश्वर क्या है ? गरीबकी सेवा । — गान्धी

ईश्वर भौतिक सृष्टिका उपद्रष्टा, नैतिकताका अनुमन्ता, आस्तिकोंका भर्ता, निष्कामियोंका भोक्ता और भक्तोंका महेश्वर है । — विनोबा

जबतक कोई हमेशा सच न बोले ईश्वरको नहीं पा सकता, क्योंकि ईश्वर सत्यकी आत्मा है । — रामकृष्ण परमहंस

ईश्वरके नाम तो अनेक हैं, लेकिन एक ही नाम ढूँँ तो वह है सत्-सत्य । इसलिए सत्य ही ईश्वर है । - गान्धी

मनुष्य जिसका ध्यान करता है, उसके माफ़त ईश्वरको निश्चित देखता है । - गान्धी

जो मनुष्य ईश्वरसे डरता है, उसके कामोंका फल अच्छा हुआ करता है, और ईश्वर उसे प्रत्येक बुराईसे बचाता है । - अबुल-फ़तह-बुस्ती

अल्लाह कहता है—कि मैं ऊपर या नीचे, ज़मीनमें या आसमानमें या अर्जपर कहीं नहीं समा सकता, पर मैं मोमिन (विश्वासी भक्त) के दिलमें रहता हूँ, जो मुझे ढूँँना चाहे वहीं ढूँँ ले । - मुहम्मद

तू अल्लाहको मख़लूक यानी दुनियासे अलग मत देख और न मख़लूक (आदमियों, जानवरों और सब चीज़ों) को अल्लाहके सिवा किसी दूसरे रूपका समझ । - सूफ़ी मुहीउद्दीन इब्न

अगर तुम ईश्वरको देखना चाहते हो, तो तुम्हें ईश्वर बन जाना पड़ेगा । - बर्नार्ड श

जो मुझे (ईश्वरको) सब जगह और सब चीज़ोंको मेरे अन्दर देखता है, वह न कभी मुझसे अलग होता है और न मैं उससे अलग होता हूँ । जो आदमी एक दिल होकर सब जानदारोंके अन्दर सबके घटमें रहनेवाले ईश्वरकी पूजा करता है वह योगी चाहे कहीं भी रहे ईश्वरके अन्दर है । - गीता

ईश्वर हमको कभी नहीं भूलता, हम उसको भूलते हैं वही सच्चा दुःख है । - गान्धी

मैं ही मिठाइयोकी मिठास हूँ, मैं ही बादामके अन्दर रोगन हूँ, कभी मैं बादशाहोंका ताज होता हूँ, कभी होगियारोंकी होगियारी और कभी मुफ़लियोंकी मुफ़लिसी । - मौलाना रूमीकी मसनवी

जो अपने सब काम ईश्वरके ऊपर छोड़कर वे-लगाव होकर काम करता है उसे पाप नहीं लगता ।
— गीता

जो अल्लाहपर तबक्कुल करता है (सब-कुछ उसीपर छोड़ देता है) उसके लिए अल्लाह काफ़ी है ।
— क़ुरान

सन्तोंकी वाणी सुनो, शास्त्र पढ़ो, विद्वान् हो लो, लेकिन अगर ईश्वरको हृदयमे स्थान नहीं दिया तो कुछ नहीं किया ।
— गान्धी

मैं पानी-जैसी चीज़ोंमें रस हूँ, सूरज और चाँदकी रोशनी हूँ, वेदोमे 'ॐ' हूँ, आकाशमे आवाज हूँ, लोगोंमे उनकी हिम्मत हूँ, जमीनमे खुशबू हूँ, आगमें उसकी दमक हूँ, तपस्वियोंका तप हूँ और सब जानदारोकी जान हूँ ।
— कृष्ण

अगर मुझे यह विश्वास हो जाता कि मैं हिमालयकी किसी गुफामें ईश्वरको पा सकता हूँ, तो मैं तुरन्त वहाँ चल देता । पर मैं जानता हूँ कि मैं इस मनुष्यजातिको छोड़कर उसे और कहीं नहीं पा सकता ।
— गान्धी

ईश्वर-कृपा उनपर होती है जिनके दिमाग साफ़ हैं और हाथ मजबूत ।

— वार्ड बीचर

जिसने यह समझा कि ईश्वर नहीं जाना जा सकता वही जानता है, उसे जाननेका दावा करनेवाले असलमे उसे नहीं जानते, उसे वे ही जानते हैं जो उसे जाननेका दावा नहीं करते ।
— सामवेद

'वह मेरे दिलमें है और मेरा दिल उसके हाथमें है, जिस तरह आइना मेरे हाथमें है और मैं आइनेमे हूँ ।'
— एक सूफ़ी

'वह आप ही प्याला है, आप ही कुम्हार है, आप ही प्यालेकी मिट्टी है और आप ही उस प्यालेसे पीनेवाला है । वह खुद आकर प्याला खरी-दता है और खुद ही प्यालेको तोड़कर चल देता है ।
— एक सूफ़ी

ईश्वर हमारा आश्रय है, वही हमारा बल है और वही आपत्तिके समयमें हमारी रक्षा करता है।

— बाइबिल

ईश्वर सत्य और नित्य यानी हक और लाजवाब है, बाक़ी सब असत्य और अनित्य यानी वातिल और फ़ानी है, यह समझते हुए अपने सब फ़र्जोंको पूरा करना असली 'यज्ञ' है।

— गीता

वही सब कुछ जानता है और जो उसे जाने जाय वह भी सब कुछ जानता है।

— गीता

यह सभी उसका 'विश्वरूप' है। इसलिए आदमीको चाहिए कि दुनियाके सब प्राणियोंके साथ दोस्ती और मेल रखे (निर्वैरः सर्वभूतेषु)।

— गीता

आदमी सिर्फ 'आत्मयोग'के जरिये यानी अपने नफसको काबूमे करके और 'अनन्य भक्ति'के जरिये ही उसे जान सकता है, ठीक-ठीक देख सकता है और उसीमें लय होकर समा सकता है।

— गीता

ईश्वर ही सत्य है, दुनिया माया है।

— स्वामी रामतीर्थ

सब भूतोके हृदय-प्रदेशमे रहनेवाला ईश्वर सब भूतोको, अपनी मायासे, यन्त्रपर बैठे हुआकी तरह चला रहा है।

— गीता

ईश्वर सब लोगोमे है, मगर सब लोग ईश्वरमें नहीं है और इसलिए वे दुःखी है।

— स्वामी रामकृष्ण

ईश्वर ही ईश्वरको समझ सकता है।

— डॉक्टर यंग

ईश्वर आत्माकी दुलहिन या दूल्हा है।

— एमर्सन

मानवताकी सेवाके द्वारा ही ईश्वरके साक्षात्कारका प्रयत्न मैं कर रहा हूँ, क्योंकि मैं जानता हूँ कि ईश्वर न तो स्वर्गमे है और न पातालमे, बल्कि हर एकके हृदयमे है।

— गान्धी

न मैं कैलाशमें रहता हूँ न वैकुण्ठमे, मेरा वास भक्तोंके हृदयमे है।

— शिवस्तोत्र

जैसा मेरा हृदय है, वैसा ही मेरा ईश्वर है।

— ल्यूथर

ईश्वर-स्मरण

अखण्ड ईश्वर-स्मरण माने अखण्ड कर्तव्यजागृति ।

— विनोबा

ईश्वर-शरणता

ईश्वर-शरणताकी मूर्ति फलका त्याग ।

— विनोबा

ईश-विमुख

आगमे पडे हुए होनेपर भी ईश्वर-विमुख मनुष्योंके हाथका ठण्डा पानी होठोसे न लगाना ।

— शब्दसतरी

ईश्वरार्पण

मनुष्य कब ईश्वरार्पण हो सकता है ? जब कि वह अपने-आपको—अपने हर एक कामको बिलकुल भूल जाये, सर्वभावसे उसका आसरा ले ले और उसके सिवा किसी दूसरेसे न तो आशा रखे, न सम्बन्ध रखे ।

— जुन्नून

ईश्वरेच्छा

ईश्वरकी मंशाको इस तरह पूरा कर, मानो वह तेरी ही मंशा हो और वह तेरी मंशाको इस तरह पूरी करेगा, मानो कि वह उसकी ही मंशा हो ।

— रब्बी

ईश-समान

जिसके दिलमे स्त्रीकी आँखोके तीरोंने असर नहीं किया, घोर क्रोधकी काली रातमे जो जागता रहा, लोभके फन्देमे जिसने अपना गला नहीं बँधने दिया, वह आदमी भगवान्के समान है । वह गुण साधनसे नहीं, ईश-कृपासे मिलता है ।

— रामायण

ईश-साक्षात्कार

यह नहीं हो सकता कि तुम दुनियाके मजे ले सको, कि तुम तुच्छ, निकृष्ट, शर्मनाक, गन्दे सांसारिक इन्द्रियभोगोके मजे भी लेते रहो और ईश-साक्षात्कारके भी दावेदार बन सको ।

— स्वामी रामतीर्थ

मुझे अपने परमात्माकी प्राप्ति इसी जन्ममे करनी है। हाँ, मैं उसे तीन दिनमे प्राप्त कर लूँगा, नहीं, उसके नामको सिर्फ एक बार लेनेसे ही मैं उसे अपने तक ज़रूर खींच लूँगा,—ऐसे उत्कट प्रेमसे परमात्मा तुरन्त खिंचा चला आता है और उसकी अनुभूति हो जाती है, अर्धविदग्ध प्रेमियोंको अगर वह मिला भी तो युगोके बाद मिलता है। — रामकृष्ण परमहंस

ईर्ष्या

ईर्ष्या करनेवालेके लिए ईर्ष्याकी बला ही काफी है; क्योंकि उसके दुश्मन उसे छोड़ भी दें तो भी उसकी ईर्ष्या ही उसका सर्वनाश कर देगी।

— तिरुवल्लुवर

सच पूछो तो ईर्ष्याका तात्पर्य यही है कि ईर्ष्यावान् जिसकी ईर्ष्या करता है उसको अपनेसे बड़ा मानता है।

— वान हापर

ईर्ष्या चारों ओरसे दूसरोकी कीर्तिके प्रकाश-मण्डलसे घिरी रहती है जिसके भीतर यह बिच्छूकी तरह जो ज्वालासे घिर गया हो अपनेको आप ही डंक मारती हुई मर मिटती है।

— लुकमान

लक्ष्मी ईर्ष्या करनेवालेके पास नहीं रह सकती, वह उसको अपनी बड़ी बहन (दरिद्रता) के हवाले करके चली जायेगी।

— तिरुवल्लुवर

वह फूल जो अकेला है उसे उन काँटोपर रख कर देनेकी क्या ज़रूरत है जो तादादमे बेशुमार है ?

— टैगोर

उच्च

उच्च आदमी सत्कर्मका विचार करता है, तुच्छ आदमी आरामका, उच्च आदमी नियमकी पाबन्दियोंका विचार करता है, तुच्छ आदमी उन-मेंहरबानियोंका जो उसे प्राप्त हो सकती है। — कन्फ्यूशियस

उच्चता

उच्चपद तक टेढ़ी मेढ़ी सीढ़ीके बगैर नहीं पहुँचा जा सकता ।

—लार्ड वेकन

उजड्डुपन

कोई हो और कहीं हो, वह हमेशा गलतीपर है अगर वह उजड्डुपनसे पेश आता है ।

—मौरिस बेरिंग

नियम ले लो कि अपने हृदयकी नेकी और दयालुताको बाहरी उजड्डुपनके परदेमें कभी न छिपाओगे ।

—अज्ञात

उत्कटता

साधन अल्प भले ही हों परन्तु उत्कटता तार देगी ।

—विनोबा

उत्कर्ष

समाजका महान् उत्कर्ष व्यक्तिगत चारित्र्यमे है ।

—चैनिंग

उत्कृष्टता

बुरा काम करना कमीनापन है, बिना खतरा उठाये अच्छा काम करना, साधारण बात है, लेकिन उत्कृष्ट मनुष्य ही है जो कि महान् और नेक कामोंको, अपना सब कुछ होम कर भी, कर दिखाता है ।

—प्लुटार्क

उत्तरायण

असत्यसे सत्यकी ओर, अंधेरेसे उजालेकी ओर, मृत्युसे अमृतकी ओर ये साधकका उत्तरायण है ।

—अज्ञात

उत्तर

कुछ जवाब न देना भी एक जवाब है ।

—कहावत

मूर्खको उसकी मूर्खताके अनुरूप ही उत्तर न दो, नहीं तो तुम भी उसीके अनुरूप हो जाओगे ।

—अज्ञात

उतावली

'उतावला सौ बावला, धीरा सो गंभीरा ।' प्रतिक्षण इसका सत्य देखा जाता है । — गान्धी

उत्साह

उत्साह अत्यन्त बलवान है, उत्साह सरीखा दूसरा बल नहीं, उत्साही पुरुषको लोकमें कुछ भी दुर्लभ नहीं है । — रामायण

अनन्त-उत्साह—बस यही तो शक्ति है, जिनमें उत्साह नहीं है वे और कुछ नहीं, केवल काठके पुतले हैं । — तिरुवल्लुवर

उत्साह प्रेमका फल है । जिसमें सच्चा प्रभु-प्रेम होता है वही उसके दर्शनके लिए उत्सुक रहता है । — अबुउस्मान

उत्साह आदमीकी भाग्यशीलताका पैमाना है । — तिरुवल्लुवर

उदार

दिलदार आदमीका वैभव गाँवके बीचोबीच उगे हुए और फलोसे लदे हुए वृक्षके समान है । — तिरुवल्लुवर

'यह मेरा यह दूसरेका'—ऐसा तंगदिल लोग गिनते हैं । उदार चित्तवाले तो सारी दुनियाको कुटुम्बरूप समझते हैं । — हितोपदेश

विजेता आतंक जमाता है, ज्ञानीका हम आदर करते हैं, लेकिन उदार मनुष्य ही हमारा स्नेह-भाजन होता है । — फ्रेंचसे

उदार मनवाले विभिन्न घर्मोंमें सत्य देखते हैं; संकीर्ण मनवाले सिर्फ फ्रक देखते हैं । — चीनी कहावत

जिसके पास जो है उसीसे उदार नहीं है, तो वह यह सोचकर कि ज्यादा मिलनेपर उदार बनूँगा, अपने-आपको सिर्फ धोखा देता है । — प्लुमर

जो वास्तवमें उदार है वही वास्तवमें जानो है, और वह जो कि दूसरोसे प्रेम नहीं करता, वरकतहीन जिन्दगी बसर करता है । — होम

केवल उदार हृदयवाले सच्चे मित्र हो सकते हैं। नीच और कायर मनुष्य सच्ची मित्रताको नहीं जानता। — चार्ल्स किंसले

उदारता

उदारता अधिक देनेमें नहीं बल्कि समझदारीसे देनेमें है। — फ्रैंकलिन

जलप्रपात गाता है, 'मैं खुशीमें अपना सारा पानी देता हूँ, गोकि प्यासेके लिए इसका ज़रा-सा ही काफी है।' — टैगोर

उदारताके समान सद्गुण नहीं है और कृपणताके समान कोई अवगुण नहीं है। — अज्ञात

उदार आदमी जबतक जीता है आनन्दसे जीता है; और तंगदिलवाला जिन्दगी-भर दुःखी रहता है। — कैस-बिन-इल खतीम

जब कि मुझपर लक्ष्मीको कृपा रहती है, तब मेरी सारी सम्पत्ति औरोके लिए होती है। पर जब मैं द्रव्यहीन हो जाता हूँ तो उनकी कृपाका पात्र नहीं बना करता। — अल-मुकन्नबा-उल-किन्दी

उद्यम

अपने अमूल्य समयकी एक-एक घड़ी उद्यममें गुज़ारनी चाहिए। यही आनन्द है। इससे कोई क्षण ऐसा नहीं रह पाता जब कि हमें पछतावा या सोच करना पड़े। — एमर्सन

एक उद्यमी मज़दूर यह नहीं समझता कि उसका उद्यम उसे उस महान् मज़दूरके कितना नज़दीक पहुँचाता है जो रात-दिन व्यस्त रहता है। — ह्विटमैन

शरीरको बचानेके लिए बहुत उद्यम करता हूँ, आत्माको पहचाननेके लिए इतना करता हूँ क्या? — गान्धी

उद्योग

शारीरिक उद्योग करना मनुष्यका धर्म है । जो उद्योग नहीं करता वह चोरीका अन्न खाता है ।
— गान्धी

उद्योग प्रत्यक्ष है और भाग्य अनुमान है, अनुमानकी अपेक्षा प्रत्यक्षका महत्त्व अधिक है ।
— गुरु वशिष्ठ

अन्तःकरणकी पवित्रता, दृढनिश्चय और घोर वृत्ति इतनी ही पूँजीसे उद्योग शुरू कर देना चाहिए ।
— विवेकानन्द

उद्योग तो करना ही चाहिए । फल उसी तरह मिलेगा । जिस तरह कि उस बिल्लीको मिलता है, जिसके अगर्चे गाय नहीं है मगर दूध रोज पीती है ।
— अज्ञात

उद्योग न करनेवाले दरिद्री मनुष्यपर हमेशा संकट पड़ते रहते हैं ।
— अज्ञात

सतत उद्योग करनेवाला अक्षय सुख प्राप्त करता है ।
— महाभारत

सतत उद्योग लक्ष्मीका, लाभका और कल्याणका मूल है ।
— अज्ञात

उद्योग ही उत्कर्ष है ।
— अज्ञात

उद्धार

सम्पूर्ण भारतके उद्धारका भार बिना कारण सिरपर मत लो । अपना निजका ही उद्धार करो । इतना भार काफ़ी है । सब कुछ अपने व्यक्तित्व-पर ही लागू करना चाहिए । हम स्वयं ही भारतवर्ष हैं, बस यही माननेमें आत्माका बड़प्पन है । तुम्हारा उद्धार ही भारतवर्षका उद्धार है । शेष सब व्यर्थ है, ढोंग है । तुमसे सच्चे आत्म-प्रेमका रस उत्पन्न हो इसीमें तुम डूबे रहो । शेषकी चिन्ता तुमको और मुझको करनेकी कोई आवश्यकता नहीं है । दूसरेकी चिन्ता करते-करते कुछ हाथ न आयेगा ।

— गान्धी

सद्धर्मीको बहुत ही यन्त्रणाएँ सहनी पडती है, परन्तु प्रभु उसे उन सबसे तार देता है ।
— बाइबिल

चतुर मनुष्यको चाहिए कि हर प्रयत्न करके दीन स्थितिसे अपना उद्धार करे ।
— अज्ञात

जमानेके उद्धार करनेवाले तुम कौन ? क्या तुम अपना उद्धार कर चुके हो ?
— अज्ञात

जो स्वयं संसारकी वासनाओमे मुग्ध है, वह दूसरोका उद्धार कैसे कर सकता है ?
— आचार्य विजयधर्म सूरि

उद्वेग

उद्वेग ज़रा भी न रखना चाहिए । 'जो होता है सो भलेके लिए' ऐसा समझकर धैर्य और शौर्यसे सन्तोषका सेवन करना चाहिए । इससे पहाड़ सरोखे संकट भी दूर हो जाते हैं ।
— अज्ञात

उधार

जिसे उधार लेना प्रिय लगता है, उसे अदा करना अप्रिय लगता है ।

— अज्ञात

न उधार दो न लो, क्योंकि उधार देनेसे अकसर पैसा और मित्र दोनों खो जाते हैं, और उधार लेनेसे किफ़ायतशारी कुण्ठित हो जाती है ।

— शेक्सपीयर

उधार माँगना भीख माँगनेसे ज्यादा अच्छा नहीं है ।

— लैसिंग

उधार लिया हुआ पैसा शीघ्र ही ग्रमका सामान हो जाता है ।

— अज्ञात

उन्नति

किसी भी राष्ट्रको उन्नतिके रास्ते जाना हो तो सत्य और अहिंसाका उसे आश्रय लेना चाहिए ।

— गान्धी

आत्माको पहचाननेसे, उसका ध्यान धरनेसे और उसके गुणोका अनुसरण करनेसे मनुष्य ऊँचे जाता है। उलटा करनेसे नीचे जाता है। — गान्धी
मुझे अपने गुणपर बढ़ना चाहिए, न कि दूसरोंकी कृपापर, मेरे गुण मुझे बढ़ायेंगे, उसकी कृपा उसे बढ़ायेगी। — अज्ञात

जो लड़ेगा सो चढेगा। — अज्ञात

चरित्र-सम्बन्धी उन्नतिके माने है 'खुदी'से 'खुदीको' मिटानेकी ओर बढ़ना। — हार्टले

अगर एक मनुष्यकी आध्यात्मिक उन्नति होती है तो उसके साथ सारी दुनियाकी उन्नति होती है; और एक व्यक्तिका पतन होता है तो संसारका भी पतन होता है। — गान्धी

उपकार

क्षुद्रजन भी अपने उपकारीके उपस्थित होनेपर उसका सत्कार करता है, फिर सज्जनका क्या कहना ! — कालिदास

नीच मनुष्यके प्रति किया गया उपकार भी अपकारका फल देता है। सांपको दूध पिलानेसे केवल विषवर्धन ही होता है। — अज्ञात

जिसने पहले तुम्हारा उपकार किया हो, वह यदि बड़ा अपराध करे तो भी उसके उपकारको याद करके उसका अपराध क्षमा करना।

— महाभारत

क़ारूँ बादशाहको हज़रत मूसाने उपदेश किया कि भलाई वैसी ही गुप्त रीतिसे कर जैसे मालिकने तेरे साथ की है। उदारता वही है जिसमे निहोरेका मेल न हो तभी उसका फल मिलता है। सच्चे उपकारके पेड़की डालियाँ आकाशके परे पहुँचती हैं। — सादी

जो स्वयं संसारकी वासनाओमे लिप्त है वह दूसरोका उपकार नहीं कर सकता। — अज्ञात

महान् पुरुष जो उपकार करते हैं, उसका बदला नहीं चाहते । भला, जल बरसानेवाले बादलोका बदला दुनिया कैसे चुका सकती है । - तिरुवल्लुवर वृक्ष अपने सिरपर गरमी सह लेता है, परन्तु अपनी छायासे औरोको गरमीसे बचाता है ।
- कालिदास

हार्दिक उपकारसे बढ़कर कोई चीज न तो इस संसारमे मिल सकती है न स्वर्गमे ।
- तिरुवल्लुवर

उपदेश

अपनी जबानकी अपेक्षा अपने जीवनसे तुम बेहतर उपदेश दे सकते हो ।
- अज्ञात

कुछ आदमी अति लम्बे उपदेश देकर लोगोकी जानको आ जाते हैं । सुननेकी शक्ति बड़ी नाजुक चीज है, वह शीघ्र ही थक जाती और छक जाती है ।
- ल्यूथर

अपने उपदेशोमे पहले तार्किकता ला, और फिर गर्भजोशी; बिना तार्किकता गर्भजोशी उस दरख्तके मानिन्द है जिसमे पत्तियाँ और कलियाँ तो हैं मगर जड़ नहीं ।
- सैल्डन

मुझे वह गम्भीर उपदेशक पसन्द है, जो मेरे लिए बोलता है न कि अपने लिए, जिसे मेरी मुक्ति वाल्छनीय है, न कि अपनी थोथी शान ।
- मैसीलन

जो उपदेश आत्मासे निकलता है, आत्मापर सबसे ज्यादा कारगर होता है ।
- फुलर

‘परोपदेशे पाण्डित्यं’ से ही नैतिक दरिद्रता होती है । - स्वामी रामतीर्थ ममतारतसे ज्ञान कहानी कहना, अतिलोभीसे विरति बखानना, क्रोधीको शमका उपदेश देना, कामीको हरिकथा सुनाना ऐसा है जैसे ऊसरपर बीज बोकर फल पानेकी उम्मीद रखना ।
- रामायण

उपदेश वह उत्तम नहीं है जिसे सुनकर श्रोता लोग एक-दूसरेसे बातें करते और वह बक्ताकी तारीफ़ करते हुए जाये, बल्कि वह जिसे सुनकर वे विचारपूर्ण और गम्भीर होकर जाये और जल्दीसे एकान्त तलाशें ।

— बिशप बर्नेट

वह देवतुल्य है जो अपनी नसीहतोपर खुद अमल करता है, मैं बीस आदमियोंको आसानोसे सिखा सकता हूँ कि क्या करना अच्छा है, लेकिन मेरी ही नसीहतपर अमल करनेवाले उन बीसमे-से एक होना मुश्किल है ।

— शेक्सपीयर

हम उपदेश सुनते हैं मन-भर, देते हैं टन-भर पर ग्रहण करते हैं ~~कम~~ भर ।

— अलजर

अब्रलमन्द आदमी नीतिका उपदेश समझदारको ही देता है ।

— यज़ीद-विन-हुक्म-उल सक्फ़ी

पेट भरेपर उपवासका उपदेश देना सरल है । — इटालियन कहावत
नीतिका उपदेश दो, तो संक्षेपमे देना । — होरेस

यदि वयस्क लोग उन उपदेशोपर स्वयं अमल करे जो वे बच्चोको देते हैं, तो दुनिया अगले सोमवारको ही स्वर्ग तुल्य हो जाये । — आर-किंग
यह कितनी शलत बात है कि हम मैले रहे और दूसरोंको साफ रहनेकी सलाह दें । — गान्धी

जिसे हर एक देता है पर विरला ही कोई लेता है, ऐसी चीज़ क्या है ?
उपदेश, सलाह । — स्वामी रामतीर्थ

दूसरोको उपदेश देनेके बजाय अगर कोई उस समय ईश्वरकी आराधना करे तो यही पर्याप्त उपदेश है । जो अपनेको स्वतन्त्र करनेका प्रयास करता है वही सच्चा उपदेशक है । — रामकृष्ण

मेरे उपदेश देनेमे खास बात यह है कि मैं सख्त दिलको तोड़ता हूँ और टूटे हुएको जोड़ता हूँ । — जॉन न्यूटन

धर्म और नीतिका उपदेश उसे ही देना चाहिए जिसे कीर्ति, ऐश्वर्य और संगति प्रिय हो ।
— रामायण

जिसने अपनेको समझ लिया वह दूसरोंको समझाने नहीं जायेगा ।

— घम्मपद

जो आदमी बिना आप पूरा हुए दूसरोंको उपदेश देता है वह बहुतोंको गला काटता है; पर जो आप पूरा होकर दूसरोको शिक्षा नहीं देता उसके विषयमें भी यह कहा जा सकता है कि उसने बहुतोकी बलि दे दी ।

— जापान

आध घण्टेसे ज्यादा उपदेश देनेके लिए आदमी या तो खुद फरिश्ता हो या सुननेके लिए फरिश्ते रखे ।

— ह्वाइट फील्ड

ऐ उपदेशक, अगर तेरे पास दैविक प्रेरणाका बिल्ला नहीं है तो चाहे तू बोल-बोलकर अपनी जान तक दे दे, मगर सब फिजूल जायेगा ।

— रामकृष्ण

अगर उपदेशक इस दुनियामे एक कदम चलेगा तो उसके सुननेवाले दो चलेंगे ।

— सैसिल

सनकी और शौला-नुमा उपदेशक न बनो ।

— एमर्सन

सम्प्रदायोंमे जो सबसे ओछा है वही उपदेशकका काम करेगा ।

— हज़रत मुहम्मद

लोग पेशेवर उपदेशकको फरिश्तेकी तरह मानते हैं । हमारी भी मान्यता है कि वह इनसान नहीं ।

— अज्ञात

उपद्रव

अगर तू आकस्मिक उपद्रवोंको स्थान देता है तो तू अपने तत्त्वज्ञानका कोई इस्तेमाल नहीं कर रहा ।

— शेक्सपीयर

उपयोग

दूसरेका उपयोग कर लेनेकी बनिस्बत अपना उपयोग होने दे । यही सच्चा आत्मसमर्पण या स्वार्थ-विस्मृति है ।
— अज्ञात

उपयोगी

जी अपने लिए उपयोगी नहीं, वह किसीके लिए उपयोगी नहीं ।

— डेनिस कहावत

उलझान

छुड़ानेके फन्देमे न पड़ो; खुद ही उलझ जाओगे ।

— शीलनाथ

उपवास

प्रकाश और तपके लिए उपवास महान् आदरणीय संस्था है । — गान्धी
अगर तू स्वस्थ शरीर चाहता है, तो उपवास और टहलनेका प्रयोग कर;
अगर स्वस्थ आत्मा, तो उपवास और प्रार्थनाका—टहलनेसे शरीरको
व्यायाम मिलता है; प्रार्थनासे आत्माको व्यायाम मिलता है, उपवास दोनों-
को शुद्ध करता है ।
— व्वाल्स

उपासक

ईश्वरपर श्रद्धा रखनेवाला काहिल, सुस्त, निकम्मा और निष्क्रिय नहीं रह सकता । अनन्त, अखण्ड, अक्षय, अनवरत चैतन्य शक्तिवाले ईश्वरका उपासक मन्द व जड़ कैसे हो सकता है ?
— हरिभाऊ उपाध्याय

उपसर्ग

आधि, व्याधि, उपाधि और समाधि यह उपसर्ग चतुष्टय है । — विनोबा

उपहार

जिन उपहारोकी बड़ी आस लगी होती है वे भेंट नहीं किये जाते, अदा किये जाते हैं ।
— फ्रेंकलिन

वह मुझे सुन्दर उपहार देता है जो मुझे अपूर्व विचार सुनाता है । —बूवी
'उपहार लेना स्वतन्त्रता खोना है । — सादी

बहुत-से लोग अपने ऋण चुकानेकी अपेक्षा उपहार देनेमें खुशी मनाते हैं ।
— सर फिलिप सिडनी

उपहास

उपहास करके हम मनुष्यको नीचा दिखाते हैं, अपनेसे दूर ढकेलते हैं ।
— अज्ञात

उपादान

बुरे फौलादसे कभी अच्छा चाकू नहीं बना । — फ्रैंकलिन

उपासना

उपासना माने देवके नजदोक बैठना, याने बैठनेकी जगह देवको ले आना ।
— विनोबा

कोड़ोंकी मार पड़नेपर भी उपासकको मालूम न हो तभी समझना चाहिए
कि वह उपासनामें पूर्ण रूपसे मग्न है । — आविस

मेरे धर्ममे उपासना ऐच्छिक है, इसलिए अनिवार्य है । — अज्ञात

गुणवन्तकी उपासना सगुण कही जाये तो गुणकी उपासना निर्गुण कही
जायेगी । — विनोबा

जो मनुष्य ईश्वरको छोड़कर अन्य देवकी उपासना करता है, वह कुछ
नहीं जानता । वह विद्वानोमे पशु तुल्य है । — शतपथ

जिसने अपने मन और इन्द्रियोंको वशमे नहीं किया उसकी उपासना ऐसी
समझनी चाहिए जैसे हाथीका नहाना कि इधर तो नहाया उधर शरीरपर
धूल डालकर फिर ज्योका त्यों ही गया । — हितोपदेश

उद्देश्य

जीवनका उद्देश्य मनुष्यको अपनेपनका ज्ञान करना प्रतीत होता है ।

— अज्ञात

जिसका उद्देश्य ऊँचा है उसे आरामतलबी और हरदिल-अजीजीसे खौफ खाना चाहिए ।

— एमर्सन

उपेक्षा

भोंकते कुत्तेके ठोकर मारो तो वह और भी ज्यादा भोकेंगा उसकी तरफ़ कतई तवज्जह न दो, तो वह चुप हो जायेगा ।

— अज्ञात



ऊ

ऊँचा

पहाडी सरीखा ऊँचा होना मुझे सुखकर नही लगता; मेरी मिट्टी आस-पासकी ज़मीनपर फैल जाये इसीमे मुझे आनन्द है ।

— विनोबा

ऊँचाई

वह ऊँचाई ऊँचाई नहीं है जिसका आधार सचाई नहीं है ।

— अज्ञात



ऋ

ऋषि

जिसको जीवनकला मालूम है वह ऋषि है ।

— स्वामी रामतीर्थ



ए

एक

एक ही देवताको आराधना करनी चाहिए—केशवकी या शिवकी; एक ही मित्र करना चाहिए—राजा या तपस्वी; एक ही जगह बसना चाहिए—नगरमें या वनमें; एकसे ही विलास करना चाहिए—सुन्दरी नारीसे या कन्दरासे ।
— भर्तृहरि

एकभुक्त

एक वक्त खाना शेर तकके लिए पर्याप्त होता है, इनसानके लिए तो वह जरूर काफी होना चाहिए ।
— डाक्टर जॉर्ज फोर्डिस
एक भुक्त सदा रोग-भुक्त ।
— अज्ञात

एकाग्रता

अनिश्चितमना पुरुष भी मनको एकाग्र करके जब सामना करनेको खड़ा होता है तो आपत्तियोंका लहराता हुआ समुद्र भी दबकर बैठ जाता है ।
— तिखवल्लुवर
चित्तकी एकाग्रता योगकी समाप्ति नहीं है । वहाँसे योगकी शुरुआत है ।
— विनोबा

वह एकाग्रताकी ही शक्ति थी जिसने नेपोलियनको यह विश्वास करा दिया कि 'सूरज-तले' कुछ भी नामुमकिन नहीं है ।
— अज्ञात

अपने सामने एक ही साध्य रखना चाहिए । उस साध्यके सिद्ध होने तक दूसरी किसी बातकी तरफ़ तवज्जह नहीं देनी चाहिए । रात-दिन सपने तकमें—उसीकी धुन रहे, तभी सफलता मिलती है ।
— विवेकानन्द

जबतक आशा लगी हुई है तबतक एकाग्रता नहीं होती ।

— स्वामी रामतीर्थ

झूठ, कपट, चोरी, व्यभिचार आदि दुराचारोंकी वृत्तियोंके नष्ट हुए बिना चित्तका एकाग्र होना कठिन है और चित्त एकाग्र हुए बिना ध्यान और समाधि भी कठिन है । — मनु

एकान्त

एकान्त अच्छी पाठशाला है, परन्तु दुनिया सबसे अच्छी रंगशाला है ।

— जे० टेरल

सच्चा एकान्त कब हो? जब कि ओछे और निन्द्य जीवनसे परे हो जाओ ।

— जुन्तुन

बहुत-कुछ अकेले रहना ही महान् आत्माओका भाग्य है । — गोपेनहोर

अगर तू आलसी ही रहना चाहता है या जीवनके मोहमे पड़ा है, तो जमीनमें एक गुफा बना ले, या आसमानपर सीढ़ी लगाकर चढ़ जा, जिससे तू एकान्तवासी बन जाये । — अबु-इस्माइल-तुगराई

जो एकान्तमें खुश रहता है वह या तो पशु है या देवता । — अज्ञात

बाहरी एकान्त वास्तविक एकान्त नहीं । मनमे चिन्ता और शंकाका प्रवेश न हो वही सच्चा एकान्त है । — आविस

संस्कृति और महत्ताके तमाम रास्ते एकान्त कारावासको ओर जाते हैं ।

— एमर्सन

निर्जनतामें निवास करके देख तेरा प्रेम निर्जनतापर है या प्रभुपर? यदि एकान्त ही से प्रेम है तो वहाँसे हटते ही प्रेम भी हट जायेगा और यदि ईश्वरपर प्रेम होगा तो पर्वत, वन, बस्ती सब स्थानोंपर वह एकसाँ रहेगा । — ह्यहया

रातको एकान्त मिलेगा यह जानकर मुझे प्रसन्नता होती है और दिन होनेपर लोगोंका हो-हल्ला मच जायेगा यह जानकर मुझे दुःख होता है । लोग आ-आकर मुझे बातोंमें लगाते हैं, यह मैं बिलकुल नहीं चाहता ।

— फ़ज़ल अयाज़

एकान्त मूर्खके लिए कैदखाना है, ज्ञानीके लिए स्वर्ग ।

- अज्ञात

एहसान

सिर्फ वही शख्स फ़य्याजीसे एहसान कर सकता है जो एक भरतवा एह-
सान करके बिलकुल भूल जाता है ।

- जॉन्सन

हम सूखी रोटी और गुदडीसे सन्तोष कर लेंगे क्योंकि संसारके एहसानके
भारसे अपने दुःखका भार हलका है ।

- अज्ञात

ऐ

ऐश्वर्य

खुदको हीन माननेवालेको उत्तम प्रकारके ऐश्वर्य प्राप्त नहीं होते ।

- महाभारत

ऐश्वर्यके मदसे मत्त मनुष्य ऐश्वर्यसे भ्रष्ट होने तक होशमे नहीं आता ।

- अज्ञात

पापकी कमाईसे कभी बरकत नहीं होती ।

- कहावत

ऐश्वर्यके मदसे मत्त हर व्यक्ति 'सर्वोऽह' ऐसा मानता है ।

- रामायण

ऐश्वर्य—यह ईश्वरका विशेष गुण है ।

- विनोबा

धन न भी हो तो भी आरोग्य, विद्वत्ता, सज्जनमैत्री, महाकुलमे जन्म,
स्वाधीनता मनुष्यके महान् ऐश्वर्य है ।

- अज्ञात

औ

औलाद

किसी आदमीके पैदा होनेसे क्या अगर उसके मृत पूर्वजोंको नागवार गुजरता रहे कि हम कैसी औलाद छोड़ आये । — सर फ्रिलिप सिडनी

औषधि

शरीरके लिए किसी औषधिकी जरूरत ही न हो, अगर खाया हुआ खाना हजम हो जानेके बाद नया खाना खाया जाये । — तिस्वल्लुवर

तमाम औषधियोंमें सर्वोत्तम औषधियाँ विश्राम और उपवास हैं ।

— फ्रैंकलिन

औरत

नैक आदमीके घरमे खराब औरत इसी दुनियामे उसके लिए नरक-तुल्य है । — सादी

उस मकानपर सुखके दरवाजे बन्द कर दो जिसमे-से औरतकी आवाज बुलन्द स्वरोमे निकलती हो । — सादी



क

कर्ज

कर्ज वह मेहमान है जो एक बार आकर जानेका नाम नहीं लेता ।

— प्रेमचन्द

शरीबी कष्टकर है मगर कर्जा भयावह है ।

— अज्ञात

दीस्तको कर्ज न दो वरना मुहब्बतका खात्मा समझो । — सुकरात
आदमीके लिए कर्ज ऐसा है जैसा चिड़ियाके लिए साँप । — अज्ञात
कर्ज देना मानो किसी भारी चीज़को पहाड़की चोटीसे नीचे ढकेलना है,
मगर उसका वसूल करना उस चीज़को चोटी तक चढाना है !

— टॉलस्टाय

कर्ज सबसे बुरी गरीबी है ।

— अज्ञात

कंजूस

धनिक कंजूस गरीबसे भी गरीब है । — अरबी कहावत
कंजूस, मक्खीचूस, होना ऐसा दुर्गुण नहीं है जिसकी गिनती दूसरी
बुराइयोंके साथ की जा सके; उसका दर्जा ही बिलकुल अलग है ।

— तिरुवल्लुवर

कंजूसी

कंजूसी मनुष्यके सद्गुणोंको चुरानेवाली है । — अमर-बिन-अहतम्

कदुता

सुबह-दम बुलबुलने नये खिले हुए फूलसे कहा कि 'नाज़ कम कर; इस
बागमें तुझ-से बहुत खिल चुके हैं ।' फूल हँसकर बोला—'मैं सच्ची बात-
पर रंज नहीं करता । मगर बात यह है कि कोई आशिक अपने माशूकसे
सख्त बात नहीं कहा करता ।'

— हाफिज़

कडवी बात 'कहना' एक चीज़ है, व 'लगना' दूसरी चीज़ । 'कहनेमें'
ज़िम्मेवारी हमारी है, 'लगनेमें' दूसरेकी ।

— अज्ञात

कठिन

संसारमें जीवोंको इन चार श्रेष्ठ अंगोंका प्राप्त होना बड़ा कठिन है—
मनुष्यत्व, धर्म-श्रवण, श्रद्धा और सयममें पुरुषार्थ ।

— महावीर

कठिनाई

जैसे मेहनतसे शरीर बलवान् होता है वैसे ही कठिनाइयोंसे मन । — सैनेका

ज्र/रगड़के बिना रत्नपर पॉलिश होती है, न कठिनाइयोंके बिना आदमीमें पूर्णता आती है ।
— चीनी कहावत

कुदरत जब कठिनाई बढ़ा देती है, समझदारी भी बढ़ा देती है ।

— एमर्सन

कठिनाइयाँ हमें आत्मज्ञान कराती हैं, वे हमें दिखा देती हैं कि हम किस मिट्टीके बने हैं ।
— ज० नेहरू

कठोर

यदि तू मेरे प्रति कठोर होता है तो अभी तुझे अपने प्रति ही अधिक कठोर होनेकी जरूरत है ।
— हरिभाऊ उपाध्याय

कठोरता

जबतक गलती करनेवालेके प्रति तेरे मनमें कठोरता है तबतक तू नहीं हुआ ।

कड़ी

कड़ी टूटी कि लड़ी टूटी ।

— जर्मन क.

कर्त्तव्य

प्रत्येक कर्त्तव्य जिसे हम नजर-अन्दाज कर देते हैं किसी-न-किसी सत्यको आच्छादित कर देता है जिसका कि ज्ञान हमें हो जानेवाला था ।

— रस्किन

वक्त थोड़ा है, तुम्हारे कर्त्तव्य असंख्य है । क्या तुमने घर व्यवस्थित और बच्चे सुरक्षित कर दिये, दुखियोंको राहत दी, गरीबोंकी खबर ली, धर्मके काम कर डाले ?
— अज्ञात

अनासक्त चित्तसे और अपनी सुखकल्पनामें पड़े बिना प्राप्त हुए कामोंको केवल ईश्वरकी आज्ञा समझकर पूरा करना व फल 'उसीको अर्पण करना यही कर्त्तव्यकी व्याख्या है ।
— विवेकानन्द

भलीभाँति अपने कर्त्तव्यका पालन करके सन्तुष्ट हो जाओ और दूसरोंको अपने विषयमें इच्छानुसार कहनेके लिए छोड़ दो । — पैथागोरस

छोटे-छोटे कामोंको यथार्थ रूपसे करना प्रसन्नताका आश्चर्यजनक स्रोत है । — फ्रेबरे

कर्त्तव्य करते शरीरको भी जाने देना चाहिए । यह नीति है । परन्तु शक्तिसे बाहर कुछ उठा लेना और उसे कर्त्तव्य मानना राग है । — गान्धी जब तुम कर्त्तव्यके आगे इच्छाका बलिदान करो तब लोगोंको अगर वे चाहे, हँसने दो; तुम्हें आनन्दित होनेके लिए अनन्तकाल पड़ा है ।

— थ्योडोर पार्कर

ज्ञानोको अपने बड़े कर्त्तव्योंका भी पालन करना चाहिए, हमेशा छोटे छोटोंका ही नहीं; क्योंकि जो अपने बड़े कर्त्तव्योंका पालन न करके सिर्फ छोटे कर्त्तव्योंका ही पालन किया करता है, भ्रष्ट हो जाता है । — अज्ञात जो वर्तमान कर्त्तव्यके प्रति झूठा है, वह करघेका एक धागा तोड़ता है और दोष उसे तब मालूम होगा जब कि वह शायद उसके कारणको भूल जायेगा ।

— बीचर

उस कर्त्तव्यका पालन करो, जो तुम्हारे निकटतम है ।

— गेटे

कार्य बिगड़े या सुधरे, इसकी मुझे क्या फिक्र ? उसपर सब भार डालकर वह इशारा करे उधर जाना इतना ही मेरे बसमें है । — विवेकानन्द

‘कर्त्तव्य’ और ‘सौदे’में दिन-रातका अन्तर है । कर्त्तव्य बदले या पुरस्कारकी अभिलाषा नहीं रखता; सौदा तो पूरा बल्कि अधिक बदला चाहता है ।

— हरिभाऊ उपाध्याय

उस सितारेकी तरह जो बिना इज्जतराब और बिना आराम दूरीपर चमकता है, हर आदमी अपना काम स्थिरतापूर्वक और यथाशक्ति करे ।

— गेटे

तेरी बुद्धिको और हृदयको जो सच मालूम हो वही तुझे करना चाहिए ।

— गान्धी

कर्त्तव्यमे-मिठास है ।

— गान्धी

एक कर्त्तव्य पूरा कर देनेका पुरस्कार दूसरेको कर सकनेकी शक्तिका प्राप्त कर लेना है ।

— अज्ञात

जो कर्त्तव्यको छोड़कर अकर्त्तव्यको करते हैं उनका चित्त मलिनसे मलिनतर होता जाता है ।

— बुद्ध

जिसे अपना कर्त्तव्य नहीं सूझता वह अन्धा है ।

— अज्ञात

कृति

कृतियाँ पुल्लिंग हैं, शब्द स्त्रीलिंग ।

— इतालियन कहावत

कृपा

नीच लोगोका कृपा-पात्र बननेके बदले, मैं अपने लिए यह अच्छा समझता हूँ कि पुराने कपड़ोमे नंगा रहकर दिन काटूँ और थोड़ी-सी जीविकापर ही सन्तोष करूँ ।

— मुहम्मद-बिन-बशीर

जो साधुओका उपदेश सुनता है परन्तु उनकी सेवा नहीं करता वह उनकी कृपासे वंचित रह जाता है ।

— अबुअलीमुहम्मद

ईश्वरकी कृपा ईश्वरका काम करनेसे आती है । ईश्वरके काम शरीरसे, मनसे और वाणीसे दुःखीकी सेवा करनेसे होते हैं ।

— गान्धी

कृतज्ञता

मेरे मित्र, कृत्योसे मुझे धन्यवाद दो, शब्दोंसे नहीं ।

— कोर्नर

कृतज्ञताका माप, किये हुए उपकारसे नहीं, उपकृत व्यक्तिकी वाराफ़्तसे होता है ।

— तिरुवल्लुवर

प्रभुने जो धन-दौलत दी है उसे पाप-कार्यमे लगाकर अपराधी बननेसे बचना ही सच्ची कृतज्ञता दिखाना है ।

— जुन्नेद

कृति

अपनी कृति, सरस हो अथवा अति फीकी, किसको अच्छी नहीं लगती ? जो दूसरोंकी कृति सुनकर हर्षित होते हैं; ऐसे श्रेष्ठ पुरुष जगत्मे बहुत नहीं हैं ।

— रामायण

लफ़्ज़ोंको जाने दो, कृतियोंको जवाब देने दो ।

— नेपोलियन

हर आदमीको लगता है कि दुनियाकी तमाम सुन्दर भावनाएँ एक सुन्दर कृतिसे हलकी हैं ।

— लांबेल

जो कर्त्तव्यसे बचता है, लाभसे वंचित रहता है ।

— थ्योडोर पार्कर

मौजूदा क्षणके कर्त्तव्यका पालन करनेसे आनेवाले युगों तकका सुधार हो जाता है ।

— एमर्सन

बड़ा काम यह नहीं कि हम दूरकी घुँघली हक्रीकतको देखें, बल्कि यह कि हम उस फर्ज़को बजायें जो नज़रके सामने है ।

— कार्लाइल

हर आदमी काममे संलग्न रहे, अपने स्वभावानुकूल सर्वोच्च कार्यमे संलग्न रहे, और इस चेतनाके साथ मरे कि उसने हृद दर्जे तक किया ।

— सिडनी स्मिथ

कर्त्तव्यपालन

कर्त्तव्यपालन स्वभावतः आनन्दमे पुष्पित होता है ।

— फ़िलिप्स ब्रुकस

विश्वमें कुछ नहीं जिससे मैं डरती हूँ, सिवा इसके कि मैं अपने सम्पूर्ण कर्त्तव्यको न जान पाऊँ व उसके पालन करनेमें असफल रहूँ ।

— मेरी ल्योन

जब आत्मा हर कर्त्तव्यका तुरन्त पालन करना चाहे तो उसे ईश्वरकी उपस्थितिका भान है ।

— बेकन

कर्ता

जो कर्ता संग-रहित, अहन्ता-रहित, धैर्यवान् और उत्साही हो और सफलता-निष्फलतामें हर्ष-शोक न करे, उसे सात्त्विक कर्ता कहते हैं । — गीता

जगका कर्ता कौन ? मेरे जगका मैं ही कर्ता हूँ । दूसरे जगका मुझे परिचय नहीं है ।
— विनोबा

अपनी इच्छासे नटवरके हाथकी गुड़िया बन जानेपर फिर चर्चा किस लिए ? उसे जैसे नचाना होगा वैसे वह नचायेगा । मुख्य बात तो नाचनेकी है न ? जिसे हमेशा नाचनेको मिलेगा उसे और दूसरा क्या चाहिए ?
— गान्धी

कथन

सोचो चाहे जो कुछ, कहो वही जो तुम्हें कहना चाहिए ।

— फ्रान्सीसी कहावत

जो कुछ कहना है उसको जहाँतक हो सके, संक्षेपमें कहो; वरना पढ़नेवाला उसको छोड़ता जायेगा; और जहाँतक हो सके सादा लफ्जोंमें कहो वरना वह उसका मतलब न समझेगा ।
— रस्किन

कपड़ा

कपड़ा अंगको ढँकनेके लिए है । ठण्डी-गरमीसे उसकी रक्षा करनेके लिए है, उसे सजानेके लिए नहीं है ।
— महात्मा गान्धी

कपटी

सुवेषको देखकर मूर्ख ही भुलावेमें आ जाते हैं, चतुर लोग नहीं । मोर देखनेमें सुन्दर लगता है, अमृत सरीखी मोठी बोली बोलता है मगर उसका आहार साँप है ।
— रामायण

कन्न

हर कन्न, जहाँ मिले, आत्माको एक संक्षिप्त सर्मन (प्रवचन) सुनाती है ।

— हार्थोर्न

हर आदमीको अपनी कन्नमें ऐसे लेटना होगा कि वह अपनी जगहपर करवट तक न बदल सकेगा ।
— मुतनब्बी

कमजोर

कमजोर होना दुःखी होना है ।

— मिल्टन

कमजोरी

तोखे और कड़ुए शब्द कमजोर पक्षको निशानी है ।

— विक्टर ह्यूगो

कर्म

कर्म ज्ञानका प्रज्वलन है ? ज्ञानाग्नि अखण्ड जलती रखनेके लिए कर्मरूप प्रज्वलन अखण्ड रखना चाहिए ।

— विनोबा

सूरज हमेशा रोशनी और गरमी देता है । मगर जो सूरजसे भागकर ठण्डमें ठिठुरे, और अँधेरेमें घुसे, उनके लिए सूरज भी क्या करे ?

— गान्धी

सचमुच, कर्मकी जगह ही कर्मफल भी उत्पन्न होते हैं । इसलिए जैसा फल चाहिए, वैसा कर्म कर ।

— अज्ञात

संसारमें कर्तृत्वहीन मनुष्य न तो पुरुष है न स्त्री । — देवी रानी विदुला हम अपनेको जानना कैसे सीखेंगे; विचारसे ? कभी नहीं; सिर्फ कर्मसे अपना कर्ज पूरा करनेकी कोशिश कर, तभी तू जान पायेगा कि तेरे अन्दर क्या है ।

— गेटे

ईश्वर मनुष्यके अच्छे और बुरे कर्मोंके अनुसार फल देता है जो कर्म करता है उसे ही फल मिलता है ।

— रामायण

कर्मके आरम्भमे ही उसके फलकी गुरुता-लाघवता अथवा उसके दोषको जो नहीं विचारता वह केवल बालक है ।

—रामायण

कर्म माने प्रत्यक्ष सेवा, भक्ति माने सेवाभाव ।

— विनोबा

सर्वोच्च स्थितिमे जानेका कर्म ही एक उपाय है और यह कर्म पूर्ण मुक्तिके वाद भी रहता है ।

— अरविन्द घोष

कर्म कहेगा तो फल भी लूँगा—यह रजोगुण, फल छोड़ूँगा तो कर्म भी छोड़ूँगा—यह तमोगुण, दोनों एक ही हैं ।

— विनोबा

कर्मकी परिसमाप्ति ज्ञानमे, और कर्मका मूल भक्ति अर्थात् सम्पूर्ण आत्म-समर्पणमे है । — अरविन्द घोष

दुपायो, चौपायों, अपने खेत, अपना मकान, अपनी दौलत, अपना अनाज, और हर चीजको, अपना इच्छाके खिलाफ छोड़कर और सिर्फ अपने कर्मोंको साथ लिये यह जीव अच्छी या बुरी योनिमे जाता है । — अज्ञात दुनियामें कर्म प्रधान है, जो जैसा करता है वैसा फल भोगता है ।

— रामायण

अच्छी तरह सोचना अत्रलमन्दी है, अच्छी योजना बनाना और भी बड़ी अत्रलमन्दी, अच्छी तरह करना सर्वोत्तम और सबसे बड़ी अत्रलमन्दी है ।

— ईरानी कहावत

अपनी करनी कभी निष्फल नहीं जाती, सात समुद्र भी आड़े आये तो भी आगे आकर मिलती है । — कबीर

कर्म छोड़ना आवश्यक है, क्योंकि छोड़ना भी कर्म ही है । — विनोबा

किसी अड़चनसे हताश न होकर, आत्मविश्वास न खोकर, अखण्ड कार्यरत रहना ही तुम्हारा कर्तव्य है, अगर यह किया तो इसके सुन्दर फल दिन-दिन बढ़ते हुए प्रमाणमे तुम्हारी नजर पड़ेंगे । — विवेकानन्द

कर्मकाण्ड

कर्मकाण्डसे मुक्ति नहीं मिलती ।

— स्वामी रामतीर्थ

कर्मठ

जैसे आप महान् विचारक है वैसे ही महान् करके दिखा देनेवाले बनें ।

— शेक्सपीयर

कर्मठता

अपने काहिल मनन और अध्ययनके लिए नहीं, घमिष्ठ भावनाओंको सेनेके लिए नहीं, जिन्दगी तुझे कर्मठ होनेके लिए दी गयी थी, और तेरे कामोसे ही तेरा मूल्य आँका जा सकता है । — फ्रिचटे

कर्मनाश

दुष्कर्मके नाशका सच्चा उपाय सद्विचार और सदाचार है । — अज्ञात

कर्म गिन-गिनकर नष्ट नहीं किये जाते, ज्ञानी तो एक साथ सबका नाश कर देता है । — अज्ञात

कर्मपाश

कर्मपाश अपने-आप नहीं कट जाता, काटोगे तब कटेगा । — शीलनाथ

कर्मफल

तमाम शास्त्र यही सबक सिखाते हैं कि 'जैसा करोगे वैसा भरोगे ।'

— अज्ञात

हँडियामे जो डाला होगा, चमचेसे वही निकाल सकोगे ।

— अज्ञात

कर्मफलकी इच्छा करनेवाले कृपण है ।

— गीता

जो कोई जिस हालतमे रहनेका पात्र हो गया उसकी वह हालत न होने देनेकी ताकत किसीमे नहीं है ।

— विवेकानन्द

कर्मफलत्याग

ध्यानकी अपेक्षा कर्मफलत्याग श्रेष्ठ कहा है, क्योंकि ध्यानमे भी सूक्ष्म स्वार्थ है ।

— विनोबा

कर्मभोग

कोई किसीको सुख-दुःख देनेवाला नहीं है, सब अपने किये हुए कर्मोंका फल भोगते हैं ।

— रामायण

कर्मवीर

चकनाचूर कर देनेवाला चोट लगानेके पहले मेंढा एक दफे पीछे हट जाता है; कर्मवीरकी निष्कर्मण्यता ठीक इसी तरहकी होती है । — तिरुवल्लुवर

कर्मयोगी

कर्मयोगी सूर्यकी तरह अखण्ड कर्म करता है। संन्यासी सूर्यकी तरह ज़रा भी कर्म नहीं करता। — विनोबा

कर्मयोगी—सफ़ेद दूधकी काली गाय, संन्यासी—सफ़ेद दूधकी सफ़ेद गाय। — विनोबा

अगर दो कर्मयोगियों-से एकको किसी साम्राज्यका संचालन करने, और दूसरेको किसी सड़कपर झाड़ू लगाने भेजा जाये, तो उनको अपना काम बदलनेकी कोई इच्छा न होगी। — अज्ञात

कर्मरेख

ऐसा विचार करके अफसोस मत करो कि विधाताका लिखा हुआ मिट नहीं सकता। — रामायण

कर्मण्यता

सौ वर्षके आलसी और हीनवीर्य जीवनकी अपेक्षा एक दिनकी दृढ़ कर्मण्यता कहीं अच्छी है। — अज्ञात

कमाई

काम किये बिना कमाई नहीं होनेकी। — अज्ञात

अपने हाथकी कमाईका भरोसा रखो, औलादका नहीं। मसल है कि एक बाप दस बेटोका पालन कर सकता है पर दस बेटे एक बापका पालन नहीं कर सकते। — पिथागोरस

धन-दौलत कमानेके पीछे क्यों पड़े हुए हो? तुम्हारी ज़रूरियातको पूरा करने और तुम्हारी देख-भाल रखनेका भार तो उस ईश्वर ही ने ले रखा है, यदि उसका भरोसा करोगे तो सब तरहसे शान्ति और सुख पाओगे।

— जुन्नेद

कमाल

कमाल सस्ता नहीं है, और जो सस्ता है वह कमाल नहीं है। — जॉनसन

अगर कोई आदमी अपने पड़ोसीसे बेहतर किताब लिख सकता है, या बेहतर उपदेश दे सकता है, या बेहतर चूहेदानी बना सकता है, तो चाहे वह अपना घर जंगलोमे बना ले, दुनिया उसके दरवाजेपर वरावर हाजिरी बजाती रहेगी ।
— एमर्सन

कमी

जो आदमियोंको कमियोसे क्षगड़ा करता है वह खुदापर इल्जाम लगाता है ।
— वर्क

कमीना

उससे दोस्ती कर लो जिसने हत्या की हो, उस शख्सकी अपेक्षा जो किसी बार भी कमीनापन जतला सका हो ।
— स्टर्न

करामात

लोग कहते हैं कि मुहम्मदको उसके रबकी तरफसे करामात दिखानेको क्यों नहीं मिलती ? उनसे कह दो कि करामात सिर्फ अल्लाहके पास है, मैं तो सिर्फ बुरे कामोके नतीजोसे खुले तौरपर आगाह करनेवाला हूँ ।

— मुहम्मद

कल

जो कालको अपना दोस्त कह सके, या जो उससे बच सके, या जो जानता है कि वह मरेगा नहीं, ऐसा आदमी भले ही निर्णय करे—यह कल किया जायेगा ।
— अशात

इनसानी जिन्दगीका कितना हिस्सा इन्तजारीमें निकल जाता है । कल भी तो आज सरीखा ही होगा । जिन्दगी बरबाद होती जाती है और हम जीनेको तैयारीमें ही लगे रहते हैं ।
— एमर्सन

जो आजकी ईमानदारीको कलपर उठा रखता है, वह बहुत करके अपने कलको कयामत तक उठा रखेगा ।
— लेवेटर

कला

जो कला आत्माको आत्मदर्शन करनेकी शिक्षा नहीं देती वह कला ही नहीं है । — गान्धी

सच्ची कला ईश्वरका भक्तिपूर्ण अनुसरण है । — ट्राइन एडवर्ड्स

कला वही है जो सौन्दर्यका सबक सिखाती है । — अज्ञात

कला विचारको मूर्तिमन्त करती है । — एमर्सन

कला मुझे उसी अंश तक स्वीकार्य है जिस अंश तक वह कल्याणकारी एवं मंगलकारी है । — गान्धी

तमाम महान् कला ईश्वरके, न कि अपने, काममें—आदमीका हर्ष प्रदर्शन है । — रस्किन

हर कलाका सबसे बड़ा काम रूप-द्वारा उच्चतर वास्तविकताकी माया पैदा करना है । — गेटे

सच्ची कलाकृति दैविक परिपूर्णताकी महज छाया है । — अज्ञात

कलाका मिशन प्रकृतिका प्रतिनिधित्व करना है, न कि उसकी नकल ।

— अज्ञात

साधारण सत्य, या निरा तथ्य, कलाओंका ध्येय नहीं हो सकता—सत्यकी भूमिपर माया-सृजन, यह है ललित कलाओंका रहस्य । — अज्ञात

कला प्रकृतिकी नकल नहीं करती, बल्कि प्रकृतिके अध्ययनको अपना आधार बनाती है—वह प्रकृतिमें-से चुन-चुनकर वे चीजें लेती है जो कि उसकी अपनी मन्शाके अनुकूल हों, और तब उनको वह बख्शती है जो कि प्रकृतिके पास नहीं है, यानी आदमीका मन और आत्मा । — बलवर

पण्डित कलाका कारण समझते हैं, अपण्डित उसका आनन्द लेते हैं ।

— अज्ञात

उत्तम जीवनकी भूमिकाके बिना कला किस प्रकार चित्रित की जा सकती है ? — गान्धी

ज्ञानी हम सब है, लोगोंमें फ़र्क जानका नहीं, बल्कि कलाका है । — एमर्सन
कलाका अन्तम और सर्वोच्च ध्येय सौन्दर्य है । — गेटे

कला तो सत्यका केवल शृंगार है । — हरिभाऊ उपाध्याय

विशुद्ध कलाकृतिके लिए कलाकारका अन्तःकरण निर्दोष होना चाहिए ।
— अज्ञात

‘कलाके लिए कला’ यह तो नास्तिकोंका सूत्र है, कला तो जनसमाजको
उन्नत करनेके लिए है । — अज्ञात

कला प्रकृतिकी नक़्क़ करनेमे नहीं है—प्रकृति वह सामग्री देती है जिसके
जरिये वह सौन्दर्य प्रकट किया जाता है जो अभीतक प्रकृतिमें अप्रकट
था—कलाकार प्रकृतिमें वह देखता है जिसका स्वयं प्रकृतिको भान
न था । — एच० जेम्स

सारी कला सौन्दर्य-सृजनके लिए कठिनाईको पार करनेमे समायी हुई है ।
— विलियम एलेन ह्वाइट

कलामें मुझे रस तो मालूम होता है, किन्तु ऐसे कितने ही रसोंका मैंने
त्याग किया—मुझे करना पड़ा है । सत्यकी खोजमें जो रस मिले उन्हें
मैंने छककर पिया, और मिले तो पीनेके लिए तैयार हूँ । — गान्धी

मैं कलाको कलाकारकी विकसित आत्माका प्रतिबिम्ब मानता हूँ और
सुसृष्टिके लिए महात्मा होना आवश्यक समझता हूँ । — उग्र

सबसे बड़ा काम जो कला कर सकती है वह यह है कि वह हमारे सामने
शरीफ़ इनसानकी सही तसवीर पेश करे । — रस्किन

जिसमे छिपाने लायक कुछ है वह कला नहीं है— — गान्धी

उपयोगी कलाओंकी जननी है आवश्यकता, ललित कलाओंकी है विला-
सिता । पहली पैदा हुई बुद्धिसे और दूसरी प्रतिभासे । — शीपेनहोर

कलाकार ईश्वरके निकटतम होते हैं। उनकी आत्माओंमें वह अपना चैतन्य फूंकता है, और उनके हाथोंसे वह सुन्दर, कलामय रूपोंमें निकलकर दुनियाको बरकत देता है। — अज्ञात

कलाकार

सबसे महान् कलाकार वह है जो अपने जीवनको ही कलाका विषय बनाये। — सत्यभक्त

जीवन समस्त कलाओंसे श्रेष्ठ है जो अच्छी तरह जीना जानता है वही सच्चा कलाकार है। — गान्धी

कलाकार वह है जो लोगोके समूहके साथ इस तरह खेले जिस तरह कोई उस्ताद प्यानीके परदोंके साथ खेलता है। — एमर्सन

सच्चा कलाकार अपनी पत्नीको भूखों मरने देगा, बच्चोंको नंगे पैर घूमने देगा और अपनी माँको सत्तर सालकी उम्रमें अपनी जीविकाके लिए मारे-मारे फिरनेको छोड़ देगा, लेकिन वह कलाकी आराधनाके अलावा कोई काम नहीं करेगा। — बर्नार्डि शा

अत्यन्त पवित्र है कलाकारका पेशा, उसका ईश्वरकी कृतियोंसे सीधा सम्बन्ध रहता है और वह मानव जातिको सृष्टिकी शिक्षाका तात्पर्य बताता है। वह मानो ईश्वरके समक्ष, उन विचारोंको सीखता है जो उसपर रोशन किये जाते हैं। — अज्ञात

कलाकार जब कलाको कल्याणकारी बनायेंगे और जन-साधारणके लिए उसे सुलभ कर देंगे तभी उस कलाको जीवनमें स्थान रहेगा.....वही काव्य और वही साहित्य चिरंजीवी रहेगा जिसे लोग सुगमतासे पा सकेंगे, जिसे वे आसानीसे पचा सकेंगे। — गान्धी

कलाकार बननेके लिए मुख्य गर्त है मानव मात्रके प्रति प्रेम, न कि कला-प्रेम। — टालस्टाय

कलाकार तथ्यको पेश करनेका हर्गिज नहीं, बल्कि सत्यके आदर्शमूत प्रतिबिम्बको चित्रित करनेका प्रयास करता है। — अज्ञात

कलंक

कलंक सज्जामें नहीं जुर्ममें है ।

— अलफ़ीरी

क़लम

दुनियामें दो ही ताकतें हैं, तलवार और क़लम, और अन्तमें तलवार हमेशा क़लमसे शिकस्त खाती है ।

— नैपोलियन

कल्याण

कल्याण सार्वजनिक है, वह व्यक्तिका हो नहीं सकता । — अज्ञात
 आजका दिन सर्वश्रेष्ठ गिनकर अपनी आत्माके कल्याणार्थ यथाशक्ति
 कर्तव्य करना और शत्रुओंको भी सन्तुष्ट करना । — हातिम हासम

‘अधिकसे अधिक लोगोंका अधिकसे अधिक कल्याण’ और ‘जिसकी लाठी उसकी भैंस’ ये नियम मुझे मान्य नहीं हैं । ‘सबका कल्याण—सर्वोदय’ और ‘निर्बल प्रथम’ ये मनुष्यके लिए नियम हैं । हम पशुओंका स्वभाव अबतक छोड़ नहीं सके हैं, उसे छोड़नेमें ही धर्म है । — गान्धी

कल्पना

मेरे विचारोंसे इतिहासकी अपेक्षा कल्पनाका स्थान ऊँचा है, तुलसीदास-
 ने कहा है कि रामकी अपेक्षा नाम बढ़कर है, इसका यही अर्थ हो
 सकता है । — गान्धी

कवि

कविका उद्देश्य है और होना चाहिए, ‘प्रसन्न करके सिखाना’ ।

— कार्लाइल

कवि वह बुलबुल है जो अन्धकारमें बैठकर अपने ही एकान्तको मधुर
 ध्वनियोंसे प्रसन्न करनेके लिए गाता है । — शेली

जो किसी रोशन और साहित्यिक समाजका महान् कवि बननेकी
 महत्वाकांक्षा रखता है, उसे पहले एक छोटा बच्चा बनना पड़ेगा ।

— मैकॉले

वह सच्चा कवि है जो कविताकी अनुभूतिमें उत्कृष्ट और उच्च आनन्द पाता है, चाहे उसने अपनी तमाम जिन्दगीमें कविताकी एक लाइन भी न लिखी हो।

— श्रीमती ड्यूडेवेट

कविकी उँगलियोंके स्पर्शसे शब्द चमक उठते हैं।

— जोबर्ट

कवि वे है जो फूलोंसे महकते विचारोंको उतने ही रंगीन शब्दोंमें लिखते हैं।

— श्रीमती क्रूडनर

सच्चा दार्शनिक और सच्चा कवि एक ही हैं, सुन्दर सत्य और सच्चा सौन्दर्य दोनोंका उद्देश्य है।

— एमर्सन

हे प्रभो ! मुझे अभीतक प्रकाश नहीं मिला, तो क्या मैं केवल एक कवि बनकर रह जाऊँ ?

— सन्त तुकाराम

कविकी आँख, एक लाजवाब दीवानगीमें घूम-घूमकर, भूतलसे स्वर्ग और स्वर्गसे भूतल तकको देख लेती है और ज्यों ही कल्पना अनजानी चीजोंकी शकलोंको साकार बनाने लगती है, कविकी कलम उनको मूर्तिमान् करने लगती है और हवाई शून्यको यहीका घर और नाम दे देती है।

— शेक्सपीयर

अल्लाह, अल्लाह रे हस्ती-ए-शायर कल्ब गुंचेका आँख शवनम की। — जिगर हमारी अन्तःस्थ भावनाओंको जागृत करनेकी सामर्थ्य जिसमें होती है, वह कवि है।

— गान्धी

हृदयसे सब आदमी कवि हैं।

— एमर्सन

कवि आत्माका चित्रकार है।

— आइज़क डिसराइली

ये कवि सौन्दर्यके ईश्वरीय दूत हैं।

— ब्राउनिंग

वे कवि हैं जो प्रेम करते हैं,—जो महान् सत्योकी अनुभूति करते हैं और उन्हें कहते हैं।

— बेली

देखता हूँ कि हर देशमें कविका एक ही स्वरूप है—वर्तमानका आनन्द लेना, भविष्यके प्रति लापरवाही, समझदारकी-सी बातें, बेवकूफकी-सी हरकतें।

— गोल्डस्मिथ

पहले शरीफ आदमी हुए बिना कोई अच्छा कवि नहीं हो सकता ।

— बैन जॉन्सन

आवाजे उसका दिन-रात पीछा करती है और वह सुनता है और जब देव कहता है 'लिख !' तो लाजिमी तौरसे उसे यह आज्ञा माननी पड़ती है ।

— लॉगफ़ैलो

कवि हमे हिला देता है और पिघला देता है, फिर भी हम नहीं जानते कि कहाँसे और क्योंकर ।

— शेली

कविका एक और शाही लक्षण है उसकी खुशमिजाजी, जिसके बगैर कोई कवि नहीं हो सकता—क्योंकि उसका उद्देश्य सौन्दर्य है । उसे साधु-शीलता प्यारी है, इसलिए नहीं कि वह जरूरी है, बल्कि उसकी मनो-हरताके कारण, वह दुनियामें पुरुषमें, स्त्रीमें आनन्द लेता है, उस लाव-ण्यमयी आभाके कारण जो उनसे छिटकती है । आनन्द और मस्तीकी देवी सुन्दरताको वह विश्वमें फैलाता रहता है ।

— एमर्सन

कवि महान् और ज्ञानकी बातें करते हैं जिनको कि वे स्वयं नहीं समझते ।

— प्लेटो

महान् कवि होनेसे दायम चीज किसी कविको समझनेकी शक्ति है ।

— लॉगफ़ैलो

कवि लिखनेके लिए तबतक कलम नहीं उठाता जबतक उसकी स्याही प्रेमकी आहोसे शराबोर नहीं हो जाती ।

— शेक्सपीयर

कवियोंका काम आनन्दका काम है, और उनके लिए मनकी शान्ति आवश्यक होती है ।

— ओविड

ओ कवि, तू जल-थल-नभका सच्चा स्वामी है ।

— एमर्सन

समालोचक, दार्शनिक, असफल कवि है ।

— एमर्सन

कविका प्रधान उद्देश्य सौन्दर्य होता है, दार्शनिकका सत्य । — एमर्सन
कोई आदमी अच्छा आदमी हुए बगैर अच्छा कवि नहीं हो सकता ।

— बैन जॉन्सन

लोग कैम्पों और कसबोंमें इकट्ठे रहते हैं, मगर कवि अकेला रहा करता है ।
— एमर्सन

कविता

कविता भावनाओंसे रंगी हुई बुद्धि है । — प्रोफ़ेसर विल्सन

तमाम देशोंके महान् कवियोंकी सर्वोत्तम कृतियाँ वे नहीं हैं जो राष्ट्रीय हैं बल्कि वे हैं जो कि सार्वभौम हैं । — लॉगफ़ैलो

कविता ईश्वरकी इस प्रकार सेवा करनेमें है कि शैतान नाराज न हो ।

— फुलर

जो कविता वासनासे पैदा होती है हमेशा नीचे गिराती है; वास्तविक हार्दिकतासे पैदा हुई कविता हमेशा शरीफ़ और ऊंचा बनाती है ।

— ऐ० ऐ० हाँपकिन्स

मेरा खयाल है कि मैं ऐसा सुन्दर पद्य कभी न देख सकूंगा जैसा कि वृक्ष है । पद्य तो मुझ सरीखे मूर्ख भी बना लेते हैं, लेकिन वृक्षको ईश्वर ही बना सकता है । — जाइस किलमर

कविताकी एक खूबीसे किसीको इनकार न होगा । वह गद्यकी अपेक्षा थोड़े शब्दोंमें अधिक कहती है । — वोल्टेर

वही कविता है, वही स्त्री है जिसके सुनने-देखनेसे कवि-हृदय या पति-हृदय तुरन्त सरल और तरल हो जाये । — अज्ञात

कविता छाया खड़ी करनेकी कला है; वह किसी चीज़को हस्ती प्रदान नहीं करती । — बर्क

कविता विचारका संगीत है, जो हम तक वाणीके संगीतमें आता है ।

— चैटफील्ड

उत्कृष्ट कविकी लाजवाब कविता भी बिना राम नामके शोभा नहीं देती जैसे कि सब तरहसे सजी हुई सर्वांगसुन्दरी चन्द्रमुखी स्त्री बिना वस्त्रके शोभा नहीं पाती और अगर किसी कुकविकी सब गुण रहित वाणी राम

नामके यशसे अंकित हो तो बुधजन उसे सादर सुनते-सुनाते हैं और सन्त लोग मधुकरकी तरह उसके गुणको ग्रहण करते हैं । — रामायण

कविता आत्माका संगीत है और सबसे ज्यादा महान् और अनुभूतिशील आत्माओंका । — वोल्टेर

कविता किससे बनी है ? एक भरे हुए हृदयसे, जो कि एक सद्भावनासे लबालब भरा हो । — गेटे

कविता शैतानकी शराब नहीं, ईश्वरकी शराब है । — एमर्सन

कविताके जजो और समझनेवालोंकी अपेक्षा हमें कवि ज्यादा मिलते हैं—एक अच्छा-सा पद्य समझनेकी अपेक्षा एक रही-सा पद्य लिखना आसान है । — मॉण्टेन

कविता स्वयं ईश्वरकी चीज है—उसने अपने पैगम्बरोंको कवि बनाया और जब हम कविताकी अनुभूति करते हैं, प्रेम और शक्तिमें ईश्वरके समान बन जाते हैं । — बेली

कविता सर्वाधिक आनन्दमय और सर्वोत्तम मनस्वियोंके सर्वोत्तम और सर्वाधिक आनन्दमय क्षणोंका रिकार्ड है । — शेली

कविता अपने दैवी स्रोतके सबसे ज्यादा अनुरूप तब होती है जब कि वह धर्मकी शान्तिमयी विचारधारा बहाती है । — वर्डस्वर्थ

जिससे आनन्द प्राप्त न हो वह कविता नहीं है । — जोबर्ट

कविता मनके विशाल क्षेत्रमें बड़ी कष्टकर यात्राओंके बाद पैदा होती है ।

— बाल्ज़क

कविताकी कला भावनाओंको छूना है और उसका कर्त्तव्य उन्हें सद्गुणकी ओर ले जाना है । — कूपर

कविता स्वयं ही मेरे लिए अतीव महान् पुरस्कार साबित हुई है । उसने मुझे अपने आसपासकी चीजोंमें अच्छाई और सौन्दर्य देखनेकी आदत दी है । — कॉलेरिज

कविता गहरे हृदय-गम्य सत्यका आलाप है—सच्चा कवि बहुत कुछ पैगम्बरके समान है ।

— ई० एच० चैपिन

आप कवितासे सत्यपर पहुँचते है; मैं कवितापर सत्यसे पहुँचता हूँ ।

— जोवर्ट

कविता स्वयं ही शक्ति और आनन्द है; ख्वाह सारी मानवजाति उसे सिंहासनपर बिठाये, या वह अपने जादूके तपोवनमे अकेली रहे ।

— स्टर्लिंग

कविताका काम हमें ठीक तरह सोचनेके लिए नहीं, ठीक तरह अनुभव करनेके लिए विवश करना है ।

— एफ० डब्ल्यू० राबर्ट्सन

कविताका जामा पहनकर सत्य और भी चमक उठता है ।

— पोप

कविता अपनी नाजुक और कोमल भावनाओके सजीव चित्रणसे, और अपने पैगम्बराना नज़ारोंके चमकीलेपनसे, विश्वासको भावी जीवनके प्राप्त करनेमें सहायता देती है ।

— चैनिंग

बायरी गमकी बहन है; हर आदमी जो दुःख सहता है और रोता है, शायर है, हर आँसू एक गाना है, और हर दिल एक नज़म ।

— ऐण्डी

लोक-हृदयको जीत सकनेवाली कविता रचनेकी शक्ति हो तो फिर राज-सत्ता भोगनेकी क्या जरूरत है ।

— भर्तृहरि

जिस कृतिका बुद्धिमान् आदर न करे उसके रचनेमें बालकवि वृथा श्रम करते हैं । उसी सरल कविता और विमल कीर्तिका सुजान लोग आदर करते हैं जिसकी दुश्मन भी, स्वाभाविक वैरको भूलकर, तारीफ़ करने लगे ।

— रामायण

सत्यसे सत्यको सुन्दरसे सुन्दर रूप देना कविता है ।

— श्रीमती ब्राउनिंग

कविता सुन्दरको सुन्दर रूपसे कहना है ।

— प्रोफ़ेसर डॉब्सन

कविता सिर्फ़ वही है जो मुझे निर्मल और पुरुषार्थी बनाती है ।

— एमर्सन

कविताको अगर हम अपने अन्दर नहीं लिये तो वह कही नहीं मिलने-वाली ।

— जोवर्ट

कविता केवल कहनेका सबसे सुन्दर और प्रभावक तरीका है, और इसीलिए उसकी महत्ता है। — मैथ्यू आरनोल्ड

कविता थोड़े शब्दोंकी महान् शक्ति बताती है। — एमर्सन

हर महान् कविता नियमसे सीमित होती है, परन्तु अपने संकेतोंमें निस्सीम और अनन्त। — लॉगफ्रैलो

सबसे अच्छी कविता वह है जो हृदयको सबसे ज्यादा हिला दे। वह उस ईश्वरके सबसे निकट आ जाती है जो कि तमाम शक्तिका स्रोत है। — लेण्टर

गद्य = शब्द सबसे अच्छी तरतीबमें।

पद्य = सबसे अच्छे शब्द सबसे अच्छी तरतीबमें। — कॉलरिज

कविताका सार है खोज; ऐसी खोज, जो अप्रत्याशित बात कहकर, आश्चर्यचकित और आनन्दित कर देती है। — सैमुएल जॉन्सन

कविता तमाम मानवीय ज्ञान, विचारों, भावों, अनुभूतियों और भाषाकी खुशबूदार कली है। — कॉलरिज

कविताका महान् लक्ष्य यह है कि वह लोगोंकी चिन्ताओंको शान्त करने और उनके विचारोंको उन्नत करनेमें मित्रका काम करे। — कीट्स

कविता शब्दोंका संगीत है, और संगीत ध्वनिकी कविता है। — फुलर जिसे वीररसपूर्ण कविता लिखनी है, उसे अपना समूचा जीवन वीररसपूर्ण बना डालना होगा। — मिल्टन

कविता सत्यका उच्चार है—गहरे, हार्दिक सत्यका। सच्चा कवि बहुत कुछ पैगम्बरके समान है। — चैपिन

कष्ट

✓ छोटे लोगोंको छोटी तकलीफें बड़ी लगती है। — कहावत

सच्चा कष्ट यदि सच्चाईके साथ सहन किया जाये तो वह पत्थर-जैसे हृदयको भी पानी-पानी कर डालता है। — गान्धी

हज़रत मोहम्मदको तीव्र ज्वरमे बेचैन देखकर उनकी पत्नी रोने लगी । मोहम्मद साहबने कड़ककर कहा—“खामोश ! जिसे ईश्वरपर विश्वास है वह कभी इस तरह नहीं रो सकता । हमारे कष्ट हमारे पापोंका प्रायश्चित्त हैं । निस्सन्देह यदि किसी ईश्वरके विश्वासीको एक काँटा भी चुभता है तो अल्लाह उसका रुतबा बढ़ा देता है और उसका एक पाप धुल जाता है । जिसका जितना पक्का विश्वास होता है उसे उतने ही कष्ट भी दिये जाते हैं । यदि विश्वास कमजोर है तो कष्ट भी वैसे ही होते हैं किन्तु किसी सूरतमें भी कष्टोंमें उस समय तक कोई माफ़ी न होगी जबतक कि मनुष्यका एक-एक पाप न धुल जाये और पृथ्वीपर वह निष्कलंक होकर न विचरने लगे” ।

— अज्ञात

क्रोध प्रीतिका नाश करता है; मान विनयका नाश करता है; माया मैत्रीका नाश करती है; और लोभ सबका विनाश करता है ।

— भगवान् महावीर

कषाय

लोग अपनी जिन्दगियाँ कषायोंकी सेवामें गुज़ार देते हैं, बजाय इसके कि वे कषायोंको अपनी जिन्दगियोंकी सेवामें जोतें ।

— स्टील

जब कषाय सिंहासनपर होती है विवेक घरसे बाहर होता है ।

— हैनरी

कषायका अन्त पश्चात्तापकी शुरुआत है

— फ्रेंकलिन

कसरत

मुझे हर-एक काममें सफलता इसलिए मिली है कि मैं प्रातःकाल उठता और कसरत करता था ।

— तेलके बादशाह, घनकुबेर, राक फ़ैलर

कहावत

कहावते युगोंका सद्ज्ञान है ।

— जर्मन कहावत

कहावतें दैनिक अनुभवकी पुष्टियाँ हैं ।

— डच कहावत

किसी राष्ट्रकी प्रतिभा, कुशाग्रता और आत्माका पता उसकी कहावतों-
से लगता है । - वेकन

काँटा

तीक्ष्ण काँटा तुम्हारे अन्दर चुभा हुआ है और उससे तुम पीड़ित हो
रहे हो, आश्चर्य है कि इस दुःख-पीड़ामें भी तुम्हें नींद आ रही है !
प्रजा और अप्रमादके द्वारा यह काँटा निकाल लो ना ? - बुद्ध

क्रान्ति

इस जनानेके दुःखों और जुर्मोंका एक सर्वाधिक घातक स्रोत इस
मान्यतामें है कि चूँकि हालात अर्त्ता-ए-दराजसे गलत रहे हैं, यह ग़ैर
मुमकिन है कि वे कभी भी ठीक किये जा सकें । - रस्किन

बड़ी क्रान्तियाँ शमशीरोंकी अपेक्षा सिद्धान्तोंकी कृतियाँ हैं, और वे पहले
नैतिक क्षेत्रमें की जाती हैं, और बादमें भौतिकमें । - मैजिनी

निम्नतर वर्गोंकी क्रान्तियाँ हमेशा उच्चतर वर्गोंके अन्यायका परिणाम
होती हैं । - गेटे

कान

दो भले कान सी ज़वानोंको सुखाकर खुश्क कर सकते हैं । - फ्रेंकलिन

क़ानून

यहाँ क़ानून ग़रीबोंपर शासन करते हैं और अमीर क़ानूनोंपर शासन
करता है । - ओ० गोल्डस्मिथ

क्या बिल्ली कभी बूढ़ोंके लिए उचित क़ानून बना सकती है ?

- जॉन ब्राइट

क़ानून दुष्टोंद्वारा दुष्टोंके लिए बनाये जाते हैं । - इटालियन कहावत

नये क़ानून, नये स्वामी, नये धोखे !

- कहावत

मक्कारों और ग़द्दारोंके लिए कोई क़ानून नहीं है; वे गर्तमें पड़नेसे नहीं
रोके जा सकते; ज़मीन आख़िरकार उन्हें निगल जाती है, गुस्त्वा-
कर्षणके सिवा उनके लिए कोई नियम नहीं है । - रस्किन

क्राबू

जो अपने विचारोंपर क्राबू नहीं रखेगा****जल्द अपनी कृतियोंपर-से क्राबू खो बैठेगा ।
- अज्ञात

काम

जो छोटे-छोटे कार्योंके पीछे अजहद पड़े रहते हैं, वे अकसर बड़े कामोंके लिए नाकाबिल बन जाते हैं ।
- रोशे

वही काम करना ठीक है, जिसे करके पछताना न पड़े, और जिसके फलको प्रसन्न मनसे भोग सकें ।
- बुद्ध

मैंने पचास साल तक औसतन् रोज़ाना बारह घण्टे काम किया है ।

- वैब्सटर

यह गैर-मुमकिन है कि आदमी बहुत-से कामोंको करनेकी कोशिश करे और उन सबको अच्छी तरह कर सके ।
- जेनोफ़न

काम जीनेका साधन है, मगर वह जीना नहीं है । - जे० जी० हॉलेण्ड
सर्वोत्तम काम कभी कतई धनकी खातिर नहीं किया जाता और न कभी किया जायेगा ।
- रस्किन

अगर कोई काम नहीं करता तो उसे खाना भी नहीं चाहिए ।- बाइबिल
हर अच्छा काम पहले असम्भव दिखता है ।
- कार्लाइल

अपना काम किये जाओ; उसकी मक़बूलियतका खयाल रखकर नहीं बल्कि उसके जमाल व कमालका लिहाज़ रखकर ।
- एमर्सन

इन्सानकी सिरमौर खुशकिस्मती यह है कि वह किसी कामके लिए पैदा हुआ हो जिसमें वह लगा और आनन्द पाता रह सके, स्वाह वह काम टोकरियाँ बनाना हो या नहरे खोदना, मूर्तियाँ बनाना हो या गाने रचना ।
- एमर्सन

उन लड़कोंमें-से आधे जिन्हे मैं इतने परिश्रमसे अक्षरज्ञान कराता हूँ, खेतीके काममें लगा दिये जाये तो अधिक अच्छा हो। — ए० सी० बेन्सन
किंसीने एक ऋषिसे पूछा—मैं क्या करूँ ? उसने उत्तर दिया—वह प्रभु क्या करता है ? — बायजीद

कर्मरततामें ही हमे अपनी खुशी और शान पाना चाहिए; और मेहनत, अन्य हर अच्छी चीजकी तरह, स्वयं अपना इनाम है। — विहपिल

तुम कही हो, दाताकी स्थितिमें रहो याचककीमे नही; ताकि तुम्हारा काम सार्वभौम हो सके, व्यक्तिगत चरा भी नही। — स्वामी रामतीर्थ

कर्मशील लोग शायद ही कभी उदास रहते हों—कर्मशीलता और गम-गीनी साथ-साथ नही रहती। — बोवी

जुगनू तभीतक चमकता है जबतक उड़ता रहता है; यही हाल मनका है। जब हम रुक जाते है, हम अँधेरेमे पड़ जाते है। — बेली

तुम जो काम करना चाहते हो, वह सर्वथा अनिन्द्य होना चाहिए; क्योंकि दुनियामें उसकी बेकदरी होती है जो अयोग्य काम करनेपर उतारू हो जाता है। — लिखवल्नुवर

काम करनेसे आनन्द हमेशा न भी मिले; मगर बिना काम किये आनन्द नही है। — डिसराइली

शरीरके लिए काम ढूँढ लो, मनको खुशी अपने-आप मिल जायेगी।

— कहावत

वह घोड़ा जिसे चरा-चराकर चर्बीला बनाया जाता है मगर जोता नही जाता, लतखना हो जाता है। — इटालियन कहावत

वह अभागा है, और सर्वनाशके मार्गपर है, जो वह नही करता जिसे वह कर सकता है, बल्कि वह करनेकी महत्त्वाकांक्षा रखता है जिसे

नही कर सकता।

— गेटे

काम मानो बोलीमें 'धुला' रहता है। आदमीके बोलनेसे पता चल जाता है कि उससे क्या काम होगा। — कार्लाइल

ईश्वर उस शख्सको कभी मदद नहीं देता जो काम नहीं करता।

— सोफ्रोकिल्स

लोगोंके काम उनके विचारोके सर्वोत्तम परिचायक है। — लौके

बुरा काम करना नीचता है। बिना खतरा मोल लिये अच्छा काम करना मामूली बात है। मगर महान् और शरीफ़ाना काम करना सज्जनका ही भाग है। ख्वाह, उनके करनेमें उसे सब कुछ खतरेमें डाल देना पड़े। — प्लूटार्क

हम जितना ज्यादा करे उतना ज्यादा कर सकते हैं; हम जितने ज्यादा मशगूल होते हैं उतनी ही ज्यादा फ़ुरसत हमें मिलती है। — हैज़लिट
कामके मानी है अपने वास्तविक स्वरूपसे सामंजस्य और ब्रह्माण्डसे एकरूपता। — स्वामी रामतीर्थ

सच्चा काम अहंकार और स्वार्थको छोड़े बिना होता नहीं।

— स्वामी रामतीर्थ

हर घड़ी काम कर, 'पेड' या 'अनपेड'; बस देख यह कि तू काम करता है। — एमर्सन

लोगोकी जीवनियोमें निस्स्वार्थ और शरीफ़ाना काम सबसे रोशन वक्रें हैं। — थॉमस

अपने कामको चाँद, तारों और सूरजके कामकी तरह निस्स्वार्थ बना दो तभी सफलता मिलेगी। — स्वामी रामतीर्थ

यदि तुम गन्दगीसे और दुनिया-भरके पापोसे बचना चाहो; तो ख़ूब दृढ़तापूर्वक काम करो, चाहे तुम्हारा काम अस्तबल साफ़ करना ही क्यों न हो। — थोरो

अगर हमें बड़े ही काम करने है, तो आओ हम अपने ही कामोंको बड़े बनायें। हर काम असीम लचक रखता है और छोटेसे छोटा भी

दैविक वायुसे भरकर इतना बड़ा हो सकता है कि वह सूरज और चाँद-
पर ग्रहण डाल दे ।

— एमर्सन

बाहरी काम अन्दरूनी इरादेका पता दे देते हैं ।

— लैटिन सूत्र

कामना

अगर तुम्हें किसी बातकी कामना करनी ही है तो जन्मोंके चक्रसे छुट-
कारा पानेकी कामना करो; और वह छुटकारा तभी मिलेगा जब तुम
कामनाको जीतनेकी कामना करोगे ।

— तिरुवल्लुवर

अगर किसी अच्छे ठिकानेपर पड़े रहनेसे किसीकी सारी मन.कामनाएँ
पूरी हो सकती हैं तो सूरज हमेशा एक अच्छे स्थानमें ही पड़ा रहता ।

— अबूइस्माइल तूगाई

कामनाको सन्तुष्ट नहीं करना अच्छा है । लेकिन शुरू करनेके बाद उसे
रोकना असम्भव नहीं तो कठिन तो है ही ।

— गान्धी

कामना एक बीज है जो जन्मोंकी फ़सल प्रदान करती है । —तिरुवल्लुवर
जिसने अपनी कामनाओका दमन करके मनको जीत लिया और शान्ति
पायी तो चाहे वह राजा हो या रंक उसे संसारमें सुख-ही-सुख है ।

— हितोपदेश

कामान्ध

उल्लूको दिनको नहीं दीखता; कौएको रातको नहीं दीखता । मगर
कामान्ध अजीब अन्धा है जिसे न दिनको सूझता है न रातको !

— अज्ञात

कामी

कामसे जो पुरुष आर्त्त है वह जीव और जड़मे भेद नहीं कर सकता है ।

— कालिदास

दुनियामे जितने कामी और लोभी लोग हैं वे कुटिल कौवेकी तरह सबसे
ढरते हैं ।

— रामायण

कामिनी

तू मृगयनियों और उनकी चर्चसे विमुक्त हो जा; दो ठूक बात कह
और हँसी-ठट्ठेसे मुँह मोड़ ।
— इन्न-उल्-वर्दी

कार्य

मनुष्यको अपने कार्यका स्वामी बनना चाहिए; कार्यको अपना स्वामी
नहीं बनने देना चाहिए ।
— अज्ञात

कार्य-कारण

कार्य-कारणका महान् सिद्धान्त अटल है ।
— अज्ञात

जिस तरह ववूलके पेड़पर आम नहीं लग सकते; मिर्चके पौधेपर गुलाबके
फूल नहीं आ सकते; उसी तरह बुरे कामोंका नतीजा कभी सुखकर
नहीं हो सकता ।
— अज्ञात

एक मनुष्यकी वर्तमान दशा इस अटल नियमका अवश्यम्भावी परिणाम
है कि जैसा वह बोता है वैसा काटेगा; जैसा वह काटता है वैसा उसने
बोया भी था ।
— अज्ञात

कायर

कायर तभी धमकी देता है जब सुरक्षित होता है ।
— गेटे

कायर होनेके कारण ही हम दूसरोंके खूनका विचार करते हैं । —गान्धी
जो भागा सो पछताया ।
— शीलनाथ

अगर कोई बुजदिल होकर अहिंसाको लेता है तो अहिंसा उसका नाश
करेगी ।
— गान्धी

जो भय मानता है उसे मानसिक कायर समझना चाहिए और जिस
वस्तुसे उसे भय है वह जरूर धर दबायेगी ।
— अज्ञात

कायरता

अत्याचार व भय दोनों कायरताके दो पहलू हैं ।
— अज्ञात

में कायरता तो किसी हालतमें बरदाश्त नहीं कर सकता। आप कायरता-से मरे, इसकी अपेक्षा आपका बहादुरीसे प्रहार करते हुए और प्रहार सहते हुए मरना मैं कहीं बेहतर समझूंगा।

— गान्धी

कायरताकी अपेक्षा बहादुरीके साथ शरीर-बलका प्रयोग करना कहीं श्रेयस्कर है।

— गान्धी

सच तो यह है कि कायरता खुद ही एक सूक्ष्म, और इसलिए भीषण प्रकारकी हिंसा है; और शारीरिक हिंसाकी अपेक्षा उसे निर्मूल करना बहुत ही मुश्किल है।

— गान्धी

कारण

कारणको दूर कर दो, कार्य बन्द हो जायेगा। जैसे अनुभव लेता हूँ, पाता हूँ कि आदमी स्वयं अपने सुख-दुःखका कारण है।

— अँगरेजी कृहावत

— गान्धी

काल

सुबह और शामके आने और जानेके छोटेको जवान और बूढ़ेको नष्ट कर दिया।

— सुलतान-उल्-अबदी

कालकी आपदाओसे व्याकुल न हो क्योंकि व्याकुल होना मूर्खोंका काम है।

— हजरत अली

कॉलेज

कॉलेज पत्थरके टुकड़ोंको तो चमकदार बनाते हैं किन्तु हीरोंपर जंग चढ़ा देते हैं।

— इंगरसोल

काहिल

काहिल आदमी ऐसी थड़ी है, जिसमे दोनो सुइयोंकी कमी है। चलती भी है तो उतनी ही निरर्थक जितनीकी बन्द रहनेपर।

— अज्ञात

काहिली

काहिली एक मजेदार मगर कष्टप्रद हालत है; आनन्दित होनेके लिए हमे कुछ-न-कुछ करते रहना चाहिए।

— हैज़लिट

काहिलीसे कोई अमर नहीं हुआ । - अज्ञात

कुदरतके अटल और उचित कानूनोके मुताबिक, जहाँ काहिली शुरू हुई कि आनन्दोल्लास खत्म हो जाता है । - पोलक

काहिली जिन्दा आदमीका मदफ़न है । - जैरेमी टेलर

काहिली और खामोशी मूर्खके गुण हैं । - फ्रैंकलिन

काहिली, बीमारियाँ लाकर जिन्दगीको निहायत छोटी कर देती है ।

काहिली, जंगकी तरह, परिश्रमकी अपेक्षा अधिक विनाशक है । जो चाभी इस्तेमालमें आती रहती है हमेशा चमकीली रहती है ।

- फ्रैंकलिन

काहिली दुर्बल मनोकी शरण है, और मूर्खोकी छुट्टी । - कहावत

काहिली शुरूमें मकड़ीका जाला होती है, अन्तमें फ़ौलादी जंजीर बन जाती है । - कहावत

किताब

मनुष्य जातिने जो कुछ किया, सोचा और पाया है वह पुस्तकोके जादू-भरे पृष्ठोमें सुरक्षित है । - कार्लाइल

अच्छी किताब वह है जो आशासे खोली जाये और लाभसे वन्द की जाये । - ऐमो ब्रॉन्सन अलकॉट

बुरी किताबसे बढ़कर डाकू नहीं । - इटली कहावत

प्रसिद्ध किताबोंमें बेहतरीन विचार और घटनाएँ हैं । - एमर्सन

मालूम हुआ है कि हर ज़मानेको अपनी किताबें खुद लिखना चाहिए । - एमर्सन

किताबोंपर कामिल यकीन करनेसे बेहतर है कि इनसानके पास कोई किताब ही न हो । - अज्ञात

कुछ किताबे चखनेके लिए हैं, कुछ निगले जानेके लिए और कुछ थोड़ी-सी चबाये जाने और हज़म किये जानेके लिए । - बेकन

पुराना कोट पहनो और नयी किताब खरीदो । - अज्ञात

अगर युरेपके तमाम ताज इस शर्तपर मुझे पेश किये जायें कि मैं अपनी किताबें पढ़ना छोड़ दूँ, तो मैं ताजोको ठुकराकर दूर फेंक दूँगा और किताबोका तरफ़दार रहूँगा ।
—फेनेलन

किताबें महज़ रद्दी कागज़ हैं अगर हम विचारसे प्राप्त ज्ञानपर अमल न करें ।
— बलवर

जब मुझे कुछ पैसा मिलता है, मैं किताबें खरीदता हूँ; और अगर कुछ बच रहता है, तो खाना और कपड़े खरीदता हूँ ।
— इरसमस

बिना किताबोका कमरा बिना आत्माका शरीर है ।
— अज्ञात

किफ़ायत

गरोबोंको किफ़ायतशारीका उपदेश देना भोंडा और अपमानजनक है ।

— आँस्कर वाइल्ड

अगर तुम जितना पाते हो उससे कम खर्च करना जानते हो, तो तुम्हारे पास पारस पत्थर है ।
— फ्रेंकलिन

किफ़ायत इसमें नहीं है कि कोई कितना कम खर्च करता है, बल्कि इसमें कि वह कितनी अक्लमन्दीके साथ खर्च करता है ।
— अज्ञात

क्रिस्मत

किसीकी क्रिस्मतकी डोर दूसरेके हाथमें नहीं है ।
— अज्ञात

कीर्ति

माना कि श्रेष्ठ कार्यमे मेहनत पड़ती है, मेहनत शीघ्र समाप्त हो जाती है, परन्तु कीर्ति अमर रहती है; जब कि नीच काममें, चाहे उसके करने-मे मज्जा भी आता रहा हो, मज्जा शीघ्र चला जाता है, लेकिन कलंक हमेशा लगा रहता है ।
— जॉन स्टुअर्ट

क्रीमत

अगर तू अपनी क्रीमत आँकना चाहता है, तो अपनी दौलत, ज़मीन, पदवियोको अलग रखकर अपने अन्तरंगकी जाँच कर ।
— सेनेका

यह है जवाहिरातकी दुकान; और इस रत्न, इस ध्येय, इस स्वर्गके लिए तुम्हें अपना सर देना होगा, अपनी नीचता त्यागनी होगी। अगर तुम यह क्रीमत अदा नहीं कर सकते तो हट जाओ यहाँसे। — स्वामी रामतीर्थ
आपकी क्रीमत वह है जो आपने अपने लिए स्वयं आँक रखी है।

— अज्ञात

हर आदमीकी क्रीमत ठीक उतनी है जितनी उन चीजोंकी क्रीमत जिनमें वह संलग्न है। — ऑरिलियस

अकसर, इस दुनियामें आदमीकी क्रीमतका अन्दाजा इससे लगता है कि खुद उसकी नज़रमें उसकी क्रीमत क्या है। — ला ब्रूयर

‘तुम्हें क्या चाहिए?’ ईश्वरने पूछा, ‘क्रीमत दो और ले लो।’

— कहावत

कुकर्म

कुकर्म करते वक्त मीठे और सुखदायी लगते हैं और कर्मफल भोगते वक्त दुःखदायी। — घम्मपद

अगर तुम वह करते हो जो तुम्हें नहीं करना चाहिए, तो तुमको वह सहना पड़ेगा जो तुम्हें नहीं सहना पड़ता। — फ्रैंकलिन

किसी महात्माका वचन है कि दिन-भर कुविचार और कुकर्मोंसे बचना रात-भरके भजन-बन्दगीसे बढ़कर है। — डिमासथिनीज़

कुटुम्ब

समाम प्राणिवर्ग परमात्माका कुटुम्ब है, और उन सबमें परमात्माको सबसे प्यारा वह है जो परमात्माके इस कुटुम्बका भला करता है।

— हजरत मुहम्मद

जो मनुष्य पापके द्वारा कुटुम्बका भरण-पोषण करता है, वह महाघोर नरकका भागी होता है। — अज्ञात

कुदरत

कुदरतके कानून न्याय्य ही नहीं भयंकर हैं । उनमें दुर्बल दया नहीं है ।

— लॉगफैलो

जब मनुष्य सतपथपर चलता है तो सारी कुदरत उसकी मुक्तिके लिए प्रयत्नशील हो जाती है ।

— अज्ञात

कुदरतन् तुम जो कुछ हो, उसपर साबित-क्रदम रहो; अपनी व्यक्तिगत विशेषताकी लाइन कभी न छोड़ो । वही बनो जिसके लिए कि कुदरतने तुम्हें बनाया है, और तुम कामयाब होगे; अगर कुछ और बने तो तुम अवस्तुसे दस हजार गुना बदतर होगे ।

— सिडनी स्मिथ

कुदरतके सब काम धीरे-धीरे होते हैं ।

— बेकन

कुदरतको भला-बुरा न कहो उसने अपना फर्ज पूरा किया, तुम अपना करो ।

—मिल्टन

कुपथ

जो निहायत तेज चलता है, लेकिन गलत रास्ते चलता है, रास्तेसे सिर्फ दूर-दूर होता जाता है ।

— प्रायर

कुपन्थ

जो कुपन्थमे पैर रखते हैं उनमे ज़रा भी बुद्धिबल नहीं रह जाता ।

— रामायण

कुमारी

कुमारियोंको मृदुल और लजीली, सुननेमे तेज और बोलनेमे मन्द होना चाहिए ।

— कहावत

कुरबानी

जो जानवर कुरवान किये जाते हैं उनका गोश्त या उनका खून अल्लाहको नहीं पहुँचता; अल्लाह तुमसे सिर्फ तुम्हारा तकवा (बुराईसे बचे रहना) कबूल करता है ।

— कुरान

कुरीति

कुरीतिके अधीन होना पामरता है उसका विरोध करना पुरुषार्थ है ।

— गान्धी

कुलीन

मैं कुलीन पैदा हुआ हूँ, जिसे कोई अपनी जायदाद नहीं बना सकता; जिसपर कोई हुकूमत नहीं कर सकता; संसारके किसी भी राज्यका मैं कठपुतली या नमकहलाल नौकर सिद्ध नहीं हो सकता । — थोरो

सच्चे कुलीन सज्जनमें ये चार गुण पाये जाते हैं—हंसमुख चेहरा, उदार हाथ, मृदु भाषण और स्निग्ध निरभिपान । — तिरुवल्लुवर

“मैं मजदूर हूँ—तुम मालिक हो । मैं दिन-भर मिहनत करके थोड़ा-सा लेता हूँ—तुम मेरा सब कुछ लेकर थोड़ा-सा मुझे देते हो !..... तुम कुलीन और मैं अछूत हूँ क्योंकि तुम अपने घरोंको गन्दा करते हो और मैं उन्हें साफ़ करता हूँ ।” — अज्ञात

कुशलता

हमारी सारी कठिनाइयाँ अपनी अकुशलतामें हैं । कुशलता आयी कि हमे आज जो कष्टकारक प्रतीत होता है वही आनन्द देनेवाला मालूम होगा । तन्त्र सुव्यवस्थित और सात्त्विक होगा तो कभी कष्ट मालूम न होना चाहिए । — गान्धी

कुसंग

लायक लोग बुरी सोहबतसे डरते हैं, मगर छोटी तबीयतके आदमी बुरे लोगोंसे इस तरह मिलते-जुलते हैं मानो वे उनके ही कुटुम्बवाले हैं ।

— तिरुवल्लुवर

नरकवास अच्छा; ईश्वर दुष्टोंकी संगति न दे ।

— रामायण

कुसंगति पाकर कौन नष्ट नहीं हो जाता ? जो नीच लोगोंकी रायपर चलता है उसकी बुद्धि नष्ट हो जाती है । — रामायण

कुसंगति शैतानका जाल है ।

- अज्ञात

कूटनीति

कूटनीति कुदरती इनसानी गुणोंके खिलाफ एक ऐसा दुर्गुण है जिसने दुनियाके बड़े हिस्सेको गुलामोकी जंजीरोमें जकड़ रखा है और जो मानवताके विकासमे बड़ी बाधा है ।

- रोम्या रोलाँ

क्रियाशीलता

काहिलोको काहिलीके लिए भी वक्रत नहीं मिलता, न परिश्रमीको विश्रामके लिए । या तो हम कुछ करते रहें या दुःखी बने रहें ।

- जिमरमन

जुगनू तभीतक चमकता है जबतक उड़ता है; यही बात मनके लिए है; हम रुके कि प्रकाशहीन हुए ।

- बेली

क्रियाशीलता यहीं आनन्दरूप है; और बिना क्रियाशीलताके कोई स्वर्ग हो नहीं सकता ।

- बाँस

धन्य है वह पुरुष, जो काम करनेसे कभी पीछे नहीं हटता । भाग्य लक्ष्मी उसके घरकी राह पूछती हुई आती है ।

- तिरुवल्लुवर

क्रूरता

भूक पशुओके प्रति क्रूरता निम्नतम और कमीनतम लोगोंका एक खास पाप है ।

- जोन्स

क्रोध

जो क्रोधके मारे आपेसे बाहर है वह मृतक-तुल्य है; किन्तु जिसने क्रोधको त्याग दिया है वह सन्त-समान है ।

- तिरुवल्लुवर

शान्त रहे; क्रोध युक्ति नहीं है ।

- डेनियल वैब्सटर

क्रोध करना दूसरेके अपराधोंका बदला अपनेसे लेना है ।

- अज्ञात

बहुतोंने क्रोधमे ऐसी बातें कही और की है जिन्हे अगर वे फेर ले सकें तो अपना सर्वस्व वार दें ! - अज्ञात

बलवान्को जल्दी क्रोध नहीं आता । - अज्ञात

क्रोधका सबसे बड़ा इलाज विलम्ब है । - सैनेका

क्रोध करना बरोंके छत्तेमे पत्थर मारना है । - मलावारी कहावत

क्रोध भूलको दोष बनाता है और सत्यको अविवेक बनाता है । - अज्ञात

क्रोधसे सबसे अच्छी तरह वह बचा रहता है जो याद रखता है कि ईश्वर उसे हर वक़्त देख रहा है । -प्लेटो

जब क्रोध उठे, तो उसके नतीजोपर विचार करो । - कन्फ्यूशियस

क्रोध करके हम दूसरेको उसकी गलती नहीं समझाते है, अपनी पशुताकी स्वीकृति उससे कराना चाहते है । - हरिभाऊ उपाध्याय

क्रोध घनवान्को घृणित और निर्धनको अत्यन्त घृणित बना देता है ।

- अज्ञात

सारी दुनियाको एक कर देनेकी कल्पना शोध निकालना आसान है, परन्तु अपने मनके अन्दरका क्रोध जीतना कठिन है । - विनोबा

जिस आगको तुम दुश्मनके लिए जलाते हो वह अकसर तुमको ही ज्यादा जलाती है । - चीनी कहावत

यदि किसीने अवज्ञा की है, या कोई काम बिगाड़ा है, तो उसपर क्रोध करना आगमें पड़े हुएपर तेल छिड़कना नहीं तो क्या है ?

- हरिभाऊ उपाध्याय

क्रोध मूर्खतासे शुरू होता है और पश्चात्तापपर खत्म होता है ।

- पिथागोरस

आदमीकी तमाम कामनाएँ तुरन्त पूरी हो जाया करें अगर वह अपने क्रोधको दूर कर दे । - तिखवल्लुवर

'सारथी' मैं उसीको कहता हूँ जो रास्ता छोड़कर जानेवाले रथकी

तरह क्रोधके पैदा होते ही उसे बसमे कर ले । बाक्री तो सब रास धामने-
वाले हैं ।

— अज्ञात

क्रोधका अन्त पश्चात्तापका प्रारम्भ है ।

— बोडेन्स्टेट

क्रोध समझदारीको घरसे बाहर निकाल देता है और दरवाजेकी चटखनी
लगा देता है ।

— प्लुटार्क

जिस तरह खौलते पानीमे अपना प्रतिबिम्ब दिखाई नहीं दे सकता, उसी
तरह क्रोधाभिभूत मनुष्य यह नहीं समझ सकता कि उसका आत्महित
किसमे है ।

— बुद्ध

क्रोधमे समुन्द्रकी तरह बहरा; आगकी तरह उतावला ।

— जेक्सपीयर

स्वर्ग उन लोगोके लिए है जो अपने क्रोधको बशमे रखते हैं ।

— कुरान

अग्नि उसीको जलाती है जो उसके पास जाता है मगर क्रोधाग्नि सारे
कुटुम्बको जला डालती है ।

— तिस्वल्लुवर

क्रोध हँसोकी हत्या करता है और खुशीको नष्ट कर देता है ।

— तिस्वल्लुवर

श्रमकी आज्ञा है कि मेरा भक्त कभी क्रोध न करे ।

— मलिक दिनार

गुस्सा [क्रोध] और गहवत [काम] आदमीको अन्धा कर देते हैं और उसे
उसकी ठोक हालतसे भटका देते हैं ।

— मौलाना रुम

महात्माओके क्रोधकी शान्ति उनको प्रणाम करनेसे होती है ।

— कालिदास

इस बातपर खफा न होओ कि तुम दूसरोको वैसा नहीं बना सकते जैसा
तुम चाहते हो, क्योंकि तुम स्वयं अपनेको भी वैसा नहीं बना पाते जैसा
तुम बनना चाहते हो ।

— थॉमस कैम्पी

जिस मनुष्यने उच्च पद प्राप्त किया है, उसके हृदयमे द्रोहका बोझ नहीं
हुआ करता । और जिसके स्वभावमें क्रोध हो, वह उच्च पद नहीं प्राप्त
कर सकता ।

— अज्ञात

क्रोधी

घमण्डीका कोई खुदा नहीं; ईर्ष्यालुका कोई पड़ोसी नहीं; क्रोधीका वह खुद भी नहीं ।
— विशप हॉल

कोमलता

तू किसीकी कोमल बातसे धोखेमे न आ जा । साँपकी कोमलतासे दूर रहना ही उचित है ।
— इनउल-वर्दी

'कोमल' शब्द सख्त दिलोंको भी जीत लेते हैं ।
— अज्ञात

सच्ची कोमलता, सच्ची उदारताकी तरह, अपने प्रति किये गये दुर्व्यवहारकी अपेक्षा, अपने-द्वारा किये गये दुर्व्यवहारसे ज्यादा जल्मी होती है ।

— ग्रैविले

कोशिश

सही कोशिश किसे कहे ? एक बात यह है कि सही कोशिशसे बहुत वक़्त हमें इच्छित फल मिलता है । इसलिए फलसे ही कहा जाता है कि कोशिश सही थी । लेकिन अनुभवसे मालूम होता है कि ऐसा हमेशा नहीं बनता । सही कोशिश यह है कि साधनकी योग्यताके बारेमे निश्चय है और विपरीत फल देखनेपर भी साधन बदलता नहीं, न उद्यम बदलता है न कम होता है ।
— गान्धी

शान तो कोशिशमे है, इनाममें नहीं ।
— मिलनर

हम कोशिशसे सन्तुष्ट रहें, बशर्ते कि कोशिश सही और यथाशक्ति हो । परिणाम सिर्फ़ कोशिशपर निर्भर नहीं रहता । और चीज़े होती हैं जिसपर हमारा कोई अंकुश नहीं होता ।
— गान्धी

लोग हमारी कोशिशोंकी कामयाबीसे फ़ैसला देते हैं ईश्वर कोशिशोंको ही देखता है ।
— चार्लट एलिजाबेथ

कौशल

करनेका कौशल करनेसे आता है ।

— एमर्सन

कृतघ्नता

आदमी, बिलाशक, अशरफ-उल-मखलूकात है, और सबसे निकृष्ट जानवर कुत्ता है, परन्तु सन्त इस बातपर सहमत है कि कृतघ्न आदमीसे कृतज्ञ कुत्ता बेहतर है ।
- सादी

कृत्य

कृत्योंमें बोलो, लफ्फाजीका समय चला गया, सिर्फ काम ही काफी है ।
- ह्विटर

कृतज्ञ

किसी दार्शनिकको शब्दोको इतनी कभी कभी महसूस नहीं हुई जितनी कि कृतज्ञको ।
- कोल्टन

कृतज्ञता

कृतज्ञता शाब्दिक धन्यवादसे कही बढकर है और कार्य शब्दोसे अधिक कृतज्ञता प्रकट करता है ।
- लावैल

जिसने कभी उपकार किया हो उससे बड़ा अपराध हो जाये तो भी उसके उपकारके एवज्जमे उसे क्षमा कर देना चाहिए ।
- अज्ञात

कृतघ्नताके बाद सहनेमे सबसे कष्टप्रद चीज कृतज्ञता है ।

- एच्० डब्ल्यू० बीचर

कृपा

मुझे ऐसा लगता है कि मेरी प्रभुपर जितनी भक्ति है उसकी अपेक्षा प्रभुकी मुझपर कृपा अधिक है ।
- विनोबा



ख

खर्च

जो अपनी आमदनीसे ज्यादा खर्च करे और उधारका रुपया न चुकावे उसे उसी धकत जेलखाने भेज देना चाहिए, चाहे वह कोई हो । — थैकरे

बुद्धिमानीके साथ खर्च करता हुआ आदमी थोड़े खर्चसे भी अपनी गुजर कर सकता है । मगर फिजूलखर्चसे सारे ब्रह्माण्डकी सम्पदा भी नाकाफ़ी हो सकती है । — अज्ञात

जो आदमी अपने धनका खयाल न रखकर उसे खुले हाथो लुटाता है, उसकी सम्पत्ति शीघ्र ही समाप्त हो जायेगी । — तिरुवल्लुवर

भरनेवाली नाली अगर तंग है तो कोई परवाह नही, बशर्ते कि खाली करनेवाली नाली ज्यादा चौड़ी न हो । — तिरुवल्लुवर

खजाना

साँप हवा खाकर रहते है मगर वे दुर्बल नहीं होते, जंगली हाथी सूखी घास खाकर जीते है मगर कितने बलवान् होते है । साधु लोग कन्द-मूल फल खाकर अपना समय गुजारते है । सन्तोष ही इनसानका बेहतरोन खजाना है । — अज्ञात

खतरा

खतरा गया, खुदा भूला । — कहावत

खतरेकी जगह बेतहाशा दौड़ पड़ना बेवकूफी है, बुद्धिमानोंका यह भी एक काम है कि जिससे डरना चाहिए, उससे डरें । — तिरुवल्लुवर

बड़े कामोके—जिन्हें हम नही कर सकते और छोटे कामोंके—जिन्हें हम नही करना चाहते—के बीचका खतरा यह है कि हम कुछ नही करेंगे ।

— अज्ञात

खतरा तो जिन्दगीको रूह है । खतरेका पूर्ण अभाव मौतके बराबर है ।

— अज्ञात

हमेशा डरते रहनेसे खतरेका एक बार सामना कर डालना अच्छा ।

— नीतिसूत्र

खतरनाक

डायोनीजसे पूछा गया कि किन जानवरोंका काटा सबसे खतरनाक होता है । उसने जवाब दिया कि जंगलियोमे निन्दकका और पालतुओमे चापलूसका ।

— अज्ञात

खरा

कठोर मगर हितकी बात कहने और सुननेवाले बहुत थोड़े हैं । — रामायण

खरीद

छातीपर पिस्तौल रखकर धान्य छीनना और सोनेकी मुहर देकर खरीदना, इनमे अकसर जरा भी फेर-फर्क नहीं होता ।

— विनोबा

खामोशी

खामोश रहो; या ऐसी बात कहो जो खामोशीसे बेहतर है । — पिथागोरस जैसे कि हमे हर प्रमादपूर्ण बकवासका जवाब देना होगा उसी तरह हर प्रमाद-भरी खामोशीका भी ।

— फ्रेकलिन

जब कि बोलना चाहिए उस वक़्त खामोश रहनेसे लोगोका 'खात्मा' हो सकता है, जब कि खामोश रहना चाहिए—उस वक़्त बोलनेसे हम अपने शब्दोंको फिज़ूल खर्च करते हैं । अक्लमन्द आदमी सावधानतापूर्वक दोनों गलतियोंसे बचता है ।

— कन्फ़्यूशियस

जब कहनेसे कुछ नहीं होता, तब पवित्र मासूमियतकी खामोशी, अकसर कारगर होती है ।

— शेक्सपीयर

खादी

खादी देशके सब प्रजाजनोंको आर्थिक स्वतन्त्रता और समानताके आरम्भ-
की सूचक है । — गान्धी

खाना

एक वक्त्रत खाना शेरके लिए काफ़ी होता है, आदमीके लिए 'तो होना ही
चाहिए । — फ़ोर्डिस

पशु चरते हैं, आदमी खाता है, समझदार आदमी ही जानता है कि किस
तरह खाना चाहिए । — ब्रिलेट सेबेरिन

भीख माँगनेसे भी अधिक अप्रिय उस कंजूसका जमा किया हुआ खाना है,
जो अकेला बैठकर खाता है । — तिरुवल्लुवर

वे भले आदमी जो दूसरोंको देकर बचा हुआ खाना खाते हैं, सब पापोसे
छूट जाते हैं, और जो पापी लोग सिर्फ़ अपने लिए ही खाना पकाते हैं वह
पाप ही खाते हैं । — गीता

खानदान

घुआँ आसमानसे बोखी बघारता है और राख जमीनसे, कि वे आगके
खानदानवाले हैं । — टैगोर

खिताब

बेवकूफ़को सचमुच खिताबकी जरूरत है, उससे लोग उसे 'रायबहादुर'
और 'सर' कहना सीख जाते हैं और उसके असली नाम, 'बेवकूफ़', को
भूल जाते हैं । — क्राउन

खिताब आदमियोंकी शोभा नहीं बढ़ाते, बल्कि खिताबोंकी शोभा आद-
मियोंसे है । — मैकियाबेली

खुश

तुझे इस बातका खयाल बारबार क्यों आता है कि फ़लों मुझसे खुश

है या नहीं ? तू सदा यही देख कि तेरी अन्तरात्मा तुझसे खुश है या नहीं ?
- हरिभाऊ उपाध्याय

खुश करनेकी कला खुश होनेमे है । प्रिय बनना अपनेसे और दूसरोसे सन्तुष्ट होना है ।
- हैज़लिट

.खुश करना

बहुतोको खुश करना ज्ञानियोंको नाखुश करना है ।
- प्लुटार्क

जो लोग हर शख्तको खुश करनेका नियम बना लेते हैं, शायद ही किसीके लिए हृदय रखते हो । उनकी खुश करनेकी इच्छाका रहस्य खुद-पसन्दी है, और उनका मिजाज अकसर चंचल और जफ़ाकार होता है ।
- अज्ञात

.खुशकिस्मत

जो खुशकिस्मत है वे पुराने लोगोकी बातोंसे नसीहत हासिल करते हैं, और जो बदकिस्मत है उनकी बातोंसे दूसरे नसीहत हासिल करते हैं ।

- अज्ञात

.खुशगोई

विवेक दुर्लभ है, खुशगोईकी भरमार है ।

- यंग

.खुशमिजाज

.खुशमिजाज लोगोके सहवासमे ताजगी मिलती है, हम यह खुशो दूसरोंको प्रदान करनेका हार्दिक प्रयास क्यों न करे ? इससे हम देखेंगे कि आधी लडाई फतह हो गयी बशर्ते कि हम कोई 'मुहरमी' बात कभी न कहा करें ।

- श्रीमती चाइल्ड

.खुशमिजाज वही हो सकता है; जो ज्ञानवान् और नेक है । - बोवी

दुनियाको अब आवश्यकता है, ज्यादा खुशमिजाज साधुओंकी । - अज्ञात

बिना .खुशमिजाजीके चतुर आदमी बिना हेण्डिलकी वाल्टीके मानिन्द है—उसमे चीजे अमा सकती है, लेकिन उससे आपको अधिक सहूलियत नही मिलती । — अज्ञात

तुमने हर फ़र्ज पूरा नहीं किया जबतक कि तुमने .खुशमिजाजी और .खुशगवारीका फ़र्ज पूरा नही किया । — बक्सन

.खुशमिजाजी, सोसाइटीमें पहननेके लिए एक बेहतरीन पोशाक है । — थैकरे

सम्यक्ज्ञान और सत्कर्मसे .खुशमिजाजी स्वभावतः पैदा होती है । — ब्लेर
.खुशमिजाजी तन्दुरुस्ती है, ग्रमगीनी बीमारी । — हैलिबर्टन

.खुशमिजाजीसे दिलमें एक क्रिस्मका उजाला रहता है जो कि चेहरेपर प्रतिबिम्बित रहता है । — अज्ञात

.खुशीकी नज़रें हर रक्बावीको दावत बना देती है, और वे ही स्वागतकी सिरताज है । — मैसिजर

.खुशहाली

आदमीकी .खुशहालियाँ उसकी सच्चरित्रताका फल है । — एमसन

.खुशामद

.खुशामदसे जो चीज मिलती है उससे कायाको सुख परन्तु आत्माको दुःख होता है । — अज्ञात

.खुशामदी

कमीना आदमी एक ही है, और वह है .खुशामदी । — अज्ञात

.खुशी

हर खुशीके पहले कुछ क्रियाशीलता रही होती है । — गोपेनहोर

सब .खुशियोंमें परिश्रमका फल मधुरतम है । — बौविनर्ग

.खुशियोंसे सावधान रह ! — यंग

दुनियामें दिखलाई देनेवाली खुशीमें-से अधिकांश खुशी नहीं, कला है ।

- साउथ

खुशी परिश्रमसे आती है न कि असंयम और काहिलीसे । इनसान कामसे प्रेम करता है, तो उसका जीवन सुखी है ।

- रस्किन

इनसानोंको खुशीसे ज्यादा क्या चाहिए ? खुशमिजाज आदमी बादशाह है ।

- बिकर स्टाफ

सारी खुशी देनेमें है चाहने या माँगनेमें नहीं ।

- स्वामी रामतीर्थ

तमाम दुनियाकी खुशियाँ उपभोगके समय इतनी मधुर नहीं होती जितनी आशाके वक़्त, परन्तु तमाम आध्यात्मिक खुशियाँ आशाकी अपेक्षा फलित होकर अधिक आनन्द देती हैं ।

- फ़ैलयम

उस खुशीसे बच, जो तुझे कल काटे ।

- हरबर्ट

खुशीको हम जितनी लुटायेंगे उतनी ही हमारे पास अधिक होगी ।

- विक्टरह्यूगो

खुदगर्जी

हममें खुदगर्जीकी मौजूदगी, हैवानियतकी निशानी है ।

- अज्ञात

खुद-पसन्दी

खुद-पसन्दी बिना तलीका प्याला है, उसमें तुम चाहे तमाम बड़ी-बड़ी शीलोंका पानी उँडेल दो, भर कभी नहीं पाओगे ।

- होम्स

खुदा

महज परम्परागत विश्वासुओका खुदा विश्वकी महा ग़ैर-हाजिर-मुतलक चीज़ है ।

- डब्ल्यू० आर० एलजर

हालाँकि खुदाकी चक्की बहुत धीरे-धीरे पीसती है, लेकिन बहुत ही बारीक पीसती है ।

- लीगफैलो

जैसा आदमी होता है, वैसा ही उसका खुदा होता है, इसीलिए खुदाकी अकसर खिल्ली उड़ती रही। - गेटे

इस दुनियाका खुदा दौलत, ऐश और अहंकार है। - ल्यूथर

अपने रबका नाम याद रखो और सब चीजोंसे बे-लगाव होकर उसीकी तरफ़ लगे रहो। - कुरान

खुदाके पानेका रास्ता सिवाय खल्ककी यानी दूसरेकी खिदमतके और कोई नहीं है। माला लेकर 'अल्लाह, अल्लाह' रटनेसे, चटाई बिछाकर नमाज़ पढ़नेसे या गुदड़ी ओढ़ लेनेसे अल्लाह नहीं मिल सकता। - एक सूफ़ी

खुदी

जो खुदीसे भरा हुआ है, खुदासे बिल्कुल खाली है। - अज्ञात

पापकी सारी जड़ खुदीमें है। - गीता

जहाँ खुदी है वहाँ खुदा नहीं है। - अज्ञात

आदमी आप ही अपना दोस्त है और आप ही अपना दुश्मन। जिस किसीने अपने आपे (खुदी) को जीत लिया वह अपना दोस्त है और जिसका आपा उसपर सवार है। वह आप अपना दुश्मन है। - गीता

खुशियाँ

अणिक खुशियोंको त्याग कर सर्वोच्च हितके रास्ते लग। - अज्ञात

हमारी खुशियाँ वास्तवमे कितनी कम हैं, अफसोस है कि उनकी खातिर हम अपने चिरन्तन कल्याणको खतरेमें डाल देते हैं। - बेली

पापमय और ममनूअ़ खुशियाँ ज़हरोली रोटियोंकी तरह हैं, उनसे उस वक़्त भूख भले ही मिट जाये, मगर आखिरश उनमें मौत है।

- टायरन एडवर्ड्स

ख़ूबसूरती

तन्दुरुस्ती और खुशमिजाजीसे ख़ूबसूरती बनी है

- सर वैण्टी

खूबसूरतीको बाहरी गहनोंकी मददकी जरूरत नहीं होती, वह तो सिंगार बिना ही सबसे अधिक शोभा पाती है।
— थॉम्सन

किसीने अरस्तूसे पूछा, 'खूबसूरती क्या है?' उससे जवाब दिया, 'यह सवाल अन्धोसे पूछो'।
— अज्ञात

खेती

किसी राष्ट्रके लिए धन प्राप्त करनेके सिर्फ तीन तरीके दिखाई देते हैं, पहला है लड़ाईसे, जैसा कि रोमनोने अपने विजित पड़ोसियोंको लूटकर किया था—यह डकैती है, दूसरा व्यापारसे, जो कि अमूमन् घोखाजनी है, तीसरा खेतीसे, जो कि एकमात्र ईमानदार तरीका है, जिसमें कि आदमी जमीनमें डाले हुए बीजकी वृद्धि पाता है, एक किस्मका वास्तविक चमत्कार, जिसे ईश्वर उसकी मासूम जिन्दगी और पुण्यमय उद्योगके लिए इनामके तौरपर उसके हुकमे दिखलाता है।
— फ्रैंकलिन

जो कोई अनाजकी एक बालकी जगह दो या घासकी एक पत्तीकी जगह दो उगाता है, ज्यादा खुशहालीका मुस्तहक है, और तमाम राजनोतिज्ञोकी समूची जातिकी बनिस्वत वह देशकी ज्यादा जरूरी सेवा करता है।
— स्विफ्ट

वह सुन्दरी जिसे लोग घरणी बोलते हैं, अपने मन-ही-मन हँसा करती है जब कि वह किसी काहिलको यह कह रोते हुए देखती है,—'हाय, मेरे पास खानेको कुछ भी नहीं है।'
— तिखवल्लुवर

खेल

जो अपनी सारी जिन्दगी खेलमे गुजारता है वह उस शख्सकी तरह है जो सिर्फ किनारियां पहनता है, और सिर्फ चटनियां खाता है।

— रिचार्ड फुलर

खोना

पूरे तौरसे पाना सबसे अच्छा है, लेकिन अगर वह असम्भव हो तो उसवे बाद अच्छी चीज़ पूरे तौरसे खोना है ।
— टैगोर

खोज

दुनिया शब्दोंसे सन्तुष्ट रहती है, वस्तु-स्वरूपकी खोज करने बिरले ही निकलते हैं ।
— पास्कल

आकाशमें एक नया ग्रह खोज निकालनेकी अपेक्षा पृथ्वीपर आनन्दके एक नये स्रोतका पता लगाना अधिक महत्त्वपूर्ण है ।
— अज्ञात

पेश्तर इसके कि दुनिया तुम्हें खोजे तुम्हें अपने-आपको खोज लेना होगा ।
— अज्ञात



ग

वह देश घन्य है, जहाँ गंगा है ।
— रामायण

गंगा इसलिए महान् है कि वह मैल छुडाती है । सच्ची महत्ता दूसरोका उद्धार करनेमे है ।
— अज्ञात

गणवेश

ओफ़, गणवेश एक तुच्छ आदमीको भी किस क्रूर शरसे भर देता है !
— एन० डगलस.

गति

आहिस्ता चलनेसे न डर, सिर्फ डर चुपचाप खड़ा रहनेसे ।

— चीनी कहावत

गदहा

गदहा रेशमी वस्त्र पहन ले तो भी लोग उसे गदहा ही कहेंगे । - अज्ञात

गधा

गधेको बहुत रेंकना पड़ेगा पेशतर इसके कि वह सितारोको हिलाकर गिरा दे ।
- जॉर्ज ईलियट

गप

गपकी क्या खूब परिभाषा की गयी है कि वह दो और दोको मिलाकर पांच बनाती है ।
- अज्ञात

गमन

दावतवाले घरकी बनिस्वत मातमवाले घर जाना बेहतर है । - अज्ञात

गरज

आदमीको किसी भी दूसरेसे अपनी गरज पूरी करानेकी इच्छा नहीं रखनी चाहिए ।
- गीता

गलतियाँ

मैंने जो ज़रा दुनिया देखी है उससे यही सीखा है कि दूसरोंकी गलतियों-पर अफसोस कर्हूँ न कि गुस्सा ।
- लौग फ़ैलो

गवर्नमेण्ट

गवर्नमेण्टका सर्वोच्च ध्येय लोगोको संस्कृत बनाना है । - एमर्सन

गरीब

किसी भी गरीब आदमीका अपमान न करो । अपनी आपदाके कारण वह दयाका पात्र है अपमानका नहीं ।
- अज्ञात

गरीब वह नहीं है जिसके पास कम है, बल्कि वह जो अधिक चाहता है ।

- डैनियल

वही गरीब है जिसकी तृष्णा विशाल है। मन अगर सन्तुष्ट हो तो कौन धनी है कौन दरिद्री। — अज्ञात

धनवान् होते हुए भी जिसकी धनेच्छा दूर नहीं हुई है, वह सबसे अधिक गरीब है। — इब्राहिम आदम

'मैं गरीब हूँ' ऐसा कहकर किसीको पापकर्ममें लिप्त न होना चाहिए; क्योंकि ऐसा करनेसे वह और भी कंगाल हो जायेगा। — तिरुवल्लुवर
दो तीक्ष्ण कटि शरीरको सुखा डालते हैं—गरीबकी इच्छा और कमजोरका गुस्सा। — अज्ञात

गरीबी

गरीबीका लाजिमी नतीजा पराधीनता है। — जॉन्सन

गरीबीकी शर्म उतनी ही बुरी है जितना धनका अहंकार।

— अंगरेजी कहावत

तमाम प्रचारित बूर्ततापूर्ण उपदेशोमे इससे ज्यादा सड़ा हुआ कोई नहीं है कि गरीबी चारित्रको निर्मल करती है। — एल० मैरिक

दुष्ट होनेसे निर्धन होना अच्छा।

— कहावत

संसार न्यायनिष्ठ और नेक आदमीकी गरीबीको हेय दृष्टिसे नहीं देखता।

— तिरुवल्लुवर

गरीबी तन्दुरुस्तीकी माँ है।

— पुरानी अंगरेजी कहावत

गरीबी ऐसा बड़ा पाप है और इतने अधिक प्रलोभन और दुःखसे ओत-प्रोत है, कि मैं दिलोजानसे चाहूँगा कि तुम इससे बचकर रहो।

— डॉक्टर जॉन्सन

मैंने गरीबीके समान अन्य कोई वस्तु युवकके लिए अधिक दुःखदायी नहीं देखी। — अबू-नशानाश

गरीबी नहीं, गरीबीसे शरमिन्दा होना शरमकी बात है । — फ्रेंकलिन
गरीबी और मौतमें मुझे मौत पसन्द है । मरनेकी तकलीफ़ थोड़ी है,
दरिद्रताका दुःख अनन्त है । — अज्ञात

गरूर

गरूर ऐश्वर्यकी उपज है ! — अज्ञात

ग़लती

ग़लतीको खुले तौरसे मान लेना ग़लती करनेवालेके लिए आरोग्यप्रद
औपचके समान है । — कहावत

ग़लतीका बचाव ग़लतीसे ही किया जा सकता है । — विशप जिवेल

ग़लती तो कोई आदमी कर सकता है, लेकिन सिवा बेवकूफ़के उसमे
लगा कोई नहीं रहेगा । — सिसरो

ग़लतियाँ सबसे होती हैं, उसका दुःख न मानना चाहिए । — गान्धी

अपनी ग़लतीको मान लेना कोई अपमान नहीं है । — गजको

दूसरोकी ग़लतियोंके लिए उन्हें दोष देनेकी बजाय उनसे सबक लो ।

— स्पेनिश कहावत

कोई आदमी बहुत-सी और बड़ी-बड़ी ग़लतियाँ किये वग़ैर कभी महान्
या भला नहीं बना । — ग्लेड्स्टन

गहने

चाहे जैसे हलके और खूबसूरत क्यों न हों, हर हालतमे गहने त्याज्य है ।

— गान्धी

गहराई

ईश्वर आत्माको गहराईको पसन्द करता है उसके कोलाहलको नहीं ।

— वर्ड्सवर्थ

गुण-ग्राहकता

एक चोज है जो कि योग्यतासे कहीं ज्यादा विरल, सूक्ष्म और दुर्लभ है। वह है योग्यताको पहचाननेको योग्यता। — अज्ञात

गुणवान

गुणवान मनुष्योको कष्ट आते हैं, निर्गुणी सुखसे रहते हैं। तोतेको पिंजड़ेमें बन्द रहना पड़ता है परन्तु कौआ आजादीसे उड़ता फिरता है। — अज्ञात

गुणी

सद्गुणशील, मुन्सिफ मिजाज और दानिशमन्द आदमी तबतक नहीं बोलता जबतक खामोशी नहीं हो जाती। — सादी

गुनाह

गुनाह छिपा नहीं रहता। वह मनुष्यके मुखपर लिखा रहता है। उस शास्त्रको हम पूरे तौरसे नहीं जानते, लेकिन बात साफ़ है। — गान्धी

गुप्त

दिलकी ऐसी कोई गुप्त बात नहीं है जिसे हमारे काम प्रकट न कर देते हों। — मोलियर

अगर तू सफलता और मनःकामनाको पूर्तिका इच्छुक है; तो हर अमीर और गरीबसे अपनी बातोंको छिपाये रख। — सलाह-उद्दीन सफ़दी

गुर

चार हज़ार वचनोमे-से मैंने चार गुर चुने हैं जिनमे-से दोको सदा याद रखना चाहिए यानी मालिक और मौत, और दोको भूल जाना चाहिए यानी भलाई जो तू किसीके साथ करे और बुराई जो कोई तेरे साथ करे।

— लुकमान

गुरु

शिष्यके ज्ञानपर 'सही' करना यही गुरुका काम है, बाकीके लिए शिष्य स्वावलम्बी है ।
- विनोबा

गहरी प्रार्थना सच्ची हार्दिकता और तीव्र लालसासे जो स्वयं ही ईश्वर तक पहुँच सकता है, उसके लिए गुरुकी आवश्यकता नहीं है । लेकिन आत्माकी ऐसी लगन बहुत दुर्लभ है; इसलिए गुरुकी आवश्यकता है ।

- रामकृष्ण परमहंस

धर्माचरण सिखानेवाला सच्चा गुरु अनुभव है ।

- विवेकानन्द

एक मात्र ईश्वर ही विश्वका पथ-प्रदर्शक और गुरु है ।

- रामकृष्ण परमहंस

गुरुभक्त

सच्चा गुरुभक्त किसी रोज़ सारी दुनियाको भारी पड़ जायेगा ।

- विवेकानन्द

गुलाम

गुलाम वह है जिसने अपने विचार या मतकी 'आजादी' खो दी है ।

- अज्ञात

वह आदमी गुलाम नहीं है जिसकी इच्छा-शक्ति स्वतन्त्र है ।

- अज्ञात

जिसकी संकल्प-शक्ति आजाद है, वह गुलाम नहीं है ।

- टाइरियस

जिसकी अपनी कोई राय नहीं है, लेकिन दूसरोंकी राय और रुचिपर निर्भर रहता है, गुलाम है ।

- क्लॉपस्टॉक

कुछ गुलाम बाहरी कोड़ोसे काममें जुतते हैं, शेष अन्य अपनी अशान्ति और महत्वाकांक्षाके अन्दरुनी कोड़ोसे ।

- रस्किन

देहसे ही नहीं जो दिलसे भी गुलाम हो गये है वे कभी आज़ादी हासिल नहीं कर सकते ।
— गान्धी

मुझे वह आदमी दो जो कषायका गुलाम नहीं है तो मैं उसे अपने हृदयकी कोरमे रखूँगा । अरे, हृदयके हृदयमे रखूँगा !
— शेक्सपीयर

बहुत-से आदमी गुलाम है क्योंकि वे 'नहीं' का उच्चारण नहीं कर सकते ।
— अज्ञात

होमरका कथन है कि 'जिस दिन आदमी गुलाम बनता है अपने आघे सद्-गुण खो बैठता है,' वह सच्चाईके साथ, यह और कह सकता था कि वह आघेसे ज्यादा खो सकता है जब कि वह गुलामोका मालिक बनता है ।
— व्हेटले

सबसे बड़े गुलाम वे है जो अपनी कषायोंकी गुलामीमे लगे रहते है ।
— डोजिनीज

गुलामी

इस तथ्यको आप चाहे जितना छिपायें, गुलामी फिर भी कड़ुवा घूँट है ।
— स्टर्न

अरे आदमियो, गुलामीके लिए तुम अपनेको कैसा तैयार करते हो ।
— टेसिटस

अपनी कषायोंका दासत्व करते रहना सबसे बड़ी गुलामी है ।
— कहावत

ईश्वरपर निर्भर रहकर ही दुनियाकी गुलामीसे छूटा जा सकता है । धर्मके अनुष्ठानसे जो फल मिले उसे भी प्रभुप्रेमके लिए विसर्जन कर दो । ईश्वर-राज्ञा पालन करनेपर ही सच्चा आनन्द मिलेगा ।
— ह्यहया

जो भी हृदयसे प्रार्थना करता है, वह कभी गुलामीको कबूल नहीं कर सकता ।
— गान्धी

गुलामीमे रहना इनसानकी शानके खिलाफ है । जिस गुलामको अपनी दशाका भान है और फिर भी अपनी जंजीरोको तोडनेका प्रयास नहीं कस्ता वह पशुसे हीन है । अन्तःकरणसे प्रार्थना करनेवाला गुलामी-को हरगिज गवारा नही कर सकता ।
गान्धो

गुलामीको एक घण्टेके लिए भी रहने देना अन्याय है । - विलियम पिट
गुलामीसे मौत अच्छी है । - अज्ञात

कोई पाँच ही रुपये महीनेपर दासत्व स्वीकार करते हैं, कोई बड़ी तन-स्वाहपर; लेकिन कोई ऐसे भी होते हैं कि लाख रुपयेपर भी गुलामी मंजूर नही करते । - अज्ञात

गुस्सा

गुस्सेमें हो, तो बोलनेसे पहले दस तक गिनो; अगर बहुत गुस्सेमे हो, तो सौ तक ।
जफरसन

जब कभी तुम गुस्सेमे हो, तो यक्रीन रखो कि वह सिर्फ मौजूदा बेहूदगी ही नही है, बल्कि यह कि तुमने एक आदत बढा ली । - एपिकटेटस

गुस्सा बिना सबब नही होता, मगर शायद ही कभी माकूल सबबसे होता हो ।
- फ्रेंकलिन

गुस्सा करनेके मानी है आत्माकी शान्ति खोना, अपने ऊपर क्राबू खोना, विचारकी स्पष्टता खोना, परिस्थतिको पकड़ खोना, और अकसर निकट-वर्ती लोगोका मान खोना ।
- अज्ञात

जिस वक़्त आप गुस्सेमे हो उस वक़्त सामनेवाले आदमीको दो बात सुनाना बड़ा मँहगा पड़ जाता है ।
- अज्ञात

गुस्सेका दौरा आत्मगौरवके लिए ऐसा विघातक है जैसा जिन्दगीके लिए संखिया ।
- जे० जी० हालेण्ड

गोपनीय

मनुष्यको गुप्त रूपसे भी वह बात न कहनी चाहिए जो वह प्रत्येक सभामे नहीं कह सकता ।
— अज्ञात

गौरव

जो मनुष्य दर्प, क्रोध और विषय-लालसाओसे रहित है, उसमे एक प्रकार-का गौरव रहता है, जो उसके सौभाग्यको भूषित करता है ।

— तिरुवल्लुवर

सुख-समृद्धि ईर्ष्या करनेवालोके लिए नहीं है, ठीक उसी तरह गौरव दुराचारियोके लिए नहीं है ।

— तिरुवल्लुवर

गृहस्थ

दुष्टके सामने मान झुकानेवाला गृहस्थ दुनियामे दुष्टताको बढ़ानेका कारण होता है ।

— विवेकानन्द



घ

घर

वह घर दुःखी है जहाँ मुरगीकी अपेक्षा मुरगी ज्यादा बुलन्द आवाजसे बाँग देती है ।

— अज्ञात

अच्छे घरसे स्वर्ग ज्यादा दूर नहीं है ।

— अज्ञात

राजा हो या किसान, सबसे सुखी वह है जो कि अपने घरमे शान्ति पाता है ।

— गेटे

घण्टी

गिरजेकी घण्टी औरोंको बुलाती है, मगर खुद उपदेशपर लक्ष्य नहीं देती ।

— फ्रैंकलिन

घमण्ड

किसी भी हालतमें अपनी शक्तिपर घमण्ड न कर । वह बहुरूपिया आसमान हर घड़ी हजारों रंग बदलता है ।

— हाफिज़

घुड़दौड़

घुड़दौड़ें प्रधानतः मूर्खों, गुण्डों और चोरोंकी खुशी और मुनाफेके लिए चलायी जाती है ।

— जी० गिर्सिग

घृणा

घृणा या बदला लेनेको इच्छासे मानसिक रोग उत्पन्न होते हैं । — अज्ञात सत्यपरायण मनुष्य किसीसे घृणा नहीं करता ।

— नैपोलियन



च

चर्खा

मुझे शान्तिकी तमाम शक्ति चर्खेसे मिलती है ।

— गान्धी

चमत्कार

बुद्धिका चमत्कार देखना हो तो शास्त्रोंको देखो । हृदयका जादू देखना हो तो कलाओंके पास जाओ ।

— अज्ञात

पूर्ण त्याग और ईश्वरमे पूर्ण विश्वास ही हर चमत्कारका रहस्य है ।

— रामकृष्ण परमहंस

बुद्धि कोई सन्तोषजनक उत्तर दे या न दे, जो ईश्वरपर सच्ची श्रद्धा रखता है वह कदम-कदमपर चमत्कारोंका अनुभव कर सकता है ।

— हरिभाऊ उपाध्याय

चरित्र .

सच तो यह है कि गरीब हिन्दुस्तान स्वतन्त्र हो सकता है लेकिन चरित्र खोकर घनी बने हुए हिन्दुस्तानका स्वतन्त्र होना मुश्किल है । — गान्धी

क्या तुम यह जानना चाहते हो कि अमुक मनुष्य उदारचित्त है या क्षुद्र-हृदय ? आचार-व्यवहार चरित्रकी कसौटी है । — तिरुवल्लुवर

चरित्र मनुष्यके अन्दर रहता है, यश उसके बाहर ।

— अज्ञात

चलन-व्यवहार

चलन-व्यवहार माने उधारका एक प्रकार ।

— विनोबा

चाकरी

नौकर यदि चुप रहता है तो मालिक उसे गूंगा कहता है; यदि बोलता है तो उसे बकवादी कहता है; यदि पास रहता है तो ढीठ कहता है; यदि दूर रहता है तो उसे मूर्ख कहता है; यदि खोटी-खरी सह लेता है तो उसे डरपोक कहता है; और यदि नहीं सहता है तो उसे नीच कुलका कहता है । मतलब यह कि परायी चाकरी बड़ी ही कठिन है; योगियोंके लिए भी अगम्य ।

— भर्तृहरि

चापलूस

तमाम जंगली पशुओंमें मुझे अत्याचारीसे बचाओ; और तमाम पालतू जानवरोंमें चापलूससे ।

— बैन जानसन

चापलूस उन बिल्लियोंकी तरह है जो सामनेसे चाटती है, और पीछेसे खसोटती है । — जर्मन कहावत

चापलूस सबसे बुरे दुश्मन है । — टैसीटस

चापलूस मित्र-सरीखे दिखते हैं, जैसे भेड़िये कुत्ते-सरीखे दिखते हैं । — अज्ञात

चापलूसी

चापलूसी बेवकूफोका आहार है । — अज्ञात

मुश्किलसे कोई आदमी होगा जिसपर चापलूसीका असर न पड़ता हो; लेकिन जब वह किसी खोखे मूर्खपर आजमायी जाती है तो वह उसे चालीस गुना ज्यादा मुतलक़तर अहमक़ बना देती है । — ईसप

चापलूसी भीठा ज़हर है । — अज्ञात

चापलूसीसे दोस्ती, और सचाईसे दुश्मनी पैदा होती है । — कहावत

चापलूसी लेने और देनेवाले दोनोंको भ्रष्ट करती है । — बर्क

चारित्र

प्रकृतिमें वास्तविक सज्जनके चारित्रसे प्रियतर कुछ भी नहीं है । — क्लार्क
जीवनका लक्ष्य सुख नहीं; चारित्र है । — बीचर

चारित्र ही धर्म है । — जैनाचार्य

अगर आप सोचते हैं कि अपनी किताबोपर उधर बैठे रहकर वीरताका निर्माण कर लेंगे तो यह वह मूढतम कल्पना है जो नवयुवकोंको फुसलाकर उनका सर्वनाश किया करती है । आप सपने देख-देखकर चारित्रवान् नहीं बन सकते; अपने चारित्रका निर्माण आपको गढ़-गढ़कर और ढाल-ढालकर करना होगा । — फ़ॉड

मनुष्यको कोई ऐसा काम नहीं करना चाहिए जिससे वह अपने-आपको छोटा और हीन समझने लगे । — डॉ० गणेशप्रसाद

दुनियाकी निन्दा-स्तुतिके भरोसे चलनेवालेकी मौत है, अपने हृदयपर हाथ रखकर चल ।

— अज्ञात

उत्तम व्यक्ति शब्दोंमें सुस्त और चारित्रमें चुस्त होता है । — कन्फ्यूशियस
दुर्बल चरित्रवाला उस सरकण्डेकी तरह है जो हवाके हर झोंकेपर झुक जाता है ।

— घाघ

बुद्धिसे चारित्र बढ़कर है ।

— एमर्सन

मैं अपने कैम्पमें चारित्रहीन मनुष्यकी अपेक्षा चेचक, पीला बुखार, हैजा और तारुनका आना ज्यादा पसन्द करूँगा ।

— कैप्टिन जाच ब्राउन

आदमीके वर्तनमें कोई हरकत ऐसी नहीं है, खाह वह कितनी ही सरल और नगण्य हो, जिसमे कुछ ऐसी लघु विचित्रताएँ न दिखें जो उसके गुप्त चारित्रको प्रकट कर देती हैं । कोई वेवकूफ बुद्धिमान् और समझदारकी तरह न तो कमरेमें आता है, न जाता है, न बैठता है, न चुप रहता है, न खड़ा होता है ।

— ब्रूयर

चारित्र संग-साथमें विकसित होता है और बुद्धि एकान्तमें ।

— गेटे

बिना चारित्रके ज्ञान शीशेकी आँखकी तरह है—सिर्फ दिखलानेके लिए, और एकदम उपयोगिता-रहित ।

— स्विनाँक

यश वह है जो कि लोग-लुगाइयाँ हमारे विषयमें सोचते हैं; चारित्र वह है जो ईश्वर और देव हमारे विषयमें जानते हैं ।

— पेन

तुम्हारी एक प्रधान आवश्यकता है—जो ठीक है वह करते रहना, चाहे ऐसा कितनी ही मजबूरीमे करना पड़े, जबतक कि तुम वैसा बिना मजबूरीके न करने लग जाओ । और तब तुम आदमी हो ।

— रस्किन

चारित्र-बल

अब तो ज्ञानबल भी चारित्र-बलके लिए स्थान छोड़ता जा रहा है ।

— अज्ञात

चारित्रवान्

जिसे दूसरे बुद्धि और वक्तृत्व-बलसे कर पाते हैं, चारित्रवान् उसे अपने प्रभावसे कर देता है । — अज्ञात

मजबूत चरित्रवाला ध्येयकी तरफ सीधा जाता है । — अज्ञात

चाल

यदि तू चाल चल जाता है और मैं तुझसे इसकी शिकायत नहीं करता तो यह न समझ कि मैं बेवकूफ हूँ । — अज्ञात

आहिस्ता चलोगे तो दूरकी मंजिल तै कर लोगे । — अज्ञात

चालाकी

जहाँ योग्यताका अभाव है वहाँ चालाकी पैदा हो जाती है । — फ्रैंकलिन

चाह

यदि मुझे किसी भौतिक वस्तुकी चाह नहीं है तो फिर मुझे अनुचित रूपसे किसीके सामने दबनेकी क्या आवश्यकता है ? — अज्ञात

चिकित्सक

संयम और परिश्रम इनसानके दो सर्वोत्तम चिकित्सक हैं; परिश्रमसे भूख र्तेज होती है और संयम अति भोगसे रोकता है । — रूसो

चित्तकी प्रसन्नता

चित्तकी प्रसन्नतासे आत्मामे एक प्रकारकी धूप रहती है जो कि उसे एक अभोक्षण और अविनाशी प्रशान्तिसे ओतप्रोत रखती है । — एडीसन

चित्रकला

चित्रकला महान् है; नहीं; ईश्वर चित्रकार — एमर्सन

चित्रकार

चित्रकार अपने कामके करनेके लिहाजसे मिर्कैनिक है; लेकिन अपनी धारणा, भावना और डिजाइनकी दृष्टिसे कविसे कम नहीं है । — शिल्लर

चिन्ता

चिन्ता आपत्तिका वह सूद है जिसे वाजिबुलअदा होनेसे पहले ही अदा कर दिया जाता है । — डीन इंगे

जो दूसरेके कामकी चिन्ता नहीं करता, वह आराम और शान्ति पाता है । — इटालियन कहावत

मुझे निश्चय है कि चिन्ता जीवनकी शत्रु है । — शेक्सपीयर

बेफिक्र दिल भरी थैलीसे अच्छा है । — अरबी कहावत

हमारी चिन्ताएँ हमेशा हमारी कमजोरियोंके कारण होती हैं । — जोबर्ट

भक्त लोग अन्न और वस्त्रकी व्यर्थ चिन्ता करते हैं, जो देव तमाम विश्वको पालता है वह क्या अपने भक्तोंकी उपेक्षा करेगा ? — शौनक

बिस्तरेपर चिन्ताओंको ले जाना अपनी पीठपर गद्दर बाँधकर सोना है ।

— हेलिबर्टन

चुराली

मुँहसे कोई कितनी ही नेकीकी बातें करे, मगर उसकी चुगलखोर जबान उसके हृदयको नीचताको प्रकट कर ही देती है । — तिख्वल्लुवर

जो आदमी सदा बुराई ही करता है और नेकीका कभी नाम भी नहीं लेता, उसको भी प्रसन्नता होती है, जब कोई कहता है—'देखो, यह किसीकी चुगली नहीं खाता ।' — तिख्वल्लुवर

चुनाव

मधुमक्षिकाकी तरह गुलाबसे मधु ले लो और कांटे छोड़ दो ।

— अमेरिकन कहावत

चुप

दूसरेको चुप करनेके लिए पहले खुद चुप हो जाओ ।

— अज्ञात

चुम्बन

अपने प्रेममे ईश्वर सान्तको चूमता है और आदमी अनन्तको । — टैगोर

चेहरा

जिस तरह बिल्लौरो पत्थर पासवाली चीजका रंग धारण करता है, उसी तरह चेहरा भी दिलकी बातको प्रकट करने लगता है । — तिरुवल्लुवर

शानदार रौबीला चेहरा किस कामका जब कि दिलके अन्दर बुराई भरी हुई है और दिल इस बातको जानता है ? — तिरुवल्लुवर

अच्छे चेहरेके पीछे भद्दा दिल छिपा हो सकता है । — कहावत

चेहरा हृदयका प्रतिबिम्ब है । — अज्ञात

अगर तुम्हारा चेहरा मुसकराना चाहता है, मुसकराने दो, अगर नहीं; तो उसे मजबूर करो । — अज्ञात

आईनेमे चेहरा देखकर एक निगाह दिलपर भी डाल । — अज्ञात

एक टोपोकें नीचे दो चेहरे मत लिये फिरो । — अज्ञात

चोर

चोर सबको चोर समझता है । — अज्ञात

जो शारीरिक परिश्रम करके माकूल बदला चुकाये बगैर खाता है चोर है । — गान्धी

जो दूसरोंका खयाल नहीं रखता वह 'चोर' है । — गीता

क्या हम नहीं जानते कि हम छोटे चोरोको फाँसी देते हैं, और बड़े चोरोके आगे सलाम झुकाते हैं ? — जर्मन कहावत

बड़े चोर छोटे चोरोको फाँसीपर चढाते हैं । — कहावत

जो अपने हिस्सेका काम किये बिना ही भोजन पाते हैं वे चोर हैं ।

— गान्धी

चोरी

जिस वस्तुकी हमें आवश्यकता नहीं है उसे रखना, लेना भी चोरी है।

— गान्धी

अगर कोई आदमी मेहनतके रूपमें कीमत चुकाये बगैर जमीनसे फल लेकर खाता है तो वह चोरी करता है।

— अज्ञात

उस चीजका भी इस्तेमाल करना जो कि मानी तो हमारी जाती है लेकिन जिसको हमे जरूरत न हो, चोरी है।

— गान्धी

शारीरिक उद्योग करना मनुष्यका धर्म है, जो उद्यम नहीं करता वह चोरीका अन्न खाता है।

— गान्धी



छ

छल

वह सभा नहीं है जिसमें वृद्ध पुरुष न हो, वे वृद्ध नहीं है जो धर्म ही की बात नहीं बोलते; वह धर्म नहीं है जिसमें सत्य नहीं और न वह सत्य है जो कि छलसे युक्त हो।

— महाभारत

छलछन्द

छलछन्द और विवेकमें उतना ही अन्तर है जितना लंगूर और आदमीमें।

— अज्ञात

छिछला

छिछले दिमागका इससे ज्यादा अचूक लक्षण दूसरा नहीं कि वह हमेशा

वस्तुओके 'हास्यास्पद' पहलूके देखनेका आदी होता है। चूँकि हास्यास्पद, जैसा कि अरस्तूने कहा है, 'हमेशा सतहपर ही होता है।' — अज्ञात

छिछलापन

लोग भड़कते हैं, जोशोखरोश दिखाते हैं, निश्चयात्मक होते हैं, क्योंकि वे छिछले होते हैं। — एमील

छिद्रान्वेषण

ऐं मेरे कथनमें अवगुण निकालनेवाले, जान ले कि गुलाबकी सुगन्धि भी गुबरीलेके लिए दुःखदायी होती है। — इब्न-उल-वर्दी

छूट

विकारोके अधीन होकर अत्यन्त निर्दोष मालूम होनेवाली छूट भी जो कोई लेता है वह गड्ढेमें गिरता है और दूसरोको भी गिराता है। — गान्धी



ज

जगत्

आत्मा एक, माया शून्य। इस एक और शून्यके संयोगसे असंख्य जग हैं। — विनोबा

जो अज्ञानीको जगत्‌रूप दिखता है वही ज्ञानीको भगवान्-रूप दिखता है। — अज्ञात

जगत्‌मे जो कुछ है वह भगवान्‌का प्रकाश है — अरविन्द घोष

जड़ता

किसी-किसी अति कठिन रोगकी भी दवा है मगर जड़ताकी कोई औषध नहीं है।
— कैस-विन-इल खतीम

जनहित

जनहितके लिए उत्साह बाइज्जत और शरीफ आदमीका गुण है; और उसे निजी खुशियो, मुनाफ़ो और अन्य तृप्तियोंका स्थान ले लेना चाहिए।
— स्टील

जन्म

हमारा मानव-अवतार इसलिए हुआ है कि हमारे अन्तरमे जो ईश्वर बसता है उसका साक्षात्कार हम कर सकें।
— गान्धी

जन्म-मरण

जो जन्म-मरणकी बात सही हो, और है, तो हम मृत्युसे जरा भी क्यों डरें, दुःखी हो; और जन्मसे खुश हों? प्रत्येक मनुष्य यह सवाल अपनेसे करे।
— गान्धी

जप

इस कलियुगके योग्य वास्तविक भक्तिमय और आध्यात्मिक अभ्यास प्रेमसे प्रभुका नाम जपना है।
— रामकृष्ण परमहंस

जबान

मिल्टनसे पूछा गया, 'क्या आपका इरादा अपनी दुखतरको मुख्तलिफ़ जबानें सिखानेका है?' जबाबमे वे बोले, 'ना भाई! औरतके लिए एक जबान काफी है!'
— अज्ञात

लम्बी जबान, छोटी जिन्दगी।

— अरबी कहावत

दसमें-से नौ सूरतोमे वदजबानी, दुष्टता या निराशाके कारण होती है।

— बेनक्रॉफ़्ट

मनुष्य जबतक ज़बानपर काबू नहीं पा लेता तबतक शेष इन्द्रियोको बसमे कर लेनेपर भी पूरा जितेन्द्रिय नहीं होता, जिसने रसना जीत ली उसने सब कुछ जीत लिया ।
— अज्ञात

ज़बानको इतना तेज न चलने दो कि मनसे आगे निकल जाये ।

— अरबी कहावत

इनसानमे सर्वोत्तम गुण ज़बानको काबूमे रखना है ।
— चिलो

ज़बान सिर्फ़ तीन इंच लम्बी है, फिर भी छह फ़ीट ऊँचे आदमीको मार सकती है ।
— जापानी कहावत

मूर्खतापूर्ण और बुद्धिमत्तापूर्ण ज़बानमे वही फर्क है जो घड़ीकी सुइयोमे है—एक बारहगुना तेज चलती है, लेकिन दूसरी बारहगुना दरशाती है ।

— अज्ञात

और किसीको तुम चाहे मत रोको, मगर अपनी ज़बानको लगाम दो; क्योंकि बेलगाम ज़बान बहुत दुःख देती है ।
— तिरुवल्लुवर

जिसे अपनी ज़बानपर काबू नहीं है, उसके हृदयमे सौम्यता नहीं है ।

— अज्ञात

आगका जला हुआ तो अच्छा हो जाता है, मगर ज़बानका लगा हुआ जखम सदा हरा बना रहता है ।
— तिरुवल्लुवर

ज़बान देखकर वैद्य शरीरके रोग जान लेते हैं, और दार्शनिक मन और हृदयके रोग ।
— जस्टिन

भरी ज़बान और खाली दिमाग शायद ही कभी अलग होते हो । — क्वार्ल्स
ऐ ज़बान, खाने और बोलनेमे संयत रह; क्योंकि इनमें-से एक भी अति फ़ौरन् प्राण ले लेती है ।
— अज्ञात

ज़बान जिनका अस्त्र है, रक्षाके लिए वे अमूमन् पैरोसे काम लेते हैं ।

— सर फिलिप सिडनी

अंगर तू अक्लमन्द समझा जाना चाहता है, तो इतना अक्लमन्द तो बन कि अपनी जबानपर काबू किये रह ।
— क्वार्ल्स

जमाना

समयके साथ रहो, लेकिन उसके कीड़े न बनो; अपने समकालीनोके लिए वह दो जिसकी उन्हे जरूरत है, वह नहीं जिसकी वे तारीफ करें ।

— शिलर

कोई आदमी सत्रहवीं और उन्नीसवीं सदीमें एक साथ नहीं रह सकता ।

— कार्लाइल

जमीन

जमीनका मालिक तो वही है जो उसपर मेहनत करता है । — गान्धी

जमीर

सच्चे आनन्दका फ्रव्वारा अन्तरात्मामे है । — सैनेका

अन्तरात्मा तमाम सच्चे साहसकी जड़ है; अगर किसीको वीर बनना है तो वह अपने अन्तरका कहा माने । — अज्ञात

अन्तःकरणकी आवाज ही सबसे बड़ा धर्म और राजकीय नियम है ।

— अज्ञात

इनसानका जमीर खुदाका पैगम्बर है ।

— बायरन

जिसकी सदसद्विवेक बुद्धि शुद्ध है वह आक्षेपोसे नहीं डरता । — अज्ञात

जमीर आत्माकी आवाज है, जैसे कि कषायें शरीरकी आवाज है : कोई ताज्जुब नहीं कि वे अकसर एक-दूसरेके विरोधी होते हैं । — रूसो

जहाँ मेरी राय खतम हो जाती है वहाँसे जमीरकी शुरू होती है ।

— नैपोलियन

कोशिश करो कि तुम्हारे हृदयमें दैनिक ज्ञानाग्निकी वह चिनगारी रोशन रहे जिसे जमीर कहते हैं ।

— अज्ञात

जिसे हम जमीर कहते हैं वह अकसर कानिस्टबलका संभ्रान्त भय मात्र होता है ।

— बूबो

निर्मल अन्तःकरणको जिस समय जो लगे, वही सत्य है । उसपर दृढ रहनेसे शुद्ध सत्य मिल जाता है ।

— गान्धी

अगर तुम जमीरकी नहीं सुनोगे तो वह तुम्हें जरूर कोसेगा ।

— अज्ञात

मधुरतम सन्तोष अन्तरात्माकी सहमतिसे उमडता है ।

— मैसन

कोई गवाह ऐसा खौफनाक नहीं, कोई आक्षेपक ऐसा शक्तिशाली नहीं, जैसा कि जमीर जो कि हर-एकके दिलमें रहता है ।

— पोलीबियस

मैं अपने अन्दर एक ऐसी शान्तिका अनुभव करता हूँ जो समस्त सासारिक विभूतियोंसे बढकर है, एक स्थिर और शान्त अन्तरात्मा ।

— शेक्सपीयर

जरूरत सिर्फ इसकी है कि आदमी अपने जमीरकी आवाज सुने, फिर उसके कदम सीधे ही पड़ेंगे ।

— 'लाइट ऑन दी पाथ'

जमीर एक निहायत गैर-रिश्वतखोर कारकून है, वह जानता ही नहीं कि गलत रिपोर्ट देना क्या चीज होती है ।

— बिशप रेनोल्ड्स

जरूरत

जो वह खरीदता है जिसकी उसे जरूरत नहीं है, उसे अकसर वह बेचना पडता है जिसकी उसे सख्त जरूरत है ।

— अंगरेजी कहावत

तेरे पास मजबूत दिल है और मजबूत हाथ है, तू अपनी जरूरतोंको पूरी कर सकता है ।

— लौगफैलो

जरूरी

जो कुछ आदमीके लिए जरूरी है वह उसके पास है ।

— थोरो

धैर्यके बिना लक्ष्मी नहीं; शौर्यके बिना सफलता नहीं; ज्ञानके बिना मुक्ति नहीं; दानके बिना यश नहीं ।

— अज्ञात

जल्दवाजी

कुदरत कभी जल्दवाजी नहीं करती ।

— एमर्सन

हलबली और जल्दवाजी कामको बिगाड़नेवाली है । जल्द चलनेवाला जल्द थक जाता है ।

— सुलैमान

जवानी

जवानी जिन्दगीका कोई समय नहीं है, वह तो मनकी एक अवस्था है ।
इन्सान उतना ही जवान है जितना उसका विश्वास और उतना ही बूढ़ा
है जितना उसका सन्देह ।

— अज्ञात

जवानी रंजका साथ नहीं करती ।

— यूरीपिडोज

नदीकी बाढ़ें, वृक्षोके फूल, चन्द्रमाकी कलाएँ नष्ट होकर फिरसे आती हैं,
मगर देह-धारियोंकी जवानी नहीं ।

— अज्ञात

जवानीका एक भी घण्टा ऐसा नहीं कि जिसमें कोई भावी न हो; एक भी
पल ऐमा नहीं है कि जिसके एक वार चले जानेपर उसका निर्धारित काम
बादमें कर सकें । गरम लोहेपर चोट न कर पायें तो फिर ठण्डे लोहेको
पीटना पड़ता है ।

— रस्किन

जवाब

ललकारका जवाब दिया जाना चाहिए ।

— अज्ञात

जंजीर

पद और दौलत सोनेकी जंजीरें हैं, लेकिन फिर भी हैं जंजीरें ।

— रफ़िनी

जागरण

यह जीव जब विषय-विलाससे विरक्त हो जाये तभी समझो कि वह जाग
गया है ।

— रामायण

स्वप्नकी विविधता जगनेपर 'एक' हो जाती है; उसी तरह इस जाग्रत संसारकी विविधता 'ब्रह्ममे जगने' पर 'एक' हो जाती है । — अज्ञात

जागति

यह एक स्वप्न है जिसमें चीजें बिखरी हुई हैं और परेशान करती हैं । जब मैं जागूंगा उन्हें तुझमे एकत्र पाऊंगा और मुक्त हो जाऊंगा ।

— टैगोर

जाति

मनुष्य कर्मसे ब्राह्मण होता है; कर्मसे क्षत्रिय होता है; कर्मसे वैश्य होता है; कर्मसे शूद्र होता है । — भगवान् महावीर

आखिरकार जाति सिर्फ एक है—मानवजाति

— जॉर्ज मूर

जान

मनुष्य जितनी ही अधिक अपनी जान देता है उतनी अधिक वह उसे बचाता है । — गान्धी

जानकारी

आप अपना काम कीजिए और मैं आपको जान जाऊंगा । — एमर्सन

हिमालयके उत्तरमे क्या है ? मैंने उसे उत्तरमे ही रहने दिया है क्योंकि मैं कल उसके उत्तरमे जाकर बैठूंगा तो वह दक्षिणकी ओर हो ही जायेगा । — विनोबा

जो तुम दिखलाई देते हो उसे हर कोई देखता है, परन्तु यह कौन जानता है कि तुम क्या हो ? — मेकियावैली

जाँच

हर इनसानकी जाँचका बेहतरीन तरीका यह है कि उसकी पसन्द उससे पूछी जाये । तुम मुझे बताओ कि तुम्हे क्या पसन्द है और मैं तुमको बता दूँगा कि तुम क्या हो । — रस्किन

जितेन्द्रिय

जो अच्छा या बुरा छूकर, खाकर सूँघकर, देखकर, सुनकर, न तो खुश होता है न नाखुश, उसको जितेन्द्रिय पुरुष जानना । — मनु

जिन्दगी

हर आदमीकी जिन्दगी ऐसी डायरी है जिसमे वह एक कहानी लिखना चाहता है और लिखता है दूसरी । — अज्ञात

काहिल, कम-अबल, कम-उम्रकी रातें सोनेमें जाती है और दिन व्यर्थ कामोंमें । — अज्ञात

हम हमेशा शिकायत करते रहते है कि हमारे दिन थोड़े है और काम ऐसे करते रहते है मानो उनका अन्त कभी न होगा । — एडीसन

किसी नेक आदमीकी जिन्दगीका सबसे अच्छा हिस्सा उसके प्रेम और दयाके छोटे-छोटे, नामरहित, भूले हुए काम है । — वर्ड्सवर्थ

कोई आदमी जिन्दगीका सच्चा मजा नहीं चखता, सिवाय उसके जो उसे छोड़नेके लिए तैयार और रजामन्द रहता है । — सेनेका

'लटके' रहकर जीना दुःखदायी वस्तु है, वह तो मकड़ीकी जिन्दगी है । — स्विफ्ट

जिन्दगी बरबाद होती जाती है जब कि हम जीनेकी तैयारी करते जाते है । — एमर्सन

जिन्दगी समुन्दरका पानी है, और वह उसी वक्त तक साफ-सुथरी रह सकती है जबतक आसमानकी तरफ उठती रहे । — अज्ञात

ऐसे आदमी बनो और ऐसी जिन्दगी बसर करो कि अगर हर आदमी तुम सरीखा हो जाये, और हर जिन्दगी तुम्हारी जिन्दगीके सदृश हो जाये, तो यह दुनिया ईश्वरका स्वर्ग बन जाये । — फिलिप्स ब्रुकस

जिन्दगी चन्द्रोजा है । वह छिद्रान्वेषी ताक-झाँक या उजड्ड बकवास, झगड़ा या डाँट-फटकारके लिए नहीं है । शीघ्र ही अन्धकार छा जानेवाला है । — एमर्सन

आदमोकी जिन्दगीमे सबसे महान् समय वह नही है जब दुनिया उसके कमालको मानती है, बल्कि वह वक़्त जब कि बाघाओ और परिस्थितियोंके साथ भीषण रणमे, उसकी शक्ति उसका मार्ग रोकनेवाली हर चीखपर ह्रावो आ जाती है ।

— अज्ञात

सिर्फ ज्ञानीके लिए ही जिन्दगी एक उत्सव है ।

— एमर्सन

जिन्दगी आधी गुज़र जाती है पेशतर इसके कि हम जानें कि जिन्दगी क्या है ।

— फ़ान्सोसी कहावत

कुछ लोग जिन्दगीकी फ़िजूलियात मुहय्या करनेके इस कदर पीछे पड़ते है कि वे इस अहमकाना दौड़मे उसकी जरूरियातको कुर्बान कर देते है ।

— गोल्डस्मिथ

ऐ जिन्दगी, दुःखीके लिए तू एक युग है, सुखीके लिए एक क्षण ।

— बेकन

जिन्दा

रणमे कदम न रखनेवाला भी मर जाता है, और घनघोर युद्ध करनेवाला भी जिन्दा रहता है ।

अज्ञात

जिम्मेदारी

अपनी तमाम जिम्मेदारी ईश्वरपर डालकर, दुनियामे अपना काम करो ।

— रामकृष्ण परमहंस

जिस्म

जब रूह जिस्मको छोड़ देती है तो मुरदागोश्त और हड्डियोमे कीड़े पड़ जाते है; ऐ नादान इनसान, फानी जिस्म और जवानीकी मस्तियोपर इस कदर नाजा न हो । यह सिर्फ कीड़ोंकी खुराक है !

— अज्ञात

जिहाद

सबसे उत्तम जिहाद वह है जो आत्म-विजयके लिए किया जाये । — मुहम्मद

जिह्वा

'संसारका मित्र होनेका सूत्र जिह्वामें है ।

— अज्ञात

जिसके भोजनका आशय केवल जीवके निर्वाहका और वचनका आशय सत्यके प्रकाशका है उसका मार्ग लोक-पर-लोक दोनोंमें सीधा और सुगम है ।

— हितोपदेश

जीना

इस तरह जी कि तेरी जवान और दमकती हुई छाती बिना आहके मोत-का खयाल कर सके ।

— एलिजा कुक

आज ऐसे जिओ मानो यह आखिरी दिन हो ।

— विशप कैर

जीना तीन प्रकारका है—आत्माका शरीरमें जीना, आत्माका आत्मामें जीना, आत्माका परमात्मामें जीना ।

— सन्त ऑगस्टाइन

जो जीवनका लोभ छोड़कर जीता है, वही जीता है ।

— गान्धी

बहुत-से लोग तत्त्रदशियोंकी तरह बातें करते हैं और मुखोंकी तरह जीते हैं ।

— अंगरेजी कहावत

जीवन

'दुनिया क्या कहेगी', 'मुझपर कोई हँसेगा या क्या', ऐसे दुर्बल विचारोंको न आने देकर अपनेको योग्य लगे वैसा काम हमेशा करना चाहिए ।

यही सारे जीवनका रहस्य है ।

— विवेकानन्द

जीवन पुष्प-शय्या नहीं है पर उसे रण-भूमि भी होनेकी ज़रूरत नहीं है ।

— अज्ञात

जिस तरह दीप 'स्नेह-सूत्र-वैश्वानर' इन तीनोंसे मिलकर होता है, उसी प्रकार यह जीवन ज्ञान, भक्ति और कर्मसे मिलकर होता है ।

— विनोबा

जिस मनुष्यका जीवन ईश्वरोप है उसकी वाणी ऐसी मृदुल होगी जैसा कि मानसरोवरका कलकल निनाद ।

— अज्ञात

जो अच्छी तरह जोना चाहता है उसे सत्यको पाना चाहिए, और तभी, उससे पहले नहीं, उसके दुःखका अन्त हो जायेगा । — प्लेटो

बहुत-से लोग ऐसे हैं जो मर गये, मगर उनके गुण नहीं मरे; और बहुत-से लोग ऐसे हैं जो जीवित हैं, किन्तु सर्व-साधारणकी दृष्टिमें मृतक हैं ।

— अज्ञात

सन्धीका जीवन सफल है जो खुद तंग हालमें होते हुए भी दूसरोंकी जरूरतोंको अपनेसे पहले पूरा करनेकी कोशिश करते हैं । — कुरान

जो अपनी इन्द्रियोके सुखमें लगा रहता है उसका जीना निकम्मा और पाप है । — गीता

वह अति सुखमय जीवन जो तूने भोगा था वीत चुका; पर उसका पाप अभी बाकी है । — इल्ल-उल वर्दी

जीवन क्रियाशीलताका महज दूसरा नाम है । — जी० एस० हिलार्ड

खुद मरकर औरोंको जीवित रहने देनेकी तैयारीमें ही मनुष्यकी विशेषता है । — गान्धी

प्रेम और मित्रतासे श्रेष्ठतर जीवनमें कोई खुशियाँ नहीं हैं । — जॉनसन

अगर हम सच्चा जीवन व्यतीत करना चाहते हैं तो मानसिक आलस्य छोड़कर हमें मौलिक विचार करना होगा । परिणाम यह होगा कि हमारा जीवन बहुत सरल हो जायेगा । — गान्धी

जीवनको वही समझता है जो प्रेम करता है और दान करता है ।

— स्टोफन प्विंग

निश्चय करनेवाला दिल, योजना बनानेवाला मन, और अमल करनेवाला हाथ । — गिबन

हम सब किसीको प्रसन्न करनेकी आशासे जीते हैं । — जॉनसन

सबकोपर कोई आदमी ऐसा नहीं है जिसको जीवनीसे मैं परिचित न होना चाहूँ । — अज्ञात

जीना मानी मौज नहीं—खाना, पोना, कूदना नहीं—बल्कि ईश्वरको स्तुति करना अर्थात् मानव जातिको सच्ची सेवा करना । — गान्धी

यह बात कुछ महत्त्व नहीं रखती कि आदमी कैसे मरता है, बल्कि यह कि वह जीता किस तरह है । — जॉनसन

आदमी अपनी आधी जिन्दगी बरवाद करके अपनी गलतियोंको छोड़ता है और अपने सबकोसे फ़ायदा उठाना शुरू करता है । — जेन टेलर

जीवन जागनेके लिए है और इसके समान जीवनमें कोई आनन्द नहीं है । सम्पत्ति और वैभव मनुष्यको सुख देगे, यह भ्रम है । सौन्दर्य और आनन्दसे ही सुख है । वास्तविक सौन्दर्य, शान्त प्रकृति, पवित्र आचार और पवित्र विचारमे है । ये बातें जिस मनुष्यमे है वही सुखका भोक्ता है । इस सुखको प्राप्त करनेके लिए मनुष्यको अहर्निश संघर्ष करना चाहिए, यही जीवन है । — प्लेटो

अपना जीवन लेनेके लिए नहीं देनेके लिए है । — विवेकानन्द

मानव जीवन नश्वर है; उसमे आयुष्य तो बहुत ही परिमित है । एकमात्र मोक्षमार्ग ही अविचल है । यह जानकर काम भोगोंसे निवृत्त हो ?

— भगवान् महावीर

अगर हम एक-दूसरेकी जिन्दगीकी मुश्किलें आसान नहीं करते तो फिर हम जीते ही किस लिए है ? — जॉर्ज ईलियट

मझे आशा है कि मैं सत्य और अहिंसाके व्रतको—जिसके कारण जीवन मेरे लिए जीने योग्य है—भुठलाऊंगा नहीं । — गान्धी

जिस तरह जवसे दुनिया शुरू हुई है कोई सच्चा काम कभी फिज़ूल नहीं गया, उसी तरह जवसे दुनिया शुरू हुई है कोई सच्चा जीवन कभी असफल नहीं हुआ । — एमर्सन

जीवनका लक्ष्य ईश्वरके समान होना है, और जो आत्मा परमात्माका अनुसरण करती है वह उसीके समान हो जायेगी। — सुक्ररात

प्रसुप्त जीवन माने प्रभुकी तमाम शक्ति सम्पादन करना, ईश्वरके नमस्त ऐश्वर्यका प्राप्त करके जीवन उत्कृष्ट करना। — अरविन्द घोष

बुरे आदमी खाने-पीनेके लिए जीते हैं। भले आदमी इसलिए खाते-पीते हैं कि वे जी सकें। — सुक्ररात

जब हम न केवल मिथ्या और पापपूर्ण चीजोंके लिए 'नहीं' कह सकें; बल्कि ऐसी खुशगवार, फायदेमन्द और अच्छी चीजोंके लिए भी कह सकें जो हमारे महान् कर्तव्यों और हमारे प्रबान काममें बाधा या रोक डाल, तब हम अधिक अच्छी तरह समझेंगे कि-जिन्दगीका क्रोमत् क्या है और किस तरह उसका अत्यधिक उपयोग किया जाये। — स्टॉडर्ड

जीवन अविकांगतः भाग—बुलबुला है; दो चीजें पत्थरके समान खड़ी हैं—हृदयके दुःखमें दया, और अपने दुःखमें हिम्मत। — अज्ञात

वह सबसे अधिक जीता है जो सबसे अधिक सोचता है, उत्कृष्टतम भावनाएँ रखता है, सर्वोत्तम रीतिमें कार्य करता है। — बेली

बहुत कम लोग समझते हैं कि मानव-जीवनका उद्देश्य परमात्माको देखना है। — अज्ञात

वह आदमी जिसने अन्दरसे गम्भीरतर जीवन शुरु कर दिया बाहरसे सरलतर जीवन शुरु कर देता है। — बुबन्स

भूलोंके साथ संग्राम करना ही जीवन है। — गान्धी

जीवन अच्छाईसे भरा हुआ है अगर हम उसकी तलाश करें। — अज्ञात
जब कि मैं जानता हूँ कि मेरा जीवन केवल एक क्षण मात्र है, तो मैं क्यों उसे ईश्वरकी स्तुति-प्रार्थना-उपासनामें न लगाऊँ ?

— सुलैमान वाजी

कर्मका ही दूसरा नाम जीवन है; निकम्मेका अस्तित्व है, पर वह जीवित नहीं। — हिलर्ड

पवित्र जीवन एक आवाज है; वह तब बोलती है जब जबान खामोश होती है। — अज्ञात

वे ही लोग जीते हैं जो निष्कलंक जीवन व्यतीत करते हैं; और जिनका जीवन कीर्ति-विहीन है, वास्तवमे वे ही मुरदे हैं। — तिरुवल्लुवर

जो मानवताके लिए जीता है उसे अपनेको खोकर सन्तोष मानना चाहिए। — ओ० बी० फ्रीथिंगटन

जिसका कोई घरबार नहीं, उसीका घर सारी दुनिया है। जिसने जीवनके बन्धनको काट डाला है, उसीके हिस्सेमे सच्चा जीवन आया है। — स्टीफन ज्विग

पहले ईश्वरको प्राप्त करो, और तब धन प्राप्त करो; इससे उलटा करनेकी कोशिश न करो। अगर आध्यात्मिकता प्राप्त करनेके बाद, तुम सासारिक जीवन बसर करोगे, तो तुम मनकी शान्तिको कभी नहीं खोओगे। — रामकृष्ण परमहंस

अगर कोई आदमी यह प्रतिज्ञा कर ले कि वह हर रोज अपनी शक्ति-भर काम करेगा और पवित्र तथा उपकारी जीवन बितानेमे कोई दक्कीका उठा न रखेगा, तो मैं विश्वास करता हूँ कि उसका जीवन अभीक्षण और आशातीत उत्साहसे लबरेज हो जायेगा।

— बुकर टी० वार्शिंगटन

जीवनका स्वाद लेनेके लिए हमें जीवनके लोभका त्याग कर देना चाहिए। — गान्धी

जीवन-कला

जीनेकी कला अधिकांशतः इसमे है कि हम उन तुच्छ बातोंको भाड़ू मार सके जो हमें चिढ़ा सकती है। — अज्ञात

हम सतहोंमे रहते हैं, और जीवनकी सच्ची कला उनपर खूबीसे उतारनेमे है ।
- एमर्सन

जीवन-चरित्र

प्राचीन कालके सुप्रसिद्ध महापुरुषोंके जीवनसे अपरिचित रहना अपनी जिन्दगीको बच्चेपनकी हालतमें गुजारना है ।
- प्लुटार्क

जीवन-पथ

अगर हम जीवन-पथपर फूल नहीं बखेर सकते, तो कमसे कम उसपर हम मुसकाने तो बखेर सकते है ।
- चार्ल्स डिकेन्स

जीवनोद्देश्य

अपनी टिमटिमाती मेहरबानी और प्रेमकी छायासे मेरी आत्माको तंग मत करो । मुझे कठोर इनकारकी बेरहम आज्ञादीमे छोड़ दो । मुझे भयंकरतम निराशामे होकर वीरतापूर्वक जीवनोद्देश्यको प्राप्त करने दो ।
- टैगोर

जीवन्मुक्त

अगर किसीको यह विश्वास हो जाये कि ईश्वर ही यह सब कुछ कर रहा है, तो वह जीवन्मुक्त ही जाता है ।
- रामकृष्ण परमहंस

जीविका

बहुत-से पण्डित व मूर्ख लोग कपटाचरणसे जीविका उपार्जन करनेमे लुब्ध है और वे निर्दोष लोगोको ही नहीं, साक्षात् बृहस्पतिको भी कमअन्नल समझते है ।
- महाभारत

वही जीविका श्रेष्ठ है जिससे अपने धर्मकी हानि न हो; और वही देश उत्तम है जिससे कुटुम्बका पालन हो ।
- शुक्रनीति

जीवित

जीवित कौन ? जो सत्यके लिए हर वक्त मरनेको तैयार है, वह ।

- स्वामी रामतीर्थ

जुआ

इनसानकी जिन्दगीमें दो वक्त है जब कि उसे जुआ नहीं खेलना चाहिए; एक तो जब वह खेल नहीं सकता और दूसरे जब वह खेल सकता हो।

— सैम्युएल क्लीमेन्स

जुल्म

जहाँ तुम जुल्म देखो, तो अत्यधिक सम्भावना यह है कि सत्य मजलूम-की तरफ है।

— बिशप लैटीमर

जेब

मेरी जेबपर हमला हुआ कि मेरा दिल फटा।

— अज्ञात

जोगी

तनका जोगी और है, मनका जोगी और।

— शीलनाथ

जोरदार

जोरदार वह है जो न दबे; न दूसरोको दबने दे। बल्कि जो दबाया जाता हो उसे सहारा भी दे।

यदि मैं तुम्हसे इसलिए दबता हूँ कि तू जोरदार है, मुझे तुकसान पहुंचा देगा, तो मैं तुम्हें मनुष्य नहीं जालिम और राक्षस समझता हूँ।

और मेरे इस प्रकार सिरके झुकानेसे तू राजी रहता है जो तेरे बराबर मूर्ख नहीं।

— हरिभाऊ उपाध्याय

जोश

खादि गरम, मध्य नम, अन्त सदं।

— जर्मन कहावत

ज्योति

जिने गुरुकी सेवामे निवेदन किया कि मेरी स्मरण-शक्ति बिगड गयी, इसपर उन्होने मुझे यह उपदेश दिया कि पापोको छोड़ दे; -क्योंकि विद्या ईश्वरकी ज्योति है, और ईश्वरकी ज्योति पापीको नहीं मिला करती।

— इमाम शाफई

ज्योतिपी

ज्योतिपियोके कहनेपर विश्वास मत रख । उनका कहना सच हो तो भी उसे समझनेसे कोई लाभ नहीं, हानि स्पष्ट है । — गान्धी



झ

झगड़ा

आदमी गूदेकी अपेक्षा छिलकेपर ज्यादा झगडते है । — जर्मन कहावत

झुकाव

हर आदमीमे एक नया झुकाव होता है जिसका उसे अवश्य अनुसरण करना चाहिए । — एमर्सन

लोग नैतिक या भौतिक झुकावको लेकर पैदा होते है । — एमर्सन

झूठ

आधा सच अकसर महान् झूठ होता है । — फ्रेकलिन

भयकरतम झूठ वह नहीं जिसे बोला जाता है बल्कि वह जिसपर जिया जाता है । — क्लार्क

किसीने अरस्तूसे पूछा, 'आदमी झूठ बोलकर क्या पाता है ?' 'यह कि जब वह सच बोलता है उसका कभी विश्वास नहीं किया जाता ।' उसने जवाब दिया । — अज्ञात

जितनी कमजोरी उतना झूठ । शक्ति सीधी जाती है । दुर्बल तो झूठ बोलेंगे ही । — रिट्चर

बुज्जदिलोंके सिवाय और कोई भूठ नहीं बोलते ।

— मफ्री

क्या बात है कि हम सामान्यतया भी भूठसे नहीं बचते, भले वह शर्म या डरके मारे क्यों न हो ? क्या यह अच्छा नहीं होगा कि हम मौन ही धारण करे या आपसमें निडर होकर जंसा हमारे दिलमें है वैसा ही कहे ?

— गान्धी

थोड़ा-सा भूठ भी मनुष्यका नाश करता है जैसे दूधको एक बूंद जहर ।

— गान्धी

झूठा

झूठसे देव और मनुष्य दोनों घृणा करते हैं । झूठा अकसर बुजदिल होता है, क्योंकि वह सचाईको तसलीम करनेकी हिम्मत नहीं कर पाता ।

— सर वाल्टर रेले

ईश्वर झूठसे नाखुश और सच्चोंसे खुश रहता है ।

— बाइबिल

जो झूठ बोलता है वह नाशको प्राप्त होगा ।

— बाइबिल



ठ

ठगी

कहनीके समान रहनी न हो इसीका नाम ठगी है ।

— अज्ञात

ठोकर

सत्यपर चलनेवाला जरा भी टेढा चला कि ठोकर खायी । यही उसका सौभाग्य है । यह उसपर ईश्वरी कृपा है ।

— हरिभाऊ उपाध्याय

ठोकरे सिर्फ धूल ही उड़ाती है, जमीनसे फ़सलें नहीं उगाती ।

— टैगोर

दूसरे अनुभवसे होशियारी सीखनेकी मनुष्यको इच्छा नहीं होती उसको स्वतन्त्र ठोकर चाहिए ।
- विनोबा



त

तक्रदीर

सिर्फ तक्रदीर और इतिहासकी बातें यह दर्शाती है कि हम कार्यकारण-
के सिद्धान्तको कितना कम जानते हैं ।
-होसिया ब्रैलन

तजुर्वा

तजुर्वा उस कीमती कन्धेके मानिन्द है जो किसीको उस वक्त दिया जाये
जब कि उसके तमाम बाल उड़ गये हों ।
-तुर्की कहावत

तटस्थ

तटस्थ आदमी शैतानके साथी है ।
- चैपिन

तटस्थ वृत्ति

तटस्थ वृत्तिके बिना सृष्टिका रहस्य नहीं खुल सकता ।
- विनोबा

तत्परता

पूर्ण तत्परता सब कुछ है और उससे कम कुछ भी नहीं ।
- चार्ल्स डिकेन्स

तत्त्व

जब तत्त्व आचरणमे उतरता दिखाई नहीं देता तब समझना चाहिए कि हमने तत्त्व ठीक नहीं पहचाना । शुद्ध तत्त्व आचरणमे आना ही चाहिए । सम्पूर्णतः कोई भी तत्त्व आचरणमे आ ही नहीं सकता । किन्तु जो

ब्रह्मचरण तत्त्वके निकट नहीं जाता वह अशुद्ध और त्याज्य है । — गान्धी

तत्त्वविचार

तत्त्वका विचार उत्तम है, शास्त्रोका विचार माध्यम है, मन्त्रोंकी साधना अधम है, और तीर्थोंमें फिरना अधममे अधम है । — अज्ञात

तन्दुरुस्ती

जिस तरह तन्दुरुस्ती उस आदमीको ढूँढ़ती है जो पेट खाली होनेपर ही खाना खाता है, उसी तरह बीमारी उसको ढूँढ़ती फिरती है जो हृदसे ज्यादा खाता है । — तिरुवल्लुवर

सबसे बड़ी मूर्खता स्वास्थ्यको किसी अनिश्चित लाभके पीछे वरवाद कर देना है । — शोपेनहोर

तन्दुरुस्ती वगैर जिन्दगी जिन्दगी नहीं है, वेजान जिन्दगी है । — अज्ञात
तन्दुरुस्ती, जिसके वगैर जिन्दगी जीने लायक नहीं, सवेरे उठने, व्यायाम करने, गम्भीरता और मिताहारसे क्यों न हासिल होगी ? — कविट

तन्मयता

जो अपने काममें तन्मय हो गया है उसे बोझ या नुकसान कुछ नहीं मालूम होता । जिसे काममें प्रेम नहीं उसे थोड़ा भी अधिक मालूम होता है, जैसे क़ैदियोंको एक दिन वर्षकी तरह मालूम होता है, भोगियोंको एक वर्ष एक दिनकी तरह । — गान्धी

तप

तप समस्त कामनाओंको यथेष्ट रूपसे पूर्ण कर देता है, इसलिए लोग दुनियामें तपस्याके लिए उद्योग करते हैं । — तिरुवल्लुवर

‘शान्तिपूर्वक दुःख सहन करना और जोव-हिंसा न करना’, बस इसीमें तपस्याका समस्त सार है । — तिरुवल्लुवर

तप और तापकी विभाजक रेखा पहचानना जरूरी है । — विनोबा

जो धनी होकर दान न करे, और निर्धन होकर तप न करे उसे गलेमें पत्थर बाँधकर डुबा देना चाहिए । — विदुर

तप ही परम श्रेय है, इतर सुख मोह करनेवाला है । — रामायण

तप स्वधर्मवर्तित्वम् ।

(तप माने अपने कर्तव्यका पालन करना ।) — अज्ञात

तपश्चर्या

शुद्ध तपश्चर्याके बलसे अकेला एक आदमी भी सारे जगत्को कँपा सकता है, मगर इसके लिए अटूट श्रद्धाकी आवश्यकता है । — गान्धी

तपस्या जीवनकी सबसे बड़ी कला है । — गान्धी

तर्क

तर्क बड़ा हलका सवार है, कपायोके घोड़े उसे आसानीसे पटक देते हैं । — स्विफ्ट

तर्क करते समय शान्त रहिए, क्योंकि भयानकता गलतीको अपराध बना देती है और सत्यको बदतहज़ीबी । — हरबर्ट

तर्कमें संगीत-रहित ध्वनि न आने दे । — बैन जॉन्सन

केवल तर्क अनर्थ है, केवल भावना अन्ध है, भावनाघाती तर्क दुष्ट है, तर्क-शत्रु भावना अनिष्ट है । — अज्ञात

तकशील

निरा तर्कशाल मन उस चाकू-जैसा है जो फल-ही-फल है । वह उसे इस्तेमाल करनेवाले हाथको लोहलुहान कर देता है । — टैगोर

तर्क-वितर्क

अगर तुम्हें निरर्थक तर्क-वितर्कमें मज्जा आया करता है, तो हो सकता है कि तू सोफिस्ताइयो (मिथ्यावादियों) से भिड़ने लायक हो, परन्तु इसका तुम्हें भान भी न हो कि मनुष्योसे प्रेम किस तरह किया जाता है।

— सुकरात

तर्कशक्ति

हमारी तर्कशक्ति उसके लिए बहाने खोज निकालती है जिसे हम करना चाहते हैं, और उसके लिए युक्तियाँ गढ़ लेती है जिसपर हम विश्वास करना चाहते हैं।

— अज्ञात

तलमल

सच्चा साधन एक ही है 'तलमल'। सच्ची सिद्धि एक ही है 'तलमल'।

— विनोबा

'तलमल' शान्त होनेके लिए देवका प्रत्यक्ष स्पर्श चाहिए। थोड़ा अन्तर भी सहन नहीं होता। पेटके बिलकुल नजदीक रखे हुए पानीसे क्या प्यास बुझ जाती है ?

— विनोबा

तलाक

✓ ध्यान रखो कि जिस चीजको अल्लाह सबसे ज्यादा नापसन्द करता है वह तलाक है।

— ह० मुहम्मद

तलाश

मैं अपने जख्मे दिलके मरहमकी तलाश उस सड़कपर कर रहा हूँ, जहाँ सैकड़ों ईसा जख्मी पड़े हुए हैं।

— अज्ञात

उत्तम व्यक्ति जिसकी तलाश करता है वह उसके अन्दर है, तुच्छ आदमी जिसकी तलाशमें है वह दूसरोंमें है।

— कन्फ्यूशियस

तहजीब

सद्गुण भी यदि बद-तहजीबीके साथ हो, अप्रिय लगते है ।

— मिडिल्टन

तामस

तामस नम्रताकी, क्षमाकी व सहिष्णुताकी कौड़ीकी भी कीमत नही ।
उससे कौड़ीका भी फायदा नही ।

— अरविन्द घोष

तारनहार

तमाम धर्मग्रन्थ फिजूल है जबतक कि पति-पत्नियाँ एक-दूसरेके तारन-
हार न बन जाये ।

— स्वामी रामतीर्थ

तारीफ

लानत है तुझपर अगर सब लोग तेरी तारीफ-ही-तारीफ करे ।

— बाइबिल

तिरस्कार

दूसरोंका तिरस्कार करना और उन्हे नीचा मानना तो बडा भारी
मानसिक रोग है ।

— अबु-उस्मान

तुच्छ

छोटी-छोटी बातोका खयाल महान् चीजोंका मदफ़न है ।

— वोल्टेर

दीन-हीन बेइज़जत आदमी घासके तिनकेके बराबर है ।

— अज्ञात

✓ तुच्छ मनुष्य जो बात तुझसे कहे उसे तुच्छ मत जान, क्योंकि मधुमक्खी
एक मक्खी ही है, परन्तु मधुकी स्वामिनी है । — इस्माइल-इब्न-अबीबकर

तुच्छता

तुच्छ लोग तुच्छ चीजोसे खुश रहते है ।

— ओविड

तूफान

जब तुम सख्त परेशानीमें पड़ जाओ और हर बात तुम्हारे खिलाफ जाती हो, यहाँतक कि तुम्हे ऐसा लगने लगे कि अब तुम एक मिनट भी और नहीं ठहर सकोगे, उस समय कभी घीरज न छोड़ो, क्योंकि ठीक वही मुकाम और वक्त है कि तूफान पलटा खायेगा । - अज्ञात

तृष्णा

जो कर्तव्य कर्म समझ लेता है और उसके अनुसार आचरण करता है, उसकी तृष्णा नष्ट-सी हो जाती है । जिसकी तृष्णा मरी नहीं उसे अपने कर्तव्य कर्मका ध्यान ही नहीं रहता ।.....तृष्णाके त्यागका अर्थ ही है कर्तव्यका ध्यान । - गान्धी

तृष्णा इस कदर अन्धा बना देनेवाली शक्ति है कि दुनियाकी तमाम दलीलों आदमीको यह विश्वास नहीं दिला सकती कि वह तृष्णावान् है ।

- अज्ञात

.। सतृष्ण होकर दौलत और इज्जतके पीछे पड़ा हुआ है वह तृषा-रोगी समुद्र-जलसे अपनी प्यास बुझाना चाहता है । जितना ज्यादा पीता है उतना ही ज्यादा और पीना चाहता है; आखिरश पीते-पीते मर जाता है । - अरबी कहावत

जो मनुष्य तर्क-वितर्क आदि संशयोंसे पीड़ित है और तीव्र रागमे फँसा हुआ है तथा सुख-ही-सुखकी अभिलाषा करता है, उसकी तृष्णा बढ़ती ही जाती है और वह प्रतिक्षण अपने लिए और भी मजबूत बन्धन तैयार करता जाता है । - बुद्ध

जिसने तृष्णा जीत ली, उसने अटल स्वर्ग जीत लिया । - महाभारत

मनुष्य ऐश्वर्य मिलनेपर राज्य पानेकी इच्छा करता है, राज्य पानेपर देवत्वकी; देवत्व पानेपर इन्द्रपदकी भी । - महाभारत

तृष्णाको उखाड़ फेंकनेवालेका पुनर्जन्म नहीं । - बुद्ध

इस दुर्जेय तृष्णापर जो काबू पा लेता है, उसके शोक इस प्रकार झड़ जाते हैं जैसे कमलके पत्तेपर-से जलके बिन्दु । - बुद्ध
 यह जहरीली तृष्णा जिसे जकड़ लेती है, उसके शोक वीरन घासकी तरह बढ़ते ही जाते हैं । - बुद्ध
 मेरुकी उपमा दिये जाने लायक, बुद्धिमान्, शूर-वीर वा धीर हो उसे भी एक तृष्णा तृष्णके समान बना देती है । - अज्ञात
 चाँदी और सोनेके असंख्य हिमालय भी यदि लोभीके पास हो तो भी उसकी तृप्तिके लिए वे कुछ भी नहीं । कारण कि तृष्णा आकाशके समान अनन्त है । - अज्ञात

तेज

जब कि और लोग छिप जाते हैं, उस वक्त भी तू मुझे सूरजके समान पायेगा, जो कभी किसी स्थानमे छिपा नहीं करता ।

- अहवस-विन-मुहम्मद-अनसारी

मुखपर प्रसन्नता व दिव्य तेज त्यागवृत्तिके बगैर प्राप्त नहीं होते ।

- स्वामी रामतीर्थ

तेज और क्षमा ये एक-दूसरेकी व्याख्या है ।

- विनोबा

सिंह चाहे शिशु अवस्थामे ही हो, मदसे मलिन कपोलोवाले उत्तम गजके मस्तकपर ही चोट करता है । यही तेजस्वियोंका स्वभाव है । निस्सन्देह अवस्था तेजका कारण नहीं होती ।

- भर्तृहरि

तोबा

अच्छे दिलसे गुनाहसे तोबा करनेवाला बेगुनाहके बराबर है ।

- ह० मुहम्मद

त्याग

इस दुनियामे हम जो लेते हैं वह नहीं, बल्कि जो देते हैं वह हमे धनवान् बनाता है ।

- बीचर

द

दक्ष

जो बुद्धिमान् है, प्रज्ञावान् है, नीतिशास्त्र-विशारद है वह चाहे घोर आफतमें भी फँस जाये फिर भी, उसमें डूबता नहीं है । — अज्ञात

दखल

जिस बातसे तुम्हारा कोई सम्बन्ध नहीं उसमें 'दखल न दो' ।

— नैतिक सूत्र

दया

दयासे लबालब भरा हुआ दिल ही सबसे बड़ी दौलत है; क्योंकि दुनियावी दौलत तो नीच आदमियोंके पास भी देखी जाती है ।

— तिरुवल्लुवर

मनुष्यको दयालुओंके ही पड़ोसमें रहना चाहिए । जो दयालु और चिन्तारहित है, वही श्रेष्ठ पुरुष है ।

— कन्फ्यूशियस

दयापात्र होनेसे ईर्ष्यापात्र होना अच्छा ।

— कहावत

दयावान् वह है जो पशुओंके प्रति भी दयावान् हो ।

— बाइबिल

दयाके शब्द संसारके संगीत है ।

— फेबर

जो दूसरे आदमीके दुःखमें दया दिखाता है वह स्वयं दुःखसे छूट जायेगा; और जो दूसरेके दुःखकी अवगणना करता है या उसपर हर्ष मनाता है वह कभी-न-कभी उसमें स्वयं जा पड़ेगा ।

— सर वाल्टर रैले

दयालु-हृदय खुशीका फ्रव्वारा है, जो कि अपने पासकी हर चीजको मुसकानोसे भरकर ताजा बना देता है ।

— वार्शिंगटन इविंग

जहाँ दया नहीं वहाँ अहिंसा नहीं, अतः यों कह सकते हैं कि जिसमें जितनी दया है, उतनी ही अहिंसा है ।

— गान्धी

दया वह भाषा है जिसे बहरे सुन सकते हैं और गूंगे समझ सकते हैं ।

— अज्ञात

जो खुदाके बन्दोके प्रति दयालु है, खुदा उसके प्रति दयालु है । — मुहम्मद

दया करना ऊँचा उठना है । परन्तु दया-पात्र बनना अपने तेजको कम करना है ।

— अज्ञात

दयाशील अन्तःकरण प्रत्यक्ष स्वर्ग है । — विवेकानन्द

दया धर्मसे हीन धर्म पाखण्ड है । दया ही धर्मका मूल है, और उसका त्याग करनेवाला ईश्वरका त्याग करता है । रंकका त्याग करनेवाला सबका त्याग करता है ।

— गान्धी

दया ज्ञानको ध्वजा है और क्रोध मूर्खताकी भुजा ।

— अज्ञात

भारी तलवार कोमल रेशमको नहीं काट सकती, दयालुता और मोठे शब्दोंसे हाथीको जहाँ चाहे ले जाओ ।

— सादी

दुःखित हृदयको न दुखा ।

— अज्ञात

शुद्धि केवल दयाके लिए भेजा गया है, शाप देनेके लिए नहीं ।

— हजरत मुहम्मद

दयालु

अगर तुम हर जीवके प्रति यत्नपूर्वक दयालु नहीं हो तो तुम बहुधा बहुतो-के प्रति क्रूर होगे ।

— रस्किन

हर-एकके लिए मृदुल और दयालु बनो; लेकिन अपने लिए कठोर ।

— अज्ञात

दयालुता

दयालुता, बन्दानवाजी, बड़ी लाजवाब चीज है, लेकिन अजीब बात है कि उसकी खुशी किस कदर इकतरफा होती है । — आर० एल० स्टीवेन्सन

दयावान्

कितने देव, कितने मजहब, कितने पन्थ चल पड़े हैं, लेकिन इस गमगीन दुनियाको सिर्फ दयावानोकी जरूरत है। — विलकॉक्स

दरबार

दरबार शरीफ और मशहूर भिखमंगोकी जमाअत है। — अज्ञात

दरबारी

इटलीके दरबारियोंके साथ मिठाई खानेकी अपेक्षा ग्रीसके दार्शनिकोंके साथ भूसा खाना अच्छा। — फ्रेंकलिन

दरबारीके लिए जिन खास खूबियोंकी जरूरत है, वे हैं—लचकदार अन्तरात्मा और गैर-लचोली भद्रता। — लेडी ब्लॉसिगटन

दरिद्रता

दरिद्रता मानो दुःखोकी टकसाल ही है। — अज्ञात

जो मनुष्य दरिद्रतासे डरकर हमेशा धन कमानेमें लगा रहता है, उसका यह काम स्वयमेव दरिद्रता है। — मुतनब्बी

जहाँ पशुओंको कष्ट होता है; जहाँ स्त्रीका अनादर होता है और जहाँ भाई-भाई लड़ते हैं वहाँ दरिद्रताका आना सुनिश्चित है।

— अग्निपुराण

दरिद्रता आलस्यका पुरस्कार है।

— डच कहावत

दरिद्रता बहुधा मनुष्यको सम्पूर्ण साहस और धर्मसे हीन कर देती है।

— बेजामिन फ्रेंकलिन

दरिद्रता और द्रव्य, इन दोनों बातोंको छिपा और धन कमा, कठिन परिश्रम कर और निर्बुद्धियों और शासनकर्ताओंको संगतिसे दूर रह।

— इब्न-उल-वदी

दुनियामें दरिद्रताके बराबर कोई दुःख नहीं है।

— रामायण

जिसको रोग हुआ है उसीको औपधि लेनी चाहिए । अपनी दरिद्रता स्वयं ही दूर करनी चाहिए ।
— अज्ञात

दरिद्रनारायण

मैं तो यह जानता हूँ कि परमात्मा उच्च समाज और बड़े-बड़े लोगोकी अपेक्षा अधिकांशतः उस सृष्टिमें मिलता है, जिसे हम सबसे हीन समझते हैं । मैं उन्हीके स्तरपर पहुँचनेकी साधना कर रहा हूँ । उनकी सेवाके बिना मैं वहाँतक नहीं पहुँच सकता; यही कारण है कि मैं दलितोका सेवक हूँ ।
— गान्धी

दरिद्री

दरिद्री जीवित मुरदा है ।
— अज्ञात

दरियादिली

दूसरोका बहुत-कुछ खयाल रखना, और अपना न कुछ, खुदगरजी छोडकर दरियादिल हो जानेमें ही मानवस्वभावकी परिपूर्णता है । — आदम स्मिथ
विजेता भयका संचार करता है; ज्ञानी हमारे आदरणीय बनते है; मगर दरियादिल ही है जो हमारे प्रेमको जीतता है ।
— अज्ञात

दर्शन

मुझे मार्क्स क्या कहता है इससे, या सेण्ट लूथर क्या कहता है इससे, किसी-से मतलब नहीं । मेरा आदेश तो स्पष्ट यह है कि जीवनको अपनी आँखोसे देखो और अपने निर्णय सरल भाषामें रख दो ।
— सिक्लेयर

किसी वस्तुको उसके मूल स्वरूपमें देखना ही उसका वास्तविक दर्शन है ।
— जुनेद

हम दूसरोके आर-पार देखना चाहते है, परन्तु खुद अपने आर-पार देखा ज.ना पसन्द नहीं करते ।
— ला रोशे

हम सब स्वप्न-द्रष्टा हैं और हम वस्तुओंमें अपनी ही आत्माका प्रतिबिम्ब देखते हैं ।
— एमील

दर्शनशास्त्र

दर्शनशास्त्रके दो सबसे महत्त्वपूर्ण उद्देश्य हैं—सच्चाईकी खोज और भलाई-पर अमल ।
— वोल्टेर

दर्शनशास्त्र जीवन-कला है ।
— प्लुटार्क

विपत्ति-समयका मीठा दूध, दर्शनशास्त्र ।
— शेक्सपीयर

दलील

अगर मैं आपके दलको जानता हूँ तो मैं आपकी दलीलको पहलेसे ही ताड़ लेता हूँ ।
— एमर्सन

दवा

अच्छी हालतमें दवा न लो, वरना बेहतर होनेके लिए कही तुम्हें मरना न पड़ जाये ।
— इटालियन कहावत

दवा कुत्तोंको फेंक दो, मैं उसे कतई नहीं लूँगा ।
— शेक्सपीयर

दण्ड

शरीरके किसी भी दण्डसे आत्माकी बीमारी नहीं जाती । — जेरेमी टेलर
कोई भी किसीके बारेमें निर्णय देनेका अधिकारी नहीं । दण्ड देना ईश्वरके हाथकी बात है, मनुष्यके हाथकी नहीं ।
— स्टीफन ज्विग

साधु पुरुषके साथ अनुचित व्यवहार करनेवालेको दण्ड मिले बिना नहीं रहता !
— अज्ञात

दाता

चार तरहके आदमी होते हैं— १. मक्खीचूस : जो न आप खाये न दूसरेको दे, २. कंजूस : जो आप तो खाये, पर दूसरेको न दे,

३. उदार : जो आप भी खाये और दूसरेको भी दे, ४. दाता : जो आप न खाये और दूसरेको दे । सब लोग अगर दाता नहीं बन सकते तो उदार तो जरूर बन सकते हैं ।
— अफलातून

सौमें एक शूरवीर, हजारमें एक पण्डित, दस हजारमें एक वक्ता होता है । परन्तु दाता लाखमें कोई हो और न भी हो ।
— अज्ञात

दान

जिसको जरूरत हो रखो, जिसको दे सकते हो दे डालो, पर एक बार खोई हुई या दी हुई चीजके वापस आनेकी उम्मीद न रखो ।
— रस्किन

जितना-जितना तू देता रहेगा, उतना-उतना ही दूसरोंको लूटनेका पाप घोता जायेगा ।
— पालशिरर

दो, यदि हो सके तो, गरीब आदमीको हाथ पसारनेकी शर्मसे बचाओ ।
— डाइडरट

खैरातसे मालमे कमी नहीं आती ।
— ह० मुहम्मद

सबसे ऊँचे प्रकारका दान आध्यात्मिक-ज्ञान-दान है ।
— विवेकानन्द

दान परिग्रहका प्रायश्चित्त है, इसमें अभिमानको अवकाश नहीं है ।
— विनोवा

नाक-भौ चढाकर देना सम्यताके साथ इनकार करनेसे बुरा है ।
— अज्ञात

जिस दानमें कोई पुण्य नहीं है जिसका विज्ञापन हो ।
— मसीलन

कोई कृतघ्न हो तो यह उसका कसूर है, लेकिन अगर मैं न हूँ तो क्रमूर मेरा है ।
— सेनेका

लकडहारेकी कुल्हाड़ीने दरखतसे अपने लिए बेटा माँगा । दरखतने दे दिया ।
— टैगोर

मौतसे बढकर कड़वी चीज और कोई नहीं है; मगर मौत भी उस वकत मीठी लगती है, जब किसीमें दान करनेकी सामर्थ्य नहीं रहती ।

— तिरुवल्लुवर

दानकी सफेद चादरसे हम अपने असंख्य पाप छिपाते हैं । — बीचर

दान लेना बुरा है चाहे उससे स्वर्ग ही क्यों न मिलता हो । और दान देनेवालेके लिए चाहे स्वर्गका द्वार ही क्यों न बन्द हो जाये, फिर भी दान देना धर्म है । — तिरुवल्लुवर

अपने दानको अपनी दौलतके अनुसार बना, वरना कुदरत तेरी दौलतको तेरी दुर्बल दानशीलताके अनुसार बना देगी । — क्वार्त्स

देना ही सचमुच पाना है । — स्पर्जियन

जीवनका अनुरोध-भरा पाठ, चाहे इसे हम जल्दी सीखें या देरसे, यह है कि देनेसे दाताकी पहले और सबसे अधिक श्रीवृद्धि होती है और उसमें साधुशीलता आती है । — अज्ञात

जो गरीबको देता है, ईश्वरको उधार देता है । — अज्ञात

सबसे उत्तम दान आदमीको इस योग्य बना देना है कि वह दानके बिना काम चला सके । — तालमुद

ईश्वर दानसे दसगुना देता है । — इसलाम

उदार दानसे भी बढकर है मधुर वाणी, स्निग्ध और स्नेहार्द्र दृष्टि ।

— तिरुवल्लुवर

बादल, तुम बिना गरजे हुए भी चातकको वर्षाजलसे तृप्त करते हो । सज्जनका यही स्वभाव है कि बिना कुछ कहे याचकोकी माँग पूरी करे ।

— कालिदास

तुम्हारे पास कितना धन है—इस बातका खयाल रखो, और उसके अनुसार ही दान-दक्षिणा दो; योग-क्षेमका बस यही तरीका है । — तिरुवल्लुवर

बादलोके समान सज्जन भी जिस वस्तुका ग्रहण करते हैं उसका दान भी करते हैं । — कालिदास

दी हुई वस्तु मैं वापस नहीं ले सकता । — सादिक

गरीबोका देना ही दान है, और सब तरहका देना उधार देनेके समान है । — तिरुवल्लुवर

दानसे धन घटता नहीं, बढ़ता है । अंगूरोंकी शाखे काटनेसे और ज्यादा अंगूर आते हैं । — सादी

दानत

अपनी दानत यही अपना सर्वस्व है, यही अपना धन है और यही अपनी सामर्थ्य है । — विवेकानन्द

दानव

जो स्वार्थके लिए दूसरोंका बिगाड करते हैं वे नरपिशाच हैं, लेकिन जो फिजूल दूसरोको नुकसान पहुँचाते हैं उन्हें क्या कहा जाये ? — अज्ञात

दानवता

मानवकी मानवके प्रति दानवता असंख्यातोको रलाती है । — वर्न्स

दानशीलता

हमारी दानशीलता घरसे शुरू होती है, और अकसर वह वही खत्म हो जाती है जहाँसे शुरू हुई थी । — अज्ञात

दानशीलता देकर धनवान् बनती है; तृष्णा संग्रह करके गरीब बनती है ।

— जर्मन कहावत

दाम

प्रयम काम, बादमे, मिले तो, काम जिनता दाम । यह तो हुई परमात्माकी

सेवा । अगर दाम पहले माँगोगे तो वह हुई गैतानकी सेवा । — गान्धी

दार्शनिक

दार्शनिकका यह काम है कि वह हर रोज़ कपायोंको दबाता रहे, और पूर्वग्रहोंको हटाता रहे । — एडीसन

महिज दाढी रखा लेनेसे कोई दार्शनिक नहीं हो जाता ।

— इटालियन कहावत

दावत

आजको दावत कलका उपवास ।

— अज्ञात

जो अपने शरीरको लजीज़ दावतें देता है और अपनी आत्माको आध्यात्मिक आहारके बिना भूखों मारता है, वह उस ग़ख़सके मानिन्द है जो अपने गुलामको दावतें देता है और अपनी धरवालीको भूखों मारता है ।

— अज्ञात

दासत्व

अगर तुम किसी गुलामकी गरदनमें जंजीर डालो तो उसका दूसरा सिरा खुद तुम्हारी गरदनका फन्दा बन बैठता है ।

— कहावत

मनुष्यके आधे गुण तो उसी समय विदा हो जाते हैं जब वह दूसरेका दासत्व स्वीकार करता है ।

— होमर

दिखावा

गुणी बननेका यत्न करना चाहिए; दिखावा करनेसे क्या फ़ायदा ? बिना दूधकी गायें गलेमें घण्टियाँ बाँध देनेसे नहीं विक जातीं ।

— अज्ञात

दिन

शरीरकी जो रात है वह आत्माका दिन है ।

— स्वामी रामतीर्थ

दिन हमेशा उसका है जो उसमें शान्ति और महान् उद्देश्योंसे काम करता है । — एमर्सन

दिमाग

एक अच्छा सिर सौ मजबूत हाथोंसे बेहतर है । — कहावत

अच्छे दिमागके सौ हाथ होते हैं । — रूसी कहावत

दिल

दिलसे निकली बात ही दिल तक जाती है । — ट्राइन

दिलकी वे आँखें हैं जिनका दिमागको कतई पता नहीं । — पार्क हर्स्ट

बेहतरीन दिमागकी दानिशमन्दी अकसर बेहतरीन दिलोंकी नज़ाकतसे शिकस्त खा जाती है । — फील्डिंग

जहाँ सन्देहका मुकाम हो वहाँ सज्जनोंके लिए उनके दिलकी आवाज़ अचूक प्रमाण है । — अज्ञात

सिवा जब कि मनुष्यका दिल गुँगा हो, आसमान कभी बहरा नहीं होता । — क्वार्ल्स

हर दिल एक दुनिया है । जो कुछ बाहर है वह सब तुम्हारे अन्दर है । जो दुनिया तुम्हें घेरे हुए है तुम्हारे अन्दरकी दुनियाका प्रतिबिम्ब है । — लेवेटर

दिवा-स्वप्न

दिवा-स्वप्नमें बैठ, और उन लहरोंके बदलते हुए रंगको देख जो मनके काहिल किनारेपर आ-आकर टकराती है । — लौगफैलो

दिव्यदृष्टि

यदि तेरी दैवी आँख खुल जायेगी तो संसारके तमाम परमाणु तुझसे रहस्यकी बातें करने लगेंगे । — अज्ञात

दिशा

अगर तुम सच्ची दिशामे काम करो तो बस इतना काफी है । — एमर्सन

दीनता

भिखारीको सारी दुनिया दे दी जाये फिर भी वह भिखारी ही रहेगा ।

— फारसी कहावत

दीर्घजीवन

यदि तू जीवनका सदुपयोग करना जानता है तो वह पर्याप्त लम्बा है ।

— सेनेका

हैरत है कि लोग जीवनको बढ़ाना चाहते हैं, सुधारना नहीं ! — कोल्टन

जो अपने भोजनकी मात्रा जानता है और उससे ज्यादा नहीं खाता, उसे कब्जकी तकलीफ नहीं होती और वह दीर्घ काल तक जवान रहता है ।

— बुद्ध

दीर्घजीवी

दीर्घजीवी लोग खासकर मिताहारियोंमे पाये जाते हैं । — अर्बथनाट

दीर्घसूत्रता

काम शुरू करनेपर दीर्घसूत्रता उचित नहीं है ।

— अज्ञात

दीर्घसूत्री

कुशल बन, दीर्घसूत्री नहीं ।

— जैन उपदेश

दुई

जो शस्त्र एक साथ दो खरगोशके पीछे दौड़ता है वह एकाको भी पकड़नेमे कामयाब नहीं होता ।

— फ्रेंकलिन

कोई दो मालिकोकी सेवा नहीं कर सकता, क्योंकि या तो वह एकसे घृणा करेगा और दूसरेसे प्रेम, या फिर वह एकके प्रति आसक्ति रखेगा और दूसरेसे नफ़रत करेगा। तुम ईश्वर और कुबेरकी पूजा एक साथ नहीं कर सकते।
— टॉलस्टॉय

दुनिया

हमारे इर्द-गिर्द फैली हुई ईश्वरकी दुनिया बिला शक शानदार है, मगर हमारे अन्दर रहनेवाली ईश्वरकी दुनिया उससे भी ज्यादा शानदार है।
— लौगफ़ेलो

दुनियाका तरीका है मरे हुए साधुओको प्रशंसा करना, और जीवित साधुओको यन्त्रणा देना।
— हीव

दुनियामें रहो, दुनियाको अपनेमे न रहने दो।
— अज्ञात

दुनिया तीन चीजोसे शासित है—ज्ञान, अधिकार और शकल। ज्ञान-विचारवानोके लिए, अधिकार हूश आदमियोके लिए और शकलें उन बहुसंख्यक छिछले आदमियोके लिए जो सिर्फ बाहरी रूप देख सकते हैं।
— अज्ञात

दुनियाको तमाम चीजें उसी एक अल्लाहके अलग-अलग मजाहिर हैं।

— गुलशनेराज़

अगर यह दुनिया एक नहीं होती तो मैं उसमे रहना न चाहूंगा, अलबत्ता अपने जीते जी मैं इस सपनेको सच करना चाहूंगा।
— गान्धी

ऐ लोगो, दिलको दुनिया और उसके श्रृंगारसे दूर रखो क्योंकि दुनियाकी सफाई ही गन्दगी है, और उसका मिलाप ही वियोग है।

— अबुल फ़तह बुस्ती

सावधान रहना, यह दुनिया शैतानकी दूकान है !

— हयहया

हम दुनियासे नफ़रत भले ही करें लेकिन उसके बगैर हमारा काम नहीं चलता।

— फ़्रान्सीसी कहावत

दुनियावी दानिशमन्दी महज अज्ञानका बहाना है । - स्वामी रामतीर्थ
 ऐ दुनिया, हम कितने थोड़े बरस जीते हैं ! काश; जो जीवन तू देती है
 वास्तविक जीवन होता ! - लींगफ़ैलो

जो दुनियाको सबसे अच्छी तरह समझता है, वह उसे सबसे कम चाहता है।
 - फ्रैंकलिन

दुनियादारी

दुनियामें रह, मगर दुनियादार मत बन । - रामकृष्ण परमहंस

दुराग्रह

अपने पूर्वजोंके खोदे हुए कुएँका खारा पानी पीकर, दूसरेके गुद्ध जलका
 त्याग करनेवाले बहुत-से बेवकूफ दुनियामें घूमते-फिरते हैं ।

- विवेकानन्द

दुराचार

दुराचार मनुष्यको कमीनोमें जा विठाता है ।

- तिरुवल्लुवर

दुराशा

अगर सेवक सुख चाहे, भिखारी मान चाहे, व्यसनी धन चाहे, व्यभिवारी
 शुभ गति चाहे, लोभी यश चाहे, तो समझ लो कि ये लोग आकाशसे दूध
 दुहना चाह रहे हैं ।

- रामायण

दुर्गुण

क्या कारण है कि कोई शख्स अपने दुर्गुणोंको नहीं मानता ? क्योंकि वह
 उनमें लिप्त है । जाग्रत आदमी ही अपना स्वप्न कह सकता है ।

- सेनेका

दुर्जन

दुर्जनको चाहे जितना उपदेश दो, वह सज्जन नहीं होगा । गदहेको नदीके
 जलसे चाहे जितना धोओ, क्या वह घोड़ा हो जायेगा ? - अज्ञात

साँपके दाँतमे जहर होता है, मक्खीके सिरमे जहर होता है, बिच्छूकी पूँछ-में जहर होता है, लेकिन दुर्जनके तमाम शरीरमे जहर भरा होता है ।

— अज्ञात

दुर्जन यदि विद्याभूषित भी हो तो भी त्याज्य है । क्या मणिसे अलंकृत साँप भयंकर नहीं होते ।

— भर्तृहरि

दुर्जन जब सन्त होनेका ढोंग करता है, तो और भी बदतर हो जाता है ।

— बेकन

दुर्जन अपने आश्रयदाता तकको नाशके घाट उतारता है ।

— अज्ञात

नर्गिफ़नीपर चाहे आप परम दयालुतासे ही हाथ फेरें, फिर भी वह आपको डंक मारेगी ।

— कहावत

दुर्बलता

आदमियोकी दुर्बलता हमेशा सत्ताधीशोकी उद्धतताको आमन्त्रित करती रहती है ।

— एमर्सन

अपने दिलकी इस कमजोरीको छोड़कर खड़ा हो जा और लड़ । यह कमजोरी तुझे शोभा नहीं देती ।

— कृष्ण

अगर तुझे अपनी दुर्बलतापर विजय पाना है तो उसकी तुष्टि कदापि न कर ।

— पैन

तुम्हारा मन अत्यन्त दुर्बल—करीब-करीब मृत्पिण्ड—हुए बगैर कोई तुमपर काबू नहीं पा सकता ।

— विवेकानन्द

मनकी दुर्बलतासे अधिक भयंकर पाप और कोई नहीं है ।

— विवेकानन्द

दुर्भाग्य

इनसानकी समूची बदबख्तीका कारण उसका इकलखुरापन है ।

— कार्लाइल

दुर्भाव

मैं किसीके भो प्रति दुर्भाव नहीं रखता । मैं केवल उस सर्वशक्तिमान्के वन्दोंकी तरह जीना चाहता हूँ । — डिकेन्स

दुर्भावना

दुर्भावना अपने जहरका आधा भाग स्वयं पीती है । — सैनेका
दुर्भावनाको मैं मनुष्यत्वका कलंक मानता हूँ । — गान्धी

दुर्लभ

दूसरोंको नसीहत देना सबके लिए आसान है । मगर वह महात्मा दुर्लभ है जो अपने कर्तव्य-पालनमे लगा रहता है । — रामायण

जो मनुष्य मानवता, धर्मश्रवण, श्रद्धा और संयममे पराक्रमको दुर्लभ जानकर संयमको धारण करता है वह शाश्वत सिद्ध होता है । — महावीर

वह मनुष्य दुर्लभ है, जो प्रताप और नैपोलियनकी तरह पस्तहिम्मती अपने खूनमे नहीं रखते; जो पराजयको नहीं मानते, जहाँ दूसरे निराशा देखते हैं वे वहाँ आगा, और जहाँ दूसरे सर्वनाश वहाँ वे विजय देखते हैं । — अज्ञात

दुनियांमे दो चीजें बहुत ही कम पायी जाती हैं । एक तो शुद्ध कमाईका धन और दूसरे सत्य-गिषक मित्र । — अब्रुल जवायज़

जो अप्रिय वचनोंके दरिद्री है, प्रिय वचनोंके धनी है, अपनी ही स्त्रीसे सन्तुष्ट रहते हैं और परायी निन्दासे वचते हैं,—ऐसे पुन्ःपुन्ःसे कहीं-कहीं ही पृथ्वी गोभायमान है । — भर्तृहरि

दुर्वचन

दुर्वचन पशुओं तकको नागवार खातिर होते हैं । — बृद्ध

मूर्ख लोग दुर्वचन बोलकर खुद ही अपना नाश करते हैं । — बृद्ध

दुश्मन

दोस्त हमारा जितना हित कर सकते हैं एक दुश्मन उससे ज्यादा हानिकर हो सकता है । — नोति

क्या आपके पचास दोस्त हैं ?—यह काफी नहीं है । क्या आपका एक दुश्मन है ?—यह बहुत ज्यादा है । — इटैलियन कहावत

हर गल्स खुद ही अपना बदतरीन दुश्मन है । — गेफ़र

~~हर~~ आदमी एक दुश्मन अपने दिलमें लिये फिरता है । — डेनिंग कहावत
आदमीसे पाप करनेवाली दो ही चीजें हैं । ये दो ही इस दुनियामे आदमी-के दुश्मन हैं—एक 'काम' और दूसरा 'क्रोध' । जिस तरह घुर्जा आगको ढँक लेता है और गर्द गीगेको अन्धा कर देती है, इसी तरह ये दोनों आदमीकी अक्लपर परदा डाल देते हैं । — गीता

अपने दुश्मनके लिए अपनी भट्टीको इतना गरम न कर कि वह तुझे ही भूनकर रख दे । — गेक्सपीयर

हिरन, मछली और सज्जन ये तीनों केवल घास, जल और सन्तोष सेवन कर अपनी रोजी चलाते हैं । फिर भी इस दुनियामे शिकारी, धीवर और दुर्जन उनके नाहक दुश्मन बनते हैं । — भर्तृहरि

दुश्मनी

किसीसे दुश्मनी करना मेरे लिए मौत है, मैं इससे घृणा करता हूँ, और तमाम गरीफ आदमियोंके प्रेमका अभिलाषी हूँ । — शेक्सपीयर

दुष्कर्म

दुष्कर्मका एक फल तो तत्काल यह मिलता है कि आत्मा एक 'वज्र', पतनको, महमूस करती है । दूसरेके दिलको दुखाकर आत्मा सुख लाभ

नहीं करती । इसी तरह चोर अपने चुराये धनको कभी आनन्दोल्लाससे नहीं भोग सकता ।

— अज्ञात

जिन्दगी लगातार मौतकी तरफ़ खिंची जा रही है; बुढ़ापा इनसानके जोशको काफ़ूर कर देता है । मेरे शब्दोंपर ध्यान दे, भयानक कर्म मत कर ।

— अज्ञात

दुष्ट

दुष्ट एक घूमघुमारा मूर्ख है ।

— कॉलरिज

दुष्टोंकी शत्रुता अच्छी, न मित्रता ।

— रामायण

अगर मूर्ख न होते तो दुष्ट भी न होते ।

— कहावत

लज्जावानोंको मूर्ख, व्रत-उपवास करनेवालोको ठग, पवित्रतासे रहनेवालोको धूर्त, शूरवीरोंको निर्दयी, चुप रहनेवालोको निर्वुद्धि, मधुरभाषियोंको दीन, तेजस्वियोंको अहंकारी, वक्ताओको बकवादी और शान्त पुरुषोंको असमर्थ कहकर दुष्टोंने गुणियोंके कौन-से गुणको कलकित नहीं किया ?

— भर्तृहरि

हो सकता है कि कोई मुसकराये, और मुसकराये, और फिर भी दुष्ट हो ।

— शेक्सपीयर

दुष्ट आदमी दूसरेकी बरबादीसे सिर्फ़ इसलिए खुश होता है कि वह दुष्ट है ।

— अज्ञात

दुष्ट आदमीकी बुद्धि अति मलिन कार्य करनेमे खूब तेज़ चलती है ।

उल्लुओकी दृष्टि अँधेरेमे ही काम करती है ।

— अज्ञात

दुष्टोका पता हमेशा किसी-न-किसी तरह लग ही जाता है । जो भेड़िया है, वह लाजिमी तौरपर भेड़ियेकी तरह वर्तन करेगा ही ।

— ला फौट्टेन

वे सचमुच कालके भी काल है जिनको प्राणिवध खेल है, मर्मवेधी वाणी बोलना खिलवाड़ है, दूसरोंको कष्ट देना ही काम है ।

— अज्ञात

दुष्ट आदमी हरगिज-हरगिज विवेकी नहीं है । — होमर

दुष्टोके दोषोकी चर्चा करनेसे अपना चित्त प्रक्षुब्ध ही होता है इसलिए उसके वर्तनकी ओर लक्ष्य न देकर अथवा उसकी चर्चा करने न बैठकर उसको उपेक्षाकी दृष्टिसे देखना ही अपने लिए श्रेयस्कर है ।

— विवेकानन्द

कोएको कितने ही प्रेमसे पालिए, वह कभी मास खाना नहीं छोड़ सकता ।

— रामायण

दुष्टको उपकारसे नहीं, अपकारसे ही शान्त करना चाहिए । — कालिदास

कोई अपनेको दुष्ट नहीं बतलाता ।

— कहावत

जिस तरह कसाई पशुओको वधस्थलपर ले जाता है उसी तरह दुष्ट आदमी अपने शिकारोको सम्मानकी रस्सीमे बाँधकर नाशकी ओर ले जाता है ।

— अज्ञात

दुष्टता

दुष्टता दुष्टको पन्नाड डालती है, और अत्याचारकी चरीका चारा अत्याचारोके अनुकूल नहीं होता । — यजोद-बिन-हुक्म-उल-सकफी

हर दुष्टता निर्बलता है ।

— मिल्टन

जबतक तुझे दूसरेकी फजोहतपर गुदगुदी होती है, तबतक तुझमे दुष्टता बाकी है ।

— हरिभाऊ उपाध्याय

दुःख

एक समयमे एक दुःखसे अधिक कभी न सहन करो । कुछ लोग हैं जो तीन किस्मके दुःख एक साथ सहन करते हैं—वे तमाम जो आज तक उनपर पडे, वे तमाम जो इस वक्त पड रहे हैं, और वे तमाम जिनके पडनेको उन्हें आशंका है ।

— अज्ञात

जिस वक्त हमको दुःखकी प्राप्ति होती है, उस वक्त किसी औरको दोष देनेका कारण नहीं। अपना ही दोष ढूँढ निकालना जानवीरोंका काम है।

— विवेकानन्द

तुम जो कुछ भी करो, अगर वह ईश्वरकी आज्ञाके अनुसार नहीं है तो तुमको दुःख ही मिलेगा।

— अज्ञात

दुःख एक प्रकारका छूतका रोग है। हम अगर लटका हुआ मुँह लेकर किसीसे मिलें तो उसका उल्लास कम हो जाता है।

— विवेकानन्द

एक बात जो मैं दिनकी तरह स्पष्ट देखता हूँ यह है कि दुःखका कारण अज्ञान है और कुछ नहीं।

— विवेकानन्द

अगर यह चाहते हो कि दुःख दुबारा न आये, तो फौरन् सुनो कि वह क्या सिखा रहा है।

— वर्ग

जिसने कभी दुःख नहीं उठाया वह सबसे भारी दुःखिया है और जिसने कभी पीर नहीं सही वह बड़ा बेपीर है।

— मेनसियस

लोग नाना प्रकारके दुःख इसलिए भोग रहे हैं कि अधिकांश जनसमाज धर्महीन जीवन व्यतीत कर रहा है।

— टालस्टाय

दुःखको न तो नातेदार बँटाते हैं न रिस्तेदार, न मित्र, न पुत्र। मनुष्य उसे अकेला ही भोगता है, क्योंकि कर्म तो करनेवालेके ही पीछे लगते हैं।

— अज्ञात

दुःखका माप विपत्तिके स्वरूपसे नहीं, बल्कि सहनेवालेके स्वभावसे करना चाहिए।

— एडीसन

दुःखका कारण हमारी चित्त-वृत्तियोंका प्रभाव ही है।

— कृष्ण

मिथ्या और अनित्य पदार्थोंको सत्य समझनेसे ही मनुष्यको दुःखमय जीवन भोगना पड़ता है।

— तिरुवल्लुवर

हाय, कि चन्द्र सिरचढ़ोंकी चालबाजियोंका शिकार होकर करोड़ों दुःख वहन और तीव्र पश्चात्ताप करते रहें !

— बाध

उस सरोखा दुःखी कोई नहीं जो चाहता सब-कुछ है, करता कुछ नहीं ।

— कर्लाडियस

ईश्वरके मार्गमें विरोधक वस्तुओपर आसक्त होना प्रकृतिकी सजा भोगनेके लिए तैयार होना है ।

— अबु मुर्ताज

बडे दु खोमे आत्माको महान् करनेकी बडी शक्ति है ।

— विक्टर ह्यूगो

ज्यो-ज्यो काम, क्रोध और मोह छूटते जाते हैं, दुःख भी उनका अनुसरण करके धीरे-धीरे नष्ट होते जाते हैं ।

— तिरुवल्लुवर

दुःख नतीजा है पापका ।

— बुद्ध

देखो; जो पुरुष मुक्तिके साधनको जानता है और सब मोहोको जीतनेका प्रयत्न करता है, उसके सब दुःख दूर हो जाते हैं ।

— तिरुवल्लुवर

दुःख-सुख

जो बाहरी चीजोके अधीन है वह सब दुःख है; और जो अपने अधिकारमे है वह सुख है ।

— मनु

जिस सुखके अन्तमे दुःख है, वह वस्तुतः सुख नहीं दुःख ही है और जिस दुःखके अन्तमे सुख है, वह दुःख नहीं सुख है ।

— अज्ञात

दुःख और सुख दोनों कालरूप हैं ।

— शीलनाथ

दुःखी

ईर्ष्या करनेवाला, घृणा करनेवाला, सदा असन्तुष्ट रहनेवाला; सदा कोप करनेवाला, सदा वहममें डूबा रहनेवाला; और दूसरोके भाग्य-भरोसे जीनेवाला—ये छह सदा दुःख भोगते हैं ।

— अज्ञात

दुःखी आदमी बढहवास हो जाता है—उसे अच्छे-बुरेका भान नहीं रहता ।

— रामायण

दुःखी लोग कौन-सा पाप नहीं करते ?

— रामायण

सब दुःखियोंमें कर्तव्यच्युत सबसे अधिक दुःखी है । — अज्ञात

दूध

समस्त प्राणियोंके दूधका त्याग करना यह धर्म-दीपककी तरह मुझे दिखाई दे रहा है । — गान्धी

दूर

जिनसे तुम्हारा जी नहीं मिलता उनसे दूर रहो । — बुद्ध

दूरदर्शी

दूरदर्शी पुरुष आनेवाली आपत्तिका पहले ही से निराकरण कर देता है । — तिरुवल्लुवर

दूषण

गृहस्थोंके लिए जो भूषणरूप है, साधुओंके लिए वह दूषणरूप है । — अज्ञात

दृढ़ता

अमुक मार्गसे जानेका एक बार निश्चय किया कि फिर जान जानेकी नीवत आ जाये तो भी पीछे कदम नहीं रखना चाहिए । — विवेकानन्द

दृढ़प्रतिज्ञ

वह दृढ़प्रतिज्ञ आदमी जो प्राणोत्सर्गके लिए तैयार है ब्रह्माण्ड तकको हाथोपर उठा सकता है । — रोम्याँ रोलाँ

दृष्टि

मेरी आँखें रिवाज, आदर्श और स्वार्थसे अन्धी हो गयी थी ।

— जॉन न्यूटन

खयाल रखो कि तुम किस तरफ़ देख रहे हो, क्योंकि जिनकी आँखें भटकती रहती हैं उनका दिल भटकता रहता है । — अज्ञात

कोई आदमी दूर तक नहीं देखता; अधिकांश लोग तो फकत अपनी नाक तक देखते हैं। — कार्लाइल

इन आँखोंसे क्या फायदा जब कि हियेकी फूटी हुई हो ?

— अरबी कहावत

कवि, दार्शनिक और तपस्वीके लिए सब वस्तुएँ पवित्र हैं, सब घटनाएँ लाभदायक हैं, सब दिन पवित्र हैं और सब मनुष्य देवता-तुल्य। — एमर्सन
प्रार्थनामें आँखें बन्द रखें तो नींद आती है, खुली रखें तो एकाग्रता बिगड़ती है, इसलिए अर्धोन्मीलित दृष्टि रखनी चाहिए। — अज्ञात

अर्धोन्मीलित दृष्टि माने 'अन्तर हरि बाहर हरि।' — विनोबा

दुर्योधनको यज्ञके सब ब्राह्मण दुष्ट-ही-दुष्ट दिखाई दिये और धर्मराजको भले-ही-भले; यही दोनोंमें अन्तर था — हरिभाऊ उपाध्याय

देर

जिसको बेवकूफ देरसे करता है, अकलमन्द उसे शुरूमे करता है।

— स्पेनिश कहावत

वज्रत न टालो, देरका नतीजा भयंकर है।

— शेक्सपीयर

जहाँ कर्तव्य स्पष्ट है वहाँ देर मूर्खतापूर्ण और खतरनाक है। — अज्ञात

देर करनेमें हम अपनी ज्योतिको बरबाद करते हैं; जैसे दिनके दीपक।

— शेक्सपीयर

देव

'भूतमात्र हरि' जिसका यह सूत्र छूट गया उसका देव खो गया।

— विनोबा

लोगोंकी रक्षा करनेके लिए देव लोग, पशुपालोंकी तरह डण्डा नहीं रखते; लेकिन वे जिसकी रक्षा करना चाहते हैं उसे बुद्धि दे देते हैं। — अज्ञात

जबतक हमारी कपाय नहीं मर जाती, हम हरगिज देवतुल्य नहीं हो सकते ।

— डैकर

स्वरूप, विष्वरूप, अरूप—ये देवके तीन रूप हैं ।

— अज्ञात

देवता

विना कहे समझ जावे उसका नाम देवता, कहेसे समझ जावे उसका नाम आदमी, कहेमे भी नहीं समझे उसका नाम गधा ।

— गोलनाथ

देश

महान् देश वे हैं जो महान् व्यक्तियोंको जन्म देते हैं ।

— डिसराडली

देश-प्रेम

हर देश-प्रेम एक खुला बोदापन है । यदि तू यात्रार्थ विदेशमे जायेगा, तो कुटुम्बियोंके बदले तुझे कुटुम्बी मिल जायेंगे ।

— इब्न-उल-वर्दी

देह

नखसे लेकर गिखापर्यन्त यह सारा शरीर दुर्गन्धसे भरा हुआ है, फिर भी मनुष्य बाहरसे इसपर अगर, चन्दन, कर्पूर आदिका लेप करता है ।

— गंकराचार्य

मार्गमे पडी हुई हड्डीको देखकर मनुष्य उससे छू जानेके डरसे बचकर चलता है, परन्तु हजारो हड्डियोंसे भरे हुए अपने शरीरको नहीं देखता ।

— गंकराचार्य

दैन्य

दैन्यकी-अपेक्षा मरण अच्छा ।

— अज्ञात

दैववादी

दैववादी मनुष्य तत्काल विनष्ट होता है, इसमें संशय नहीं । — अज्ञात

दोष

बहुत-से आदमी उन लोगोसे नाराज हो जाते हैं जो उनके दोष बताते हैं, जब कि उन्हें नाराज होना चाहिए उन दोषोसे जो कि उन्हें बताये जाते हैं । — वैनिंग

निर्दोष पत्थरसे सदोष हीरा अच्छा । — चीनी कहावत

अपना दोष कोई नहीं देख पाता । अपना व्यवहार सभीको अच्छा मालूम देता है । लेकिन जो हर हालतमें अपनेको छोटा समझता है वह अपना दोष भी देख सकता है । — अबु उस्मान

अपना भला चाहनेवालेको छह दोष ढालने चाहिए—अतिनिद्रा, तन्द्रा, भय, क्रोध, आलस और दीर्घसूत्रता । — नीति

सबसे बड़ा दोष; किसी दोषका भान न होना है । — कार्लाइल

हजार गुणोका सम्पादन कर लेना आसान है, एक दोष दुस्त कर लेना मुश्किल । — ब्रूयर

रात्रिके पूर्वार्द्धमें जब तुम जगे हुए हो अपने दोषोपर विचार करो, और दूसरोके दोषोंपर रात्रिके उत्तरार्द्धमें जब कि तुम सोये हुए हो ।

— चीनी कहावत

जब कि हमारे दोष हमें छोड़ते हैं, तो हम यह मानकर अपनी चापलूसी करते हैं कि हम उन्हें छोड़ते हैं । — रोशे

ईश्वर उसका भला करे जो मुझपर मेरे दोष जाहिर कर दे । — अज्ञात

मुझे तो ऐसा एक भी व्यक्ति नहीं दीख पड़ता जो अपने दोष स्वयं देख सके और अपनेको अपराधी माने । — कन्फ्यूशियस

अपने पड़ोसीके सौ दोष सुधारनेकी अपेक्षा अपना एक दोष सुधार लेना अच्छा ।

— अज्ञात

अपने दोषोंको अपनेसे पहले मरने दे ।

— फ्रेंकलिन

चरित्रवान् अपने दोषोंको सुनना पसन्द करते हैं । दूसरी श्रेणीके लोग नहीं ।

— एमर्सन

जो तुम्हारे दोषोंको दिखाता है उसे गड़े हुए धनका दिखानेवाला समझो ।

— अज्ञात

दोषदर्शन

जब कभी मुझे दोष देखनेकी इच्छा होती है तो मैं अपनेसे आरम्भ करता हूँ और इससे आगे बढ़ ही नहीं पाता ।

— डेविड ग्रेसन

दोषान्वेषण

अगर तुम दूसरोंमें दोष निकालोगे, दुनिया तुम्हें अच्छी नज़रसे नहीं देखेगी ।

— निज़ामी

अपने पड़ोसीकी छतपर पड़े हुए बर्फकी शिकायत न करो, जब कि तुम्हारे खुदके दरवाजोंकी सीढी गन्दी है ।

— कन्फ्यूशियस

दोषारोपण

क्या तुमने उस आदमीके विषयमें नहीं सुना जो सूर्यको इसलिए दोष देता था कि वह उसकी सिगरेट नहीं जलाता ?

— कार्लाइल

दोस्त

मैं अपने दुश्मनोंसे खबरदार रह सकता हूँ, ओ ईश्वर, मुझे मेरे दोस्तोंसे बचा !

— मिकियावेली

दानिशमन्द और वफ़ादार दोस्तसे बढ़कर कोई रिश्तेदार नहीं ।

— फ्रेंकलिन

इनसानका सबसे अच्छा दोस्त उसका ज़मीर है ।

— अज्ञात

धर-भीतरसे जागा हुआ मन एक ऐसे दोस्तका काम देता है कि फिर किसी दूसरे दोस्तकी जरूरत ही नहीं रह जाती । — रविया

हर-एकको जो दोस्तीका दम भरता हो अपना दोस्त न समझ । — अज्ञात
देखो, जो यह सोचते हैं कि हमें उस दोस्तसे कितना मिलेगा, वे उसी दर्जेके लोग हैं कि जिनमें चोरो और वाजारू औरतोंकी गिनती है ।

— तिरुवल्लुवर

यदि तुमने ईश्वरको पहचान लिया है तो तुम्हारे लिए एक वही दोस्त काफी है । यदि तुमने उसको नहीं पहचाना है तो उसे पहचाननेवालोसे दोस्ती करो । — जुन्ननु

दानिशमन्द दोस्तके मानिन्द जिन्दगीमें कोई बरकत नहीं । — एपिक्टेटस

ऐसे दोस्त न रखो जो तुम्हारे समान न हों । — कन्फ्यूशियस

सच्चे दोस्तसे जो खोलकर हाल कहनेसे सुख ढूना और दुःख आघा हो जाता है । — अज्ञात

जिस दोस्तको तुम्हें खरीदना पड़े वह उस कीमतका भी नहीं है जो तुमने उसके लिए अदा की, खाह वह कितनी भी हो । — जॉर्ज प्रेण्टिस

कोई दोस्त दोस्त नहीं है जबतक कि वह अपनेको दोस्त साबित करके न दिखा दे । — वोमेण्ट और फ्लैचर

मेरे दोस्तो ! दोस्त हैं ही नहीं । — अरस्तू

चिढता हुआ दोस्त मुसकराते हुए दुश्मनसे अच्छा है । — एनन

मगभूम जीवको अपना जिगरी दोस्त न बना, वह अवश्य तेरी कम्बळ्तीको बढायेगा और खुगहालीको कम करेगा । वह हमेशा भारी बोझ लिये चलता है; और उसका आघा तुझे ले चलना पड़ेगा । — फुलर

जो ईश्वरका दुश्मन है वह इनसानका सच्चा दोस्त नहीं हो सकता । - यंग
 वाल्डैन इत्तिफाकसे मिलते हैं, लेकिन दोस्त अपनी पसन्दसे । - डिलाइली
 सच्चे दोस्तोंकी न खुशी अकेली होती है न रंज अकेला । - चैनिंग

दोस्ती

इस दुनियामे लोगोकी दोस्ती बाहरसे देखनेमे सुन्दर, पर भीतरसे जहरीली
 होती है । - मलिक दिनार

मुझे ऐसी दोस्ती नहीं चाहिए, जो मेरे पाँवोमे उलझकर आगे चलनेमें
 बाधक हो । - गोर्की

ज़रूरत सिर्फ इस बातकी है कि हम ओरोके लिए उतने ही सच्चे हो
 जितने हम अपने लिए हैं; ताकि दोस्तीके लायक हो सकें । - थोरो

एक कुत्ता जो कि हड्डी लिये हुए है किसीसे दोस्ती नहीं पालता । - अज्ञात

तेरा रास्ता अगर किसीको मालूम है तो दिलको; इसलिए उसीसे दोस्ती
 कर । - निज़ामी

जहाँ सच्ची दोस्ती है वहाँ तकल्लुफकी ज़रूरत नहीं । - अज्ञात

दरिद्रकी श्रीमन्तसे, मूर्खकी विद्वान्से, शूरकी नामदसे क्या दोस्ती ?

- महाभारत

जो तुमसे बेहतर नहीं है उससे कभी दोस्ती न करो । - कन्फ्यूशियस

दोस्ती करनेमें रफ्तार धीमी रखो; लेकिन जब दोस्ती हो जाये तो फिर
 मजबूतीसे यकसाँ जारी रखो । - सुकरात

नजरानोसे दोस्ती न खरीदो; जब तुम नजराने देना बन्द कर दोगे तो ऐसे
 दोस्त प्रेम करना छोड़ देंगे । - फुलर

दौलत

दुष्टोकी दौलतसे सज्जनकी निर्धनता अच्छी है ।

— बाइबिल

दौलतकी कामना न कर । सोनेमे गमका सामान है; उसमे एक कीडा है जो दिलकी कलीको खाता है; उसकी मौजूदगीमे प्रेम स्वार्थपूर्ण और ठण्डा हो जाता है, और घमण्ड और दिखावेका बुखार चढ़ जाता है । — नीति सिवा उसके जिसे लोग अपने अन्दर लिये हुए है कोई चीज उन्हे घनवान् और बलवान् नहीं बनाती । दौलत दिलकी है, हाथकी नहीं ।

— मिल्टन

नीतिमान् पुरुष ही देशकी सच्ची दौलत है ।

— अज्ञात

अज्ञानीके पास दौलत ऐसे है जैसे गोबरके ढेरपर हरियाली । दानके तुल्य निधि नहीं है । लोभके समान शत्रु नहीं है । शीलके समान भूषण नहीं है । सन्तोषके समान घन नहीं है ।

— नीति

क्या तुम घन चाहते हो ? तो इन छह दोषोको छोड दो—अतिनिद्रा, तन्द्रा, भय, क्रोध, आलस्य और दीर्घसूत्रता ।

— नीति

अन्यायसे पैदा किया हुआ धन ज्यादासे ज्यादा दस वर्ष टिकता है । ग्यारहवां वर्ष लगते ही समूल नष्ट हो जाता है ।

— नीति

वह सच्ची दौलत है जिससे दूसरोको उपकृत किया जाये ।

— नीति

वह आदमी जो घनसंचय करता है मगर उसे भोगता नहीं है, उस गधेके मानिन्द है जो सोना ढोता है और काँटे खाता है ।

— अज्ञात

मेरे प्रभो, मुझसे वह दौलत दूर रख जिससे आँसू, आह और शाप चिमटे हुए हैं । ऐसे घनसे निपट निर्धनता अच्छी ।

— क्रिश्चियन स्क्राइवर

दौलत इनसानको अहकार, अव्याशी और मूढताके सामने ला पटकती है ।

— एडीसन

अगर तुम्हारी दौलत तुम्हारी है, तो तुम उसे अपने साथ दूसरी दुनियाको क्यों नहीं ले जाते ?
— अज्ञात

दौलतका रास्ता ऐसा स्पष्ट है जैसा बाजारका रास्ता । यह खासकर दो चीजोंपर निर्भर है, मेहनत और किफायत ।
— फ्रैंकलिन

द्रोह

द्रोहीसे द्रोह करना द्रोहको दूना करता है । द्रोहका जतन प्यार है ।

— घम्मपद

द्वन्द्व

जगत् द्वन्द्वसे भरपूर है । इस द्वन्द्वसे हटना अनासक्ति है । द्वन्द्वको जीतनेका उपाय द्वन्द्वको मिटाना नहीं है, लेकिन द्वन्द्वातीत, अनासक्त होना है ।

— गान्धी

द्विविधा

नेल्सनने कहा था कि, “जब मुझे सूझ नहीं पड़ता कि लड़ूँ या न लड़ूँ तो मैं हमेशा लड़ता हूँ ।”

— अज्ञात

द्वेष

हजरत अलीने खुदाके नामपर अपने मुखालिफ़को पछाड़ दिया । जब उसने अलीके मुँहपर थूक दिया तो उन्होंने उसे कत्ल करनेका इरादा छोड़ दिया व उसकी छातीपर-से उतर पड़े । मुखालिफ़ने सबब पूछा तो बतलाया— पहले मैं खुदाके कामके लिए कत्ल करना चाहता था, अब तूने जो मुझपर थूक दिया इससे मेरा व्यक्तिगत द्वेष उभर सकता है उससे उत्तेजित होकर तुझे मारूँगा तो वह गुनाह होगा ।

— हरिभाऊ उपाध्याय

द्वैत

द्वैत दर्शनको उपेक्षा करो; शास्त्रमें भेद-दर्शनको हेय माना है। — अज्ञात



ध

धन

संसारमें सबसे निर्धन वह है जिसके पास सिर्फ धन है और कुछ नहीं।

— अज्ञात

स्वार्थसे परहेज करना ही दौलत है।

— अरबी कहावत

क्या तुम जानना चाहते हो कि धन क्या है? जाओ कुछ उधार ले आओ।

— कहावत

निर्धन आदमी ऐसा है जैसा बिना पंखोंका पक्षी या बिना मस्तूलोंका जहाज।

— अज्ञात

धनी-हृदयके बिना धनवान् एक भद्दा भिखारी है

— एमर्सन

मायडास जिस चीजको छूता था सोनेको हो जाती थी। इन दिनों आदमीको सोनेसे छू दीजिए, बस वह चाहे जिस चीजमें बदल जायेगा।

— अज्ञात

धन एक सापेक्ष वस्तु है, क्योंकि, जिसके पास कम है, परन्तु और भी कम चाहता है, वह उससे अधिक धनवान् है, जिसके पास ज्यादा है मगर और भी ज्यादा चाहता है।

— कोल्टन

धनकी तीन गति है—दान, भोग और नाश। जो न देता है, न भोगता है, उसकी तीसरी गति होती है।

— भर्तृहरि

लोगोंका महज उनके धनके कारण आदर न करो, बल्कि उनकी उदारता-के कारण; हम सूरजकी कदर उसकी ऊँचाईके कारण नहीं करते, बल्कि उसकी उपयोगिताके कारण ।

— बेलो

धन अनर्थकारक है—ऐसी निरन्तर भावना कर । सचमुच उसमें सुखका लेश भी नहीं है । धनवान्को पुत्र तकसे डरना पड़ता है, यह रीति सर्वत्र जानी हुई है ।

— अज्ञात

आश्चर्य ! जीवनकी वास्तविक आवश्यकताओकी पूर्तिके लिए कितने कमकी जरूरत है ।

— एण्ड्रू कारनेगी

अपना कुल धन निर्धनोंमें बँटवाकर मुहम्मद साहबने कहा—“अब मुझे शान्ति मिली । निस्सन्देह यह शोभा नहीं देता था कि मैं अपने अल्लाहसे मिलने जाऊँ और यह सोना मेरी मिल्कियत रहे ।”

— अज्ञात

धनसे तुमको सिर्फ रोटी मिल सकती है; इसे ही अपना उद्देश्य और साध्य न समझो ।

— रामकृष्ण परमहंस

दुनियामे सबसे बाहियात खामखयाली यह है कि पैसा आदमीको सुखी बना सकता है । मुझे अपने धनसे तबतक कोई तृप्ति नहीं मिली जबतक मैंने उससे नेक काम करने शुरू न कर दिये ।

। — प्रेंट

खुदपर खर्च किया हुआ पैसा गलेका पत्थर हो सकता है; दूसरोंपर खर्च किया हुआ हमें फरिश्तोके पंख दे सकता है ।

— हिचकॉक

जो धनका स्वामी है, पर इन्द्रियोंका नहीं, वह इन्द्रियोंको बश न रखनेसे धनसे भ्रष्ट हो जाता है ।

— विदुर

धर्मार्थके लिए ही क्यों न हो, धनको इच्छा शुभावह नहीं है । कीचडको बादमे धोनेकी अपेक्षा उसके स्पर्शसे दूर रहना ही अच्छा ।

— अज्ञात

धनकी बड़ी ज़बरदस्त उपाधि है । ज्यो ही आदमी धनी हुआ कि बिलकुल बदल जाता है ।

— रामकृष्ण परमहंस

बेईमानके धनसे ईमानदारकी गरीबी अच्छी ।

— अज्ञात

आत्माकी किसी भी आवश्यक चीजके खरीदनेके लिए धनकी जरूरत नहीं है ।

— थोरो

जिसे धनका गरूर है वह बेवकूफ है ।

— अज्ञात

कोई आदमी धन कमाकर मर जाये और हरामखोरोके लिए लडने-खानेको छोड जाये—इससे बड़ा गुनाह नही । मैं क्रसम खाकर कहता हूँ कि अपनी जिन्दगीमे ही अपने सारे धनको परोपकारमे लुटा दूँगा ।

— कारनेगी

जो धनका अति सचय करते है, वे उसे दूसरोके लिए ही इकट्ठा करते है । मधुमक्खियाँ बडी मिहनतसे शहद इकट्ठा करती है, मगर उसे पीते और ही है ।

— अज्ञात

ईमीर बनना है तो एक कोनेमे बैठ जाओ और विचार करो । कोई भी चीज हो, यह जरूरी नही कि वह कोई बडी बात ही हो, बल्कि जो चीज तुम्हे दिखे उसीपर सोचने लग जाओ । और अगर तुम उससे पैसा नही कमा सकते तो यकीन रखो तुम्हारे दिमागमे फॉसफोरसका एक कण भी नही है ।

— टॉमस अल्वा एडिसन

जीवनके अतिरिक्त और कोई धन नही है,—जीवन जिसमे प्रेम, आनन्द और प्रशंसाकी समस्त शक्तियोका समावेश है ।

— रस्किन

घोखा देकर दगाबाजीसे धन जमा करना बस ऐसा है जैसा कि मिट्टीके कच्चे घडेमें पानी भरकर रखना ।

— तिरुवल्लुवर

जो धन दया और ममतासे रहित है उसकी तुम कभी इच्छा मत करो और उसको कभी अपने हाथसे मत छुओ ।

— तिरुवल्लुवर

बना-बनाया धनिक आदमी पा जाना तो ठीक है, मगर यह हो सकता है कि वह बना-बनाया बेवकूफ हो ।

— जॉर्ज ईलियट

धन परम ईर्ष्याकी वस्तु है परन्तु न्यूनतम उपभोगकी; स्वास्थ्य परम उपभोगकी वस्तु है परन्तु न्यूनतम ईर्ष्याकी ।

— कोल्टन

धन वह अतल समुद्र है जिसमे इज्जत, जमीर और सचाई डुबोये जा सकते हैं ।

— काञ्चले

मानवहृदयके लिए तंगी और तवंगरी दोनो ही भार है, जैसे मानव शरीर के लिए हिम और अग्नि दोनो ही घातक है । फ्राक्काकशी और पेटूपन दोनों समानरूपसे मनुष्यके हृदयसे ईश्वरको खसत कर देते हैं ।

— थ्योडोर पार्कर

अन्यायका धन दस वर्ष ठहरता है; ग्यारहवाँ वर्ष लगनेपर समूल नष्ट हो जाता है ।

— अज्ञात

देखो, जो धन निष्कलंकरूपसे प्राप्त किया जाता है उससे धर्म और आनन्दका स्रोत बह निकलता है ।

— तिरुवल्लुवर

अन्यायसे कमाया धन वंशका नाश कर देता है ।

— महाभारत

सबसे अधिक धनवान् वह है जिसकी सबसे कम आवश्यकताएँ हों ।

— कहावत

अत्यन्त क्लेशसे, धर्मके त्यागसे और दुश्मनोंके पैरो पड़नेसे जो धन मिले वह धन मुझे नहीं चाहिए ।

— चाणक्य

धन जिसका चाकर है वे बड़भागी है; जो धनके चाकर है वे अभागी ।

— हसन

तुम्हारे रुपयोकी सत्ता तुम्हारे पडोसीकी तंगीपर है । जहाँ तंगी है वही तवंगरी रह सकती है ।

— गान्धी

तमाम पवित्र चीजोंमें, धन कमानेमें पवित्रता सर्वोत्तम है ।

— मनु

धनके लिए किया गया काम सच्चा काम नहीं है ।

— रस्किन

धनका प्रेम सब पापोकी जड़ है ।

— टिमोथी

जहाँ धन ही परमेश्वर है वहाँ सच्चे परमेश्वरको कोई नहीं पूजता ।

— अज्ञात

मनुष्यके जीवनमें वह सबसे बुरी घड़ी होती है जब वह बिना परिश्रम किये धन कमाना चाहता है ।

— अज्ञात

धनके साथ दो सन्ताप लगे रहते हैं—अहंकार और खुशामदी । — अज्ञात
धनका दायीं हाथ परिश्रम और बायीं हाथ किफायत है । — अज्ञात

धनमद्

धनके मदसे मत्त आदमी तबतक होशमे नहीं आता जबतक गिरे नहीं ।
— अज्ञात

धनवान्

बिना उदारताके धनवान् आदमी धूर्त है; और शायद यह साबित करना
मुश्किल बात न होगी कि वह बेवकूफ भी है । — फील्डिंग

धीरे परिश्रम और अन्तरात्माकी उपेक्षा किसीको भी दौलतमन्द बना
देते हैं । — जर्मन कहावत

जी ईश्वरको अपना सर्वस्व मानता है वही असली धनवान् है और
दुनियाकी चीजोमे अपनी सम्पत्ति माननेवाला तो सदा गरीब ही रहेगा ।
— हयहया

जी दूमरोको खसोटकर धनवान् बना है वह सूतकी है; जो सचाई और
ईमानदारीके कारण निर्धन है वह अति शुद्ध । — सादी

धनवान् आदमी अन्यायी आदमी है, या अन्यायीकी सन्तान । — अज्ञात

जी अधिक धनाढ्य है वही अधिक मोहताज है । — सादी

धनवान् दूसरेकी तकलीफको नहीं जानते । — अज्ञात

आदमी मालदार होनेसे धनी नहीं कहा जा सकता बल्कि उदारचित्त
होनेसे । — सादी

वह मनुष्य जो सत्यके अनुसरणके लिए दृढ-प्रतिज्ञ है सबसे अधिक धनवान्
है; पैसेके लिहाजसे चाहे वह निर्धनोमे सबसे अधिक निर्धन ही क्यों न
हो । — अज्ञात

जो रोटोकी तरफसे बेफिक्र है वह काफी धनवान् है । — अज्ञात

जिस तरह बन पड़े उसी तरह लोगोंको धनवान् होनेकी शिक्षा देना मानो उन्हें 'विपरीत बुद्धि' देना है । - गान्धी

धनवान् होकर मरनेके गरुरपर जहन्नुमवाले दहाड मारकर हँस पड़ते हैं ।
- जॉन फॉस्टर

बिलाशक ऐसे वेशुमार आदमी है जो अन्यायी, वेईमान, धोखेबाज, जफाकार, फ़रेबी, झूठे और विश्वासघाती बनकर धनवान् हुए हैं । क्या यह सोचना पागलपन नहीं है कि ऐसे आदमी सुखी हो सकते हैं ? क्या वे इस दौलतके अत्यल्पाशका भी आनन्दसे उपभोग कर सकते हैं ? क्या उनका अन्तरात्मा उन्हें दिन-दिन-भर और रात-रात-भर झिड़की, पीड़ा, सन्ताप और यन्त्रणा, नहीं देता रहता होगा ? - अज्ञात

अगर तू धनवान् है तो तू कगाल है, क्योंकि तू उस गधेकी तरह, जिसकी कमर बोझसे झुकी जा रही है, अपना भारी दौलत ढोये चला जा रहा है, और मौत आकर तेरा बोझा उतारती है । - शेक्सपीयर

धनिक

धनिकोके आमोद-प्रमोद गरीबोके आँसुओसे खरीदे जाते हैं । - अज्ञात

मैं ऐसे समयमे हूँ जिसमे श्रीमन्तको उच्च समझा जाता है, उसका सम्मान करना परम धर्म समझा जाता है और निर्धनका तुच्छ समझा जाता है ।

- इब्न-उल-वर्दी

धनी

बेहतरिीन साथी, मासूमियत और तन्दुरुस्ती; और बेहतरिीन दौलत, दौलतसे बेखबरी । - गोल्डस्मिथ

धनसे धनीके पास द्रव्य होता है; पर उसको वह पद नहीं प्राप्त होता जो कि हृदयके धनीको होता है, चाहे उसके पास कम ही धन क्यों न हो ।

.. - हजरतअली

मैं तो धनी हूँ क्योंकि ईश्वरके सिवा किसी औरका दास नहीं हूँ; और
वस्तुतः निर्बल हूँ पर उसीके सहारे सबल हूँ ।

— एक कवि

जहाँ बुद्धिहीन धनियोका नाम भी नहीं सुना जाता, उस बनको चल ।

— भर्तृहरि

रेशमके लबादोमे कितनी नंगी आत्माएँ पायी जाती है । — थॉमस ब्रुकस
बिना ज्ञान और विद्वत्ताके धनी लोग सुनहरी ऊलवाली भेड़ो-जैसे है ।

— सोलन

वह आदमी सबसे धनवान् है जिसकी खुशियाँ सबसे सस्ती है । — थोरो
धनी बेवकूफ उस सूअरके मानिन्द है जो अपनी ही चर्बीसे घुट मरता है ।

— कन्फ्यूशियस

धनोपार्जन

प्रत्येक उद्यमी मनुष्यको आजीविका पानेका अधिकार है, मगर धनोपार्जन-
का अधिकार किसीको नहीं । सच कहें तो धनोपार्जन स्तेय है, चोरी है ।
जो आजीविकासे अधिक धन लेता है, वह जानमे हो या अनजानमे, दूसरो-
की आजीविका छीनता है ।

— गान्धी

धन्य

परमेश्वरका दुनियाके प्रति प्रेम ही मातारूपसे प्रकट हुआ है, ऐसा जिसे
प्रतीत होता है वह पुरुष धन्य है ! परमेश्वरका पितृत्व ही पुरुषरूपसे
प्रकट हुआ है ऐसा जिस स्त्रीको प्रतीत है वह स्त्री धन्य है ! और माता-
पिता केवल परमेश्वरस्वरूप ही हैं ऐसा जिन्हे प्रतीत होता है वे बच्चे भी
धन्य हैं !

— विवेकानन्द

धमकी

प्रेम भी यदि धमकी लेकर तेरे सामने आवे तो उसे बैरंग वापस कर दे ।
धौंस सहनेसे बरबाद हो जाना अच्छा है, धौंस सहना रोज-रोज बरबाद
होनेका निमन्त्रण देना है ।

— अज्ञात

धर्म

मुझसे यह मत पूछो कि धर्मसे क्या फ़ायदा है ? वस, एक बार पालकी उठानेवाले कहारोंकी ओर देख लो और फिर उस आदमीको देखो जो उसमें सवार है ।
— तिरुवल्लुवर

मनके सभी द्वार सत्यके लिए खुले हो और निर्भयता उसकी पृष्ठभूमिमें हो, उस समय हम जो भी विचारें या करें वह सब तत्त्वज्ञान या धर्ममें समा-विष्ट हो जाता है ।
— प्रज्ञाचक्षु पं० सुखलालजी

सच्चा धर्म हृदयकी कविता है; वही तमाम सद्गुण कुसुमित और पुष्पित होते हैं ।
— जोबर्ट

यह समझकर कि मानो तू सदा ही इस जगत्में रहेगा, विद्यार्जन कर; और यह समझकर कि मोतने तेरे बाल पकड़ रखे हैं, धर्मका अनुष्ठान कर ।
— हरिहर

पहले धर्म-ज्ञान प्राप्त करो, पीछे और कुछ ।
— अबुल अब्बास

धर्म कुछ जीवनसे भिन्न नहीं है, जीवन ही धर्म माना जाये । बगैर धर्मका जीवन मनुष्य-जीवन नहीं है, वह पशु-जीवन है ।
— गान्धी

जैसे हम अपने धर्मको आदर देते हैं वैसे ही दूसरेके धर्मको दें, मात्र सहिष्णुता पर्याप्त नहीं है ।
— गान्धी

आप मेरी सारी जिन्दगीको गौरसे देखिए, मैं कैसे रहता हूँ, कैसे खाता हूँ, कैसे बैठता हूँ, कैसे बातचीत करता हूँ, और आमतौरपर मेरा बरताव कैसा रहता है; सो सब आप पूरी तरह देखिए । इन सबको मिलाकर जो छाप आपपर पड़े, वही मेरा धर्म है ।
— गान्धी

जिसमें मनुष्यता नहीं है उसमें लवलेश धर्मात्मापन नहीं है ।

— अरबी कहावत

एक धर्मसे दूसरे धर्ममें लोगोको लेनेकी प्रथा मुझे ज़रा भी अच्छी नहीं लगती। दो विभिन्न धर्मोंके स्त्री-पुरुषोंमें विवाह होना असम्भव अथवा अयोग्य है, ऐसा मैं नहीं मानता।

— गान्धी

मेरे लिए सत्यसे परे कोई धर्म नहीं है, और अहिंसासे बढ़कर कोई परम कर्त्तव्य नहीं है।

— गान्धी

हर मौके और हर हालतमें जो अपना फर्ज दिखाई दे उसीको अपना 'धर्म' समझकर पूरा करना चाहिए, दूसरे किसी 'धर्म' की तरफ नहीं जाना चाहिए। जैसा भो अपनेसे बन पड़े अपना यह कर्त्तव्य या फर्ज पूरा करते हुए ही मरना ठीक है।

— गीता

समाजमें-से धर्मको निकाल फेंकनेका प्रयत्न बाँझके पुत्र पैदा करने जितना ही निष्फल है, और अगर कहीं सफल हो जाये तो समाजका उसमें नाश है।

— गान्धी

धर्म-परिवर्तनके बारेमें मेरा कहना यह नहीं है कि कभी धर्म-परिवर्तन हो ही नहीं; किन्तु एक-दूसरेको अपना धर्म बदलनेके लिए प्रेरित न करना चाहिए। मेरा धर्म तो सच्चा और दूसरा झूठा, ऐसे जो विचार ऐसे आमन्त्रणके पीछे हैं, उन्हें मैं दूषित समझता हूँ।

— गान्धी

धर्म अगर सिर्फ बदनको कसरत, होठोका हिलाना, घुटनोका झुकाना होता तो लोग स्वर्गको ऐसी आसानीसे चले जाया करते जैसे किसी दोस्त-से मिलने चले जाते हैं, लेकिन दुनियाकी प्यारी चीजोंसे अपना मन और आसक्ति हटाना, अपने सब सद्गुणोंको विकसित करना, और उनमें-से हर-एकको अपने-अपने कार्यमें लगाना, और तबतक लगाये रखना कि काम हमारे हाथो उन्नत हो जाये—यह, यह है कठिन चीज।

— बक्स्टर

जो किसी ठोस धर्मका अनुयायी नहीं है उसका कभी विश्वास न करो, क्योंकि जो ईश्वरके प्रति झूठा है वह मनुष्यके प्रति कभी सच्चा नहीं हो सकता।

— लॉर्ड वर्ल

धर्म एक भ्रमात्मक सूर्य है, जो कि मनुष्यके गिर्द तबतक घूमता रहता है, जबतक कि मनुष्य मनुष्यताके गिर्द नहीं घूमता । — कार्ल मार्क्स

यह कल्पना करना धर्मके लिए बड़े कलंककी बात है कि वह खुशी और खुशमिजाजीका दुश्मन है, और विचार-निमग्न नज़रो और गम्भीर चेहरोंकी सख्त अपेक्षा रखता है । — वाल्टर स्काट

धर्म कहते हैं, हर चीज़का इस्तेमाल ईश्वरके लिए करनेको । — बीचर

किसी भी लौकिक विद्याकी अपेक्षा धर्मज्ञान श्रेष्ठ है । — विवेकानन्द

अपने धर्मको दिखने दो । दीपक बोलता नहीं, चमकता है । — कॉयलर

धर्म—अहिंसा, सयम, तप—सर्वश्रेष्ठ मंगल है । जिसका मन इस धर्ममें लगा रहता है उसे देव भी नमस्कार करते हैं । — महावीर

कोई आदमी जो धर्मको इसलिए अलग रख देता है कि उसे सोसाइटीमें जाना है, उस आदमीके मानिन्द है जो जूतोंको इसलिए उतारकर रख देता है कि उसे काँटोपर चलना है । — सैसिल

उपयोगिता धर्मका शरीर है, चित्त-शुद्धि आत्मा । — विनोवा

आदमी धर्मके लिए झगड़ेगा; उसके लिए लिखेगा; उसके लिए मरेगा; सब-कुछ करेगा मगर उसके लिए जियेगा नहीं । — कोल्टन

उस आदमीकी जिन्दगी हैवानकी जिन्दगी है जिसने धर्म, धन और सुख प्राप्त नहीं किया; लेकिन इन तीनोंमें भी धर्म प्रमुख है, क्योंकि धर्मके बिना न धन सम्भव है न सुख । — अज्ञात

विरोध, युद्ध और हत्या भी धर्मके अंग हो सकते हैं मगर विद्वेष और घृणा धर्मसे बाहर है । — अरविन्द घोष

हृदयमें धर्मके बिना, बुद्धिका विकास सिर्फ सभ्य बर्बरता है और पोशीदा शैतानियत है । — बुनसैन

धर्म इस ससारसे मोक्षको ले जानेवाला पुल है, इसलिए उसका एक पैर संसारमें और एक पैर मोक्षमें है ।
— विनोबा

धर्म अपना है—यह एक कल्पना ही है । 'अपना धर्म' क्या है ? जैसे महासागर किसीका नहीं वैसे ही धर्म भी किसीका नहीं ।
— अज्ञात

धर्म जनताके लिए अफ्रीम है ।
— कार्ल मार्क्स

तू किसी भी धर्मको मानता हो इसका मुझे पक्षपात नहीं । जिस धर्मसे ससार-मलका नाश हो उसे तू सेवन करना ।
— अज्ञात

अगर धर्म आपके मिजाजके लिए कुछ नहीं करता तो उसने आपकी आत्माके लिए कुछ नहीं किया ।
— क्लेटन

मनुष्यको शाश्वत जीवन देना ही धर्मका कार्य है ।
— विवेकानन्द

दो धर्मोंका कभी भी झगडा नहीं होता । सब धर्मोंका अधर्मसे ही झगडा है ।
— विनोबा

धर्म कलाका मोहताज नहीं है, वह अपनी ही शानपर खडा है ।
— गेटे

विनयके सामने झुकना धर्म है, ज़ोरो-जब्रके सामने झुकना अधर्म है ।
— गान्धी

जो परम अर्थ-सिद्धि चाहता है उसे शुरूसे ही धर्मपर चलना चाहिए; क्योंकि सच्चा लाभ उसी तरह धर्मसे अलग नहीं है, जिस तरह स्वर्गलोक-से अमृत ।
— अज्ञात

धर्म ज्ञानमें नहीं पवित्र जीवनमें है ।
— अज्ञात

कोई इच्छा पूरा हो जाये इसलिए, अथवा भयसे, लोभसे, या प्राण बचाने-के लिए भी धर्म नहीं छोड़ना चाहिए ।
— उपनिषद्

जो काम शुरूसे ही न्याययुक्त हो वही धर्म और जो अनाचार युक्त हो वह अधर्म ।
— महाभारत

धर्म एक भ्रमात्मक सूर्य है, जो कि मनुष्यके गिर्द तबतक घूमता रहता है, जबतक कि मनुष्य मनुष्यताके गिर्द नही घूमता । —कार्ल मार्क्स

यह कल्पना करना धर्मके लिए बड़े कलंककी बात है कि वह खुशी और खुशमिजाजीका दुश्मन है, और विचार-निमग्न नज़रो और गम्भीर चेहरोंकी सख्त अपेक्षा रखता है । — वाल्टर स्काट

धर्म कहते हैं, हर चीज़का इस्तेमाल ईश्वरके लिए करनेको । — बीचर किसी भी लौकिक विद्याकी अपेक्षा धर्मज्ञान श्रेष्ठ है । — विवेकानन्द

अपने धर्मकी दिखने दो । दीपक बोलता नही, चमकता है । — काँयलर धर्म—अहिंसा, सयम, तप—सर्वश्रेष्ठ मंगल है । जिसका मन इस धर्ममें लगा रहता है उसे देव भी नमस्कार करते हैं । — महावीर

कोई आदमी जो धर्मको इसलिए अलग रख देता है कि उसे सोसाइटीमें जाना है, उस आदमीके मानिन्द है जो जूतोंको इसलिए उतारकर रख देता है कि उसे काँटोपर चलना है । — सैसिल

उपयोगिता धर्मका शरीर है, चित्त-शुद्धि आत्मा । — विनोवा

आदमी धर्मके लिए झगड़ेगा; उसके लिए लिखेगा; उसके लिए मरेगा; सब-कुछ करेगा मगर उसके लिए जियेगा नही । — कोल्टन

उस आदमीकी जिन्दगी हैवानकी जिन्दगी है जिसने धर्म, धन और सुख प्राप्त नही किया; लेकिन इन तीनोंमें भी धर्म प्रमुख है, क्योंकि धर्मके बिना न धन सम्भव है न सुख । — अज्ञात

विरोध, युद्ध और हत्या भी धर्मके अंग हो सकते हैं मगर विद्वेष और घृणा धर्मसे बाहर है । — अरविन्द घोष

हृदयमें धर्मके बिना, बुद्धिका विकास सिर्फ़ सम्भव बर्बरता है और पोशीदा शैतानियत है । — बुनसैन

धर्म इस ससारसे मोक्षको ले जानेवाला पुल है, इसलिए उसका एक पैर संसारमें और एक पैर मोक्षमें है । — विनोबा

धर्म अपना है—यह एक कल्पना ही है । 'अपना धर्म' क्या है ? जैसे महासागर किसीका नहीं वैसे ही धर्म भी किसीका नहीं । — अज्ञात

धर्म जनताके लिए अफीम है । — कार्ल मार्क्स

तू किसी भी धर्मको मानता हो इसका मुझे पक्षपात नहीं । जिस धर्मसे संसार-मलका नाश हो उसे तू सेवन करना । — अज्ञात

अगर धर्म आपके मित्राजके लिए कुछ नहीं करता तो उसने आपकी आत्माके लिए कुछ नहीं किया । — क्लेटन

मनुष्यको शाश्वत जीवन देना ही धर्मका कार्य है । — विवेकानन्द

दो धर्मोंका कभी भी झगडा नहीं होता । सब धर्मोंका अधर्मसे ही झगडा है । — विनोबा

धर्म कलाका मोहताज नहीं है, वह अपनी ही गानपर खडा है । — गेटे

विनयके सामने झुकना धर्म है, ज़ोरो-जन्नके सामने झुकना अधर्म है । — गान्धी

जो परम अर्थ-सिद्धि चाहता है उसे गुरुसे ही धर्मपर चलना चाहिए; क्योंकि सच्चा लाभ उसी तरह धर्मसे अलग नहीं है, जिस तरह स्वर्गलोकसे अमृत । — अज्ञात

धर्म ज्ञानमें नहीं पवित्र जीवनमें है । — अज्ञात

कोई इच्छा पूरा हो जाये इसलिए, अथवा भयसे, लोभसे, या प्राण बचानेके लिए भी धर्म नहीं छोडना चाहिए । — उपनिषद्

जो काम शुरूसे ही न्याययुक्त हो वही धर्म और जो अनाचार युक्त हो वह अधर्म । — महाभारत

किंसी कामको सिद्ध करनेके हेतुसे या भय अथवा लोभके कारण धर्मका त्याग नहीं करना, आजीविका तकका नाश होता हो तो भी धर्मका त्याग नहीं करना। धर्म नित्य है, मृच्च-दुःख अनित्य है; जीव नित्य है, शरीर अनित्य है।
—महानारत

प्राणोत्सर्ग होते देखकर भी धर्मका पालन करना चाहिए। — अज्ञात
धर्म केवल लोगोंकी सेवामें है; वह तसवीह या मुसल्लामें नहीं है।
— सादी

धर्ममें 'मेरा' 'तेरा' लगाना तो कुफ़रके झण्डेको कावेसे खड़ा करना है।
— महात्मा भगवानदीन

आनन्द-रहित धर्म, धर्म नहीं है। — थ्योडोर पार्कर

विज्ञान और धर्म एक-दूसरेके उसी तरह अविरोधी हैं जिस तरह प्रकाश और विजली। — रेदरेण्ड फ़ौकी

धर्मके खण्डनका अन्तिम पाठ यह है कि मानवजातिके लिए मानव सर्व-श्रेष्ठ सत्त्व है—(इसलिए) उन सभी परिस्थितियोंको उत्पन्न कर दिया जाये, जिन्होंने कि मानवको एक पतित, दास, उपेक्षित, घृणास्पद प्राणी बना दिया है।
— कार्ल मार्क्स

जो न्यायके अनुकूल है वह कभी धर्मके प्रतिकूल नहीं हो सकता।
— ग्लेडस्टन

धर्म मानवी अन्तःकरणके विकासका फल है; इसलिए धर्मके प्रामाण्यका आधार पुस्तक नहीं अन्तःकरण है। — विवेकानन्द

तत्त्वज्ञान = बौद्धिक तन्मयता, काव्य = भावनामें तन्मयता, धर्म = आचारमें एकता
— स्वामी रामतीर्थ

जो धर्म शुद्ध अर्थका विरोधी है वह धर्म नहीं है । जो धर्म शुद्ध राजनीति-का विरोधी है वह धर्म नहीं है । धर्म-रहित अर्थ त्याज्य है । धर्म-रहित राज्य-सत्ता राक्षसी है । अर्थ आदिसे अलग धर्म नामकी कोई वस्तु नहीं है ।
— गान्धी

अगर आप शिक्षाको धर्मसे वंचित कर देंगे, तो आप चालाक गैतानोको एक जाति पैदा करेंगे ।
— प्रो० ह्लाइटहैड

आप लोग धर्मकी चर्चा मन-भर करते हैं, मगर अमल कण-भर भी नहीं करते । ज्ञानी पुरुषका चाहे समूचा जीवन धर्ममय हो तो भी वह बहुत कम बोलता है ।
— रामकृष्ण परमहंस

धर्माचरण अकेले करना चाहिए, इसमें सहायककी जरूरत ही नहीं है ।
— अज्ञात

अगर धर्म कल इस दुनियासे विलकुल नष्ट हो गया तो क्या होगा ? उसमें-से मनुष्य ही नष्ट हो जायेंगे और दुनिया गोया पशुका साम्राज्य हो जायेगी । जंगलमें घूमनेवाले पशुओ और ऐसी स्थितिवाले मनुष्योमें कोई फर्क नहीं रहनेवाला । केवल इन्द्रियोकी वासना तृप्त करते बैठना यही मनुष्यका साध्य नहीं है, स्वतः शुद्ध ज्ञानरूप होना यही उसका साध्य है ।
— विवेकानन्द

मेरे उपदेशित धर्मको वेडेकी तरह जानो, वह पार उताग्नेके लिए है, ढोकर ले चलनेके लिए नहीं ।
— बुद्ध

जो धर्मके गौरवको पूज्य मानकर शान्त और नम्र होता है उसीको सच्चा शान्त और सच्चा नम्र ममज्ञना चाहिए । अपना मतलब साबनेके लिए कौन शान्त और नम्र नहीं बन जाता ?
— बुद्ध

स्वधर्मपर प्रेम, पर-धर्मपर आदर, अधर्मपर दया—मिलकर धर्म ।
— विनोबा

धर्मपालन

धर्मपालन वही कर सकता है जो फाँसीपर भी अपना निश्चय न तोड़े ।

— अज्ञात

धर्म-प्रसार

अपने धर्मका प्रचार करनेका बेहतरीन तरीका उसे अपने जीवनमें उतारना है ।

— अज्ञात

धर्म-मार्ग

जिस जगहपर एक कदम उठाकर पहुँच जाना चाहिए वहाँ पहुँचनेके लिए एक हजार कदम न उठा । धर्मकार्यमें गिन-गिनकर आगे बढ़ेगा तो उस मुकाम तक पहुँच ही नहीं पायेगा ।

— जुल्नेद

धर्म-वचन

ऐसे हर-एक वचनको, जिसके लिए धर्मशास्त्रका वचन होनेका दावा किया गया हो, सत्यकी निहाईपर दयारूपी हथौड़ेसे पीटकर देख लेना चाहिए । अगर वह पक्का मालूम हो और टूट न जाये तो ठीक समझना चाहिए; नहीं तो, हज़ारों शास्त्रवादियोंके रहते हुए भी 'नेति-नेति' कहते रहना चाहिए ।

— गान्धी

धर्म-शास्त्र

अपना उत्तलू सीधा करनेके लिए शैतान धर्म-शास्त्रके हवाले दे सकता है ।

— शेक्सपीयर

धर्म-समन्वय

जितना सम्भव था उतना विविध धर्मोंका अध्ययन करनेके बाद मैं इस निर्णयपर आया हूँ कि सब धर्मोंका एकीकरण करना यदि उचित और आवश्यक है, तो उन सबकी एक बड़ी चाबी होनी चाहिए । यह चाबी सत्य और अहिंसा है ।

— गान्धी

धर्मज्ञान

धर्मज्ञानकी प्राप्ति बाहरी दुनियाके पढनेसे नहीं, अन्दरूनी दुनियाके पढनेसे होती है। — विवेकानन्द

धर्मात्मा

मनुष्य धर्मके लिए जोरशोरकी चर्चा करेगा, गीत गायेगा, नाचेगा, धर्म-पर बड़ी-बड़ी पुस्तके लिखेगा, लेख लिखेगा, धर्मके लिए जनूनी लडाइयाँ लड़ेगा, मरेगा, मारेगा, सब-कुछ करेगा मगर जीवनमे धर्म उतारकर स्वयं धार्मिक पुरुष—धर्मात्मा—न बनेगा। — सत्यभक्त

हर हालतमे पाँच बातें करना पूर्ण धर्मात्मापन है; वे पाँच बातें हैं गम्भीरता, आत्माकी उदारता, मुखलिसी, लगन और दया। — कनफ्र्यूशियस
धर्मपुस्तकोके ज्ञानसे मनुष्य धर्मात्मा नहीं होता, किन्तु उनके अनुसार जीवन बितानेवाला व्यक्ति ही धर्मात्मा है। — टेलर

यदि तुम्हें तुम्हारी सेवा करनेवाले धर्म-परायण मनुष्योसे मिलना है तो वैसे मनुष्य मिलने तो जरूर मुश्किल है, किन्तु यदि तुम खुद धर्म-परायण मनुष्योकी सेवा करना चाहते हो तो वैसे बहुत-से मिलेंगे। — जुन्नेद

अगर तू दुनियामे धर्मात्मा और पुण्यवान् बनना चाहता है तो ऐसे काम कर जिनसे किसीको कष्ट न पहुँचे। मौतका कभी भय मत कर और रोटियोकी चिन्ता छोड़ दे, क्योंकि यह दोनो चीजे ब्रह्मतपर खुद ही हाजिर हो जाती है। — शब्सतरी

धन्धा

अपने धन्धेको चला ! वह तुझे न चलाने लगे। — फ्रेकलिन

धार्मिक

वहो पुरुष शीलवान् और धार्मिक है जो अपने या दूसरेके लिए पुत्र, धन आदिकी इच्छा नहीं करता। — बुद्ध

धीर

समुद्रमन्थनसे देवोको अमूल्य रत्न मिले तो भी सन्तोष नहीं माना, उसके बाद भयंकर विष निकला उससे डरे नहीं; जबतक अमृत न निकल आया रुके नहीं। धीर पुरुष चाहे जितने प्रलोभन या भयके प्रसंग आवें मगर निश्चित कार्य सिद्ध किये बिना चैनसे नहीं बैठते। - अज्ञात

नीतिनिपुण लोग निन्दा करें या स्तुति, लक्ष्मी आवे या जावे, मृत्यु आज हो आ जाये या युगान्तरके बाद, परन्तु धीर पुरुषोका न्यायमार्गसे कदम नहीं डिगता। - भर्तृहरि

यथार्थमे धीर पुरुष तो वे ही है जिनका चित्त विकार उत्पन्न करनेवाली परिस्थितिमे भी अस्थिर नहीं होता। - कालिदास

धूर्त

जो यह कहता है कि ईमानदार आदमी नामक कोई चीज है ही नहीं, वह खुद धूर्त है। - बर्कले

मुखमें मधु, हृदयमें हलाहल, घन्धा घोकाजनीका। - कहावत

वह बिला शक बडेसे बडा दैत्य है जो बाहरसे भेड़ और अन्दरसे भेड़िया है। - डेनहम

संसारमे दीर्घ अनुभवके बाद, मैं ईश्वरके समक्ष, दावेके साथ कहता हूँ कि मेरी जानकारोमें कोई ऐसा धूर्त नहीं आया जो कि दुःखी न हो।

- जूनियस

निहायत ईमानदार और समझदार आदमी भी धूर्त-द्वारा छला जा सकता है। - जूनियस

हो सकता है कि आदमी मुसकराये, और मुसकराये, और धूर्त हो।

- शेक्सपीयर

धूर्तता

जब लोमड़ी उपदेश दे, अपनी बतखोकी सँभाल रखना। - कहावत

घरती उकता गयी है, और आसमान थक गया है सत्ताधीशोंके उन थोथे शब्दोंको सुन-सुनकर जिन्हें वे सत्य और न्याय बघारते हुए इस्तेमाल करते हैं।

— बर्ड्सवर्थ

बहुत-से लोग काटनेसे पहले चाटते हैं।

— कहावत

धूल

ईश्वरकी आँखोंमें धूल डालनेकी कोशिश करोगे तो खुद अन्धे हो जाओगे।

— स्वामी रामतीर्थ

धैर्य

शूरवीरताका सबसे नफीस, सबसे गानदार और सबसे नायाब अंग है धीरज। तमाम खुशियो और तमाम शक्तियोंका मूलाधार है धीरज।

— जॉन रस्किन

धैर्य, मनुष्यकी दूसरी वीरता, शायद पहलीसे भी बढ़कर है। — एण्टोनियो में अकेला ही संग्राम नहीं करता; बल्कि इस संग्राममें मेरा साथी धैर्य भी है।

— अज्ञात

मनुष्यका धैर्य उसकी प्रशंसामें गिना जाता है, और रोना चिल्लाना उसका अवगुण समझा जाता है।

— मुतनव्वी

धोखा

वह जो इरादतन् अपने मित्रको धोखा देता है, अपने ईश्वरको धोखा देगा।

— लेवेटर

मनुष्य मनुष्यकी आँखोंमें धूल झोक सकता है, परमात्माकी आँखोंमें नहीं।

— अज्ञात

श्रीमंत्राजको धोखा देना न्याय और उचित नहीं है।

— स्पेनिश कहावत

स्वार्थ छोड़ना ही धार्मिकताकी सच्ची कसीटी है।

— विवेकानन्द

यदि परिस्थिति अनुकूल हो तो सीधे अपने लक्ष्यकी ओर चलो; लेकिन अगर परिस्थिति अनुकूल न हो तो उस मार्गका अनुसरण करो जिसमें सत्रमे कम बाधा आनेकी सम्भावना हो ।
— तिरुवल्लुवर

न्याय-परायण रहो और डरो मत; तुम्हारे तमाम ध्येय अपने देश, अपने परमान्मा और सत्यको खातिर हो ।
— शेक्सपीयर



न

नकल

हर मनुष्यके शिक्षणमें एक वक्त आता है जब कि वह इस निर्णयपर पहुँचता है कि ईर्ष्या अज्ञान है, नकल आत्महत्या है !.....वह ताकत जो उसमें निवास करती है प्रकृतिमें नयी है और उसके सिवा कोई नहीं जानता कि वह क्या है जिसे वह कर सकता है, और जबतक वह आजमाये नहीं न वही जान पाता है ।
— अज्ञात

नफरत

तू भला है फिर भी वुरसे नफरत मत कर । वुरसे वुरे आदमीसे भी मलाईकी आशा की जा सकती है ।
— जामी

बुलबुलको इसकी क्या परवाह कि मेढक उसके गानेसे नफरत करता है ?
— वीचर

दो चीजें हैं जिनसे मैं नफरत करता हूँ; नास्तिक विद्वान् और मूर्ख भक्त ।
— अज्ञात

नफरत दिलका दीवानापन है ।
— वायरन

हम कुछ लोगोने नफरत करते हैं क्योंकि हम उन्हें नहीं जानते, और हम उन्हें नहीं जानेंगे क्योंकि हम उनसे नफरत करते हैं ।
— कोल्टन

अगर तुम अपने शत्रुओंसे घृणा करोगे तो तुम्हारे मनकी एक ऐसी विषाक्त आदत पड़ जायेगी जो कि क्रमशः उनपर बरस पड़ेगी जो कि तुम्हारे मित्र हैं या जिनके प्रति तुम समभाव रखते हो। — प्लुटार्क

नम्रता

भक्तमे ज्ञान न हो तो नम्रता होनेसे ज्ञान प्राप्त करना उसके लिए सहज होता है। — अज्ञात

फलके आनेसे वृक्ष झुक जाते हैं, नव वर्षके समय बादल झुक जाते हैं; सम्पत्तिके समय सज्जन नम्र हो जाते हैं—परोपकारियोंका स्वभाव ही ऐसा है। — कालिदास

हमें रजकण बनना चाहिए। संसारकी लात सहन करना सीखना चाहिए।

— गान्धी

ईश्वरको जाननेपर मनुष्य अपने-आप रजकण हो जाता है। — गान्धी
जिन लोगोंने विद्वानोंके चातुरी-भरे शब्दोंको नहीं सुना है, उनके लिए वक्तृताकी नम्रता प्राप्त करना कठिन है। — तिरुवल्लुवर

तुमसे पूछे उसे नम्रतासे जवाब देना; तुमको गालियाँ दे उसे मीठे वचन कहना; तुमको दुःखी करे उसको 'ईश्वर तेरा भला करे' कहना। क्योंकि प्रभुके कामके लिए जिनको निन्दा सहनी पड़ती है, उनकी प्रभुके दरबार-में ज्यादा क्रीमत है। — अज्ञात

जिसने सारी बातोंमें नम्रतासे काम लिया है, वह न तो किसी कार्यमें लज्जित हुआ, और न किसीने उसकी निन्दा ही की। — अबुल-फ़तह-बुस्ती

दुनियाके विरुद्ध खड़े रहनेकी शक्ति प्राप्त करनेके लिए मगरूर या तुच्छ बननेकी जरूरत नहीं है। ईसा दुनियाके खिलाफ खड़ा रहा। बुद्ध भी अपने ज़मानेके खिलाफ गया। प्रह्लादने भी वही किया। वे सब नम्रताके पुतले थे। अकेले खड़े रहनेकी शक्ति नम्रता बिना असम्भव है।

— गान्धी

जबतक मनुष्य अपनी गिनती पृथ्वीके सारे जीवोके अन्तमे नहीं करेगा, उसे मोक्ष नहीं मिलेगा । नम्रताको चरम सीमाका नाम ही तो अहिंसा है ।

— गान्धी

हम महत्ताके निकटतम होते हैं जब हम नम्रतामे महान् होते हैं । — टैगोर
अहंकार था जिसने क्रिश्चोको शैतान बना दिया; नम्रता है जो इनसानोको क्रिश्चो बना देती है ।

— आंगस्टाइन

नम्रता महत्ताका लक्षण है । महापुरुष अकड़बाज नहीं होता । दिखावेसे वह दूर रहता है । अहकारी सच्चो प्रार्थना नहीं बोल सकता । — अज्ञात

अगर हमे स्वर्गको जाना है तो हमें नम्र होना ही पड़ेगा; वहाँ छत ऊँची है पर दरवाजा नीचा है ।

— हैरिक

मेरा विश्वास है कि वास्तवमे महान् व्यक्तिका पहला लक्षण उसकी नम्रता है ।

— रस्किन

उड़नेकी अपेक्षा जब हम झुकते हैं तब विवेकके अकसर अधिक नज़दीक होते हैं ।

— वर्ड्सवर्थ

नम्रता माने लचीलापन, लचीलेपनमे तननेकी भी शक्ति है, जीतनेकी कला है और शौर्यकी पराकाष्ठा है ।

— विनोबा

धर्ममे पहली चीज़ क्या है ? धर्ममे पहली, दूसरी और तीसरी चीज़—
नहीं, सब कुछ—नम्रता है ।

— आंगस्टाइन

नम्रता तमाम सद्गुणोकी सुदृढ बुनियाद है ।

— कन्फ्यूशियस

नम्रताका अर्थ है अहम् भावका आत्यन्तिक क्षय ।

— गान्धी

मनुष्य खाकसे पैदा हुआ है, यदि वह खाकसार (नम्र) नहीं है तो मनुष्य नहीं है ।

— अज्ञात

अत्यन्त मधुर सुगन्धवाला फूल सलज्ज और विनीत होता है । — वर्ड्सवर्थ

नरक

आत्माको बरबाद करनेवाले नरकके तीन दरवाजे हैं—काम, क्रोध और लोभ ।

— गीता

अगर तुम नरकको जानना चाहते हो तो समझ लो कि ईशविमुख अज्ञानी मनुष्यकी सोहबत ही दुनियामे नरक है ।

— शब्सतरी

नशा

जो आदमी नशेमें मदहोश है उसकी सूरत उसकी माँको भी बुरी मालूम होती है ।

— तिरुवल्लुवर

नसीहत

दुश्मनो तकसे सीखनेमें खैरियत है, दोस्तोको नसीहत करनेमे नहीं ।

— कोल्टन

मूर्खको नसीहत देना ज्ञानको बरबादी है; साबुन कोयलेको धोकर सफेद नहीं बना सकता ।

— अज्ञात

जिसने कालके चक्रोसे कोई नसीहत नहीं ली उसे बेचरवाहेके अँटोके साथ चरना चाहिए ।

— सलाह-उद्दीन सफ़री

नहीं

एक तात्कालिक और सुनिश्चित 'नहीं' न कह सकना महान् अभिशाप और दुर्भाग्य है ।

— सिमन्स

एक 'नहीं' सत्तर बुराइयोसे बचाती है ।

— हिन्दुस्तानी कहावत

'नहीं' कहना सीखो, अँगरेज़ी पढ़ सकनेकी अपेक्षा यह तुम्हारे लिए ज्यादा लाभदायक होगा ।

— स्पर्जियन

दूसरोंको प्रसन्न करनेके लिए कोई काम न करो । वह वीर है जो 'नहीं' कह सकता है । 'नहीं' कह सकनेसे तुम्हारे चारित्रकी शक्ति प्रकट होती है ।

— स्वामी रामतीर्थ

नाश

तृष्णासे सब सुखोंका नाश होता है; अभिमानसे पुरुषका नाश होता है; याचना करनेसे गौरव नष्ट होता है; अपनी प्रगंसा करनेसे गुणोंका, चिन्तासे बलका और अदयासे लक्ष्मीका नाश होता है । — अज्ञात

पराया वन हरनेसे, पर-स्त्री गमन करनेसे और मित्रोंके साथ विश्वासघात करनेसे मनुष्य नष्ट हो जाता है । — विदुर

नाशवान्

जब एक साधुको खबर दी गयी कि उसका लड़का मर गया, तो उसने केवल यह कहा—'मैं जानता था वह नाशवान् है' । — अज्ञात

नास्तिकता

नास्तिकता इनसानके दिलमे नहीं जीवनमें होती है । — बेकन

क्षणिक जोश, अघैर्य, निरागा और आत्म-विश्वासकी कमी—ये नास्तिकताके चिह्न हैं । — हरिभाऊ उपाध्याय

स्वार्थ ही वास्तविक नास्तिकता है; निस्स्वार्थता प्रगति-शीलता ही वास्तविक धर्म है । — अज्ञात

नास्तिकता आगाकी मौत और आत्माकी आत्म-हत्या है । — प्लेटो

निकटता

मैं संसारके लोगोमे यह बात पाता हूँ कि जो उनके नज़दीक होता जाता है, वह तुच्छ हो जाता है; और जो अपना मान आप करता है, वह प्रतिष्ठाका भागी ठहरता है । — एक कवि

निकम्मा

निकम्मा कौन है? पेटू ।

— बुजुरचिमिहर

निन्दक

पक्षियोमे कौवेको चाण्डाल कहा है; पशुओमें गधेको, और मनुष्योमे निन्दकको । — अज्ञात

सरि संसारमे सबसे अधिक विवेकभ्रष्ट वह आदमी है जो लोगोकी निन्दामे दत्तचित्त रहता है—जैसे मक्खी रुग्णस्थानोको ही ताड़ा करती है ।

— इस्माईल-इब्न-अबीबकर

हाथी अपने रास्ते चलता जाता है; कुत्ते भौंकते हैं, उन्हें भौकने दे ।

— कबीर

जो कोई तुम्हारे पास दूसरोके दोष गिनाता हुआ आता है वह निस्सन्देह तुम्हारे दोष दूसरोके सामने ले जायेगा । — अज्ञात

निन्दा

इन्द्रियासक्त मनुष्य, दुराचारो धनवान् और अत्याचारो आचार्य—इनके दोष प्रकट करना निन्दा करना नहीं है । — हुसेन बसराई

अफ़लातूनने, यह सुनकर कि कुछ लोग उसे बहुत बुरा आदमी बताते हैं, कहा : 'मैं इस तरह जीनेकी एहतियात रखूँगा कि उनके कहनेपर कोई विश्वास ही नहीं लायेगा ।'

— गार्डियन

पर-निन्दा दुर्गतिका असाधारण कारण है ।

— अज्ञात

जो दूसरोके अवगुण बखानता है वह अपना अवगुण प्रकट करता है ।

— बुद्ध

चाहे तुम बर्ककी तरह निर्मल और निष्पाप हो जाओ तब भी निन्दासे नहीं बच सकते ।

— शेक्सपीयर

अगर कोई तुमसे कहे कि अमुक आदमी तुम्हारा बुराई करता था, तो जो कुछ कहा गया उसके बारेमे बहाने न बनाओ बल्कि जवाब दो—'वह मेरे और दोषोको नहीं जानता था वरना वह सिर्फ इन्हीका जिक्र न करता ।'

— एपिक्टेटस

निन्दा किसीकी न करो ।

— मुहम्मद

अपनी आलोचना या निन्दामे रुचि होना इस बातका सबूत है कि मैंने अपने घरकी देखभाल शुरू कर दी है ।

— हरिभाऊ उपाध्याय

मालिक देखता है और चुप रहता है; पड़ोसी देखता नहीं पर शोर मचाता है ।

— सादी

नेकीसे विमुख हो जाना और बदी करना बेशक बुरा है, मगर सामने हँसकर बोलना और पीठ-पीछे निन्दा करना उससे भी बुरा है ।

— तिख्वल्लुवर

लोगोके विरोध या निन्दासे मुक्त होनेकी मैंने कभी इच्छा नहीं की । सबको बनानेवाला वह ईश्वर भी अश्रद्धालु निन्दकोकी जीभसे नहीं बच पाया, तो मैं उससे बचानेवाला कौन ?

— हुसेन बसराई

दुर्जनको निन्दामे ही आनन्द आता है, सारे रसोको चखकर कौवा गन्दगीसे ही तृप्त होता है ।

— महाभारत

पीठ-पीछे किसीकी निन्दा न करो, चाहे उसने तुम्हारे मुँहपर ही तुम्हे गाली दी हो ।

— तिख्वल्लुवर

ऐ ईमानवालो, दूसरोपर बहुत शक मत करो, सचमुच कभी-कभी शक करना भी गुनाह हो जाता है । दूसरोके नुक्स ढूँढते मत फिरो, और न पीठ-पीछे किसीकी बुराई करो । पीठ-पीछे बुराई करना ऐसा ही है जैसा अपने मुरदा भाईका मास खाना ।

— कुरान

दूसरेकी निन्दा करनेमे सज्जनको परिताप और दुर्जनको सन्तोष होता है ।

— अज्ञात

निन्दा एक ऐसा दोष है जो दुहरी मार मारता है, यह निन्दक और निन्दित दोनोको ज़ल्मी करता है ।

— सौरिन

सच्चा आदमी अगर निन्दा सुनकर विकल हो उठता है तो वह ईश्वरकी नज़रकी अपेक्षा मनुष्यकी ज़बानसे ज्यादा डरता है ।

— कोल्टन

निन्दक और जहरीले साँप दोनोंके दो-दो जीभ होती है । - तामिल

संसारमें न किसीकी सदा स्तुति होती है, न निन्दा । - धम्मपद

अगर लोग हमारे बारेमें कुछ औल-फौल बकते हैं, तो हमें उसका बुरा नहीं मानना चाहिए । जिस तरह कि गिरजाघरकी मीनार अपने इर्द-गिर्द चीलोंके चोखनेका खयाल नहीं करती । - जॉर्ज ईलियट

निमित्त

‘निमित्तमात्रं भव सव्यसाचिन्’—निमित्तमात्र होना माने दाहिना हाथ थक गया तो बायें हाथसे लड़नेकी तैयारी रखना । - विनोबा

नियत मार्ग

गंगा अपने नियत मार्गसे बहती है : इसलिए उसका लोगोंको अधिकसे अधिक उपयोग प्राप्त होता है । लेकिन उपयोगी पड़नेके हेतुसे अगर वह अपना नियत मार्ग छोड़कर लोगोंके आँगनमें बहने लगी तो लोगोंकी क्या दशा होगी ? - विनोबा

नियम

कुदरतका यह एक साधारण नियम है, जो कभी नहीं बदलेगा, कि योग्य अयोग्योंपर शासन करते रहेंगे । - डायोनीसियस

बगैर नियमके एक भी काम नहीं बनता । नियम एक क्षणके लिए टूट जाये, तो सारा सूर्यमण्डल अस्त-व्यस्त हो जाये । - गान्धी

जो अपने लिए नियम नहीं बनाता उसे दूसरोके बनाये नियमोंपर चलना पड़ता है । - हरिभाऊ उपाध्याय

इस प्रकार काम करो कि तुम्हारी प्रवृत्तियोंका सिद्धान्त सारे संसारके लिए नियम बना दिया जा सके । - काण्ट

नियामत

जो पुरुष समझ-बूझकर ठीक तरहसे अपनी इच्छाओंका दमन करता है,
मेघा और दूसरी न्यामतें उसे मिलेंगी । — तिरुवल्लुवर

निरर्थक

निरर्थक जिन्दगी बिन-आयी मौत है । — गेटे

निरामय

हर जगह व हर वक्त आनन्दित और उत्साही होना पूर्ण निरामय जीवन-
का रहस्य है । — स्वामी रामतीर्थ

निराशा

जो अपनेसे निराग हो गया, उससे कौन आशा वाँचेगा ।

— सर फिलिप सिडनी

निराशा नरकको दलदल है, जिस तरह कि खुशो स्वर्गकी गान्ति है ।
— डॉने

निर्गुण

सर्वभूतहित यह निर्गुण उपासना है ।

— विनोबा

निर्णय

जिसका निर्णय दृढ़ और अटल है वह संसारको अपने साँचेमें ढाल
सकता है । — गेटे

याद रहे कि तुम्हारी पहुँच तुम्हारे निर्णयसे क्यादा ऊँची नहीं हो सकती ।
— अज्ञात

निर्दोष

वेदाग दिलको आसानीसे खौफ़जदा नहीं किया जा सकता ।

— शेक्सपीयर

निर्धन

निर्धनका अपने प्राणों-द्वारा पेटकी आग बुझाना अच्छा, मगर परिभ्रष्ट कृपणसे प्रार्थना करना अच्छा नहीं ।
— अज्ञात

गरीब आदमीके शब्दोंकी कोई कद्रोकीमत नहीं होती, चाहे वह कमाल-उस्तादी और अचूक ज्ञानके साथ अगाध सत्यकी ही विवेचना क्यों न करे ।

— तिरुवल्लुवर

एक तो कंगाल हो और फिर धर्मसे खाली—ऐसे अभागे मरदूदसे तो खुद उसकी माँ तकका दिल फिर जायेगा जिसने कि उसे नौ महीने पेटमे रखा ।
— तिरुवल्लुवर

निर्धनता

क्या तुम यह जानना चाहते हो कि कंगालीसे बढ़कर दुःखदायी चोड़ और क्या है ? तो सुनो; कंगाली ही कंगालीसे बढ़कर दुःखदायी है ।

— तिरुवल्लुवर

निर्धनता मनुष्यकी बुद्धिको भ्रष्ट कर देती है और अतोव दुःखदायी कोड़ेके समान दुःख देती है ।
— मुत्तनब्बी

इतिहासका सबसे बड़ा आदमी सबसे ज्यादा निर्धन था ।
— एमर्सन

ललचाती हुई कंगाली, खानदानी शान और जबानकी नफासत तककी हत्या कर डालती है ।
— तिरुवल्लुवर

जिस तरह डूबनेसे सूरजको घन्वा नहीं लगता, उसी तरह निर्धनतासे गुणवान्को कुछ हानि नहीं पहुँचती ।
— इव्म-उल-बर्दी

जरूरत लूँचे कुलके आदमियों तककी आन छुड़ाकर उन्हें अत्यन्त निकृष्ट और हीन दासताकी भाषा बोलनेपर मजबूर करती है ।

— तिरुवल्लुवर

निर्वलता

निर्वल वह नहीं है जिसे निर्वल कहा जाता है, बल्कि वह है जो अपनेको निर्वल समझता है ।
— गान्धी

निर्वुद्धि

वह मनुष्य तो विलकुल ही पतित और निर्वुद्धि है जो यह नहीं जानता कि मुझपर कैसी चक्की चल रही है ।
— अज्ञात

निभय

हर्जारमे-से केवल एक ऐसा होता है जो संसारकी मायासे मुग्ध नहीं होता, स्वर्गकी लालसा नहीं करता और नरकसे भी भयभीत नहीं होता ।
— जुन्तुन

निर्भयता

जहाँ पवित्रता है वही निर्भयता रह सकती है । — गान्धी
निर्भय होनेका क्या लक्षण है ? संसार-प्रेमी लोगोसे निस्पृह होना, और मनकी साधन-भजनमें लगाकर बड़प्पनके मोहसे दूर रहना । — जुन्तुन
यह महान्, अजन्मा, अजर, अमर, निर्भय आत्मा ब्रह्म है । ब्रह्म निर्भय है, जो यह जानता है निर्भय ब्रह्म हो जाता है । — ब्रह्म उपनिषद्

निर्मलता

निर्मल हृदयको आसानीसे भयभीत नहीं किया जा सकता ।

— शेक्सपीयर

निर्मल अन्तःकरणवाले धन्य हैं, क्योंकि उन्हें ईश्वरके दर्शन अवश्य होंगे ।

— बाइबिल

निर्लज्जता

उस निर्लज्जतासे बढ़कर निर्लज्जताकी बात और कोई नहीं है जो यह कहती है कि मैं माँग-माँगकर अपनी दरिद्रताका अन्त कर डालूँगी ।

— तिरुवल्लुवर

निरलिप्त

न किसीसे भय, न किसीसे आशा ।

— अज्ञात

निर्लोभ

जो निर्लोभ हो गये है, वे धन्य है; क्योंकि दुनियाको जिन-जिन चीज़ोंका लोभ होता है, वे सब उन्हें अनायास मिल जायेंगे ।

— पाँलशिरर

निर्वाण

ब्रह्मनिर्वाण उन्हीं लोगोंके लिए है जिन्होंने अपनी आत्माको जान लिया है ।

— गीता

‘एक-ही-एक’ ऐसी अनन्त, अपौरुषेय विराट् सत्तामे व्यक्तिगत स्वतन्त्र सत्ता डुबा देना ही निर्वाण है । बौद्ध मतानुसार आत्माका लोप नहीं ।

— अरविन्द घोष

निर्वाणका आनन्द मनसे परे है ।

— अज्ञात

निर्वाण-पथ

जिस तरह आदमी साँपके फनसे दूर रहता है, उसी तरह जो कामोपभोगसे दूर रहता है वह इस विषयकी तृष्णाका त्याग करके निर्वाण-पथकी ओर अग्रसर होता है ।

— बुद्ध

निर्वाह

ईश्वरीय ज्ञानका हर-एक व्यवहारमें पालन करनेपर निर्वाहके साधन तो अपने-आप दौड़े आयेंगे ।

— जुन्नेद

निवास

मैं कहाँ रहना चाहता हूँ?—(१) कहीं भी (२) सत्संगमे (३) आत्मामें ।

— अज्ञात

निवृत्ति

निवृत्तिका मतलब अकर्मण्यता नहीं अपितु वैयक्तिक स्वार्थोंके बन्धनसे छूट जाना है ।

— सत्यभक्त

जो सच्ची निवृत्ति चाहता है उसे चाहिए कि तमाम पापोंको और उलटी समझको छोड़ दे ।
— अज्ञात

निश्चय

निश्चय किया, कि झंझट खत्म । — इटालियन कहावत

इष्ट वस्तुकी प्राप्तिके लिए दृढ निश्चयवाले मनको और निम्नगामी जलकी गतिको कौन फिरा सकता है ?
— कालिदास

कोई शुभ निश्चय भी मनुष्य भले न करे लेकिन विचारपूर्वक करे तो उसे कभी न छोड़े ।
— गान्धी

उस आदमीसे ज्यादा दुःखी कोई नहीं जो कभी किसी निश्चयपर ही नहीं पहुँचता ।
— विलियम जेम्स

‘करूँगा ही’ तै कर लेनेपर ज़मीको कोई ताकत इनसानको नहीं रोक सकती ।
— अज्ञात

अनिश्चित मनवालेने कभी कोई महान् कार्य नहीं किया ।
— अज्ञात

निश्चयहीन

उस निश्चयहीन मनुष्यसे अधिक दयाजनक चीज़ दुनियामे कोई नहीं, जो कि दो भावनाओंके बीच झूल रहा है, और दोनोंको मिलानेको तैयार है, मगर जो यह नहीं देखता कि कोई चीज़ उन दोनोंको नहीं मिला सकती ।

— गेटे

निश्चयहीन मनुष्यके लिए यह कभी नहीं कहा जा सकता कि वह खुद अपना मालिक है, वह समुद्रकी एक लहरकी तरह है, या हवामे उड़ते हुए उस पंखकी तरह जिसे हर क्षोका इधरसे उधर उड़ा देता है ।

— जॉन फ्रास्टर

निश्चलता

सफलताका रहस्य ध्येयकी निश्चलता है ।

— डिसराइली

निषिद्ध

निषिद्ध वस्तुको ग्रहण मत कर क्योंकि उसकी मिठास जाती रहेगी और उसकी कड़वाहट वाक़ी रह जायेगी ।

— अज्ञात

निष्कपटता

ऐसे जड़ मानव विरले ही होंगे कि कोमलतासे जिनका प्रेम, निष्कपटतासे जिनका विश्वास, उपेक्षा या तिरस्कारसे जिनकी घृणा न प्राप्त की जा सके ।

— जिमरमन

निष्क्रियता

क्रियारहित विचार गर्भपातके समान है ।

— अज्ञात

निष्ठा

जो मनुष्य किसी एक चीज़पर एक निष्ठासे काम करता है वह आखिर सब चीज़ करनेकी शक्ति हासिल करेगा ।

— गान्धी

निःस्पृह

उदारको घन तृण समान है, शूरवीरको मरण तृण है; विरक्तको स्त्री तृण है और निःस्पृहको जगत् तृण बराबर है ।

— अज्ञात

पत्थरकी दोवालें जेलखाना नहीं बनातीं, न लोहेकी सलाखें पिंजड़ा; मासूम और शान्त आत्माएँ उसे तपोवन समझती है ।

— अंगरेजी

नीच

नीच लोग दरवाजेपर तो टाट भी नहीं लगा सकते, पर बलि और हरिश्चन्द्र-जैसे महादानियोंकी निन्दा करते हैं; कर्ण और दधीचि तो इनकी नज़रोंमें कोई चीज़ ही नहीं ।

— तुलसीदास

मर जाना अच्छा मगर नीचोंके पास जाना अच्छा नहीं ।

— अज्ञात

नीच पराये कामको बिगाड़ना ही जानता है, बनाना नहीं जानता; वायु वृक्षको उखाड़ सकती है, पर जमा नहीं सकती ।

— अज्ञात

आमके दिव्य रसको पीकर भी कोयल गर्व नहीं करती, लेकिन कीचड़का पानी पीकर मेंढक टरने लगता है ।

— अज्ञात

जब नीचको पदवी, चाँदी और सोना मिल जाते हैं तो वास्तवमें उसके सिरकी तमाचेकी आवश्यकता होती है ।

— अज्ञात

नीचकी नम्रता अत्यन्त दुःखदायी है । अंकुश, घनुष, साँप और बिल्ली झुककर हो मारते हैं । दुष्टकी प्रिय वाणी ऐसी भयदायक है जैसे अश्वत्थुके फूल ।

— रामायण

नीचता

शक्तियुक्तोंका एक नियम है जिसके कारण चीजें समुद्रमें डूबकर अमुक गहराईसे नीचे नहीं जा सकती, लेकिन नीचताके समुद्रमें जितने गहरे हम जायें डूबना उतना ही आसान ।

— लॉवेल

नीति

नीतितत्त्वका आधार जिसने ईश्वरको बनाया उसने मजबूत नीवपर इमारत खड़ी की ।

— विनोबा

अपनी कित्तौ और परम्पराओंको भूल जाओ, और अपनी तात्कालिक नैतिक दृष्टिका कहना मानो ।

— एमर्सन

अहंकार ही अनीति है व विश्वव्यापकता ही नीति है ।

— विवेकानन्द

नीति ही राजा है और नीति ही कानून है ।

— विवेकानन्द

नुकताचीनी

दुनियामें सबसे मुश्किल काम अपना सुधार है और सबसे आसान दूसरोंकी नुकताचीनी ।

— अज्ञात

नूतन

वह न कीजिए जो किया जा चुका है ।

— टेरेन्स

मैं पुराने धर्म और पुराने नबियोंके उपदेशोंको नष्ट या बरबाद करने नहीं आया, बल्कि मैं उन्हें पूरा करनेके लिए आया हूँ ।

— ईसा

मैं सिर्फ पिछली बातोंको आगे चला रहा हूँ; मैं कोई नयी चीज नहीं गढ़ सकता ।

— किंग फ्रूजे

बहुत-से बुद्ध मुझसे पहले आये हैं, और बहुत-से मेरे बाद आयेंगे । मैं पुरानी रोशनीको ही फिरसे फैला रहा हूँ ।

— बुद्ध

नेक

दुष्टके बलिदानसे ईश्वर घृणा करता है; परन्तु नेककी प्रार्थनासे खुश होता है ।

— कहावत

तुम नेक रहो और संसार तुम्हे बुरा कहे—यह अच्छा है, बनिस्बत इसके कि तुम बुरे रहो और संसार तुम्हे अच्छा कहे' ।

— अज्ञात

जो मनुष्य अपने मनमें भी नेकीसे नहीं डिगता है, उसके रास्तबाज होठोसे निकली हुई बात नित्य सत्य है ।

— तिरुवल्लुवर

नेकनामी

नेकनामी मरद और औरतके लिए उनकी रूहका जेवर है । — शेक्सपीयर

नेकी

नेकी, जितनी ज्यादा की जाती है, उतनी ही फूलती-फलती है । — अज्ञात

नेकी उन बाहरी कामोमे नहीं है जो हम करते हैं, बल्कि इसमे है कि हम अन्दर क्या है ।

— चैपिन

उस दिनको खोया हुआ गिन, जिस दिन अस्ताचलको जाता हुआ सूर्य तेरे हाथसे कोई अच्छा काम किया गया न देखे ।

— स्टेनफोर्ड

वास्तविक नेकीसे अधिक दुर्लभ कुछ भी नहीं है ।

— रोची

महान् आत्माएँ ही जानती है कि नेकीमे कितना गौरव है । — सोफोकिल्स

नेकीका एक काम करना स्वर्गकी ओर एक कदम बढ़ाना है ।

— जे० जी० हॉलिण्ड

जो नेकीका प्रेमी है उसके हृदयमें देवोका वास है, और वह ईश्वरके साथ रहता है ।
— एमर्सन

गरारत करनेके मौके दिनमें सी बार मिलते हैं, नेकी करनेका अवसर सालमें एक बार ।
— वोल्टेर

नेकी विला शक एक आसान चीज़ है : मोठा वचन और भोजन हर-एक-को दे ।
— एक कवि

अगर तू लोगोके साथ नेकी करेगा तो उनके दिलोको तू अपना दास बना लेगा ।
— अबुल-फतह-वुस्ती

नेक काम करनेमें जल्दी करो, ऐसा न हो कि ज़वान बन्द हो जाये और हिचकियाँ आने लगें ।
— तिरुवल्लुवर

न तुम्हारी दौलत तुम्हे अल्लाहके नज़दीक ला सकती है और न तुम्हारे वाल-बच्चे । अल्लाहके नज़दीक वही जा सकता है जो बात मान ले और नेक काम करे ।
— कुरान

अगर तुम नेकी चाहते हो तो कामनासे दूर रहो; क्योंकि कामना जाल और निराशा मात्र है ।
— तिरुवल्लुवर

सर्चमुच अल्लाह उसीके साथ है जो बुराईसे बचते हैं और जो दूसरोके साथ नेकी करते हैं ।
— मुहम्मद

शहदकी मक्खियाँ सिर्फ अँधेरेमें काम करती हैं; विचार सिर्फ खामोशीमें काम करते हैं; नेक काम भी गुप्त रहकर ही कारगर होते हैं । अपने बायें हाथको न मालूम पड़ने दे कि ~~कौन~~ दायाँ हाथ क्या करता है ।
— कार्लाइल

नेता

में पूर्व वैमनस्यको मनमें नहीं लाता, क्योंकि जातिका नेता वह आदमी नहीं हुआ करता जो मनमें कपट रखनेवाला हो ।

— अल-मुकन्नआ-उल-किन्दी

नेताको कोई निजी महत्वाकांक्षा नहीं रखनी चाहिए। वह अपने लिए कुछ न चाहे; न तो धन, न अधिकार, न पद, न भोग, न उपभोग। और वह ईश्वरको दिनमें चौबीस घण्टे याद रखे। — गान्धी

नैतिकता

सब उपजातियाँ भिन्न-भिन्न हैं, क्योंकि वे मनुष्यसे आयी हैं; नैतिकता हर जगह वही है, क्योंकि वह ईश्वरसे आयी है। — वाल्टेर

नौकर

जो अपने नौकरको अपना भेद देता है, वह अपने नौकरको अपना मालिक बनाता है। — ड्राइडन

अगर तुम्हें बफ़ादार और दिलपसन्द नौकरकी जरूरत है तो अपने सेवक स्वयं बनो। — बेजामिन फ्रैंकलिन

देखो; जो आदमी नेकी देखता है और बदी भी देखता है, मगर पसन्द उसी बातको करता है जो नेक है, बस उसी आदमीको अपनी नौकरीमें लो। — तिरुवल्लुवर

नौकरी

श्री रामकृष्ण परमहंस एक नौजवान शिष्यसे बोले, “एक दुनियावी आदमीकी तरह तू तनख्वाहदार नौकर बन गया है। लेकिन तूने अपनी माँकी खातिर यह किया है, वरना मैं कहता, “लानत है! लानत है! लानत है!” उन्होंने इसे सौ एक मरतवा दुहराया और तब कहा, “सिर्फ़ भगवान्की नौकरी कर।” — अज्ञात

चाकरीके लड्डुओसे आजादीकी घास अच्छी। — अज्ञात

उसी आदमीको अपनी नौकरीके लिए चुनो जिसमें दया, वृद्धि और द्रुत-निश्चय है, या जो लालचसे आजाद है। — तिरुवल्लुवर

मुझे यह सुनकर ज्यादा खुशी होगी कि तुम गंगामें डूब गये और मर गये, बनिस्वत इसके कि तुमने धनको खातिर या किसी और दुनियावी चीजकी खातिर किसीका नौकर होनेकी नीचता की। - रामकृष्ण परमहंस

सेवकको सुख और मानका स्वयं परित्याग करना पड़ता है। जिसके लिए वह धन चाहता है वही उसे अलम्य है। - अज्ञात

कमरपर सुनहरी चपरास बांधने और चाकरीमे खड़े रहनेकी अपेक्षा जोकी रोटी खाना और ज़मीनपर बैठना अच्छा है। - अज्ञात

नौकरी आत्महत्यासे भी बड़ा पाप है। - रामकृष्ण परमहंस

न्याय

जब भेड़िया न्यायाधोश हो तो ईश्वर ही भेड़का रक्षक है।

- डेनिश कहावत

हम सत्यमार्गपर हो तो भी संसारको दण्ड देनेका भार नहीं लेते, उसका न्याय नहीं करते, बल्कि संसार-द्वारा दी हुई सज़ा और न्याय चुपचाप सहन कर लेते हैं। इसीका नाम नम्रता या अहिंसा है। - गान्धी

सत्याग्रही न्याय नहीं माँगता। यहाँ न्याय माने 'जैसेको तैसा'। सत्याग्रह माने 'शठं प्रत्यपि सत्यं'; हिंसाके विरुद्ध अहिंसा; क्रोधके विरुद्ध अक्रोध; अप्रेमके विरुद्ध प्रेम; इसमे न्याय तौलनेके लिए कहाँ जगह है ?

- गान्धी

जिस वक्त्र 'इन्द्राय तक्षकाय स्वाहा' इस न्यायका प्रयोग किया जाता है तब इन्द्र तो मरनेवाला है ही नहीं, मात्र तक्षक अमर हो बैठता है।

- अज्ञात

न्यायमें विलम्ब अन्याय है।

- लेण्डर

ईश्वर न्यायवान् है। और आखिर न्यायकी ही फतह होती है।

- लौगफैलो

न्याय-भरायण

अगर कोई यह कहे कि उसने एक न्याय-भरायण आदमीको रोटीके लिए मोहताब देखा है, तो न कहता हूँ कि वह ऐसी जगह या जहाँ दूसरा कोई न्याय-भरायण आदमी या ही नहीं। — सुष्ट क्लोमेट

न्यायाधीश

हम किसीके न्यायाधीश नहीं हो सकते। — गान्धी

न्यायी

इनसानका ऊँच है कि वह उदार बननेसे पहले न्यायी बने। — डिक्लेन्ड



प

पछतावा

शुक्रनेका पछतावा व्यर्थ है जबतक कि प्रण न कर लो कि फिर ऐसा काम न करोगे। — अनात

पठन

पढ़नेसे सुस्ता कोई मनोरंजन नहीं; न कोई खुशी उत्पन्न स्यायी।

— लेडी माँटेग्यू

मान पढ़ना सब जानते हैं, लेकिन क्या पढ़ना चाहिए यह कोई नहीं जानता। — जॉर्ज बर्नार्ड शॉ

महज कित्तों पढ़नेका चटवारा लगा कि खुदकी सारासार विचार-शक्ति कमजोर पड़ जानेका डर है; और यह शक्ति एक बार नष्ट हुई कि अपनी सारी जिन्दगी कौड़ी कीनतकी हो जाती है। — विवेकानन्द

पड़ोसी

पड़ोसियोंकी खुशहाली अन्तमें हमारी ही हो जाती है और पड़ोसियोंकी बदहाली भी अन्तमें हमारी ही हो जाती है । — रस्किन

आजकल अधिकांश लोग सोचते हैं कि पड़ोसीकी सेवा करनेका एकमात्र आशास्पद तरीका यह है कि उससे लाभ उठाया जाये । — रस्किन

हम अपने मित्रोंके बिना जी सकते हैं, लेकिन अपने पड़ोसियोंके बगैर नहीं । — अज्ञात

हम पड़ोसीको उसके स्वार्थके लिए इतना प्यार नहीं करते जितना अपने स्वार्थके लिए करते हैं । — विशप विल्मन

✓पड़ोसीके साथ नेकी करना एक प्रगंसनीय गुण है । — इन्न मातूक

जो आदमी अपने पड़ोसियोंके प्रेमको प्राप्त करनेकी कोशिश नहीं करता, वह मरनेके बाद अपने पोछे क्या चीज छोड़ जानेकी आशा रखता है । — तिसवल्लुवर

✓कौई इतना धनिक नहीं है कि पड़ोसीके बगैर काम चला ले । — डेनिश कहावत

मैंने एक बार एक साधुसे पूछा, 'आप एक ही झोंपड़ेमें, पहाड़की चोटीपर, आबादीसे मीलों दूर; अकेले रहनेका कैसे साहस करते हैं ?' उसने जवाब दिया, 'ईश्वर मेरा निकटतम पड़ोसी है ।' — स्टर्न

✓पड़ोसीके स्वत्वको न भूँ; क्योंकि जो इस कर्त्तव्यसे चूक जाता है, वह उच्च पद नहीं प्राप्त कर सकता । — हज़रत अली

पतन

सब पतनोंमें बड़ेसे बड़ा पतन आत्माका अविश्वास है । — अज्ञात

पतित

तुझे इस बातपर शर्म बानी चाहिए कि उस ऊँचे स्थानसे गिरकर तू यहाँ-
पर अपनी जिन्दगी गुज़ार रहा है ।

— गब्बसतरी

पत्र

अत्यन्त आनन्दप्रद पत्र भी सम्भाषणके चमत्कारका शतांश नहीं लिये
होता ।

— गेटे

पथ-प्रदर्शन

अगर अन्धा अन्धेको राह दिखाये, तो दोनों खाईमें गिरेंगे ।

— हिन्नू कहावत

पथ्य

जो मरणोन्मुख होता है, उसे पथ्य नहीं रूचता ।

— रामायण

पद

जिस मनुष्यका पद सूरजके स्थानसे भी ऊपर हो, उसको न तो कोई वस्तु
घटा ही सकती है और न बढ़ा ही सकती है ।

— अज्ञात

पदवी

तीन सबसे बड़ी पदवियाँ जो मनुष्यको दी जा सकती हैं : गहीद, वीर,
महात्मा ।

— ग्लेड्स्टन

परख

धनुर्धारीकी परख उसके धनुषसे नहीं, लक्ष्यवेवसे होती है ।

— कहावत

अगर विद्वान् लोगोने मनुष्योंको साधारण रीतिसे परखा है तो मैंने गूढ़
रूपसे परखा है, मैंने लोगोके प्रेमको धोखा और उनके धर्मको फूट पाया
है ।

— एक कवि

किसी सेवके पेडका अन्दाजा उसपर-के सबसे बुरे सेबसे करना मुनासिब नहीं है, न किसी आदमीको ही उसके निम्नतम कार्य या भाषणसे परखना चाहिए । — अज्ञात

पर-चर्चा

जो दूसरोके गुण-अवगुणोंकी चर्चामें लगा रहता है वह अपने वक्तकी महज वरवाद करता है, क्योंकि वह वक्त न तो आत्म-विचारमें जाता है न परमात्माके ध्यानमें । — रामकृष्ण परमहंस

पर-दुःख

अगर तू दूसरोकी तकलीफ नहीं समझता तो तुझे इनसान नहीं कहा जा सकता । — सादी

पर-द्रोही

पृथ्वी कहती है—पहाड़, झील, समुद्र मुझे इतने भारी नहीं लगते जितना कि पर-द्रोही । — अज्ञात

पर-निन्दा

पर-निन्दा किये वगैर दुर्जनको चैन नहीं पड़ता । जिस तरह कौवा सब रस खाये, फिर भी विषा खाये बिना तृप्त नहीं होता । — अज्ञात
अगर एक ही कर्मसे जगत्को बश करनेकी इच्छा हो तो पर-निन्दा छोड़ दो । — अज्ञात

पर-पीड़ा

‘पर-पीडा सम नहि अधमाई’ । — तुलसी

पर-पीड़न

दूसरोको सतानेके बराबर कोई नोचता नहीं है । — रामायण

परम-शक्ति

आत्म-श्रद्धान, आत्म-ज्ञान और आत्म-संयम सिर्फ़ यही तीन मिलकर जीवनको परम शक्तिकी ओर ले जाते हैं । — टेनीसन

परमात्मा

वह परम आत्मा जो ब्रह्माण्डके सिंहासनपर बैठा है न इस वक्रत जल्दीमें है, न पहले कभी था, और न आइन्दा कभी होगा । — जे० जी० हॉलेण्ड
परमात्मा सिर्फ पवित्रात्माका दूसरा नाम है । — जैनधर्म

जब हम अपने परम्पराके ईश्वरसे सम्बन्ध तोड़ लेंगे, और अपने लफ्फाजीके खुदाको खत्म कर देंगे, तब परमात्मा हाज़िर होकर हमारे हृदयमें जीवन डाल देगा । — एमर्सन

जब हम परमात्माकी परिभाषा करने और उसका वर्णन करनेका प्रयास करते हैं, तो भाषा और विचार दोनों हमें छोड़कर चले जाते हैं, और हम मूर्खों और जंगलियोंकी तरह लाचार हो जाते हैं । — एमर्सन

जिसने अपनी खुदीको जीत लिया; जो शान्त है; और जो सरदी-गरमी, सुख-दुःख, मान-अपमानमे एक-सा रहता है, उसकी आत्मा ही परमात्मा है । — गीता

मेरे लिए परमात्मा सत्य है; प्रेम है । — गान्धी

परमात्माके सिवा आत्मा किसी चीजसे सन्तोष नहीं मान सकती । — बेली

जिन्हें दोनों वक्रत भूखे रहना पड़ता है उनसे मैं ईश्वरकी घर्चा कैसे करूँ? उनके सामने तो परमात्मा केवल दाल-रोटीके ही रूपमें प्रकट हो सकते हैं । — गान्धी

परमात्माकी झलक नैतिक बुद्धिके विकासके बिना असम्भव है । — गान्धी

सिवा परमात्माके किसी भी जीवसे वाह-वाही चाहना मूर्खता है । — एडीसन

परमात्मा सदैव कृपारूप है । जो शुद्ध अन्तःकरणसे उसकी मदद माँगता है, उसको वह अवश्य मिलती है । — विवेकानन्द

क्या तुम पूछते हो परमात्मा कहाँ रहता है ? आत्मामें; और जबतक आत्मा शुद्ध और पवित्र न हो, उसमें परमात्माके लिए स्थान नहीं है ।

— अज्ञात

हर-एकके हृदयमें कफनाया और दफनाया हुआ 'अनन्त' पडा हुआ है ।

— एमर्सन

परमार्थ

प्रत्येक व्यक्तिको अपने वैशिष्ट्यका अपने स्वभावनिर्दिष्ट कर्म-द्वारा विकास करनेसे परमार्थ-प्राप्ति होती है ।

— अरविन्द घोष

करनी और शरण परमार्थकी दो कुंजियाँ हैं ।

— गीता

परमुखापेक्षी

त्यागी होकर भी जो परमुखापेक्षी बना रहता है, वह तो कुक्कुरके समान है ।

— अज्ञात

परमेश्वर

सबके साथ अपने एकपन या अपनेपनको महसूस करनेसे ही आदमी सबके अन्दर परमेश्वरके दर्शन कर सकता है ।

परमेश्वर ही आत्माका, अमृतका और अखण्ड सुखका खजाना है ।

जो आदमी सबके अन्दर रहनेवाले परमेश्वरके साथ अपने दिलको लगाता है वही परमेश्वरको पाता है । वह परमेश्वरमें रहता है और परमेश्वर उसमें ।

— गीता

परमेश्वर सत्य है; उसकी सचाईके सामने बाकी सब चीजें झूठी हैं । वह हर तरहके व्यक्तित्वसे अलग है । वहाँ न 'मैं' है न 'तू' है न 'वह' है । वह सबमें रमा हुआ है ।

— गीता

परम्परा

अपूर्ण, अनिश्चित या भ्रष्ट परम्पराओका इसलिए अनुसरण करना कि हम निर्णयकी श्रुतियोंसे बच जायें, महज एक खतरेका दूसरेसे तबादला करना है ।

— व्हेटले

परलोक

परलोकके जीवनमें न तो दौलतकी कीमत है और न गरीबीकी । वहाँ तो कीमत है कृतज्ञता और सहिष्णुताकी । धनवान् होकर प्रभुका उपकार मत भूलो और गरीबीकी हालतमें सहनशीलताको मत छोड़ो । — हयहया

उस लोकमें अल्लाह उन लोगोंको सुख देगा जो इस दुनियामें बड़े बननेका प्रयत्न नहीं करते, जो किसीके साथ अन्याय नहीं करते । परलोकका आनन्द केवल उन लोगोंके लिए है जो इस लोकमें परहेजगारीसे रहते हैं ।

— ह० मुहम्मदका अन्तिम उपदेश

अगर तूने स्वर्ग और नरक नहीं देखा है तो समझ ले कि उद्यम स्वर्ग है और आलस्य नरक है । — जामा

परवश

परवशको धिक्कार है ।

— रामायण

पर-स्त्री

पर-स्त्रीको माताके समान समझो ।

— अज्ञात

पर-स्त्रीगमन

शाबाज है उसकी मरदानगीको जो परायी स्त्रीपर नज़र नहीं डालता ! वह नेक और धर्मात्मा ही नहीं, वह सन्त है । — तिरुवल्लुवर

पर-स्त्रीगमन करनेसे पाप, दुर्गति, भयभीतकी भयभीतसे अत्यल्प रति; यही मिलता है; इसलिए मनुष्यको पर-स्त्रीगमन नहीं करना चाहिए ।

— बुद्ध

पर-स्त्रीगमन करना जान-बूझकर अपनी स्त्रीको व्यभिचारिणी बनाना है ।

— विजयधर्म सूत्र

जिन लोगोकी नज़र धन और धर्मपर लगी रहती है, वे परायी स्त्रीको चाहनेकी मूर्खता कभी नहीं करते । — तिरुवल्लुवर

परहित

जिनके मनमें परहित बसा हुआ है, उनको जगमें कुछ भी दुर्लभ नहीं है ।

— रामायण

पराक्रम

हाथियोंके मस्तकोंकी खुजली मिटानेवाला सिंह हिरण्योमें अपने किस पराक्रमका वर्णन करे ?

— भामिनीविलास

अति कष्टप्रिय पराक्रमी पुरुष जब किसी दुस्तर कार्यको ठानता है तब वह किसी मित्रकी सहायता नहीं चाहता ।

— सआद बिन नाशिब

पराक्रमी

पराक्रमी अपनी प्रतिज्ञाको अपनी दोनों आँखोंके सामने रख लेता है, और परिणामके विचारको भूलकर भी चित्तमें नहीं लाता ।

— सआद बिन नाशिब

पराक्रमी जब किसी कामका संकल्प करता है तब उससे वह रोका नहीं जा सकता और वह जो काम करता है निर्भय होकर करता है ।

— सआद बिन नाशिब

पराक्रमी अपने काममें अपनी आत्माके सिवा और किसीसे सलाह नहीं लेता । और न अपने काममें अपनी तलवारके दस्तेके सिवा किसी औरको अपना साथी ही बनाता है ।

— सआद बिन नाशिब

पराधीन

‘पराधीन सपनेहु सुख नाही ।’

— रामायण

पराभक्ति

पराभक्ति माने समता माने ज्ञान माने निर्विकारिता ।

— विनोबा

परावलम्बन

अन्तःकरण एक बार परावलम्बी बन गया कि फिर वह किसी-न-किसीके पीछे जाये बगैर रह ही नहीं सकता। कोई नहीं कह सकता कि उसकी कितनी अधोगति होगी। — विवेकानन्द

परावलम्बी जीव जीते होनेकी बनिस्वत मरे हुए अच्छे। — विवेकानन्द

परिग्रह

जिसको विश्व अपना घर लगता है उसे परिग्रह रखनेकी ज़रूरत नहीं।

— अज्ञात

परिग्रहका अर्थ है भविष्यके लिए प्रबन्ध करना। सत्यान्वेषी, प्रेमधर्मका अनुयायी, कलके लिए किसी चीज़का संग्रह नहीं कर सकता। — गान्धी
अपरिग्रहका सच्चा अर्थ देहभाव नहीं-सा होना है। कारण कि देह ही मुख्य परिग्रह है। — विनोबा

भगवान् महावीरने सिर्फ बाहरी चीज़ोंको ही परिग्रह नहीं कहा, आसक्ति-को भी परिग्रह बताया है। — अज्ञात

सच्चे सुधारका, सच्ची सभ्यताका लक्षण परिग्रह बढ़ाना नहीं है, बल्कि उसका विचार और इच्छापूर्वक घटाना है। ज्यों-ज्यों परिग्रह घटाए त्यों-त्यों सच्चा सुख और सन्तोष बढ़ता है, सेवाशक्ति बढ़ती है।

— गान्धी

धन किसी क्षणिक आवश्यकताकी क्षणिक पूर्तिका साधन है। अपने परिग्रह-को अपना परमात्मा न माने जाओ। — अज्ञात

परिचय

ईश्वरको जानकर भी उससे प्रेम न करना असम्भव है। जो परिचय प्रेम-शून्य है वह परिचय ही नहीं। — वायजीद

परिणाम

यह न कह कि परिणामसे कार्यका औचित्य सिद्ध होता है। — अज्ञात

महान् परिणाम तत्काल नहीं प्राप्त हो जाते; इसलिए हमें जीवनमें क्रदम-
कदम बढ़ते जानेमें सन्तोष मानना चाहिए ।

—सेमुएल स्माइल्स

परिपूर्णता

हथौड़ेकी चोटें नहीं, जलके नृत्यका संगीत पत्थरके टुकड़ोंको परिपूर्ण
बनाता है ।

— टैगोर

मामूली बातोंसे परिपूर्णता आती है, वह परिपूर्णता मामूली बात नहीं है ।

— पोप

छोटे-छोटे कर्त्तव्योंके पालनमें परिपूर्णता लाना आनन्दका अद्भुत स्रोत
है ।

— फेवर

परिमितता

परिमितता वह रेशमी सूत्र है जो समस्त सद्गुणोंकी मुक्तामालामें पिरोया
हुआ है ।

— थॉमस फुलर

परिवर्तन

परिवर्तनका नाम असंगति नहीं है । परिवर्तन यदि मुझे अपने लक्ष्यकी
ओर न ले जाता हो तो असंगति हो सकती है ।

— अज्ञात

परिश्रम

अच्छे काममें किया गया परिश्रम अवश्य ही सफल होता है । ज्ञानी
समर्थ पुरुष कभी नीच विचारवालोंकी राहपर नहीं चलते ।

— कालिदास

वह परिश्रम जिससे कोई उपयोगी परिणाम न निकले, नैतिक पतनका
कारण होता है ।

— जॉन रस्किन

कुएँमें चाहे जितना पानी हो, मगर महज्र चाहनेसे तो वह नहीं निकल
आता ।

— कन्नड़ कहावत

भरते दम तक तू अपने पसीनेकी रोटी खाना । — बाइबिल

जो काटना चाहता है उसे बोना होगा । — सूत्र

प्रयत्नशीलता सद्भाग्यकी जननी है । — सरवेष्टीज

अगर तूने कुछ नहीं बोया, तो अन्य किसी बोनेवालेको जब तू कुछ काटते हुए देखेगा, उस समय तू अपने व्यर्थ समय गँवानेपर लज्जित होगा ।

— एक कवि

देखो, जो मनुष्य परिश्रमके दुःख, दबाव और आवेगको सच्चा सुख समझता है उसके दुश्मन भी उसकी प्रशंसा करते हैं । — तिरुवल्लुवर

बगैर परिश्रम, यानी बगैर तप, कुछ भी हो नहीं सकता है, तो आत्म-शोध कैसे हो सके ? — गान्धी

नवयुवकोके लिए मेरा सन्देश तीन शब्दोंमें है—परिश्रम, परिश्रम, परिश्रम । — विस्मार्क

परिश्रम अन्य हर अच्छी चीज़की तरह स्वयं ही अपना पुरस्कार है ।

— ह्विपिल

याद रखिए आपमें एक भी स्नायु ऐसा नहीं है जो काम करनेसे बलवान् न होता हो; हमारे शरीर, मन या आत्माकी ऐसी कोई शक्ति नहीं है जो परिश्रमसे सुघरती न हो । — हॉल

मेहनत करेगा तो पायेगा । — कहावत

ऊँचे-ऊँचे खयाल किसको नहीं आते ? कौन महत्वाकांक्षी नहीं होता ? किसकी अन्तरात्मा उच्चतम पदके लिए मिन्नतें नहीं करती रहती ? मगर महत्ताका सेहरा उन्हींके सिर बँधता है जो रात-दिन अन्तःकरणके बताये रास्तेपर लगातार चलते रहते हैं । — अज्ञात

जो न तो अपने लिए करता है न दूसरोंके लिए, उसे खुदाका इनाम नहीं मिलेगा । — मुहम्मद

आदमियोंका सुख जिन्दगीमें है, और जिन्दगी परिश्रममें है । — अज्ञात

परिश्रमी

लक्ष्मी, महत्ता, दृढता और कीर्ति परिश्रमीको मिलती है, आलसीको नहीं ।

— अज्ञात

परिस्थिति

आदमीकी सबसे बड़ी खूबी यह है कि वह जितना अधिक मुमकिन हो बाहरी हालातपर समसन करे, और जितना कम हो सके उनसे शासित रहे । — गेटे

सत्यके पुजारीपर परिस्थितिका प्रभाव न पडना चाहिए । उसको भेदकर उसमें-से पार हो जाना ही उसका कर्तव्य है । परिस्थितिके कारण बने हुए कितने ही विचार गलत ठहरते हैं, यह हम देखते हैं । — गान्धी

अगर तुम किसी गोल छेदमे जा पड़ो, तो तुम्हें अपनेको गेद बना डालना होगा । — जार्ज ईलियट

परिस्थितियोंके बदलनेसे चरित्रका दोष दुरुस्त नहीं हो जाता ।

— एमर्सन

पौलियन अपने कार्योंको परिस्थितियोंके अनुकूल नहीं बनाता था, बल्कि परिस्थितियोंको अपने कार्योंके अनुकूल बनाता था । — अज्ञात

परेशानी

परेशानीको कामसे ज्यादा कोई परेशान नहीं करता । — अज्ञात

अनागतके लिए परेशान होना ईश्वरका अविश्वास है; जो है उसके लिए परेशान होना ईश्वरके प्रति अधैर्य है; और गुजरी हुई बातोंके लिए परेशान होना ईश्वरपर क्रोध करना है । — बिशप पैट्रिक

परोपकार

अठारह पुराणोंके अन्दर व्यासजीने दो ही बातें कही हैं, वे ये हैं—दूसरों-का भला करना पुण्य यानी सदाव है, और किसी दूसरेको तकलीफ़ देना पाप यानी गुनाह है।

— अज्ञात

अगर तू किसी एक आदमीकी भी तकलीफ़को दूर करो तो यह ज्यादा अच्छा काम है बजाय इसके कि तू हज्जको जाये और रास्तेकी हर मंजिलपर एक-एक हजार रकबत नमाज़ पढ़ता जाये।

— सादी

मैंने अमर जीवनको और प्रेमको वास्तविक पाया, और यह कि अगर मनुष्य निरन्तर सुखी बना रहना चाहता है तो उसे परोपकारके लिए ही जीवित रहना चाहिए।

— टैगोर

यदि मैं तुझे उठानेका प्रयत्न करता हूँ, तो इससे अपना ही अधिक हित कहूँगा; तू तो अपने ही प्रयत्नसे उठ सकेगा।

— अज्ञात

किसी बच्चेको खतरेसे बचा लेनेपर हमें कितना आनन्द आता है। परोपकार इसी अनिर्वचनीय आनन्द-प्राप्तिके लिए किया जाता है।

— अज्ञात

परोपकार करनेकी एक खुशीसे दुनियाकी सारी खुशियाँ छोटी हैं।

— हरबर्ट

पर-हित-सरीखा धर्म नहीं है भाई !

— रामायण

सांसारिक कार्योंमें लिप्त हो जानेसे हानि ही होती है; और परोपकारके अतिरिक्त सारे कामोंमें घाटा-ही-घाटा है।

— अवुल-फ़तह-बुस्ती

जिन सज्जनोंके हृदयोंमें परोपकार भावना हमेशा जाग्रत रहती है, उनकी विपदाएँ नष्ट हो जाती हैं, और उनके क्रदम-क्रदमपर सम्पदाएँ आती हैं।

— अज्ञात

जो करोड़ों ग्रन्थोंमें कहा गया है उसे मैं आधे श्लोकमें कहता हूँ; वह यह कि 'परोपकार करना पुण्य है, और दूसरेको दुःख देना पाप'।

— अज्ञात

परोपकारी लोग हमेशा प्रसन्न चित्त होते हैं । — फादर टेलर

मनुष्यके स्थायी सुखका कारण दूसरेको सुखी करनेके सिवा कुछ नहीं है । आज जैसे लोग पैसा, इज्जत वगैरहके पीछे पागल हुए फिरते हैं, वैसे ही एक दिन सारी मनुष्य जाति दूसरोंको सुखी बनानेके लिए पागल हुई फिरेगी । — अज्ञात

वह वृथा नहीं जीता जो अपना धन, अपना तन, अपना मन, अपना वचन दूसरोकी भलाईमें लगता है । — हिन्दू सिद्धान्त

परोपकारी

परोपकारी पुरुष उसी समय अपनेको गरीब समझता है, जब कि वह सहायता माँगनेवालोकी इच्छा पूरी करनेमें असमर्थ होता है ।

— तिसवल्लुवर

परोपदेश

‘परोपदेशे पाण्डित्यं’ कभी न होने दो । ‘हम जगके गुरु नहीं शिष्य ब सेवक हैं’ यह हमेशा ध्यानमें रखना चाहिए । — विवेकानन्द

पवित्र

पवित्रात्माके लिए सब चीजें पवित्र हैं ।

— बाइबिल

सचमुच पवित्र-आत्मा वह है जिसने कामिनी और कंचनका त्याग कर दिया है ।

— रामकृष्ण परमहंस

पवित्रता

आनन्दसे बढ़कर दुनियामे सिर्फ एक चीज है, और वह है पवित्रता ।

— अज्ञात

अपना हृदय पवित्र रखोगे तो दस आदमियोकी ताकत रखोगे । — अज्ञात

जो कुछ हृदयको पवित्र करता है, उसे मजबूत भी करता है । — स्लेर

पारसाई दुनियाकी स्वाहिशोंपर लात मारनेसे हासिल होती है ।

— हज़रतअली

तुम पवित्र रहो और किसीसे न डरो । घोबी मैले कपड़ेको ही पत्थरपर पछाड़ता है ।

— अज्ञात

पवित्रता, आत्माका सन्तुलन है ।

— फिलिप हैनरी

ईश्वर साफ़ हाथोंको देखता है, भरे हाथोंको नहीं ।

— साइरस

जिस स्त्रीको अपनी पवित्रताका खयाल है उसपर बलात्कार करनेवाला पुरुष न आज तक पैदा हुआ है, न होगा ।

— गान्धी

जहाँ पवित्रता है वहाँ सौन्दर्य है, जहाँ सौन्दर्य है वहाँ काव्य है ।

— विनोवा

पवित्र वे नहीं हैं जो अपने शरीर धोकर बैठ जाते हैं । पवित्र वे ही हैं जिनके अन्तःकरणमें वह रहता है ।

— नानक

पवित्रके लिए सब वस्तुएँ पवित्र हैं ।

— सेण्टपॉल

जिसका मन पवित्र नहीं, उसका कोई काम पवित्र नहीं होता । कामनासे मुक्त होनेके सिवा पवित्रता और कुछ नहीं है ।

— तिखल्लुवर

हम निजी जीवनकी पवित्रताकी आवश्यकता मानते हैं, इतना ही नहीं, हम तो ऐसा भी मानते हैं कि अन्तःशुद्धिके बिना केवल वृद्धिसे हुए कार्य चाहे जितने अच्छे मालूम होते हो तो भी कभी चिरस्थायी नहीं हो सकते ।

— गान्धी

ईश्वरके मार्गमें तो न आँखोंकी जरूरत है और न जीभकी, जरूरत है पवित्र हृदयकी । ऐसा प्रयत्न करो जिससे वह पवित्रता पाकर तुम्हारा मन जाग जाये ।

— राबिया

घशु-हिंसा

पहले तीन ही रोग थे—इच्छा, क्षुधा और बुढ़ापा । पशुहिंसासे बढ़ते-बढ़ते वे अट्टानबे हो गये ।

— बुद्ध

पाकीजर्गी

पाकीजर्गी और सादगी एक ही चीजके दो नाम हैं ।

— अज्ञान

पात्र-अपात्र

पात्र-अपात्रमें वडा भेद होता है—गाय घास खाकर दूध देती है, साँप दूध पीकर जहर उगलता है ।

— अज्ञात

पाप

पापका प्रारम्भ चाहे प्रातःकालकी तरह चमकदार हो, मगर उसका अन्त रात्रिकी तरह अन्वकारपूर्ण होगा ।

— टालमेज

सुकरातका कहना है कि पापमात्र अज्ञान है । इसके विपरीत यह भी कहा जा सकता है कि अज्ञान ही पाप है ।

— विनोबा

एक आदमी पाप करके घनाडि लाता है, उसका उपभोग घरके सब लोग करते हैं; लेकिन पापका फल वह अकेला ही भोगता है ।

— महाभारत

पापकी कल्पना आरम्भमें अफीमके फूलकी तरह मुन्दर और मनोहारिणी होती है; किन्तु अन्तमें नागिनके आलिंगनकी तरह विनाशमयी है ।

— हरिभाऊ उपाध्याय

दूसरोके पाप हमारी आँखोंके सामने रहते हैं; खुदके हमारी पीठके पीछे ।

— सैनेका

मैं सिवाय पाप करनेके, और किसीसे नहीं डरता ।

— स्टर्न

रंजीदा होना पाप है ।

— यंग

पाप पापीसे जीवन, मुख और रूलाभ लेता है और उसे मौत, यन्त्रणा और विनाश देता है, पापका झूठ और फ़रेव समझनेके लिए हमें उसके वादों और भुगतानोंका मुकाबला करके देखना चाहिए ।

— साउथ

अर्जुन पूछता है, 'इच्छा न होते हुए भी मनुष्य पाप किसलिए करता है?' भगवान् कहते हैं, 'इच्छा है इसलिए करता है।' — वितोबा

पाप पहले मजेदार लगता है, फिर वह आसान हो जाता है, फिर हर्ष-दायक; फिर वह बार-बार किया जाता है, फिर आदतन किया जाता है, फिर उसकी जड़ जम जाती है; फिर आदमी गुस्ताख हो जाता है, फिर हठी, फिर वह कभी न पछतानेका कस्द कर लेता है और फिर वह तबाह हो जाता है। — लीटन

पापमें पड़ना मनुष्योचित है; पापमें पड़े रहना दुष्टोचित है, पापपर दुःखित होना सन्तोचित है; तमाम पापको छोड़ देना ईश्वरोन्नित है।

— लौगफैलो

छिपकर पाप करना कायरता और खुलकर पाप करना बेहयाई है।

— अज्ञात

सर्प कर्म जो करे बुरा है, परन्तु विद्वान्में बहुत बुरा है। दुराचारी मूर्ख असंयमी विद्वान्से अच्छा है, क्योंकि वह तो अन्धा होनेके कारण मार्गसे बिचल गया, मगर यह आँखें होते हुए कुँएमें गिरा। — सादी

पापकी पहचान मुक्तिकी शुरुआत है।

— ल्यूथर

पाप विनाशकी बंसी है, जिसके काँटेका ज्ञान मछलीको लीलते समय नहीं मरते समय होता है। — हरिभाऊ उपाध्याय

जो पापमें लगा है, वह पापकी सजा भी भोग रहा है। — स्वेडनबर्ग

एक पाप दूसरे पापके लिए दरवाजा खोल देता है।

— अज्ञात

जबतक पाप पकता नहीं, तभीतक मीठा लगता है, लेकिन जब फलने लगता है; तब बड़ा दुःख देता है।

— बुद्ध

हम सब पापी हैं, और हमसे कोई जिस बातके लिए दूसरेको दोषी ठहराता है उसे अपने ही हृदयमें पायेगा। — सैनेका

पापकी याद करके जिन्दगी पापके हवाले न कर दो । — एनीवीसेण्ट
अगर किसीको अपनेसे प्रेम है तो उसे पापकी ओर ज़रा भी न झुकना
चाहिए । — तित्वल्लुवर

जो काम अपनी खुदीको विलकुल अलग रखकर, अपने निजी सुख-दुःख,
नफ़े-नृक़सान और जीत-हारका विलकुल खयाल न करते हुए, सिर्फ़ फ़र्ज
समझकर किया जाये, उससे करनेवालेको पाप नहीं लगता । — गीता

मैं सिर्फ़ उसीपर अमल करता हूँ जो अल्लाह मुझे हुक़म देता है । मेरा
काम इसके सिवा कुछ नहीं कि लोगोंको बुरे कामोंके नतीजोंसे आगाह
करूँ । — मुहम्मद

जो आदमी 'सिर्फ़ अपने लिए खाना पकाता है' वह पापी है, वह 'पाप'
ही खाता है । — गीता

पापको तुच्छ समझना ईश्वरको भी तुच्छ समझना है । — आविस्त

आदमियोंमें अन्याय या वैईमानी या खुदगर्जसि बड़ा पाप नहीं, जिसने
दूसरोंका हक़ मार रखा है । — टपर

यह सर्वथा अनुचित है कि ईश्वरके राज्यमें रहकर, उसकी रोज़ी खाकर,
उसीकी आँखोंके आगे, उसकी आज्ञाके विरुद्ध पापाचरण किया जाये ।

— इब्राहिम आदम

पाप-प्रवृत्ति

मैं पापके परिणामसे नहीं, पापकी प्रवृत्तिसे मुक्ति चाहता हूँ । — अजात

पापी

जिनकी आत्माएँ छोटी होती हैं अकसर वे ही बड़े-बड़े पाप-काण्डोंके
निर्माता होते हैं । — गेटे

इस मस्जिदमे-से सबसे बड़े पापीको बाहर निकालनेके लिए कहा जाये तो मैं ही सबसे पहले निकलूँगा ।

— मलिक दिनार

पापीके बराबर मूढ़ नहीं, जो हर क्षण अपनी आत्माको दाँवपर लगाता रहता है ।

— टिलसन

पॉलिसी

नम्रता-सरीखी कोई पॉलिसी नहीं ।

— लिटन

पिता

पुत्रके प्रति पिताका कर्तव्य यही है कि वह उसे सभामे पहली पंक्तिमे बैठने लायक बना दे ।

— तिख्वल्लुवर

पीड़ा

अपने छोटे लडकेके मरनेके बादसे मैंने उससे ज्यादा अमली धर्म सीखा है जितना कि मैंने अपनी तमाम जिन्दगीमें पहले सीखा था ।

— होरेस बुशनैल

जल्म तुम्हारे लिए है, पीड़ा मेरे लिए ।

— नवाँ चार्ल्स

बात विचित्र लगेगी, मगर दर असल परमात्मा हमको बीमारी, विपत्ति और निराशासे न केवल नेक बल्कि सुखी बनाना चाहता है ।

— बार्टल

पीड़ा तो सुकृतियोंकी पाठशाला है; यह लहरीपनको दुरुस्त करती है, और पाप करनेके विश्वासमे बाधा डालती है ।

— एटरबरी

सबकी रक्षा करनेवाला सबका विश्वासपात्र बनता है । जो कोई पीडा नहीं देता, वह पीडा नहीं पाता ।

— महाभारत

पुण्य

प्यारे, पुण्यको मैं बुरा नहीं मानता, पर बात सिर्फ इतनी है कि वे आत्माकी महत्ताके साथ नहीं लागू होते ।

— नीत्शे

पुण्यका मार्ग शान्तिका मार्ग है ।

— नैतिक सूत्र

पुत्र

पुत्रसे कोई शाश्वत नाम नहीं रहता। उसके लिए भी अनेक प्रकारके पाप और उपाधियाँ सहनी पडती है। — अज्ञात

पुत्री

मेरा बेटा तबतक मेरा मेटा है जबतक उसे जोरू नही मिल जाती, लेकिन मेरी बेटी जिन्दगी-भर मेरी बेटी बनी रहती है। — कहावत

पुनर्जन्म

मैं सब्जे यानी घासकी तरह पैदा हुआ हूँ। मैंने सात-सौ सत्तर जिस्म देखे हैं। — मौलाना रुम

पुरस्कार

मैं जो कुछ कर रहा हूँ वह उचित है या नहीं, इसकी परीक्षा तज्जन्य आर्थिक पुरस्कारसे बचकर करनी होगी। — अज्ञात

पुरुष

उत्तम पुरुषोकी यह रीति है कि वे किसी कामको अधूरा नही छोडते। — वीलेण्ड

पुरुषाथ

हर आदमी एक ही निश्चित मार्गको अंगीकार करनेके बजाय खुदके स्वभावानुसार स्वतन्त्र रीतिसे नया मार्ग निकालकर पुरुषोत्तम हो सके तभी यह कहा जा सकता है कि उसने सच्चा पुरुषार्थ किया। — अरविन्द घोष
ईश्वरमे अपनेको तद्गत करना व स्वयं उसको आत्मगत करके उसे सर्वत्र अनुभव करना यही अपना पुरुषार्थ और यही अपना स्वराज्य है।

— अरविन्द घोष

स्वतन्त्र रीतिसे आदर्शको पहचानकर, चाहे जितना कठिन होनेपर भी उसे पानेके लिए जीतोड़ परिश्रम करनेका नाम ही पुरुषार्थ है। — गान्धी

कर्म, ज्ञान और भक्ति इन तीनोंका जिस जगह ऐक्य होता है वही श्रेष्ठ पुरुषार्थ है । — अरविन्द घोष

पुरुषार्थमें दरिद्रता नहीं, ईश्वर-चिन्तनमें पाप नहीं, मौन धरनेमें कलह नहीं, जागनेवालेको भय नहीं । — चाणक्य

ईश्वरकी कृपाके बिना पत्ता भी नहीं हिलता । किन्तु प्रयत्नरूपी निमित्तके बिना वह हिलता भी नहीं । — गान्धी

बुद्धिमान् और माननीय लोग पुरुषार्थको बड़ा मानते हैं । परन्तु नपुंसक, जो पुरुषार्थ नहीं कर सकते, दैवकी उपासना करते हैं । — शुक्राचार्य

हे राम, शुभ पुरुषार्थसे शुभ फल मिलता है और अशुभसे अशुभ फल मिलता है; तुम्हारी जैसी इच्छा हो वैसा कर्म करो । — वशिष्ठ

जो मनुष्य घरमें बैठा रहता है उसका भाग्य भी बैठ जाता है; जो खड़ा रहता है, उसका भाग्य खड़ा हो जाता है; जो सोया रहता है उसका भाग्य भी सो जाता है और जो चलता-फिरता है, उसका भाग्य भी चलने-फिरने लगता है । — ऐतरेय ब्राह्मण

पुरुषार्थी

पुरुषार्थी वह है जो भाग्यकी रेखाएँ मिटा दे । — शीलनाथ

पुरुषार्थीका दैव भी अनुवर्तन करता है । — अज्ञात

पुरुषोत्तम

पाणिनिका उत्तम पुरुष वही भगवान्का पुरुषोत्तम । — विनोबा

पुरुषोत्तम इतना मुक्त है कि वह अपनी मुक्तावस्थामें भी बद्ध नहीं है ।

— अरविन्द घोष

उत्कृष्ट व्यक्तिका मार्ग तिहेरा है : पुण्यात्मा—चिन्ताओसे मुक्त; सम्यक्-ज्ञानी—उलझनओसे मुक्त, दिलेर—भयसे मुक्त । — कन्फ्यूशियस

पुरोहित

अगरि दाढी ही सब कुछ होती, तो बकरा शेख हो गया होता ।

— डेनिश कहावत

पुस्तक

जो पुस्तकें तुम्हें सबसे अधिक सोचनेके लिए विवश करती हैं, तुम्हारी सबसे बड़ी सहायक हैं ।

— थ्योडोर पार्कर

पुस्तक-प्रेमी सबसे धनी और सुखी है, उसका दर्जा या स्थान कुछ भी हो ।

— जे० ए० लौगफोर्ड

जैसा लेखक वैसी पुस्तक ।

— कहावत

पुस्तकमें अक्षर रहते हैं; इसलिए पुस्तककी सगतिमें जीवन सार्थक करनेकी आशा व्यर्थ है । वचनोंकी कढी और वचनोका ही भात खाकर भला कौन तृप्त हुआ है ?

— विनोबा

पूजनीय

सबसे बड़ा विषय कौन है ? सभी विषय । सदा दुःखी कौन है ? विषयानुरागी । धन्य कौन है ? परोपकारी । पूजनीय कौन है ? शिवतत्त्वनिष्ठ ।

— शंकराचार्य

पूजा

जो जिस रूपकी पूजा करता है वह उसी रूपको पाता है ।

— गीता

कृतज्ञ और प्रफुल्ल हृदयसे आयी हुई पूजा ईश्वरको सबसे ज्यादा प्रिय है ।

— प्लुटार्क

अल्लाहका क्रोध उन लोगोपर हो जो अपने पैगम्बरोकी कब्रोंको पूजाका स्थान बना लेते हैं । ऐ अल्लाह, मेरी कब्रकी कभी कोई पूजा न करे ।

— हज़रत मुहम्मद

छोटे फूलने पूछा, 'ऐ सूर्य, मैं तेरी पूजा-स्तुति किस तरह करूँ ?' 'अननी पवित्रताके सरल मॉन-द्वारा', सूर्यने जवाब दिया । — ड्योर

प्राप्त कर्तव्य उत्तम रीतिसे पूरा करना ही परमेस्वरकी पूजा करनेका ऊँचा तरीका है । — विवेकानन्द

पूर्णता

सर्वोच्च पूर्णताकी प्राप्ति सर्वोच्च संयमके बिना सम्भव नहीं । — गान्धी

पूर्णताकी प्राप्तिका मार्ग इच्छाका नाश करना ही दिखाई पड़ता है ।

— मनोविज्ञानका एक विद्वान्

मन, वाणी और कर्मेसे सम्पूर्ण संयम पाले वर्यैर आध्यात्मिक पूर्णता प्राप्त नहीं हो सकती । — महात्मा गान्धी

कामिनी और कंचनको त्यागे वर्यैर आध्यात्मिक पूर्णता प्राप्त नहीं हो सकती । — रामकृष्ण परमहंस

पूर्वज

खन्चरोंको फख्र है कि उनके पुरखे घोड़े थे । — जर्नल कहावत

जिस आदमीके पास ज्ञानद्वार पूर्वजोंके सिवा अभिमान करनेकी कोई चीज नहीं है, वह आलू-छाप आदमी है—सबसे अच्छा हिस्सा जर्नलके अन्दर । — ओवरवरी

पूर्व-धारणा

आदमीने-से पूर्व-धारणाको तर्क-द्वारा निकालनेकी कोशिश न करो । तर्कसे वह उसमें धुंसेड़ी नहीं गयी थी, चुनाँचे तर्कसे वह निकल भी नहीं सकती । — सिडनी स्मिथ

पूर्व-धारणासे सावधान रहना ! वे चूहोंकी तरह हैं और आदमियोंके मन चूहेदानीकी तरह; पूर्व-धारणाएँ धूस आसानीसे जाती हैं, मगर इसमें सन्देह है कि वे कभी बाहर भी निकलती होंगी । — अज्ञात

पूँजीपति

पनामा टोपोको पूँजीपति पसीना बहानेवाले किसानोसे आठ-आठ पेन्सको खरीद लेते है, और दूकानोपर बीस-बीस शिल्लिंगको बेचते है ।

— अज्ञात

युरॅपके अपराधी चोर, उसके तमाम युद्धोंके वास्तविक स्रोत, पूँजीपति है, जो कि दूसरोकी मेहनतकी फीसदियोपर जाती है । — जॉन रस्किन

‘तू किसीकी दौलतको गृद्ध-दृष्टिसे नही देखेगा;’ परन्तु पशु-बल और धूर्तताके जोरसे वे जितना हो सके झपट लेते है और दबाये रखते है ।

— अज्ञात

पेट

पेटको भोजनसे खाली रखो ताकि उसमे ईश्वरीय ज्ञानका प्रकाश हो ।

— सादी

तुम बुद्धिसे इसलिए खाली हो कि नाक तक भोजनसे भरे हुए हो । — अज्ञात
भरा पेट सीख श्रवण नही कर सकता । — रूसी कहावत

मनुष्य अपनेको सरलतासे परमेश्वर क्यो नही समझ लेता, इसका मुख्य कारण ‘पेट’ है ।

— नीत्शे

जो खाली पेट शायद ही कभी होता हो, उसे सादा भोजन अरुचिकर लगता है ।

— होरेस

जो अपने पेटका खयाल नही रखता वह शायद ही किसी और चीजका खयाल रखे ।

— सैम्युएल जॉन्सन

अपना पेट साफ रखो, तुम्हारा दिमाग साफ रहेगा ।

— अज्ञात

पेटू

जो पेटका दास है वह शायद ही कभी परमेश्वरकी पूजा कर सकता है ।

— अज्ञात

उनका वावर्चीखाना उनकी मसजिद है, वावर्ची उनका मुल्ला, दस्तरख्वान उनकी कुर्बानगाह और उनका पेट उनका खुदा है ।
— बक

पेटूपन

हमारी समस्त दुर्बलताओं और तमाम बीमारियोंका मूल कारण पेटूपन है । जैसे दीपक अत्यधिक तेलसे घुट मरता है, आग अत्यधिक ईंधनसे बुझ जाता है, उसी तरह असंयत आहारसे शरीरका स्वाभाविक स्वास्थ्य नष्ट हो जाती है ।
— बर्टन

तलवारसे इतने नहीं मरते जितने अति-भोजनसे ।
— कहावत

पैगम्बर

लेकिन ऐ मुहम्मद, अगर लोग तुमसे मुँह फेर लें तो हमने (अल्लाहने) तुम्हें उनके ऊपर चौकीदार बनाकर नहीं भेजा है तुम्हारा काम सिर्फ अपना पैगाम सुना देना है ।
— कुरान

पैसा

श्रेम बहुत-कुछ कर सकता है, परन्तु पैसा सब-कुछ कर सकता है ।

— फ्रेंच कहावत

जब पैसेका सवाल हो, तो दोस्तीको 'खुदा हाफिज' ।
— हाउसमन

अगर तुम पैसेको अपना खुदा बना लोगे तो वह शैतानकी तरह तुम्हें सतायेगा ।
— अज्ञात

पैसेको ही बड़ा मानकर जिन्दगी बरबाद कर दी जाये तो बरवादशुदा जिन्दगीको पैसेकी क्रीमत नहीं रहती ।
— अज्ञात

जिसकी राय यह हो कि पैसा सब कुछ कर सकता है, उसके वारेमें यह मुनासिब शंका की जा सकती है कि वह हर काम पैसेकी खातिर करता है ।
— अज्ञात

जब दौलतमन्द बीमार पड़ता है तभी वह पूरी तौरसे अनुभव करता है कि पैसा कैसी नाकारा चीज है । — कोल्टन

जो जीव आत्मेच्छा रखता है वह पैसेको नाकके मँलकी तरह त्याग देता है । — अज्ञात

पैसा पाना ही आदमीका कुल काम नहीं है, दयालुता जीवन कार्यका कीमती भाग है । — जॉन्सन

पोशाक

पोशाकमे ज्यादाती कीमती हिमाकत है, फैसन और प्रदर्शनप्रिय लोगोंकी साज-सज्जासे तमाम नंगोको सबस्त्र किया जा सकता है — विलियम पेन कोई आदमी अपनी सजीली-छबीली पोशाकके कारण सिवा मूर्खों और स्त्रियोंके और किसीके द्वारा सम्मानित नहीं होता । — सर वाल्टर रेले पोशाककी परिपूर्णता तीन बातोके मिलनेमे है—उसका आरामदेह, सस्ता और सुरचिपूर्ण होना । — बोवी

वह सर्वोत्तम पोशाकमे है जिसकी पोशाक कोई नहीं देखता । — ट्रोलप भापा विचारकी पोशाक है; और रुचिके आधुनिक नियमानुसार वह पोशाक सबसे अच्छी है जो पहननेवालेपर-से कमसे कम ध्यान खीचती है । — लैली स्टीफिन्स

यह हमेशा याद रखना चाहिए कि हमारी पोशाक हमारे मनपर बडा और सीधा प्रभाव डालती है । — अज्ञात

सुरचिपूर्ण पोशाक स्वयं ही एक सिफारिशी पत्र है । — अज्ञात

कीमती पोशाक किसीके सौन्दर्यको नहीं बढ़ाती; मुमकिन है वह कुछ रोब-सा पैदा कर दे, मगर वह तो प्रेमका दुश्मन है । — शैन्स्टन

खाओ अपनी खुशीका, पहनो दूसरोकी खुशीका । — फ्रैकलिन

पोषण

बुरेको पोसना भलेको चोट पहुँचानेके समान है ।

— सादी

प्यार

प्यार, रंजीदगीकी तरह, छोटी बातोंको बड़ी बनाता है; लेकिन एकका यह बड़ा-बनाना आसमानके सितारोंको दूरबीनसे देखनेकी तरह है; दूसरे-का, राक्षसोंको खुरदबीनसे बड़ा बनानेकी तरह । — लीहृष्ट

प्यारा

सब मखलूक (सृष्टि) अल्लाहका कुनबा है और उन सबमें अल्लाहको सबसे प्यारा वह है जो अल्लाहके इस कुनबेका भला करता है । — मुहम्मद

प्रकाश

दयामय प्रकाश, मुझे रास्ता दिखा; इस दुःखान्धकारके घेरेमेंसे तू मुझे निकाले चला चल । — न्यूमैन

बहुत-सी चिनगारियोंसे प्रकाश तुच्छ ही मिलता है — एमील

जबतक तुम्हें 'प्रकाश' प्राप्त है चले चलो, ताकि कहीं तुम्हें 'अन्धकार' न आ घेरे । — अज्ञात

सबसे अधिक दैवी प्रकाश सिर्फ उन हृदयोंमें चमकता है जो तमाम दुनियाबी कूड़े-करकट और इनसानी नापाकीजगीसे पाक-साफ है ।

— सर वाल्टर रैले

लम्बा और कठिन है वह रास्ता जो नरकसे प्रकाशकी ओर जाता है ।

— मिल्टन

ज्यों-ज्यों प्रकाश बढ़ता है हम खुदाको अपने कायमसे बढ़तर पाते हैं ।

— अज्ञान

प्रकाशमान

जो स्वयं-प्रकाशमान है, उपग्रहोंकी तरह नहीं घूमते ।

— एनन

प्रकृति

शक्तिशालिनी, दयालु, परमप्रिय प्रकृतिने धीमेसे कहा,—“प्यारे, परवा मत कर-!” — एमर्सन

यदि तुमको मेरे ढंग बुरे मालूम होते हैं तो भी तुम्हें अपनी सुष्ठु प्रकृति न छोड़नी चाहिए ।

— अज्ञात

प्रकृति और विवेक हमेशा एक ही बात कहते हैं ।

— जुवैनल

सूर्योदयमे जो नाटक है, जो सौन्दर्य है, जो लीला है, वह और कहीं देखने-को नहीं मिल सकती; ईश्वर-सरीखा दूसरा सूत्रधार नहीं मिल सकता; और आकाशसे बढ़कर भव्य रगभूमि दूसरी नहीं मिल सकती ।

— गान्धी

अगर मुझे पूरी तरह अन्दरूनी जिन्दगी बसर करनी है तो मुझे रूढियोंकी पवित्रतासे क्या करना ? मेरी प्रकृतिके नियमके अलावा मुझे कोई कानून मान्य नहीं, 'अच्छा' और 'बुरा' तो नाम हैं जो कभी इसके लिए और कभी उसके लिए आसानीसे लगा दिये जाते हैं, वही सही है जो मेरी प्रकृतिके माफिक है, और वही गलत है जो उसके खिलाफ है ।

— एमर्सन

प्रगति

'आप नसैनीके किस डण्डेपर हैं ?' सवाल यह नहीं है; बल्कि यह कि 'आप-का मुख किधरको है ?'

— अज्ञात

भागि न बढना पीछे हटना है ।

— कहावत

हर साल एक बुरी आदतको जडसे खोदकर फेंका जाय तो कुछ कालमे बुरेसे बुरा आदमी भला हो सकता है ।

— फ्रैकलिन

ईस दुनियामे बडी चीज यह नहीं है कि हम कहाँ है, बल्कि यह कि हम किस तरफ चल रहे हैं ।

— होम्स

मैं यह भी मानता हूँ कि आर्थिक प्रगति सच्ची प्रगतिके प्रतिकूल है । कुबेर और भगवान्की सेवा एक साथ नहीं हो सकती । यह अर्थशास्त्रका एक अमूल्य तत्त्व है । दौलत और ईश्वरका बे-बनाव है । ईश्वर तो गरीबोके यहाँ रहता है ।

— गान्धी

अगर कोई आदमी फरिश्ता बननेके लिए ऊपर नहीं उठ रहा; तो इत्मी-
नान रखो, वह शैतान बननेके लिए नीचे गर्क हो रहा है। वह पशुकी
अवस्थामे ही नहीं रुका रह सकता।
— कॉलरिज

प्रचार

जो अच्छी तरह जीता है वह अच्छी तरह प्रचार करता है।

— स्पेनिश कहावत

प्रचुरता

तंगीकी तरह प्रचुरता भी बहुतांका नाश कर देती है।

— नीतिसूत्र

प्रजातन्त्र

यह निश्चित रूपसे सिद्ध किया जा सकता है कि पूर्ण अहिंसाकी पृष्ठभूमिके
बिना पूर्ण प्रजातन्त्र असम्भव है।

— गान्धी

प्रण

प्रण-हीनता प्राण-हीनताके समान है।

— स्वामी शिवानन्द

जिसने किसी कामके पूरा करनेका प्रण ठान लिया वह उसको अवश्य कर
लेगा।

— कालिदास

प्रणको तोड़नेसे पुण्य नष्ट हो जाते हैं।

— रामायण

प्रतिध्वनि

जहाँ प्रतिध्वनियी होती है वहाँ हमे अकसर ख़ालीपन और खोखलापन
मिलता है; दिलकी प्रतिध्वनियोंमे इससे उलटा होता है।

— बौद्ध

प्रतिभा

प्रतिभा एक तरहका आचरण है और आचरण भी एक तरहका आच-
रण है।

— नीत्सो

परिमितता विवेककी सहयोगिनी है, परन्तु प्रतिभासे उसका दूरका भी वास्ता नहीं ।
— कोल्टन

प्रतिभावान् वह है जिसमे समझदारी और कार्यशक्ति विशेष हो ।
— गॉपिनहोर

प्रतिभावान्का एक लक्षण यह है कि वह मान्यताओको हिला देता है ।
— गेटे

प्रतिभा केवल स्वतन्त्र वातावरणमें स्वतन्त्रतापूर्वक साँस ले सकती है ।
— जे० एस० मिल

प्रतिभा हमारी साधारण शक्तियोंके सुतीक्ष्ण रूपके अतिरिक्त कुछ नहीं ।
— हेडन

प्रतिभावान्के लिए आवश्यक पहली और आखिरी चीज सत्यका प्रेम है ।
— गेटे

प्रतिशोध

पर्वतोमे पानी नहीं रहता, महापुरुषोके मनमें प्रतिशोधकी भावना नहीं रहती ।
— चीनी सूत्र

प्रतिष्ठा

शरीफ-मिजाज बनो ! हमारा ही हृदय हमे सच्ची प्रतिष्ठा देता है, लोगोकी राये नहीं ।
— शिल्लर

जिसने अपनी प्रतिष्ठा खो दी, उसका सब कुछ खो गया ।
— अज्ञात

स्वार्थके सिद्धान्तोपर बनी हुई प्रतिष्ठा शर्मनाक अपराध है ।
— कूपर

प्रतिज्ञा

प्रतिज्ञा न लेनेका अर्थ अनिश्चित या डाँवाडोल रहना है ।
— गान्धी

सत्यवादी अपनी प्रतिज्ञा कभी नहीं छोड़ते, प्रतिज्ञापालन—यही बड़प्पनका लक्षण है ।
— रामायण

प्रदर्शन

लोगोंको अपनी बाहरी हालतके सिवा और कुछ न दिखा । चाहे समय तेरे अनुकूल न हो, अथवा कोई मित्र ही क्यों न तुझपर अत्याचार कर रहा हो ।
— हज़रतअली

आदमी गतिशाली हो, लेकिन अगर वह अपनी योग्यता न दिखाये तो लोग उसका तिरस्कार ही करते हैं । आग जबतक लकड़ीमें छिपी रहती है तबतक हर कोई उसे लाँघ जाता है, मगर जलती हुईको नहीं ।

— अज्ञात

या तो जैसा अपनेकी बाहरसे दिखाते हो वैसा ही भीतरसे बनो, या जैसे भीतर हो वैसे ही बाहरसे दिखाओ ।
— अज्ञात

जो नम्रतापूर्वक किसी गुमराहको रास्ता बताता है, उसके समान है जो अपने चिरागसे दूसरेका चिराग रोशन करता है; ताहम जो चिराग दूसरेके लिए जलता है स्वयं उस व्यक्तिको ही आलोकित करता है ।
— अज्ञात

प्रफुल्लता

अपने कामपर गाओ । प्रफुल्लताकी गति आश्चर्यजनक है ।
— अज्ञात

हृदयकी प्रफुल्लतासे वह अनुपम लावण्य आता है, जो कि अङ्गोपाङ्गकी निर्दोषता और चेहरेकी सुन्दरतामें नहीं है ।
— अज्ञात

प्रभाव

ज्ञान और सब तरहकी चतुरतासे क्या लाभ ? अन्दर जो आत्मा है उसका ही प्रभाव सर्वोपरि है ।
— तिरुवल्लुवर

हमारा प्रभाव हमारे ज्ञानपर, या हमारी कृतियोंपर भी, इतना निर्भर नहीं है, जितना कि इसपर कि हम क्या है ।
— अज्ञात

प्रभुता

प्रभुताको सब कोई भजते है, प्रभुको कोई नहीं भजता । प्रभुको भजे तो प्रभुता चेरी हो जाय ।
— कवीर

दुनियामे ऐसा कोई नहीं जन्मा जिसे प्रभुता पाकर गर्व न हुआ हो ।

— रामायण

प्रभु-स्मरण

जी गम्भीरतापूर्वक प्रभु-स्मरण करता है वह दूसरे सब पदार्थोंको भूल जाता है, उसे तो सभी पदार्थोंमे एक वह प्रभु ही दिखाई देने लग जाता है ।
— जुल्लुन

प्रमाद

काहिलीसे बच, क्योंकि आत्माके प्रमादसे शरीर सडने लगता है । — कैंटो प्रमाद न करो, ध्यानमे लीन रहो, लोगोके चक्करमे न पड़ो, प्रमादके कारण तुम्हे लोहेका लाल-गरम गोला न निगलना पड़े और दु खकी आग-से जलते वक्त तुम्हे यूँ न चीखना पड़े कि 'हाय यह दु ख है ।' — बुद्ध

जब रोनेका प्रकरण हो तब हँसना कैसे मुमकिन हो जाता है ! जब कर्त्तव्य पुकारता हो तब प्रमाद कैसे वरदावत होता है !!
— अज्ञात

जंग खा-खाकर खत्म होनेकी अपेक्षा घिस-घिसकर मिटना अच्छा ।

— विगप कम्बरलेण्ड

मनुष्यकी अपेक्षा तो भेड-बकरे भी अधिक सचेत होते हैं, क्योंकि वे गडे-रियेकी आवाज़ सुनकर खाना-पीना भी छोड़कर उसकी ओर तुरन्त दौड पडते हैं; दूसरी ओर मनुष्य इतने लापरवाह है कि ईश्वरकी ओर जानेकी वांग सुनकर भी उधर न जाकर आहार-विहारमे तल्लीन रहते हैं ।

— हुसेन बसराई

शैतान औरोंको प्रलोभित करता है, प्रमादी आदमी शैतानको प्रलोभित करता है ।

— अंगरेजी कहावत

जैसे वृक्षका पत्ता रात्रिकालके चले जानेके बाद पीला होकर गिर जाता है, वैसे ही मनुष्यका जीवन भी आयु समाप्त होनेपर नष्ट हो जाता है ।

इसलिए गौतम, क्षण-मात्रका भी प्रमाद न कर । — भगवान् महावीर

हे आत्मा, तुझे उदासीनता धारण करना योग्य नहीं । कारण कि प्रातःकाल तो गया; सन्ध्या तक रहनेका भी कहाँ ठिकाना है ? — रत्नसिंह सूरि

अगर तुम अपनी प्राकृतिक शिथिलता या पाली हुई काहिलीको नहीं जीत सकते तो यकीन रखो कि तुम 'सैकेण्ड-रेट' से ज्यादा कुछ नहीं हो सकते और ताज्जुब नहीं पूर्ण असफल रहो ।

— अज्ञात

प्रमाद मौत है । प्रमाद नहीं करना ।

— अज्ञात

प्रमादसे कटुतर तुम्हारा कोई शत्रु नहीं ।

— जैन सिद्धान्त

प्रमाद उतना शरीरका नहीं जितना मनका होता है ।

— रोशे

अच्छा, तो भिक्षुओ, मैं तुमसे कहता हूँ—'संसारकी सभी चीजें बनी हैं इसलिए बिगड़नेवाली है, नश्वर है । तुम अपने लक्ष्यकी प्राप्तिमें प्रमाद न करना ।' यही तथागतके अन्तिम शब्द हैं ।

— बुद्ध

प्रयत्न

प्रयत्न देवता है और भाग्य दैत्य है इसलिए प्रयत्न देवकी उपासना करना ही श्रेयस्कर है ।

— समर्थ रामदास

प्राप्तिकी अपेक्षा प्रयत्नका आनन्द अधिक है ।

— अज्ञात

अन्तर्यामीकी 'तलमल' नहीं-सी होनेसे प्रयत्न ढीला पड़ जाता है ।

— विनोबा

बिना प्रयत्नके या अल्प प्रयत्नसे मिट्टीके ढेले भले ही प्राप्त हो जायें, मगर रत्नकी प्राप्ति तो महान् प्रयत्नसे ही होती है ।

— अज्ञात

यह न समझ कि मानव-प्रयत्नसे कुछ नहीं मिल सकता, प्रयत्न ईश्वरका स्वरूप है । — अज्ञात

शक्ति-भर प्रयत्नसे कुछ भी कम खुद तुम्हारी ही तुष्टि नहीं प्राप्त कर सकता । — अज्ञात

योग माने कर्म करनेका कौशल । — गीता

दैव-प्रतिकूल होनेसे प्रयत्न व्यर्थ जानेपर सत्त्वशील पुरुष विषाद नहीं करते । — अज्ञात

निष्फल प्रयत्न क्रमसे जगत्मे कौन नहीं हँसा जाता । — कालिदास

प्रयास

क्या तुमने कभी ऐसे आदमीका नाम सुना है, जिसने श्रद्धा और सरलताके साथ जीवन-भर प्रयास किया हो और किसी अंशमे भी सफल न हुआ हो ? अगर कोई आदमी उन्नतिके लिए प्रयत्न करता है, तो क्या वह उन्नत नहीं होता ? क्या कभी किसी आदमीने वीरता, महत्ता, सत्य, दयालुताको आजमाया है और यह पाया है कि इनसे कोई लाभ नहीं है, यह प्रयास बृथा है ? — थोरो

किसी सम्यक् प्रयासको जब एक बार शुरू कर दिया, तो पूर्ण सफलता मिले बगैर नहीं छोडना चाहिए । — शेक्सपीयर

मर्ग, और वह तुझे अवश्य दिया जायेगा; खोज और तू अवश्य पायेगा; खटखटा, तेरे लिए दरवाजा अवश्य खुलेगा । — बाइबिल

प्रलोभन

मालूम करो कि तुम्हारे प्रलोभन क्या है; और तुम्हे बहुत-कुछ मालूम हो जायगा कि खुद क्या हो । — बीचर

वदकिस्मतियोकी तरह प्रलोभन भी हमारे नैतिक बलकी परीक्षा करने भेजे जाते हैं । — मार्गरिट

कुछ लोग बड़े-बड़े प्रलोभनोंसे दूर रहते हैं, परन्तु छोटे-छोटे प्रलोभनोंमें परास्त हो जाते हैं।
— अज्ञात

श्वेतकूफ चिड़िया ढाना तो देखती है, फन्दा नहीं। — अफ़ग़ानी कहावत
फन्देमें तड़फड़ानेकी बनिस्वत प्रलोभनसे बचकर निकलना अच्छा है।

— इण्डियन

सारेके सारे दार्शनिक जितना सिखा सकते हैं उससे ज्यादा दर्शनशास्त्र
एक प्रलोभन सिखा देता है।
— लॉवेल

गैतान फ़िलफ़ौर प्रलोभित करते हैं, लगते ऐसे हैं कि 'प्रकाश'के
देवदूत हों।
— गेक्सपीयर

जिसे गैतानके साथ व्यापार करनेका इरादा नहीं है उसे इतना अबलमन्द
होना चाहिए कि उसको दूकानसे दूर रहे।
— सालथ

प्रलोभनके प्रतिरोधका हर क्षण विजयस्वरूप है।
— फ़ेवर

हम किसी दुनियावी प्रलोभनमें आकर मनुष्यताको कुरवान नहीं कर
सकते।
— अज्ञात

हर प्रलोभन ईश्वरके ज्यादा नज़दीक पहुँचनेका मौका है। — आदम्स

सबसे ऊँची 'बोली बोलनेवाले' के सामने अडिग रह सकनेका सद्गुण
विरले लोगोंमें ही होता है।
— वार्गिंगटन

कल्याण-स्वरूप है वह व्यक्ति जो प्रलोभनोंपर विजय पाता है।

— अज्ञात

प्रवृत्ति

प्रवृत्ति रजोगुणका लक्षण है, अप्रवृत्ति तमोगुणका; इश्वर चाई
उपर कुर्मा।
— विनोबा

प्रश्न

अगर कोई आदमी अपने-आपसे नहीं पूछता 'क्या कहूँ ? क्या कहूँ ?' तो सचमुच मैं नहीं जानता कि ऐसे आदमीका क्या कहूँ ? — कनफ्यूगियस

प्रशंसा

दानादि सत्कर्मोंको करते समय होनेवाली अपनी प्रशंसाकी ओर कान भी न दो । वह प्रशंसा तुम्हारी नहीं, उस ईश्वरकी महिमा है । — जुनुन

ऊपरके देव और नीचेके देव दोनों समान रूपसे प्रशंसा-गानसे प्रसन्न होते हैं । — होरेस

चापलूसी करना बहुत-से लोग जानते हैं; बहुत कम लोग जानते हैं कि प्रशंसा कैसे की जाती है । — वेण्डेल फिलिप्स

जो केवल बाहरी बाहवाही चाहता है, उसने अपना सारा आनन्द दूसरेकी मुट्टीमें दे रखा है । — गोल्डस्मिथ

प्रशंसा आदमीके मनको इस कदर प्यारी लगती है कि वह उसके लगभग तमाम कार्योंकी मूल प्रेरणा बनी हुई है । — जॉनसन

शक्तिसेके गुणोंकी प्रशंसा करनेमें अपना समय नष्ट न करो, उसके गुणोंको अपनानेका प्रयत्न करो । — कार्ल मार्क्स

प्रशंसा विभिन्न व्यक्तियोंपर प्रभाव डालती है, वह विवेकीको नम्र बनाती है और मूर्खको और भी अहकारी बनाकर उसके दुर्बल मनको मदहोश कर देती है । — फैलयम

प्रशंसाके भूखे यह साबित करते हैं कि वे योग्यतामें कंगले हैं । — फ्लुटार्क

प्रशंसा उत्कृष्ट मनस्वियोंका प्रोत्साहन होती है, दुर्बल व्यक्तियोंका ध्वेय ।

— कोल्टन

प्रशंसा अज्ञानकी बच्ची है ।

— फ्रैंकलिन

जो शुभ कार्यके लिए प्रशंसाके भूखे रहते हैं, उनकी वास्तविक प्रीति शुभ कार्यसे नहीं, प्रशंसासे है।

— हरिभाऊ उपाध्याय

स्वार्थ-सिद्धिके लिए प्रशंसा करना दाताके हाथ स्वाभिमानको वेच देना है।

— हरिभाऊ उपाध्याय

प्रसन्न

प्रसन्न रहनेका नियम ले लेना चाहिए। छोटी-मोटी मर्यादा भी लोकमें पूजित होती है।

— अज्ञात

प्रसन्न-चित्त

चिन्तामें डूबे रहनेवालेको अन्न अच्छी तरह नहीं पचता; प्रसन्न-चित्त रहनेसे भोजन अच्छी तरह पचता है।

— अज्ञात

प्रसन्नता

मन और शरीरमें गहरा और अविच्छिन्न सम्बन्ध है; यदि मन प्रसन्न है तो शरीर स्वस्थता और स्वतन्त्रता अनुभव करता है; प्रसन्नतासे बहुत-से पाप पलायन कर जाते हैं।

— गेटे

प्रसन्नता वसन्तकी तरह, दिलकी तमाम कलियाँ खिला देती है।

— जीन पॉल

प्रसन्नता समस्त सद्गुणोंकी माँ है।

— गेटे

जीवन-वृक्ष केवल खुगमिजाजोके लिए खिलता है।

— आरण्ट

प्रसन्नतामें योगदान देनेवाली वस्तुओंमें तन्दुरुस्तीसे बढ़कर और दौलतसे घटकर कुछ नहीं।

— गाँपेनहोर

प्रसन्नता परम स्वास्थ्यवर्धक है; शरीर और मन दोनोंके लिए मित्र-तुल्य!

— एडीसन

प्रसन्नचित्त आदमी अधिक जीता है।

— गेक्सपीयर

चित्तकी प्रसन्नता—प्रफुल्लता एक वस्तु है; आमोद-प्रमोद दूसरी। पहलीके लिए भीतरसे सामग्री मिलती है, दूसरीके लिए बाहरसे।

— हरिभाऊ उपाध्याय

संसारमे प्रसन्न रहनेका एक ही उपाय है—वह यह कि अपनी आवश्यकता-ओको कम करो । — गान्धी

प्रसन्नता सीधा और तात्कालिक लाभ है—आनन्दका मानो वह सिक्का है । — आर्थर शॉपिनहोर

चित्तके प्रसन्न होनेसे सब दुःख नष्ट हो जाते हैं । जिसका चित्त प्रसन्न, निर्मल हो गया है उसकी बुद्धि भी शीघ्र स्थिर हो जाती है । — गीता

हमेशा खुश रहा करो; इससे दिमागमे अच्छे खयालात आते हैं और तबीयत नेकीकी तरफ लगी रहती है । — टैगोर

प्रसन्नता आत्माका स्वास्थ्य है; गमगीनी उसका जहर । — स्टेनिसलास

चित्तकी अभीक्षण प्रसन्नता ज्ञानी होनेका सबसे स्पष्ट लक्षण है । — माण्टेन

कार्य-रत रहनेसे ही चित्तको प्रसन्नता मिलती है । मैं एक ऐसे आदमीको जानता हूँ जो एक भ्रमशान-यात्रासे हर्षमस्त लौटा, सिर्फ इस कारण कि उसका इन्तजाम उसके सुपुर्द था । — विशप होर्न

जो अपनी छलकती आँखोंसे, पवित्र विचारोंसे, मीठे शब्दोंसे और गुप्त कार्यों से आनन्द बरसाता है, लोग उसको हमेशा प्रसन्न रखते हैं ।

— अज्ञात

प्रसिद्धि

यह अकसर होता है जिनका हम जमीनपर न्यूनतम उल्लेख करते हैं वे स्वर्गमे सर्वाधिक प्रसिद्ध होते हैं । — कौसिन

प्रसिद्धि वीरताके कामोकी सुगन्ध है । — सुकरात

प्रसिद्धि; सज्जनता या महत्ताकी कोई ज़रूरी शर्त नहीं है । — अज्ञात

किसी भी व्यक्तिमें कोई एक ही विशेषता होती है और उसीसे वह प्रसिद्धि पा जाता है। देखिए; क्या केवड़ेमें फल लगते हैं? क्या पानकी वेलमें फूल या फल लगते हैं? — अज्ञात

प्रज्ञा

जैसे कछुआ अपने अंगोंको समेट लेता है उसी तरह जो अपनी इन्द्रियोंको उनके विषयोसे हटा लेता है, उसकी बुद्धि स्थिर हो जाती है। — गीता

प्रज्ञावान्

भारी-भरकम शरीरके होते हुए भी मूर्ख मनुष्यको हम बड़ा नहीं कह सकते; जो प्रज्ञावान् है, वही बड़ा है। — बुद्ध

प्राचीनता

प्राचीनता ! उसके पुनर्निर्माणकी अपेक्षा उसके खण्डहर ज्यादा पसन्द करता हूँ। — जोबर्ट

प्राप्ति

श्रद्धासे जो कुछ मांगोगे, तुम्हें मिलेगा। — वाइविल

जितना त्यागोगे, ईश्वरसे उतना ही अधिक पाओगे। — होरेस

मनुष्य जिस बातको चाहता है उसे प्राप्त कर सकता है और वह भी उसी तरहसे जिस तरह कि वह चाहता है, बशर्ते कि वह अपनी शक्ति और पूरे दिलसे उसको चाहता हो। — तिख्वल्लुवर

हे भगवन्, किसीको देनेसे ही हमें मिलता है; मरनेसे ही हम अमरपद पा सकते हैं। — सन्त फ्रान्सिस (आसीसी)

जो कुछ प्राप्त करना हो उसे तू तलवारसे नहीं, मुसकानसे प्राप्त कर। — शेक्सपीयर

खालक वखानता है, जवान कोशिश करता है, और मर्द प्राप्त करता है।

— अज्ञात

साधारणतः, जिसे पानेके लिए हम अत्यधिक चिन्तातुर नहीं होते उसे हम अवश्यमेव और अति शीघ्र प्राप्त कर लेते हैं। — रूसो

प्रायश्चित्त

पाप करके प्रायश्चित्त करना कीचडमे पैर डालकर धोनेके समान है।

— अज्ञान

वैसा फिर न करना सबसे सच्चा प्रायश्चित्त है।

— ल्यूथर

प्रायश्चित्तकी तीन सीढियाँ हैं—आत्मग्लानि, दूसरी बार पाप न करनेका निश्चय और आत्मशुद्धि।

— जुन्नेद

प्रारम्भ

खुद अपने दरवाजेसे कूड़ा-कचड़ा झाड़ फेंक, सारा नगर साफ़ हो जायगा।

— चीनी कहावत

प्राथना

प्रार्थनाका अर्थ अमुक शब्दोका दोहराना नहीं है। प्रार्थनाका अर्थ है दैविकताकी अनुभूति और प्राप्ति।

— स्वामी रामतीर्थ

शान्तिसे सोचो, वोलो, करो, मानो कि तुम प्रार्थनामे हो। सचमुच प्रार्थना यही है।

— फैनैलन

सब्र सबसे बड़ी प्रार्थना है।

— बुद्ध

प्रार्थना है एक देखनेवाली और खुशीमे मस्त रहनेवाली आत्माका आत्मनिवेदन।

— एमर्सन

किसी मनुष्य अथवा वस्तुको लक्ष्य कर प्रार्थना हो सकती है। उसका परिणाम भी हो सकता है। किन्तु इस प्रकार लक्ष्य न करके की गयी प्रार्थनासे आत्मा और ससारके लिए अधिक कल्याणकर होनेकी सम्भावना है। वह हृदयका विषय है। मुँहसे प्रार्थना आदिकी क्रियाएँ हृदयको जाग्रत करनेके लिए हैं। व्यापक शक्ति जो बाहर है वही अन्दर है और उत्तनी ही व्यापक है। उसे शरीरका अन्तराय नहीं, अन्तराय हम उत्पन्न करते

है। प्रार्थनाके योगसे वह अन्तराय दूर हो जाता है। "प्रार्थना अनासक्त होनी चाहिए।

— गान्धी

साधु लोग नम्रतापूर्वक जो प्रार्थना करते हैं, उसे ईश्वर कभी भूलता ही नहीं।

— विहाउद्दीन जुहर

मेरे अन्तस्तलको अन्तिम गहराइयोसे प्रभुजी, मेरी आपसे यह याचना है कि पूरे जोरसे खड्ग घुसेड़कर मेरी तमाम क्षीणता छेद डालो। — टैगोर

प्रार्थनाका उद्देश्य मनुष्यको पूर्ण मनुष्य बना देना और हृदयको पवित्र कर देना है। मैले हृदयसे प्रार्थना करना व्यर्थ है। कमसे कम प्रार्थनाके समय तो हमें हृदयको साफ रखना चाहिए।

— गान्धी

प्रार्थनामें मनुष्यको अत्यन्त आनन्द मिलता है।

— गान्धी

सज्जनसे की हुई प्रार्थना कब सफल नहीं होती ?

— कालिदास

प्रार्थनामें साकार मूर्तिका मैंने निषेध नहीं किया है, हाँ, निराकारको ऊँचा स्थान दिया है। मेरी दृष्टिसे निराकार अधिक अच्छा है।

— गान्धी

अगर तुम समुद्रमें गिर जाओ और तैर न सकते हो, तो तुम प्रार्थनाओ और पत्थोके बावजूद डूबोगे।

— अज्ञात

अगर तू उद्देश्योंकी पूर्तिके लिए सन्तोष धारण करके प्रार्थना करता है तो हताश न हो, एक-न-एक दिन तू सफलता प्राप्त कर लेगा।

— मुहम्मद बिन बशीर

प्रार्थना माने ईश्वरसे सम्भाषण करना और अन्तरात्माकी शुद्धिके लिए प्रकाश प्राप्त करना। ताकि ईश्वरकी सहायतासे हम अपनी कमजोरियोंपर विजय प्राप्त कर सकें।

— गान्धी

प्रार्थनामें बाणी और हृदयको मिला दे; एक उँगलीसे गाँठ नहीं खुलती।

— मनसुख

जो बिना प्रार्थना किये सोता है हर दिनकी दो रात बनाता है। — हरबर्ट

हे प्रभो, मेरी प्रार्थना है कि मैं अन्दरसे सुन्दर बनूँ । — सुकरात

हृदय जितना बोलता है ईश्वर उससे अधिक कुछ नहीं सुनता, और अगर हृदय गूँगा हो तो ईश्वर ज़रूर बहरा रहेगा । — ब्रुक्स

हमें अपनी प्रार्थनाओसे सामान्य मगलकामना करनी चाहिए, क्योंकि ईश्वर ही अच्छी तरह जानता है कि हमारे लिए क्या हितकर है । — सुकरात

क्या प्रार्थनाओका सचमुच कुछ असर है ? हाँ, जब मन और वाणी एक होकर कोई चीज़ माँगते हैं, तो उस प्रार्थनाका जवाब मिलता है ।

— रामकृष्ण परमहंस

अगर कोई स्तवन और प्रार्थना करता हुआ ईश्वरकी तरफ एक बालिशत भी चले तो ईश्वर उससे मिलनेके लिए बीस मील चलकर आयेगा ।

— आर्नोल्ड

शब्द जितने कम हो प्रार्थना उतनी ही उत्तम होती है । — ल्यूथर

प्रार्थना तुम्हारी महाशक्तिके खजानेकी कुंजी है । तर्क तुम्हे कतरा बनाता है मगर विश्वास समुद्र । विश्वास और प्रार्थनासे क्या नहीं प्राप्त हो सकता ? — अज्ञात

प्रार्थना हमारे अधिक अच्छे, अधिक शुद्ध होनेकी आतुरताको सूचित करती है । — गान्धी

ज्ञानके लिए और सत्यके प्रकाशके लिए परमेश्वरसे अवश्य याचना करनी चाहिए, मगर किसी भी विनाशी पदार्थके लिए प्रार्थना न करनेकी दक्षता प्राप्त करनी चाहिए । — विवेकानन्द

मैं अपना कोई काम बिना प्रार्थना किये नहीं करता । — गान्धी

जिन्होंने सीधा प्रभुसे माँगा, उनकी माँग कभी रायगाँ नहीं गयी ।

— अज्ञात

प्रार्थना उस हाथको चलाती है जो दुनियाका सचालन करता है ।

— अज्ञात

प्रार्थनाका तात्पर्य यह है कि अपने सम्पूर्ण बलको काममे लाकर प्रभुसे माँगना—'ज्यादा बल दे' ।

— विनोबा

तुम माँगते हो, और तुम्हे नहीं मिलता, क्योंकि तुम गलत चीज़ माँगते हो ।

— बाइबिल

मेरी प्रार्थना होगी—दूसरोके लिए ।

— अज्ञात

हम अपनी तरफसे अज्ञानी; अकसर अपने लिए हानिकर वस्तुओकी प्रार्थना करते हैं, जिनसे सम्यक् ज्ञानी शक्तियाँ हमारेकल्याणार्थ हमे वंचित रखती हैं; इस प्रकार हम अपनी प्रार्थनाओको खोकर लाभान्वित होते हैं ।

— शेक्सपीयर

व्यक्तिगत प्रार्थनासे मैं देवकी मदद प्राप्त करता हूँ, सामुदायिक प्रार्थनासे सन्तोंकी ।

— विनोबा

देव, मुझे भुक्ति नहीं; मुक्ति नहीं—भक्ति दे । सिद्धि नहीं, समाधि नहीं—सेवा दे ।

— विनोबा

अपने सब कामोके पहले ईश्वरकी प्रार्थना कर, ताकि वे निर्विघ्न समाप्त हों ।

— जैनोफोन

प्रार्थना धर्मका स्तम्भ और स्वर्गकी कुजी है ।

— मुहम्मद

वह न होने दे जो मैं चाहता हूँ, बल्कि वह जो कि ठीक है ।

— अज्ञात

लोग जब ईश्वरसे प्रार्थना करते हैं तो अकसर यह माँगते हैं कि दो और दो मिलाकर चार न हो ।

— रूसी कहावत

प्रिय

प्रिय क्या है ? करना और न कहना । अप्रिय क्या है ? कहना और न करना ।

— जालीनूस

प्रियजन

कुछ किये बिना ही प्रियजन अपने संसर्गके आनन्द-मात्रसे दुःखको भगा देते हैं । सचमुच, जिसके कोई प्रियजन है उसके पास बेशकीमती खजाना है ।

— अज्ञात

प्रियवादी

प्रियवादीके लिए कौन पराया है ?

— आर्य-सूक्ति

प्रीति

प्रीतिपात्र होना बेशक है तो कर्त्तव्य, मगर उसे किसी सद्गुणकी क्षति उठाकर नहीं करना चाहिए । जो हमेशा प्रियंकर होनेकी कोशिश करता है, वह अपनी इनसानियतकी कुर्बानी देकर ही वैसा बननेमें कभी-कभी सफल हो सकता है ।

— सिम्स

कोई रहस्यपूर्ण आन्तरिक कारण पदार्थोंको परस्पर मिलाता है; प्रीति बाहरी बातोंपर निर्भर नहीं होती ।

— अज्ञात

सुर नर मुनि सबकी यह रीती ।

स्वारथ लागि करै सब प्रीती ॥

— रामायण

बिना सचाईके प्रतीति नहीं, और बिना प्रतीतिके प्रीति नहीं ।

— अज्ञात

प्रीति सदा सज्जनोके ही साथ करनी चाहिए ।

— अज्ञात

प्रेम

धृणा राक्षसोकी सम्पत्ति है; क्षमा मनुष्यत्वका चिह्न है; परन्तु प्रेम देवताओका स्वभाव है ।

— भर्तृहरि

प्रेम आँखोसे नहीं, बल्कि हृदयसं देखता है; और इसीलिए प्रेमके देवताको अन्धा बताया गया है ।

— शेक्सपीयर

प्रेम स्वर्गका रास्ता है ।

— टालस्टाय

- प्रेम मनुष्यत्वका नाम है । - बुद्ध
- प्रेम संसारकी ज्योति है । - ईसा
- प्रेम पापियोंको भी सुधार देता है । - कबीर
- प्रेम-प्रेम कहते सब कोई है प्रेमको पहचानता कोई नहीं है । जिस प्रेमसे प्रभु मिले वही प्रेम कहलाता है । - कबीर
- अपने-आपको सबसे अन्तमे प्रेम कर । - शेक्सपीयर
- सब-कुछ प्रेमकी खातिर, और बदलेके लिए कुछ नहीं । - स्पेंसर
- मेरी आज्ञा है कि तुम एक-दूसरेके साथ प्रेम करो । - कन्फ्यूशियस
- दण्ड देनेका अधिकार सिर्फ़ उनको है जो कि प्रेम करते हैं ।
- रवीन्द्रनाथ टैगोर

- श्रमके मार्गमें प्राण तक देनेकी तैयारी न हो तो उसके प्रति प्रेम है ऐसा मानना ही नहीं चाहिए । - जुन्नेद
- एक परमेश्वरके सिवा व्यर्थ नाना देवताओंकी पूजा करना अपने प्रेमको व्यभिचारी बनाकर शुद्ध भावनाका नाश करना है । - सन्त तुकड़ोजी
- अपने पड़ोसीसे प्रेम करो, परन्तु बाड़को न तोड़ फेंको । - जर्मन कहावत
- आपसमे लेने-देनेसे जो प्रेम पैदा होता है वह प्रेम उस लेने-देनेकी समाप्ति-के साथ ही समाप्त हो जाता है । बिना किसी स्वार्थकी गन्धके जो प्रेम होता है, वही सच्चा प्रेम है । - जुन्नेद
- प्रेममे हम सब समान रूपसे मूर्ख हैं । - गेटे
- प्रेमकी सीमा कहाँतक है ? प्रेम-पात्र यदि असीम और अमाप हो तो फिर प्रेमकी सीमा कैसी ? - अज्ञात
- प्रेम जीवनका प्राण है ! जिसमे प्रेम नहीं वह सिर्फ़ मांससे घिरी हुई हड्डियोंका ढेर है । - तिरुवल्लुवर

बाहरी सौन्दर्य किस कामका जब कि प्रेम, जोकि आत्माका भूषण है, हृदयमें न हो ? — तिरुवल्लुवर

प्रेमसे हृदय स्निग्ध हो उठता है और उस स्नेहशीलतासे ही मित्रतारूपी बहुमूल्य रत्न पैदा होता है । — तिरुवल्लुवर

प्रेमकी जवान् आँखोंमें है । — पिलचुर

जिस प्रेमको प्रकट न किया जा सके वह प्रेम सबसे पवित्र है । — कार्लाइल दूसरोंसे प्रेम करना यह स्वयं अपने साथ प्रेम करनेके बराबर है ।

— एमर्सन

इस्क अक्लकी बिनाको उखाड़ डालता है । इस्ककी आग महबूबके सिवाय बाकी सबको भस्म कर डालती है । — हदीस

द्वेषके लिए कोई कारण बिना कोई द्वेष नहीं करता, अतः अपनेको किसीने द्वेषका कारण दिया हो तो भी उससे द्वेष न कर उससे प्रेम करना चाहिए । उसपर रहम कर उसकी सेवा करना यही अहिंसा है । प्रेमी मनुष्यपर प्रेम करनेमें अहिंसा नहीं, वह तो व्यवहार है । अहिंसाको दान कहा जा सकता है । प्रेमके बदले प्रेम करना—यह फ़र्ज चुकानेकी तरह है । — गान्धी

जिस प्रेमका तुम दम भरते हो, अगर वह सच्चा होता तो तुम पानीपर भी चलनेका साहस करते । — विहाउद्दीन जुहैर

जब प्रेम पतला होता है तो दोष गाढ़े हो जाते हैं । — कहावत

शुद्ध प्रेममें शरीर-स्पर्श करनेकी आवश्यकता नहीं होती किन्तु उसका अर्थ यह नहीं है कि स्पर्श-मात्र अपवित्र होता है । — गान्धी

परमात्मा, मुझे ऐसी आँख दे जोकि संसारके सब पदार्थोंको प्रेमकी दृष्टिसे देखे । — वेद

हमेशा प्रेमपात्र बने रहनेके लिए आदमीको हमेशा मनमोहक बना रहना चाहिए । — लेडी माँटिग्यू

प्रेमको भौतिक सहवासकी आवश्यकता ही न होनी चाहिए। और हो तो वह प्रेम क्षणिक ही कहना चाहिए। शुद्ध प्रेमकी कसीटी तो दूसरेके वियोगमे—दूसरेकी मृत्युके उपरान्त होती है। — गान्धी

व्यक्ति-प्रेममात्र तिरस्करणीय नहीं है, वह विश्व-प्रेमका, प्रभु-प्रेमका विरोधी न होना चाहिए। 'बा'के विषयमे मुझे प्रेम है किन्तु वह प्रभु-प्रेमके गर्भमें है। मैं विषयी था, तब वह प्रभु-प्रेमका विरोधी था अतः त्याज्य था। — गान्धी

कोई आदमी इस भुलावेमें न रहे कि उसे कोई प्यार करता है, जब कि वह किसीसे प्यार नहीं करता। — एपिक्टेटस

'प्रेम सब कुछ जीतता है' यह अमर वाक्य हृदयमे जमने दे। कोई भी आवे प्रसन्न रहना ही अपना धर्म है। — गान्धी

प्रेम और धुआँ छिपाये नहीं जा सकते। — फ्रांसीसी कहावत

जो दूसरोंको ऊपरसे प्यार करता है किन्तु भीतर ही भीतर उनसे द्वेष रखता है वह ईश्वरका कोप-भाजन बनता है। — फ्रज़ल अयाज़

प्रेम कमानकी तरह है जोकि, अत्यधिक ताने जानेपर टूट जाती है।

— इटालियन कहावत

प्रेमकी अग्नि, यदि एक बार बुझ जाय तो फिर, बड़ी मुश्किलसे जलती है। — कहावत

साराका सारा प्रेम एक ही तरफ नहीं होना चाहिए। — कहावत

प्रेम परिश्रमको हलका और दुःखको मधुर बना देता है। — कहावत

भलोसे प्रेम करो और बुरोको क्षमा कर दो। — कहावत

प्रेम वक्तको गुज़ार देता है, और वक्त प्रेमको गुज़ार देता है।

— फ्रांसीसी कहावत

प्रेम स्वर्ग है, और स्वर्ग प्रेम है। — स्कॉट

वह प्रेम प्रेम नहीं जो परिवर्तनके साथ परिवर्तित होता रहे। — शेक्सपीयर

प्रेम झोपड़ोको सुनहरा महल बना देता है। — होल्टी

जो प्रेम फलाशारहित है वही सच्चा प्रेम है। — विवेकानन्द

जब दरिद्रता दरवाजेसे दाखिल होती है, प्रेम खिड़कीसे भाग छूटता है।

— कहावत

जीवन एक फूल है, प्रेम उसका मधु। — विक्टर ह्यूगो

ऊँटपर बैठकर घक्कोंसे नहीं बचा जा सकता, यही बात लौकिक प्रेमकी है। — स्वामी रामतीर्थ

प्रेम वह सुनहरी जंजीर है जिससे समाज परस्पर बंधा हुआ है। — गेटे

हम इस दुनियामें जीते तब है जब कि उससे प्रेम करते हैं। — टैगोर

प्रेमके दो लक्षण हैं, पहला बाहरी दुनियाको भूल जाना, और दूसरा, अपने शरीर तकको भूल जाना। — रामकृष्ण परमहंस

जो हम दूसरोके लिए कर सकते हैं, शक्तिका परिचायक है; जो हम दूसरोके लिए सहन कर सकते हैं प्रेमका परिचायक है। — वैंस्टकॉट

गुप्त या खुले स्वतन्त्र प्रेममे मेरा विश्वास नहीं है। उन्मुक्त प्रेमको मैं कुत्तोका प्रेम समझता हूँ। और गुप्त प्रेममें तो इसके अलावा कायरता भी है। — गान्धी

दैविक प्रेमके समुद्रमे गहरा गोता लगा डरो मत। यह अमरताका समुद्र है। — रामकृष्ण परमहंस

दुनियावालोका प्रेम मतलबका है, ईश्वरका प्रेम निःस्वार्थ।

— विवेकानन्द

मैं जानता हूँ कि मेरे अन्दर बहुत-से प्रेम है। पर प्रेमकी तो सीमा ही नहीं होती। मैं यह भी जानता हूँ कि मेरा प्रेम असोम नहीं है। मैं साँपके साथ वहाँ खेल सकता हूँ? जो अहिंसामूर्ति हो उसके सामने साँप भी ठण्डा हो जाता है। मुझे इसपर पूरा-पूरा विश्वास है। — गान्धी

मांसे स्त्रीपर, स्त्रीसे पुत्रपर—यह प्रेमकी अधोगति है । मांसे सन्तोपर, सन्तोसे ईश्वरपर—यह प्रेमकी ऊर्ध्वगति है । — विनोबा

सफलताका मार्ग बुद्धिसे ही नहीं प्रेमसे भी सूझता है । — अज्ञात
व्यक्तिगत प्रेम = दुर्बलता । — स्वामी रामतीर्थ

प्रेमके अतिरेकसे सत्यमे तीखापन आ सकता है, कटुता नहीं । तीखापन व्याकुलताका, अधीरताका और द्वेषका चिह्न है । — अज्ञात

जबतक तेरे पास थोड़ी-बहुत सम्पत्ति है तबतक 'प्रेम-प्रेम' कहकर अनेक लोग तेरे इर्द-गिर्द इकट्ठे हो जाते हैं; थैली खाली होते ही मौसी तक पास खड़ी नहीं होती । मगर ईश्वर तेरे पास हर जगह और हर समय रहता है; वह तुझे भले-बुरे वक़्त भी नहीं छोड़ता; उसीका प्रेम निरपेक्ष है; उसका प्रेम तुझे अधोगतिमें नहीं जाने देगा । — विवेकानन्द

प्रत्येक चतुर मनुष्य जो मजनूँके साथ बैठता है लैलाके सौन्दर्यको छोड़कर और कुछ बात न कहेगा । — अज्ञात

बहन और भाईके प्रेममे पवित्रता है, पति और पत्नीके प्रेममें मादकता । पवित्रता शान्ति दिलाती है और मादकता व्याकुल कर देती है ।

— हरिभाऊ उपाध्याय

सेवा तो वह है जिससे चित्त सदैव प्रसन्न रहे । मित्रता और प्रेम तो वह है कि संसर्गकी उत्सुकता रहे और संसर्गके बाद प्रफुल्लता ।

— हरिभाऊ उपाध्याय

विरक्तोंके क्रोधमे भी जो प्रेम देखता है और आसक्तोंके प्रेममें भी जो क्रोध देखता है, वही देखता है । — विनोबा

प्रेम भरपूर जिन्दगी है जैसे कि मयसे लबरेज पैमाना । — टैगोर

मूसाका पहला सिद्धान्त है, 'प्रेमके सिवा तू किसी परमात्माको न मानना ।' — अज्ञात

पारस्परिक प्रेम हमारी तमाम खुशियोंका सरताज है । - मिल्टन

प्रेम प्रत्येक बातमें विश्वास करता है, आशा रखकर प्रत्येक बात सहता है, किन्तु प्रेम कभी असफल नहीं होता । - कोरिथियन

ईश्वरसे, विना विचलिये या परदेके, प्रेम करनेका साहस करो । - एमर्सन
कोई आदमी, जो कि दौलतका प्रेमी है, या विलासिताका प्रेमी है, या वाहवाहीका प्रेमी है, साथ ही मनुष्योका प्रेमी नहीं हो सकता ।

- एपिक्टेटस

गुद्ध प्रेम देहका नहीं, आत्माका ही सम्भव है । देहका प्रेम विषय ही है ।

- गान्धी

मैं तुम्हें एक नया आदेश देता हूँ कि तुम एक-दूसरेसे प्रेम करो ।

- बाइबिल

वासनामय प्रेम मनुष्यको ईश्वरसे प्रेम करनेसे रोक देता है । - अज्ञात

शक्तिने दुनियासे कहा, 'तू मेरी है'; दुनियाने उसे अपने तख्तपर कँदी बनाकर रखा । प्रेमने दुनियासे कहा, 'मैं तेरा हूँ'; दुनियाने उसे अपने घरकी आजादी दे दी ।

- टैगोर

प्रेमसे असम्भव सम्भव हो जाता है ।

- एमर्सन

काम और प्रेमका जिसने अन्तर समझ लिया वह मुक्त हो गया ।

- विनोबा

प्रभु-प्रेमकी अन्तिम अवस्था सच्चिदानन्दका स्वरूप है । - अरविन्द घोष

बच्चोपर सब लोग प्रेम क्यों करते हैं ? क्योंकि उनको इनकी ज़रूरत नहीं है ।

- स्वामी रामतीर्थ

प्रेम सबसे कर, विश्वास थोड़ाका कर; नुकसान किसीको मत पहुँचा ।

- शेक्सपीयर

जीवनकी सबसे बड़ी खुशी प्रेम है ।

- टैम्ब्रल

प्रेम ही एक ऐसी चीज है जो कि निष्काम और स्वतन्त्र रह सकती है ।

— अरविन्द घोष

शुद्ध प्रेमके लिए दुनियामें कोई बात असम्भव नहीं ।

— गान्धी

प्रेम नहीं है तो दोष ही दोष दोखते हैं ।

— अज्ञात

प्रेमकी भाषा सबकी समझमे आती है ।

— स्वामी रामतीर्थ

जिस घटमे प्रेम नहीं है उसे श्मशान समझ; बिना प्राणके साँस लेनेवाली लुहारकी धाँकनी ।

— कबीर

प्रेमरस पीना चाहे, शान और मान रखना चाहे, एक म्यानमे दो तलवारें नहीं समाती ।

— कबीर

जल दूधसे मिलकर दूधके भाव बिकता है । देखिए, प्रेमकी यह कंसी अच्छी रीति है । लेकिन अगर प्रेममे कपट आ पड़े तो मिले हुए हृदय ऐसे फट जाते हैं जैसे खटाई पड़नेसे दूध और पानी अलग-अलग हो जाते हैं ।

— रामायण

दुनियामे चिरकाल टिकनेवाली चीज प्रेम ही है, द्वेष नहीं; सौजन्य ही एक टिकाऊ चीज है, और आखिर यही शुभ फलदायी होगी ।

— विवेकानन्द

प्रेमके होठोंसे निकले हुए सत्यके शब्द कितने मधुर होते हैं ।

— बोटी

अगर तुम चाहते हो कि लोग तुमसे प्रेम करें तो तुम प्रेम करो और प्रेम किये जाने लायक बनो ।

— फ्रैंकलिन

प्रेम-पात्र

धनवान् होना अच्छा है, बलवान् होना अच्छा है, लेकिन बहुत-से मित्रोंका प्रेम-पात्र होना और भी अच्छा है ।

— यूरिपिडीज

प्रेमिका

मुझको दुर्बलताका वस्त्र पहनानेवाली, तुझको कुशलताका वस्त्र मुबारिक रहे ।

— विहाउद्दीन जुहर

प्रेमी

जब मैं प्याससे कष्टमें होता हूँ, उस समय भी अगर तुम्हारी याद आ जातो है, तो शीतल जल तक पहुँचना भूल जाता हूँ । — इब्न मातूक

रामबुलावा भेजिया कबिरा दीन्हा रोय ।

जो सुख प्रेमी संग में सो बैकुण्ठ न होय ॥ — कबीर

प्रेमी सब वस्तुओको अपने अनुकूल ही समझता है । — कालिदास

सारो मानव-जाति प्रेमीको प्रेम करती है । — एमर्सन

प्रेरणा

कामसे कामको प्रेरणा मिलती है और प्रमादसे प्रमादको । — हट



फ

फर्क

किनारा नदीसे कहता है—‘मैं तुम्हारी लहरोको नहीं रख सकता । अपने पदचिह्नोको मुझे अपने हृदयमें रखने दो ।’ — टैगोर

फर्ज

✓ तुम्हें काम करने यानि अपना फर्ज अदा करनेका ही अख्तियार है । नतीजेपर तुम्हारा कावू नहीं है । इसलिए अपने कामोके नतीजेकी ओर दिल मत लगाओ । अपना फर्ज पूरा करो । लगाव या मोहको छोड़कर कामयाबी और नाकामयाबीमें एक बराबर रहकर हर काम करो । इस एक बराबर रहनेका नाम ही योग है । — गीता

मेरे भाई अगर मुझे हानि पहुँचाते हैं तो मैं उनको लाभ पहुँचाता हूँ और चाहे वे मेरी प्रतिष्ठाको भंग करें, तथापि मैं उनका मान करता हूँ। वे पीठ-फेंछे मेरी बुराई करें, मगर मैं उनकी बुराई नहीं करता और अगर्चे वे मेरी दुर्गतिके अभिलाषी हों, तो भी मैं उनकी सुगतिकी ही लालसा रखता हूँ।

— अल-मुकद्दआ-उल-किन्दी

अध्यात्म यानी रुहानियतमें दिलको लगाये हुए, आशा और ममतासे ऊपर उठकर, आदमी 'ईश्वरके लिए' अपने सब फ़र्जोंको पूरा करे।

— गीता

फल

'ऐ फल, तू मुझसे किञ्चनी दूर है', 'मैं तेरे हृदयमें छिपा हूँ, फूल !'

— टैगोर

फल तुझे पहले ही मिल चुका है। अब तो कर्म करना बाक़ी रह गया है, फिर फल कैसे माँगता है ?

— विनोबा

जो कर्म अभिमानमें किये जाते हैं उनका फल नहीं है, जो त्यागकी भावनासे किया जाता है उसका महाफल है।

— अज्ञात

कार्य फलका जनक है।

— दीनामुलक

अपना रखा हुआ क़दम ठीक़ होगा तो आज या कल उसका फल होगा ही।

— गान्धी

फल-प्राप्ति

श्रम्यास तीव्र या मध्यम जैसा ही होगा उसीके अनुसार फल-प्राप्ति जल्दी अथवा देरसे होगी।

— विवेकानन्द

फलाशा

सच्ची सफलता और सच्चा सुख उसीको मिलता है जिसको प्रतिफलको आशा नहीं है।

— विवेकानन्द

निश्चय करो कि दिनकी कोई घटना तुम्हें अप्रसन्न नहीं कर पायेगी । अपने कामको इस अनुपम और पावन निर्णयसे शुरू करो कि उसके साथ न मिलने पायेगी महत्त्वाकांक्षा, न लाभकी आसक्ति, न सुखकी अभिलाषा; और उसके फलकी कोई चिन्ता तुम्हें स्पर्श न करेगी और न असफल होनेपर कोई अधीरता या दुःख ।

— रस्किन

फ्रायदा

नाजायज़ फ्रायदेकी उम्मीद नुकसानकी शुरुआत है ।

— डेमोक्रीटस

इस दुनियासे कोई फ्रायदा उठानेपर परलोकमें उससे सौगुना ज्यादा नुकसान उठाना पड़ेगा ।

— फज़ल अयाज़

फिज़ूल

नीतिके बिना राज्य, धर्मके बिना धन, हरिसमर्पणके बिना सत्कर्म, विवेकके बिना विद्या फिज़ूल है ।

— रामायण

फिलॉस्फर

सिरसे ही नहीं, बल्कि हृदय और दृढ़ निश्चयसे सच्चा फिलॉस्फर पूरा बनता है ।

— शैफ्ट्सबरी

फिलॉस्फी

जो देवत्वमें फिलॉस्फी ढूँढता है, वह जिन्दोमें मुरदे ढूँढता है; जो फिलॉस्फीमें देवत्व ढूँढता है, वह मुदोमें जिन्दे ढूँढता है ।

— वैनिंग

सारी फिलॉस्फी दो लफ्जोंमें है — परिश्रम और परहेज़ ।

— एपिकटेटस

तमाम फिलॉस्फीकी उच्चता आत्माको जानना है; और इस ज्ञानका अन्त परमात्माको जानना है । आत्माको जान ताकि तू परमात्माको जान सके ; और परमात्माको जान ताकि तू उससे प्रेम कर सके और उसके समान हो सके । पहलेसे तू सम्यग्ज्ञानमें प्रवेश पाता है और दूसरेसे उसमें परिपूर्णता ।

— क्वार्ल्स

एक सदोकी फिलॉस्फी अगलीकी 'साधारण समझ' होती है।

— वार्डबीचर

फुरसत

फुरसतकी जिन्दगी और काहिलीकी जिन्दगी दो चीजें है। — फ्रैंकलिन
तुम्हें अपनी दिनचर्या ऐसी बना लेनी चाहिए कि एक क्षणकी भी फुरसत
न मिले।

— गान्धी

फूल

खिलता हुआ तुच्छातितुच्छ फूल वह विचार दे सकता है जो कि आँसुओ-
की पहुँचसे ज्यादा गहराईपर है।

— बड्सर्वथ

फैसला

सफल होनेके लिए तुरन्त फैसला कर डालनेकी शक्तका होना
आवश्यक है।

— अज्ञात

जनाब, खुद खुदा भी आदमीपर उसकी उम्र खत्म होने तक फैसला नहीं
देता।

— डॉक्टर जॉन्सन



ब

बकवाद

मेरे विचारोकी दृढताने मुझे बकवाद करनेसे बचाया, और प्राकृतिक
आभूषणोकी अनुपस्थितिमे श्रेष्ठताके गहनोने मुझे सुशोभित कर दिया।

— अबू इस्माइल तुगराई

बगावत

अत्याचारियोके खिलाफ बगावत ईश्वरकी फरमाँ-बरदारी है। — फ्रैंकलिन

वचपन

वह करोडो जो मेरे पास है और वह तमाम जो मैं कर्ज ला सकूँ सब दे डालूँ, सिर्फ़ अगर मैं फिरसे बालक हो सकूँ । — कारनेगी

वचपनके समयकी चर्चा छोड़; क्योंकि उस समयका तारा अब टूट चुका है । — इवन-उल-वर्दी

वच्चे

पुष्प बटवृक्ष है, स्त्रियाँ अंगूरलताएँ हैं, वच्चे फूल हैं । — इंगरसोल

बड़प्पन

सच्चा बड़प्पन स्थानसे कभी नहीं मिलता; और न वह खिताबोके वापस ले लिये जानेपर कभी खो ही जाता है । — सैंसिजर

आलस्य, स्त्री-सेवा, अस्वस्थता, जन्म-भूमिसे प्रेम, सन्तोष और भय—ये छह बड़प्पनका नाश करनेवाले हैं । — नीति

बड़प्पन हमेशा ही दूसरोकी कमजोरियोंपर परदा डालना चाहता है; मगर ओछापन दूसरोकी ऐवजोईके सिवा और कुछ करना ही नहीं जानता ।

— तिरुवल्लुवर

बड़बड़

हम सारे दिन कितनी बड़बड़ करते हैं, यह ध्यान देकर थोड़े दिन देखें तब हमें मालूम होगा कि हम अपनी शक्तिका कितना व्यर्थ व्यय करते हैं । धनुषसे छूटा हुआ बाण जैसे वापस नहीं आता, उसी तरह एक बार फ़िजूल गयी हुई शक्ति फिर प्राप्त नहीं होती । — विवेकानन्द

बदनामी

बदनामीसे छूटनेका सबसे शर्तिया और फौरी इलाज अपनेको सुधार लेना है । — डिमांस्यनीज

बदनामी गृहोंको तो माफ़ कर देती है, मगर कबूतरोंको बुरा-भला कहती है । — जुवेनल

जब जमीर पाक है तो वह कटु विद्वेषपर, घोर बदनामीपर, विजय प्राप्त कर लेता है; लेकिन अगर उसमें जरा-सा भी घब्बा हुआ तो अपशब्द कानोंमें हथौड़ोंकी तरह लगते हैं ।
— अलेग्जेण्डर पुश्किन

बदला

बदला स्कूली छोकरीकी बकवास है, समझदार राजनीतिज्ञोंकी नहीं ।
— एनन

मेरा हृदय विशाल है, इसलिए मैं ऐसा नहीं हूँ कि बदला लेनेके विचारसे गाली-गलौज करूँ ।
— एक कवि

वह जो बदला लेनेकी सोचता है अपने ही जख्मोंको हरा रखता है, जो कि वरना भरकर अच्छे हो गये होते ।
— बेकन

बदला लेते वक़्त इनसान महज़ उसी नीची सतहपर है जिसपर उमका दुश्मन है, लेकिन उसे दरगुज़र करनेमें वह उससे उच्चतर है, क्योंकि क्षमा करना शाहाना कार्य है । दोषसे बचकर निकलना इनसानकी शान है ।
— अज्ञात

क्या किसीने तेरे प्रति अपराध किया है ? वीरतापूर्वक उसका बदला ले-उसे नगण्य गिन, और काम शुरू हो गया; उसे क्षमा कर दे, और वह पूरा हो गया । वह अपनेसे नीचे है जो किसी ईजासे ऊपर नहीं है ।
— क्वाल्स

बन-ठन

हर आदमीमें उतनी ही बन-ठन होती है जितनी कि समझकी उसमें कमी होती है ।
— पोप

बनाव-चुनाव

सारा बनाव-चुनाव गरीबीकी अमीर दिखनेके लिए निरर्थक और उपहासात्मक कोशिश है ।
— लेवेटर

बनावट

हम उन गुणोंके कारण जो हममें है कभी इतने हास्यास्पद नहीं बनते, जितने उन गुणोंके कारण जिनके धारी होनेका हम ढोंग करते हैं।

— ला रोशे

बन्दा

उस रहमान (दयालु ईश्वर) के सच्चे बन्दे वे हैं जो आजिजी (दीनता) के माथ झुककर धरतीपर चलते हैं, और जब जाहिल लोग उनसे उलटी-सीधी बात कहते हैं तो वे जवाब देते हैं। 'सलाम' — कुरान

बन्धन

प्रिय वस्तुओंसे शोक उत्पन्न होता है और प्रियसे ही भय। जो प्रिय वस्तुओंके बन्धनसे मुक्त है उसे न शोक है न भय। — बुद्ध

वे काम ही आदमीको बन्धनमे डालते हैं जो 'यज्ञ' के तौरपर नहीं यानी दूसरोकी सेवा या दूसरोके फायदेके लिए नहीं बल्कि अपनी खुदगरजीके लिए किये जायें। — गीता

जिसका मन उसके वशमें है, जो दुईमे ऊपर (द्वन्द्वातीत) है, जो किसीमे डाह नहीं करता (विमत्सर)। जो हर काम कुर्बानी (यज्ञ) के तौरपर यानी दूसरोके भलेके लिए और ईश्वरके लिए करता है, वह अपने कामोंसे बन्धनमें नहीं फँसता। — गीता

बन्धनमें कौन है ? विषयी। विमुक्ति क्या है ? विषयोंका त्याग।

— शंकराचार्य

बन्धु

हर देशमें बन्धु मिल जाते हैं।

— रामायण

वरकत

कर्त्तव्यपालन सबसे बड़ी वरकत है।

— अज्ञात

स्वास्थ्य सबसे अच्छा वरदान है; सन्तोष सबसे बढ़िया धन है, सच्चा मित्र सबसे बड़ा आत्मीय है; निर्वाण उच्चतम आनन्द है। — बुद्ध

बरताव

बरताव वह आईना है जिसमें हर-एक अपना प्रतिबिम्ब दिखलाता है।

— गेटे

हमेशा ऐसे बरताव करो मानो कुछ नहीं हुआ, परवाह नहीं कुछ भी हो गया हो। — आर्नोल्ड बेंनेट

बड़े लोगोके सामने कानाफूपी न करो और न किसी दूसरेके साथ हँसो या मुसकराओ। — तिख्वल्लुवर

जो कोई राजाओके साथ रहना चाहता है उसको चाहिए कि भागके सामने बैठकर तापनेवाले आदमीकी तरह व्यवहार करे। उसको न तो अति समीप जाना चाहिए न अति दूर। — तिख्वल्लुवर

बल

बल तो निर्भरतामे है; शरीरमे मास बढ जानेमे नही। — गान्धी

बल शक्ति नही है; कुछ लेखकोमें मासपेशियाँ अधिक होती है, प्रतिभा कम। — जोबर्ट

क्षत्रियका बल तेजमें है; ब्राह्मणका क्षमामे। — अज्ञात

बलवा

श्रीमन्त लोग जब गरीबोके लिए कुछ करते है, तब धर्म या दान कहलाता है परन्तु जब गरीब लोग श्रीमन्तोके लिए कुछ करते है तो वह अराजकता या बलवा कहलाता है। — पाँलशिरर

बला

अगर कोई बला सिरपर आन पडे और आत्मा उससे पीड़ित न हो, तो वह बला सुगमताके साथ टल जाती है। — यहिया-बिन-ज्याद

बहादुर

बहादुर आदमी जिन दिनों अपने जिस्मपर गहरे घाव नहीं खाता है, वह समझता है कि वे दिन व्यर्थ नष्ट हो गये ।
— तिरुवल्लुवर

मैपानीके भीषण प्रवाहकी तरह अत्यन्त भयंकर अवसरोंपर भी आगे ही बढ़ता है । मानो मेरे लिए इस जानके अलावा कोई और, जान भी है जिसके कारण मैं इसकी कुछ परवाह नहीं करता, या जैसे मुझे इस जानके साथ दुश्मनी है ।
— मुतनब्बी

बहाना

बहाना झूठसे भी बदतर और भयंकरतर चीज है, क्योंकि बहाना सुरक्षित झूठ है ।
— पोप

बहुभोजी

जैसे जिन घरोंमें सामग्री बहुत भरी रहती है उनमें चूहे भरे हो सकते हैं, उसी तरह जो लोग बहुत खाते हैं वे रोगोंसे भरे होते हैं । — डायोजिनीज़
उनका चौका उनका मन्दिर है, रसोइया उनका पुरोहित, पत्तल उनकी बलिवेदी और उनका पेट उनका परमात्मा है ।
— बक

बहुमत

कोई आदमी जो सचाईके हकमें है, जिसकी तरफ ईश्वर है, वह बहुमतमें है चाहे वह अकेला ही हो ।
— बीचर

ईश्वर जिसके साथ है वह बहुमतमें है ।
— फ्रेड्रिक डगलस

बहुमत क्या है ? बहुमत वाहियात चीज है । समझदारी हमेशा अल्पमतके ही साथ रही है ।
— शिलर

बाड़ा

मैं किसी बाड़ेका नहीं हूँ और न किसी बाड़ेमें रहना ही चाहता हूँ ।

— श्रीमद्राजचन्द्र

वाड़ेमे कल्याण नहीं है । अज्ञानीका वाड़ा होता है । - अज्ञात

वातचीत

वातचीतकी एक महान् कला खामोशी है । - हैज़लिट

आपें सब विषयोंपर वातचीत, कीजिए सिवा एकके, यानी, अपनी वीमारियाँ । - अज्ञात

वातचीत होनी ही- चाहिए अपशब्दरहित, खुशगवार, प्रदर्शनरहित, बुद्धि-मेत्तापूर्ण, - असभ्यतारहित, आजादाना, अहम्मन्यतारहित, विद्वत्तापूर्ण, असत्यरहित नूतन । - शेक्सपीयर

अर्जुणोंसे तो जितनी कम हो सके वात करो, ज़्यादा वात तो करो उस ईश्वरसे । - हयहया

वातून

वातून अच्छे कर्मी नहीं होते, इत्मीनान रखो ? - शेक्सपीयर

वह भलामानस जिसे अपनी ही गुप्तगू सुननेका शौक है, एक मिनिटमे इतना बोल जायेगा जितना वह एक महीनेमे भी सुनना गवारा न करेगा । - शेक्सपीयर

जो कभी नहीं सोचते, वे हमेशा बोलते हैं । - प्रायर

बादशाह

बादशाह अपनी स्थितिके गुलाम हैं; वे अपने दिलके कहेपर चलनेकी हिम्मत नहीं कर सकते । - गिलर

बाधा

अदृश्य नियतिके विधानसे हमारी सबसे बड़ी बाधा ही हमारा सबसे बड़ा योग बन जाती है । - अरबिन्द घोष

आपत्तियोंकी एक सजी सेनाको अपने खिलाफ़ खड़ा देखकर भी जिसका मन बैठ नहीं जाता, बाधाओंको उसके पास आनेमें खुद बाधा होती है । - तिस्वल्लुवर

बाल

मेहा लम्बे बाल और अति छोटा दिमाग ।

— स्पेनिश कहावत

बाल-विधवा

मेरा यह दृढ मत होता जाता है कि दुनियांमे बाल-विधवा-जैसी कोई प्रकृति-विरुद्ध वस्तु होनी ही न चाहिए ।

— गान्धी

बाल-विधवाओका अस्तित्व हिन्दू धर्मके ऊपर एक कलंक है ।

— गान्धी

वीती

सूरजके चूक जानेपर अगर तुम आँसू बहाते हो तो सितारोको भी चूक जाते हो ।

— टैगोर

बीमारी

बीमारी कुदरतका बदला है जिसे वह अपने नियमोंके भंग किये जानेके कारण लेती है ।

— सिमन्स

बीमारी मात्र मनुष्यके लिए शर्मकी बात होनी चाहिए । बीमारी किसी भी दोषका सूचक है । जिसका तन और मन सर्वथा स्वस्थ है, उसे बीमारी होनी ही नहीं चाहिए ।

— गान्धी

बुद्धि

जिसका बुद्धिरूपी सारथी चतुर हो और मनरूपी लगाम जिसके ताबेमे हो, वह संसारको पार करके ईश्वरके परमपद तक पहुँचता है ।

— कठोपनिषद्

समझदार बुद्धिका काम है कि हर-एक बातमे झूठको सत्यसे निकालकर अलहदा कर दे, फिर उस बातका कहनेवाला कोई भी क्यों न हो ।

— तिरुवल्लुवर

अगर हृदयमे धर्म नहीं है, तो बुद्धिका विकास महज सम्यक् वर्बरता और छिपी हुई हैवानियत है ।

दुनसैत

जिसकी इन्द्रियाँ और मन सब तरहसे विषयोंसे रुके हुए हैं उसीकी बुद्धि स्थिर हो सकती है।
— गीता

जिसके पास बुद्धि है उसके पास सब-कुछ है; मगर मूर्खके पास सब-कुछ होनेपर भी कुछ नहीं है।
— तिरुवल्लुवर

अगर किसीकी नज़र शाश्वतपर लगी है तो उसकी बुद्धि बढ़ेगी।

— एमर्सन

बुद्धिका पहला लक्षण है कामका आरम्भ न करो, और अगर काम शुरू कर दिया है तो उसे पूरा करके छोड़ो।
— विनोबा

बुद्धिजीवी

श्रमजीवीसे बुद्धिजीवी क्यों बड़ा है? क्या इसलिए कि वह उनकी मेहनतसे अपना फ़ायदा करना जानता है? तो क्या बड़ा उन्हें कहना चाहिए जो सीधे लोगोंको बेवकूफ़ बनाकर अपना उल्लू सीधा करते हैं?

— अज्ञात

बुद्धिमान्

बुद्धिमान् वह है जो शुरू किये हुए कामको पूरा करके दिखाये। — अज्ञात
थोड़ा पढ़ना अधिक सोचना; कम बोलना, अधिक सुनना—यही बुद्धिमान् बननेका उपाय है।
— टैगोर

इन तीनोंको बुद्धिमान् जानना—जिसने संसारका त्याग कर दिया है, जो मौत आनेके पहले सब तैयारियाँ किये बैठा है, और जिसने पहले ही से ईश्वरकी प्रसन्नता प्राप्त कर ली है।
— ह्यह्या

बुद्धिमान् पुरुष सारी दुनियाके साथ मिलनसारीसे पेश आता है और उसका मिज़ाज हमेशा एक-सा रहता है।
— तिरुवल्लुवर

बुद्धिवाद

कोरे बुद्धिवादसे कोई रसोत्पत्ति होनी सम्भव नहीं। हम कितना ही गला सुखायें फिर भी हमको उससे अनुभवकी प्राप्ति नहीं होती। — विवेकानन्द

बुरा

गाडीका सबसे खराब पहिया सबसे ज्यादा आवाज करता है । — फ्रैंकलिन
हम खुद अपना बुरा किये बगैर किसीका बुरा नहीं कर सकते ।

— देसमहिस

किसीने कभी किसीका बुरा नहीं किया जिसने कि साथ ही अपना और
भी बुरा न कर लिया हो ।

— होम

दूसरेने हमारा बुरा किया और हमको बुरा लगा, तो दोनों एक ही दर्जेके
हैं ।

— शीलनाथ

बोलनेवाले बुरा बोलना कब छोड़ेंगे?—सुननेवाले बुरा सुनना कब छोड़ेंगे ?

— हेअर

दुनिया जिसे बुरा कहती है अगर तुम उससे बचे हुए हो तो फिर तुम्हे न
जटा रखनेकी जरूरत है न सिर मुडानेकी ।

— तिरुवल्लुवर

बुराई

बुराईके बदले भलाई करो, बुराई दब जायेगी; बुराईके बदले बुराई करोगे
तो बुराई लौटकर आयेगी ।

— अरबी कहावत

बुराईसे बुराई पैदा होती है, इसलिए आगसे भी बढ़कर बुराईसे डरना
चाहिए ।

— तिरुवल्लुवर

बुराई देखनेसे अन्धा होना अच्छा ।

— नैतिक सूत्र

भूलसे भी दूसरेके सर्वनाशका विचार न करो, क्योंकि न्याय उसके विनाश-
की युक्ति सोचता है, जो दूसरेके साथ बुराई करना चाहता है ।

— तिरुवल्लुवर

बुराई बुरा करनेमे है, न कि उसको स्वीकार करनेमे ।

— अज्ञात

जो आदमी बुराईकी आशंका करनेका आदी है वह अकसर अपने पडोसीमे
वही देखता है जो वह स्वयं अपने अन्दर देखता है । पवित्रके लिए सब
चीजें पवित्र हैं, उसी तरह नापाकके लिए सब चीजें नापाक । — हेअर

‘प्रियं ब्रह्म’ । ईश्वर प्रेममय है । ऐसा श्रुतिका वचन है । भक्तिमार्गका बीजमन्त्र यही है । — विनोबा

‘अहं ब्रह्माऽस्मि’मे ‘तत्त्वमसि’का निषेध नहीं है । — विनोबा

‘अहं ब्रह्माऽस्मि’की अनुभूतिसे इच्छा नष्ट हो जाती है । उपयोग ही रह जाता है । — स्वामी रामतीर्थ

बुद्धिके द्वारा जो ब्रह्म समझता है वह ब्रह्म जानता ही नहीं । ब्रह्मज्ञान हृदयमे होता है । ब्रह्मज्ञान माने प्रवृत्ति मात्रका त्याग, ऐसा बिलकुल नहीं । बाहरसे ज्ञानी और अज्ञानी समान ही होंगे । किन्तु दोनोंकी प्रवृत्तियोंके हेतु उत्तर-दक्षिणके समान विरुद्ध होंगे । रामनाम ब्रह्मज्ञानका विरोधी नहीं है । — गान्धी

ब्रह्मचर्य

ब्रह्मचर्य ही जीवन है, वीर्यहानि ही मृत्यु है । — शिवसंहिता

ब्रह्मचर्य-पालन है तो मुश्किल मगर मुश्किलोंको जीतनेके लिए ही तो हम पैदा हुए हैं । आरोग्य प्राप्त करना हो तो इस मुश्किलको जीतना ही होगा । — गान्धी

ब्रह्मचर्यसे स्मृति स्थिर और संग्राहक बनती है । बुद्धि तेजस्विनी और फलवती बनती है; संकल्प-शक्ति बलवती बनती है; और उसके चारित्र्यमे ऐसा रणकार आ जाता है जो स्वेच्छाचारीके स्वप्नमें भी नहीं आ सकता । — गान्धी

जिसने स्वादको नहीं जीता वह विषयको नहीं जीत सकता । — गान्धी

दुःखका मूल नाश करनेके लिए ब्रह्मचर्यका व्रत-पालन अत्यन्त आवश्यक है । — बुद्ध

ईश्वरकी सेवाकी खातिर जिसे ब्रह्मचारी होना है उसे तो जीवनकी सुख-सहूलियतें तजनी ही होंगी, और कठोर तपश्चर्यामे ही उसे रस लेना पड़ेगा । वह भले ही संसारमे रहे, मगर संसारका होकर नहीं रहेगा ।

उसका आहार, उसका व्यवहार, उसके कार्यका समय, उसके आनन्द, उसका साहित्य, उसकी जीवनके प्रति दृष्टि संसारियोकी दृष्टिसे भिन्न ही रहेगी ।
— गान्धी

आधुनिक विचार ब्रह्मचर्यको अधर्म समझता है, अतः कृत्रिम उपायोसे सन्तति-निरोध कर विषय-सेवनके धर्मका पालन करना चाहता है । इसके विरुद्ध मेरी आत्मा विद्रोह करती है । विषयासक्ति संसारमे रहेगी ही किन्तु जगत्की प्रतिष्ठा ब्रह्मचर्यपर है और रहेगी ।
— गान्धी

मुझे ब्रह्मज्ञान हुआ है, ऐसा कहनेवालेको उसके न होनेकी पूरी सम्भावना है । वह मूक ज्ञान है, स्वयं प्रकाश है, सूर्यको अपना प्रकाश मुँहसे नहीं बताना पडता । वह है, यह हमे दिखाई देता है । यही बात ब्रह्मज्ञानके बारेमे भी है ।
— गान्धी



भ

भक्त

सर्व्वे प्रभु-प्रेमीके दो लक्षण है, स्तुति-निन्दामे समभाव रखना और धर्मके पालन और अनुष्ठानमे कोई लौकिक कामना न रखना ।
— जुन्नून

जो हर हालतमे सन्तुष्ट, पाक, आलस्य-रहित, 'मेरे-तेरे' से ऊपर और दुःखसे परे है, जो नतीजेकी परवाह न कर हमेशा अपने फर्जके पूरा करनेमे लगा रहता है, वह भक्त ईश्वरको प्यारा है ।
— गीता

जो आदमी दोस्त और दुश्मन दोनोंको एक निगाहसे देखता है; जो मान और अपमान दोनोंमे एक बराबर रहता है; जो सरदी-गरमी, सुख-दुःखमे एक-सा है; जिसे मोह नहीं है, जिसके लिए बदनामी और नेकनामी बराबर

है; जो फिजूल नहीं बोलता; जो हर हालतमें राजी रहता है; जो किसी घरको अपना घर नहीं मानता; जिसका दिल अडिग है, वह भक्त ईश्वरका प्यारा है ।

— गीता

जो कोई परमेश्वरके अनन्य भक्त है मैं उनके चरणोका सेवक हूँ; जातिसे चाहे वे ईसाई हों, हिन्दू हों या मुसलमान हो, समान है । — विवेकानन्द
अग्निके लिए जंगल तोड़कर रास्ता तैयार नहीं करना पड़ता, वही अपना रास्ता देख लेती है । भक्तको परिस्थिति कभी प्रतिकूल नहीं है ।

— विनोबा

भक्तकी चतुराई क्या है ? संसारियोंके संसर्गसे अपनेको जहाँतक बने बचाये रखना ।

— अज्ञात

जिससे दुनियाके किसी आदमीको किसी तरहका डर नहीं और न जिसे किसीसे किसी तरहका डर है, जो खुशी, रंज और डरसे ऊपर उठ गया है, वह ईश्वरको प्यारा है ।

— गीता

जो न आनन्दसे फूलता है और न दुःखसे दुःखी होता है, जिसे न किसी चीजके जानेका रंज और न पानेकी खुशी, जिसने अपने लिए अच्छे और बुरे दोनों तरहके नतीजोंका त्याग कर दिया, वह भक्त ईश्वरको प्यारा है ।

— गीता

भक्ति

धन्य है वह मनुष्य, जो आदि-पुरुषके पादारविन्दमें रत रहता है; जो न किसीसे प्रेम करता है न घृणा । उसे कभी कोई दुःख नहीं होता ।

— तिरुवल्लुवर

ईश्वरके प्रति वृत्ति रखनेसे तुम्हारी उन्नति ही होगी, अवनति होनी तो कभी सम्भव ही नहीं ।

— अबु उस्मान

ईश्वरके साथ, जिसकी दोस्ती हुई, उसे दुनियाकी सम्पत्तिके साथ तो दुश्मनी हुई ही समझ लेनी चाहिए ।

— हयहया

एक दिन मैं अपने मनके पीछे पड़ा हुआ था। दूसरे दिन सबरे ही मुझे सुनाई दिया—‘बायजीद, मुझे छोड़कर तू दूसरी चीजके पीछे क्यों पड़ा हुआ है? मनसे तुझे क्या सरोकार है?’ — बायजीद

जैसे पेड़की जड़को सीचनेसे उसकी सब डालियाँ और पत्ते तूट हो जाते हैं, उसी तरह एक मात्र परम पुरुषकी भक्तिसे सब देवी-देवता सन्तुष्ट हो जाते हैं। — महानिर्वाणतन्त्र

जो आदमी सच्ची लगनके साथ ईश्वरकी भक्ति करता है, वह सब गुणों यानी हदोसे पार होकर ईश्वर ही में लीन यानी फना हो जाता है। — गीता

जो ईश्वरके सिवा न किसीसे डरता है, न किसीकी आशा रखता है, जिसे अपने सुख-सन्तोपकी अपेक्षा प्रभुका सुख-सन्तोप अधिक प्रिय है, उसीका ईश्वरके साथ मेल है। — अबुउस्मान

यदि तू ईश्वरके प्रेममें पागल होता तो बजू नहीं करता, ज्ञानी होता तो दूसरेकी स्त्रीपर नज़र नहीं डालता और जो ईश्वर-दर्शी होता तो ईश्वरको छोड़कर तेरी नज़र दूसरी ओर नहीं दौडती। — अज्ञात

लौकिक भोगोसे विमुखता, ईश्वरकी आज्ञाका पालन और ईश्वरेच्छासे जो कुछ हो जाये उसमें प्रसन्नता मानना, सच्ची प्रभु-भक्तिके लक्षण है। — अबु मुत्ताज़ि

सहनशीलता और सत्यपरायणताके संयोग बिना प्रभुप्रेम पूर्णताको प्राप्त नहीं होता। — जुनुन

भजन

साधु-सन्तोकी भापाके पीछे जो कल्पना होती है, वह देखनी चाहिए। वे साकार ईश्वरका चित्र खींचते हैं किन्तु भजन निराकारका करते हैं।

— गान्धी

भय

भयको टालो मत, सामने आने दो । उसका पेट चीरकर निकल जानेका इरादा रखो ।
— हरिभाऊ उपाध्याय

भय मनके लिए वही करता है जो लकवा शरीरके लिए करता है; वह हमे शक्तिहीन बना देता है ।
— अज्ञात

भीरुको भयसे जितनी पीड़ा होती है, उतनी सच्चे साहसीको मरणसे भी नहीं होती ।
— सर फिलिप सिडनी

आध्यात्मिक क्षेत्रमे भयको स्थान नहीं । जो निर्भीक न हो, इधर कदम रखे ही नहीं ।
— प्रजाचक्षु पं० सुखलालजी

ईस संसारमे एक ईश्वरका भय दूसरे सब भयोंसे मुक्त करता है । — जुन्नून
भय मात्र हमारी कल्पनाकी सृष्टि है । धन, परिवार और शरीरमे-से ममत्वका निवारण कर देनेके बाद भय कहाँ रह जाता है । — गान्धी

ईश्वरसे डरकर जो काम किया जाता है वह सुधरता है, और जो काम बिना उसके डरके किया जाता है वह विगड़ता है ।
— जुन्नून

रोगके डरसे आदमी खाना तो बन्द कर देता है, पर दण्ड और मरणके भयसे वह पाप करना नहीं रोकता, कैसा आश्चर्य !
— हयहया

मैं ईश्वरसे डरता हूँ, उससे दुनिया भी डरती है; और जो प्रभुसे नहीं डरता, उससे दुनिया भी नहीं डरती ।
— फज़ल अयाज़

दमकते हृदय और स्वच्छ अन्तरंगके लिए दुनियामे डरकी कोई बात नहीं है ।
— हैसन

भय खतरके टालनेके बजाय उसे बुला लेता है ।
— अज्ञात

घृणाके बाद, भय सबसे ज्यादा घातक भावना है ।
— अज्ञात

भयावह

अगर तू बहुतोके लिए भयावह है तो तुझे बहुतोंसे सावधान भी रहना पड़ेगा ।
— ऑसंजस

भरोसा

दूसरा सब भरोसा निकम्मा है, एक ईश्वरपर ही विश्वास रखो । - गान्धी

भर्त्सना

तीसरेकी मौजूदगीमे किसीको लानत-मलामत न दो । - हॉल

भला

जो भलाई करनेमें अति लीन रहता है उसे भला बननेका समय नहीं मिलता । - टैगोर

पूर्ण रूपसे भले आदमी दो हैं, एक तो वह जो मर गया, और दूसरा वह जो अभी पैदा नहीं हुआ । - चीनी कहावत

भलाई

दूसरोंको हानि पहुँचाकर अपनी भलाईकी कभी आशा न करो । - अज्ञात
भलाई करनेका ऐश्वर्य हर व्यक्तिगत सुखोपभोगसे बढ़कर है । - गे०
अन्य किसी मार्गकी अपेक्षा नेक बनकर हम अधिक भलाई कर सकते हैं ।

- रोलेण्ड हिल

आदमी सारी दुनियाकी कीमतपर अपनी भलाई चाहता है । - अज्ञात
जो दूसरोंकी भलाई करना चाहता है, उसने अपना भला तो कर भी लिया । - कन्फ्रूशियस

भलाई करना ही इनसानकी जिन्दगीका एकमात्र शर्तिया सुखद काम है ।

- सर फिलिप सिडनी

भलाई चाहना पशुता है, भलाई करना मानवता है; भला होना दिव्यता है । - मार्टिनी

तुमने कोई भलाई की, और उससे तुम्हारे पड़ोसीका भला हो गया । अब तुम्हे इतने मूर्ख बननेकी क्या जरूरत है कि तुम इसके भी आगे देखो और नामवरी तथा प्रत्युपकारके लिए मुँह फाड़े रहो ? - आरिलियस

सबसे अच्छी बात वह करता है जो अल्लाहकी ओर लोगोंको बुलाता है और स्वयं नेक काम करता है और फिर कहता है कि मैं मुसलमान हूँ। खुर्राईको भलाईसे दूर करो और वह जिसे तुमसे शत्रुता थी तुम्हारा दिली दोस्त हो जायेगा।

— हजरत मुहम्मद

जो दूसरोका भला करता है उसका भला मालिक आप करता है। — धम्मपद

अगर तुम कोई अच्छा काम करनेवाले हो, तो उसे अभी करो, अगर तुम कोई नीच काम करनेवाले हो तो कल तक ठहरो।

— अज्ञात

भले आदमीके जीवनसे ही भलाई होती रहती है।

— बलवर

भलाई करनेके ऐश्वर्यको जानो।

गोल्डस्मिथ

हर व्यक्ति उस तमाम भलाईका जिम्मेदार है जो उसकी योग्यताके क्षेत्रके अन्दर है, पर उससे अधिकके लिए नहीं, और कोई नहीं कह सकता किसका दायरा सबसे बड़ा है।

— हैमिल्टन

मनुष्य किसी बातमे देवोसे इतना ज्यादा नहीं मिलते-जुलते जितने कि लोगोंकी भलाई करनेमें।

— सिसरो

जो दूसरोकी भलाई करता है, अपनी भी भलाई करता है; भावी फलके रूपमे नहीं, बल्कि उसी वक्त, क्योंकि नेकी करनेका भान, स्वयमेव विपुल पुरस्कार है।

— सैनेका

भले लोग ही सुखी हैं, भले लोग ही महान् हैं।

— एम० इजेकील

ओ दिल, कोशिश तो कर! भला बनना कितना आसान है और भला दिखना कितना बोझिल।

— रकर्ट

भवितव्यता

भवितव्यता जिस बातको नहीं चाहती उसे तुम अत्यन्त चेष्टा करनेपर भी नहीं रख सकते, और जो चीजें तुम्हारी हैं—तुम्हारे भाग्यमे बदी हैं—उन्हे तुम फेंक भी दो फिर भी वे तुम्हारे पाससे नहीं जायेंगी।

— तिरुवल्लुवर

भाई

सच्चा भाई वह है जिसको तू अपनी मददके लिए बुलावे तो वह खुशीमे आवे—चाहे जंगमें खूनकी घारें ही क्यों न वहती हों ।

— कुराद-बिन-औबाद

कोई आदमी अपने भाईको रौंदकर जगत्-पिता तक नहीं पहुँचता ।

— अजात

भाग्य

बुरा समय सिद्धान्तका परीक्षाकाल है—इसके बिना आदमी मुश्किलसे जान पाता है कि वह ईमानदार है या नहीं ।

— फील्डिंग

अभागोंकी ओर देखो; तुम उन्हें बुद्धिहीन पाओगे ।

— यंग

आजका जो पुरुषार्थ है वही कलका भाग्य है ।

— पालशिरर

जो तेरे भाग्यमे नहीं वह तुझे हरगिज न मिलेगा; और जो तेरे भाग्यमे है, वह तुझे जहाँ तू होगा वही मिल जायेगा ।

— सादी

जितना भाग्यमे लिखा है उतना हर जगह बिना उद्योग और परिश्रमके भी मिल जायेगा और जो भाग्यमें नहीं लिखा है, वह कुवेरकी खुशामद और चाकरीसे भी नहीं मिलेगा ।

— अजात

ईश्वरसे डरना भाग्यशाली बननेका लक्षण है । पाप करते रहकर भी ईश्वरकी दयाकी आशा रखना दुर्भाग्यकी निशानी है ।

— अबु उस्मान

दो बातें असम्भव है, भाग्यमे जितना लिखा है उससे अधिक खाना; और नियत समयसे पहले मरना ।

— गुलिस्ताँ

महान् उद्देश्यसे शासित मनुष्यको भाग्य नहीं रोक सकता ।

— अजात

भार

स्वैच्छापूर्वक अंगीकार किया हुआ भार, भार नहीं है ।

— इटालियन कहावतें

भारत-माता

आज हमारी जननी जन्मभूमि भारतमाँ महाभारतकी द्रौपदीकी-सी हालतमें है, उसे हमारे ही भाइयोंने वाजीपर लगा दिया है, वह आपसे अपनी सुरक्षाकी आशा कर रही है ।

- गान्धी

भावना

अगर विचार रूप है तो भावना रंग ।

- एमर्सन

ऐसा कोई कीमिया नहीं जो सीसेके भावसे सोनेका चारित्र पैदा कर दे ।

- एच० स्पेन्सर

जिस मनुष्यको भावनाओंका उफान आता है वह 'हिस्टिरिकल' है ।

- गान्धी

भावना वच्चों और स्त्रियोंकी चीज है ।

- नेपोलियन

वाणी-विलाससे विचार अधिक गहराईपर है; विचारसे भावना अधिक गहराईपर है ।

- फ्रेंच

भाषण

दुनियामें चलो-फिरो तो नेकी और सच्चाईसे रहो और जब बोलो तो धीमी आवाजसे बोलो; सचमुच गधेकी तरह रेंकना अत्लाहको सबसे ज्यादा नापसन्द है ।

- कुरान

जो अपनेको शान्त रखना नहीं जानता, कभी अच्छा नहीं बोल सकता ।

- प्लुटार्क

केवल भाषणसे तू श्रेष्ठ नहीं बन जायेगा, बड़बड़ करनेसे कोई सत्पुरुष नहीं हो जाता ।

- रामायण

अगर तुम चाहते हो कि तुम्हारी तक्ररीर प्रभावक हो तो उसको संक्षिप्त करो, क्योंकि अलफ़ाज़ सूरजकी किरणोंकी तरह है, जितनी ज्यादा एकत्र होंगी उतनी ही तेज़ होंगी ।

- सूदे

भाषा

समझमें न आनेवाली भाषा, बिना रोशनीकी लालटेन है ।

- अज्ञात

भापा हमको इसलिए दी गयी थी कि हम एक-दूसरेसे खुशगवार बातें कह सकें ।
- बोवी

भिक्षु

भिक्षु वही है जो संयत है, सन्तुष्ट है, एकान्तसेवी है और अपनेमें मस्त है ।
- बुद्ध

भूल

भूल करना मनुष्यका स्वभाव है; की हुई भूलको मान लेना और इस तरह आचरण रखना कि जिससे वह भूल फिर न होने पावे—मरदानगी है ।

- गान्धी

सबसे बड़ी भूल कोई कोशिश न करना है ।

- अज्ञात

भेद

श्रीकरसे अपना भेद कहना उसे सेवकसे स्वामी बना लेना है । - अरस्तू
अपनी आँखों, होठों और कानों सबको बन्द कर ले फिर अगर तुझे अल्लाहका भेद दिखाई न दे तो हमपर हँसना । - मौलाना रूमी

जहाँ आदमी दूसरेके गुप्त भेदको तुझपर प्रकट कर दे, जहाँतक वने उसे अपना भेद न दे; क्योंकि जो कुछ वह दूसरेके भेदके साथ कर रहा है, वही तेरे भेदके साथ भी करेगा । - हज़रत अली

वह भेद जिसे तुम गुप्त रखना चाहते हो, किसीसे भी न कहो, चाहे वह तुम्हारा परम विश्वासी ही क्यों न हो । गुप्त बातको जितनी अच्छी तरह आप स्वयं छिपा सकते हैं, दूसरा न छिपा सकेगा । - गुलिस्ताँ

जिसने इतना भी लखा दिया कि उसके पास कोई भेद है तो उसने आधा भेद तो खोल दिया है बाकी आधा जल्द खुल जायेगा । - लुकमान

भेंट

भेंटमें मिली हुई चीजसे खरीदी हुई सस्ती है ।

- अज्ञात

देनेवालेका हृदय भेंट की हुई चीजको प्यारी और कीमती बना देता है ।

— ल्यूथर

फूल और फल हमेशा माकूल नजराने हैं ।

— एमर्सन

भोग

हमने भोग नहीं भोगे, भोगोंने ही हमें भोग लिया; हमने तप नहीं किया, हम ही तप गये; हमने काल नहीं गुजारा, कालने ही हमें खत्म कर दिया; हमारी तृष्णा जीर्ण नहीं हुई, हम ही जीर्ण हो गये ।

— भर्तृहरि

भोग करनेसे भोगकी इच्छा नहीं दुझती बल्कि ऐसी भडकती है जैसे घी पड़नेसे आग ।

— मनु

इन्द्रियां भोग नहीं माँगतीं, भोगसे तृप्त होती हैं, मगर माँगनेवाला, चितानेवाला, यह मन है ।

— शीलनाथ

भोगविलास

भोग-विलाससे आदमी नियमसे स्वार्थी और कठोर-हृदय हो जाता है ।

— जाफरी

भोजन

एक बार हलका आहार करनेवाला महात्मा है, दो बार संभलकर खानेवाला बुद्धिमान् है और इससे अधिक बेअटकल खानेवाला मूर्ख और पशु समान है ।

— धम्मपद

पशु चराईसे लौटनेका समय जानता है पर मूर्ख अपने पेटका परिमाण नहीं जानता ।

— सीमण्ड

जबतक तुम्हारा खाना हजम न हो जाये और खूब तेज भूख न लगने लगे तबतक ठहरे रहो और उसके बाद शान्तिसे वह खाना खाओ जो तुम्हारी प्रकृतिके अनुकूल है ।

— तिरुवल्लुवर

थोड़ा खानेवालेका थोड़ा मर्दन होता है और बहुत खानेवालेका बहुत ।

— अज्ञात

जिसने तुम्हें यहाँ भेजा है, उसने तुम्हारे भोजनका प्रबन्ध पहलेसे कर रखा है। - अज्ञात

देखो, जो आदमी बेवकूफी करके अपनी जठराग्निसे परे ठूस-ठूसकर खाना खाता है, उसकी बीमारियोंकी कोई सीमा नहीं रहेगी। - तिस्रवल्लुवर नफीस कोटसे उत्तम भोजन अच्छा। - वर्गडियन कहावत

भूखसे कुछ कम खानेसे शरीरमें फुर्ती बनी रहती है, काम करनेको जी चाहता है और आदमी नीरोग रहता है; अघाकर खानेसे आलस और भारीपन पैदा होता है जिससे पड़ रहनेकी इच्छा होती है और दयाशीलतामें कमी आ जाती है। भूखसे ज्यादा खानेकी आदतसे आदमी बिल्कुल निकम्मा हो जाता है, इससे रोग पैदा होते हैं, उम्र घटती है और परमार्थ मलियामेट हो जाता है। - धम्मपद

भ्रष्ट

जो बड़ी-बड़ी शक्तियाँ प्राप्त करता है, बहुत सम्भव है वह मिथ्याभिमानसे और झूठी शानसे फूल उठे, और निश्चय ही वह अपने परमात्मपदकी एकदम भूल जाता है। - रामकृष्ण परमहंस
भ्रष्ट वचन और भ्रष्ट-विचार भ्रष्ट आत्माके परिचायक हैं। - अज्ञात



म

मकान

आदमीको मरनेके बाद उसी मकानमें रहना होगा जिसको कि उसने अपनी मृत्युसे पहले बनाया है। - हजरत अली

हर जीव अपना मकान बनाता है; लेकिन बादमें वह मकान उस जीवकी हृदबन्दी कर लेता है।
— एमर्सन

मक्कार

वह कांपुरुष जो तपस्वीकी-सी तेजस्वी आकृति बनाये फिरता है, उस गधे-के समान है जो शेरकी खाल पहने हुए घास चरता है। — तिरुवल्लुवर
स्वयं उसके ही शरीरके पंचतत्त्व मन-ही-मन उसपर हँसते हैं, जब कि वे मक्कारकी चालबाजी और ऐयारीको देखते हैं। — तिरुवल्लुवर

मक्कारी

देखो, जो आदमी अपने दिलसे सचमुच तो किसी चीजको छोड़ता नहीं मगर बाहर त्यागका आडम्बर रचता है और लोगोंको ठगता है, उससे बढ़कर कठोर-हृदय दुनियामें और कोई नहीं है। — तिरुवल्लुवर

मजदूरी

‘लोग कभी-कभी पूछते हैं—‘हर व्यक्तिके लिए मजदूरी लाजिमी क्यों होनी चाहिए?’ मैं पूछता हूँ, ‘हर-एकके लिए खाना जरूरी क्यों होना चाहिए?’ पूछा जाता है कि ‘ज्ञानी मजदूरीका काम क्यों करे? व्याख्यान क्यों न दें?’ मैं पूछता हूँ कि ‘ज्ञानी भोजन क्यों करें? केवल ज्ञानामृतसे तृप्त क्यों न रहे? उसे खाने, पीने, सोनेकी क्या जरूरत है?’ — विनोबा

मजबूरी

जिसमें तुम्हारा कोई चारा नहीं उसके लिए अफसोस करना बन्द कर दो।
— शेक्सपीयर

मजहब

शरीरोंको काबूसे रखनेके लिए, मजहबको एक अच्छा साधन माना जाता रहा है।
— जे० बी० बरी

मजहबका झगडा और मजहबका पालन शायद ही साथ-साथ चलते हों।

- यंग

मज्जा

हम एक क्षणिक और उच्छृंखल मज्जेकी खातिर देवोंके सिंहासन बेंच डालते हैं।

- एमर्सन

मज्जाक

कड़वी मजाक दोस्तीका जहर है।

- कहावत

हँसी-ठट्टेकी आदत मत डाल; क्योंकि इससे हानि होती है; और हँसी-ठट्टा न करनेसे लोगोंका मान बढ़ता है।

- इब्न-दहान

हँसी-ठट्टा न छोड़ दे; क्योंकि बहुत-से हँसी-ठट्टा करनेवाले तेरी ओर ऐसी आपदाएँ ला खड़ी करेंगे जिनको तू दूर नहीं कर सकेगा।

- हज़रत अली

मजाक अपने बराबरवालोंसे करो।

- डेनिश कहावत

मजाक मित्रको अकसर खो देती है और दुश्मनको कभी नहीं पाती।

- सिमन्स

जो मजाक करता है वह दुश्मनी मोल लेता है।

- फ्रैंकलिन

मतवाला

उभरती हुई जवानीमे चटक-मटककर चलनेवाले, बता, क्या कभी कोई मतवाला भी नियत स्थानपर पहुँचा है?

- अबुल-फतहिल-वुस्ती

मद्द

जवानी, सुन्दरता और ऐश्वर्य इनमें-से हर-एकमे मनुष्यको मतवाला बना देनेकी शक्ति है।

- कालिदास

मद्द

वे मज्जदूरको गरीबीमे मदद करनेके लिए उत्सुक हैं, गरीबीसे बाहर निकालनेके लिए नहीं।

- एच० एम० हिण्डमन

कोई इतना अमीर नहीं कि उसे दूसरेकी मददकी जरूरत न हो, कोई इतना गरीब नहीं है कि दूसरोंका किसी-न-किसी तरह सहायक न हो सके; विश्वासपूर्वक दूसरोंसे सहायता लेने, और अनुकम्पापूर्वक दूसरोको सहायता देनेका तो हमारा स्वभाव ही बन जाना चाहिए । - पोप लियो १८ वाँ

मदान्ध-

अज्ञको समझाना आसान है, विशेषज्ञको समझाना तो और भी आसान है । लेकिन जो ज़रा-सा ज्ञान पाकर मदान्ध हो गया है, उसे समझानेकी ताकत ब्रह्मामे भी नहीं है । - भर्तृहरि

मदिरा

अगर तू मनुष्य है तो मदिराको त्याग । भला पागलपनकी हालतमे कोई मनुष्य बुद्धिमानीके साथ उद्योग कर सकता है ? - इब्न-उल-वर्दी
आसमानका गोलाई मेरा प्याला है; और चमकती हुई रोशनी मेरी शराब । - स्वामी रामतीर्थ

मन

यह एक सचातन रहस्य है कि मनुष्यको बनानेवाला मन है । - अज्ञात
जिस तरह टूटे छप्परमे बारिश घुस जाती है उसी तरह गाफिल मनमे तृष्णा दाखिल हो जाती है । - अज्ञात

जबतक मन अस्थिर और चंचल है तबतक किसीको अच्छा गुरु और साधु लोगोकी संगति मिल जानेपर भी कोई लाभ नहीं होता ।

- रामकृष्ण परमहंस

उत्तम-मन शरीरको उत्तम बनाता है ।

- अज्ञात

मन ही मनुष्योंके बन्धन और मोक्षका कारण है । जिसने अपनी देह और घनधाममे आपा ठाना वह बँधुआ है; जिसने इनको मिथ्या समझ लिया वही मोक्षको प्राप्त हुआ ।

- सर्वोपनिषद्

आदमीका मन इस तरह बना हुआ है कि वह शक्तिका प्रतिरोध करता है और कोमलतासे झुक जाता है । — सेल्सका सन्त फ्रान्सिस

हर मन अपना ही एक नया कम्पास, एक नया उत्तर, एक नया रुख रखता है । — एमर्सन

मनको हर्ष और उल्लासमय बनाओ, इससे हजार हानियोसे बचोगे और दीर्घ जीवन पाओगे । — शेक्सपीयर

जो बरकते सुचालित मनसे प्राप्त होती है वे न माँसे मिलती है न बापसे, न रिश्तेदारोसे । — अज्ञात

मन पाँच तरहके होते हैं—१. मुद्दार मन जैसे नास्तिकोका, २. रोगी मन जैसे पापियोका, ३. अचेत मन जैसे पेट-भरोका, ४ औघा मन जैसे कड़ा ब्याज खानेवालोका, ५ चंगा मन जैसे सज्जनोंका ।

— पारस भाग

मनुष्यका मन पूर्वजन्मके सम्बन्धको सहज ही जान लेता है । — कालिदास
हर-एक नया मन एक नया वर्गीकरण है । — एमर्सन

दुर्बल मन खुर्दबीनकी तरह तुच्छ चीजोको तूल देता है, मगर महान् वस्तुओंको ग्रहण नहीं कर सकता । — चैस्टरफील्ड

मन अभी नहीं रुकता है तो फिर कभी नहीं रुकेगा । — शीलनाथ

मनको शान्त और पवित्र-विचारपूर्ण रखो तो तुम्हारा कोई विरोध नहीं कर सकता, यह नियम है । — स्वामी रामतीर्थ

जैसे कच्ची छतमे पानी भरता है वैसे ही अविवेकी मनमे कामनाएँ धँसती हैं । — धम्मपद

हम मनको ठीक तरह नहीं इस्तेमाल कर सकते जब कि शरीर भोजनसे ठसाठस भरा हो । — सिसरो

अभ्यास और वैराग्यसे मन आसानीसे बसमे आ जाता है । — गीता

मिथ्यात्वकी ओर खिंचनेवाले मनको सत्य वस्तुओंमें रस नहीं जाता ।

— होरेस

उस मनुष्यको देखो जिसने विद्या और बुद्धि प्राप्त कर ली है, जिसका मन शान्त और पूरी तरह वशमें है, धार्मिकता और नेकी उसका दर्शन करनेके लिए उसके घरमें आती है ।

— तिरुवल्लुवर

अपना मन पवित्र रखो; धर्मका तमाम सार बस एक इसी उपदेशमें समाया हुआ है बाकी सब बातें शब्दाडम्बर-मात्र है ।

— तिरुवल्लुवर

देखो, मन हमेशा दिलसे धोखा खाता रहता है ।

— रोशे

मनुष्यका मन ही समूचा मनुष्य है ।

— नीतिवाक्य

मानव-मनकी एक अतीव अद्भुत दुर्बलता यह है कि वह जो कुछ पसन्द करता है उसे देखनेके लिए अपनेको मना लेनेकी क्षमता रखता है ।

— रस्किन

अपने मनको बुरी बातोंसे बचा और उसे ऐसी बातोंके लिए उत्तेजित कर, जिनसे उसकी शोभा बढ़े । ऐसी दशामें तेरा जीवन आनन्दमय होगा और लोग तेरी प्रशंसा करेंगे ।

— हज़रतअली

अपने मन लाड़ले बच्चोंकी तरह है । लाड़ले बच्चे जैसे हमेशा अतृप्त रहते हैं, उसी तरह हमारे मन हमेशा अतृप्त रहते हैं । इसलिए मनका लाड़ कम करके उसे दबाकर रखना चाहिए ।

— विवेकानन्द

मन सब कुछ है; जो कुछ हम सोचते हैं हो जाते हैं ।

— बुद्ध

पूरे जागे हुए मनका यही अर्थ है कि ईश्वरके सिवा दूसरी किसी चीज़पर वह चले ही नहीं । जो मन उस परवरदिगारकी खिदमतमें लीन हो सकता है; फिर दूसरे किसीकी क्या ज़रूरत ?

— रविया

धर्म-द्रोहीका मन मुरदा; पापीका मन रोगी, लोभी व स्वार्थीका मन आलसी और भजन-साधनमें तत्पर व्यक्तिका मन स्वस्थ होता है ।

— हातिम हासम

जो इस मन सरीखा ही चंचल होगा और इससे आठों पहर लड़ेगा, वही इसे मिटावेगा ।
— शीलनाथ

मनके रोगी होनेके ये चार लक्षण हैं— १. उपासनासे आनन्दित न होना, २. ईश्वरसे डरकर न चलना, ३. ज्ञान प्राप्त करनेके मत-लबसे किसी चीज़को न देखना और ४. ज्ञानकी बात सुनकर भी उसके मर्मकी त समझना ।
— जुन्नून

मनन

शुद्ध अन्तःकरणमे ही सत्य स्फुरित होता है । स्वार्थ व सुख छोड़नेसे ही अन्तःकरण शुद्ध बनता है ।
— हरिभाऊ उपाध्याय
बिना मनन किये पढना, बिना पचाये खानेके समान है ।
— बर्क

मनस्वी

जमीनपर सोना पड़े या पलगपर सोना मिल जाये; शाक-भाजी खानी पड़े या स्वादिष्ट भोजन मिल जाये; फटा-पुराना कपड़ा मिले या दिव्य वस्त्र मिले; मनस्वी लोग कार्य सफल करनेके लिए न दुःखको गिनते हैं न सुखको ।
— नीति

मालतीके फूलकी तरह मनस्वियोंकी दो ही गतियाँ होती हैं . या तो सब लोगोके सिरपर विराजना या वनमे ही मुरझा जाना ।
— भर्तृहरि

मनःस्थिति

अपनी प्रशंसामे जबतक रुचि है तबतक अपनी निन्दासे भी उद्वेग हुए बिना न रहेगा । अपनी सफलतामे जबतक रुचि है तबतक असफलता दुःखदायी हुए बिना न रहेगी ।
— हरिभाऊ उपाध्याय

मना

किसीको धोखा नही देना चाहिए; किसीकी रोजी नही छुड़ानी चाहिए, किसीका बुरा नही सोचना चाहिए ।
— अज्ञात

अपने रिश्तेदारोंसे झगड़ना नहीं चाहिए; बलीका मुकाबला नहीं करना चाहिए; स्त्री, छोटों, बड़ों और वेवक्रूफोसे बहस नहीं करनी चाहिए ।

— अज्ञात

बुद्धिमान्को ऐसा काम नहीं करना चाहिए जो निष्फल हो, जिससे बहुत क्लेश हो, जिसमें सफलता सन्दिग्ध हो, या जिससे दुश्मनी पैदा हो ।

— अज्ञात

मनुष्य

मनुष्यकी परिभाषा 'पैदायशी सिपाही' की जा सकती है । — कार्लाइल

जो मनुष्य होना चाहता है, वह अवश्य ही किसी मत-विशेषमें दीक्षित नहीं होगा ।... यदि एक अकेला मनुष्य अपने अन्तःकरणपर अदम्यरूपसे दृढ़ रहकर उसके अनुसार कार्य करे, तो यह विशाल जगत् उस मनुष्यके चरणोंपर आ जायेगा ।

— एमर्सन

मनुष्य समतासे श्रमण होता है; ब्रह्मचर्यसे ब्राह्मण होता है; ज्ञानसे मुनि होता है; तपसे तपस्वी होता है ।

— भ० महावीर

इस विचारने मेरे हृदयको बहुत दुखाया कि मनुष्यने मनुष्यका क्या बना डाला है ।

— वर्ड्सवर्थ

मनुष्य पशु नहीं है । बहुत-से पशु-जन्मोंके अन्तमें वह मनुष्य बना है । पशुता और पुरुषार्थमें इतना भेद है जितना जड़ और चेतनमें है ।

— गान्धी

संसारमें तीन तरहके मनुष्य होते हैं—नीच, मध्यम और उत्तम । नीच मनुष्य, विघ्नके भयसे काम गुरु ही नहीं करते; मध्यम मनुष्य काम गुरु तो कर देते हैं, किन्तु विघ्न आते ही उसे बीचमें ही छोड़ देते हैं; परन्तु उत्तम मनुष्य जिस कामको आरम्भ कर देते हैं उसे विघ्नपर विघ्न आनेपर भी पूरा ही करके छोड़ते हैं ।

— भर्तृहरि

मनुष्य-मात्र ईश्वरका प्रतिनिधि है ।

— गान्धी

जितना ही मैं मनुष्योंको जानता जाता हूँ, उतना ही मैं कुत्तोंकी प्रशंसा करता हूँ ।

— एक अंगरेज

साँप और मनुष्यमे क्या फर्क ? देखनेमे साँप पेटके बल चलता है, मनुष्य पैरोपर खड़ा होकर चलता है । लेकिन यह दिखावा है । जो मनुष्य मनसे पेटके बल चलता है, उसका क्या ?

— गान्धी

हम मनुष्य नहीं हैं । जिसको पहले मनुष्य बननेकी धुन सवार हो गयी वही सर्वोत्कृष्ट प्राणी है ।

— टैगोर

मनुष्यता

मनुष्यता बडी है परन्तु मनुष्य छोटा है ।

— बोन

हमारा मनुष्यत्व एक दरिद्र वस्तु होता यदि उसमे वह देवत्व भी न होता जो हमारे अन्दर उभरता रहता है ।

— बेकन

जिस मनुष्यको अपने मनुष्यत्वका मान है, वह ईश्वरके सिवा और किसीसे नहीं डरता ।

— गान्धी

जीवनमे भगवान्को अभिव्यक्त करना ही मनुष्यका मनुष्यत्व है ।

— अरविन्द घोष

मनोबल

मनोबल ही सुख सर्वस्व है, यही जीवन है, और यही अमरता है, मनोदौर्बल्य ही रोग है, दुःख है और मौत है ।

— विवेकानन्द

मनोभाव

देखो, जो आदमी ज़वानसे कहनेके पहले ही दिलकी बात जान लेता है वह सारे संसारके लिए भूषणस्वरूप है ।

— तिरुवल्लुवर

मनोरंजन

जो अपनी सच्ची हालतका विचार किये बिना ही राग-रगमे मस्त हो रहे हैं, यदि वे सब अपनी असली हालतको पहचान जाये तो फिर एक पल भी ये यों व्यर्थ न जाने देंगे ।

— हुसेन बसराई

अधिकांश लोगोंको प्रतिभावानोके उत्कृष्टतम साहित्य और कला-कृतियोंकी अपेक्षा रीछका नाच, चौराहेकी हत्या या सम्य व्यभिचारका विवरण ही अधिक मनोरंजक लगता है। — एनन

पढ़नेसे सस्ता कोई मनोरंजन नहीं, न कोई खुशी इतनी चिरस्थायी है।

— लेडी मौण्टेगू

कोई मनोरंजन जो हमारे हृदयको ईश्वरसे हटाता है, पाप है; और अगर त्याग न दिया गया तो वह आत्महत्या कर डालेगा। — रिचर्ड फुलर

ममत्व

✓ एक तो तू ममत्वकी बाधाको दूर कर दे; और दूसरे हस्तीके मैदानको पार कर जा। — शब्सतरी

मरण

मरना ही शरीरधारियोंकी प्रकृति है; और जोवित रहना ही विकृति है। घड़ी-भर भी साँस लेना गनीमत समझना चाहिए। — कालिदास

मरना तो सबको है, मगर मरनेसे डरना काम कायरका है।

— तुकाराम

मर्यादा

✓ कभी-कभी मैं द्रव्यहीन हो जाता हूँ, यहाँतक कि मेरी हीनता बहुत बढ़ जाती है। परन्तु अपनी मर्यादाको स्थिर रखते ही मैं फिर अमीर हो जाता हूँ। — इब्न-अब्दुल-इल-असदी

महत्ता

महत्ता सदा ही विनयशील होती है और दिखावा पसन्द नहीं करती मगर क्षुद्रता सारे संसारमें अपने गुणोंका ढिंढोरा पीटती फिरती है।

— तिरुवल्लुवर

महत्त्वाकांक्षा

महत्त्वाकांक्षासे सावधान रह, स्वर्ग अहंकारसे नही, नम्रतासे मिलता है।
— मिडिल्टन्

हम प्रेमसे महत्त्वाकांक्षाकी ओर अकसर चल पड़ते हैं लेकिन कोई महत्त्वाकांक्षासे प्रेमके पास लौटकर कभी नही आ पाता। — अज्ञात

महत्त्वाकांक्षाका एक पैर नरकमे रहता है, भले ही वह अपनी उँगलियोंको स्वर्ग छूनेके लिए बढ़ाती रहे। — लिली

अहंकारी शैतान, दुनियाका सबसे बुरा दुश्मन महत्त्वाकांक्षी।

— ब्लूम फील्ड

ऊपरसे जो नि.स्वार्थ प्रयास दीख पड़ता है बहुधा उसकी भी प्रेरक शक्ति महत्त्वाकांक्षा और स्पर्धा ही होती है। — सी० जे० होम्स

जिसके लिए दुनिया नाकाफी थी उसके लिए अब एक क़ब्र क़ाफ़ी हो गयी। — सिकन्दर महान्के विषयमे

महत्त्वाकांक्षा वह पाप है जिसने फ़रिस्तोंको भी पतित कर दिया।

— शेक्सपीयर

सेवा-पन्थ छोडकर तू महत्त्वाकांक्षाके फेरमे क्यों पड़ गया? तेरे किस पापने अमृतका कलश तेरे हाथसे छीनकर यह शराबका प्याला दे दिया?

— हरिभाऊ उपाध्याय

महात्मा

ईश्वरकी प्रार्थनासे पवित्र हृदयको, जो उसी स्थितिमे, उस प्रभुके चरणोमे अर्पित कर देता है, अपनी दूसरी सब सँभाल भी उस प्रभुपर ही छोड़ देता है और खुद उसके ध्यान-भजनमे रत रहता है, वही सच्चा महात्मा है। — रबिया

जो मनुष्य अपने छोटेसे छोटे दोष या पापको बड़ा भयंकर समझता है वह साधु, महात्मा हो जाता है। — अज्ञात

महान्

जो महान् रूपसे नेक नहीं है वह महान् नहीं है । - शेक्सपीयर

अरे, मुझे मासूम रहने दे, औरोंको महान् बना । - कैरोलीन

वे ही सचमुच महान् है जो सचमुच भले है । - अजात

महत्तरके लिए महान्, महान् नहीं है । - सर-फिलिप-सिडनी

सबसे महान् आदमी वह है जो दृढतम निश्चयके साथ सत्यका अनुसरण करता है । - सेनेका

वहुत-से विचारोंवाला नही एक निश्चयवाला महान् बनता है । - कॉटवस

वास्तविक महान् व्यक्तिके तीन चिह्न हैं—उदारतापूर्ण योजना, मानवता-पूर्ण अमल, साधारण सफलता । - बिस्मार्क

कोई चीज़ वास्तवमे महान् नही हो सकती जो कि सत्यमय नही है ।

जॉन्सन

जिसे तुम्हारा अन्तःकरण महान् समझे वह महान् है । आत्माका फैसला हमेशा सही होता है । - एमर्सन

अभीतक ऐसा कोई वास्तवमे महान् आदमी नही हुआ जो साथ-ही-साथ वास्तविक पुण्यात्मा न रहा हो । - फ्रैंकलिन

सबसे महान् व्यक्ति वह है जो अटल प्रतिज्ञाके साथ सत्यका अनुसरण करता है, जो अन्दर और बाहरके सभी प्रलोभनोंका प्रतिरोध करता है, जो भारीसे भारी बोझोंको खुशीसे सहन करता है, सत्य, नेकी और ईश्वरपर जिसकी निर्भरता सर्वथा अडिग है । - चॉर्निंग

महान् है वह जिसने अपने शत्रुओको परास्त कर दिया, परन्तु महत्तर है वह जिसने उन्हें अपना बना लिया । - स्यूम

महान्से प्रेम करना स्वयं लगभग महान् होना है । - नीकर

महान् पुरुष वे है जो देखते है कि किसी भी भौतिक शक्तिसे आध्यात्मिक शक्ति बढ़कर है, कि विचार दुनियापर शासन करते है । - एमर्सन

आज तक कभी कोई आदमी नकल करके महान् नहीं बना ।

— जॉनसन

अगर कोई महत्ताकी तलाश करता है तो उसे चाहिए कि महत्ताको तो भूल जाये और सत्यकी माँग करे; वह दोनों पा जायेगा ।

— होरेसमन

महापुरुषका यह लक्षण है कि वह तुच्छ बातोंको तुच्छ मानकर चलता है और महत्त्वपूर्णको महत्त्वपूर्ण ।

— लैसिंग

महापुरुषकी महत्ता इसीमे है कि वह हरगिज-हरगिज निराश न हो ।

— थॉमसन

सितारोंको इस बातकी चिन्ता नही कि हम जुगनू-जैसे दीखते हैं ।

— अज्ञात

किसीकी डिग्रियों (उपाधियों) से उसकी महत्ताका अनुमान न लगा । ऊँटका अनुमान उसकी नकेलसे न कर ।

— अज्ञात

सद्गुण ही महत्ताका ठोस आधार है ।

— जॉनसन

महापुरुष

विपत्कालमे धैर्य, ऐश्वर्यमे क्षमा, सभामे वचन-चातुरी, संग्राममे पराक्रम, सुयशमे अभिरुचि और शास्त्रोमे व्यसन—ये गुण महापुरुषोंमें स्वभावसे ही होते हैं ।

— भर्तृहरि

महान् व्यक्ति बाजोंकी तरह होते हैं, वे अपना घोंसला किसी ऊँचे एकान्त स्थानमे बनाते हैं ।

— शोपेनहोर

महापुरुष इंच-इंच योद्धा होता है, वह चट्टानकी तरह कठोर और शेरकी तरह निर्भीक होता है ।

— अज्ञात

महारिपु

आलस, अज्ञान और अश्रद्धा ये तीन 'महारिपु' हैं ।

— विनोबा

महिमा

रामचन्द्रजीके लाखों-करोड़ोंकी लागतसे बने मन्दिरपर अगर अभागे कोई बीट कर दें तो क्या मन्दिरकी महिमा कम हो जाती है ?

— तुलसीदास

मन्दिर

आजकलके पूजा-घरोंपर बड़ा तरस खाना चाहिए । उनमें परिग्रहके सिवा कुछ भी नहीं रहा ।

— एमर्सन

माता

पूजाके योग्य सबसे प्रथम देवता माता है । पुत्रोंको चाहिए कि माताकी टहल सेवा तन-मन-धनसे करें । उसे सब तरहसे प्रसन्न करें । उसका अपमान कभी न करें ।

— स्वामी दयानन्द

माता पृथ्वीसे भी बड़ी है ।

— अज्ञात

ईश्वर हर जगह मौजूद नहीं हो सकता था, इसलिए उसने माताएँ बनायीं ।

— ज्यूइश कहावत

मातृप्रेम

ईश्वरीय प्रेमको छोड़कर दूसरा कोई प्रेम मातृप्रेमसे श्रेष्ठ नहीं है ।

— विवेकानन्द

मान

मान बढ़ाई, धमपुर जाई ।

— शीलनाथ

बिना मान अमृत पिलाना मुझे नहीं सुहाता । मान-सहित विष पिला दे तो मर जाना भी अच्छा ।

— रहीम

तिरस्कारमय अमृतसे मानयुक्त इन्द्रायनका प्याला अच्छा ।

— अन्तरा

मान-मर्यादा प्राप्त कर, चाहे वह नरकमे ही क्यों न मिले; और अपमानको बर्खास्त चाहे वह दायमी स्वर्गमे ही क्यों न हो ।

— मूतनब्बी

मान-सहित मरना, अपमान-सहित जीनेसे भला है ।

— अज्ञात

‘मान घटै नितके घर आयै’ ।

— अज्ञात

शेर भूखा भले मर जाये, पर कुत्तेका जूठा हरगिज न खायेगा ।

— सादी

नाम और मानके पीछे दुनिया तबाह है ।

— अज्ञात

मानवता

मनुष्य-स्वभाव, अपने विकसित रूपमें लजिमी तौरसे मानवतापूर्ण है; प्रेमके बिना वह मानवताहीन है; समझदारी बिना मानवताहीन, अनुशासन बिना मानवताहीन ।

— रस्किन

माप

कोई मनुष्य भले ही इतना लम्बा हो कि आकाश छू ले या सृष्टिको मुट्टीमें ले ले, लेकिन उसका माप आत्मा और हृदयसे ही होना चाहिए ।

— वाट्स

माया

जीव परतन्त्र है, ईश्वर स्वतन्त्र है । जीव बहुत है, ईश्वर एक है । यद्यपि यह दो प्रकारका भेद मायाकृत है, फिर भी वह भगवान्की कृपाके बिना करोड़ो उपाय करनेपर भी नहीं जाता ।

— रामायण

मायाके दो भेद है—अविद्या और विद्या ।

— रामायण

मायाके पाशसे छूटनेका प्रयत्न करते समय भी कोमलता और सेवाभाव हमें न छोड़ना चाहिए ।

— गान्धी

जितनी इन्द्रियगम्य चीजें हैं, जहाँतक सोची जा सकें, सब माया हैं ।

— रामायण

मायाचार

मायाचार ही एकमात्र अक्षम्य दुर्गुण है । मायाचारीका पश्चात्ताप भी मायाचार है ।

— विलियम हैजलिट

लपटोवाली आग मुझे अपनी ज़मकसे चेतानो देकर, दूर रखती है । मुझे राखमे छिपे बुझते हुए अंगारोसे बचाना ।

— टैगोर

जो सोचता और कुछ है और कहता कुछ और है, मेरा दिल उससे ऐसी घृणा करता है जैसी नरककुण्डसे ।
— पोप

मार्ग

जबतक अन्तःकरणमे आत्मविश्वास पक्का है और परमेश्वरपर भरोसा है तबतक तेरा मार्ग सरल ही है ।
— विवेकानन्द

दो विन्दु निश्चित हुए कि सुरेखा 'निश्चित' तैयार होती है । जीव और शिव ये दो विन्दु कायम किये कि परमार्थ-मार्ग तैयार हुआ । — विनोदा

देख, तू बुद्धि-द्वारा दरशाये मार्गपर कायम रहना ।
— एमर्सन

मार्गदर्शन

अचूक मार्ग दिखानेके लिए मनुष्यका अन्तःकरण पूर्ण निर्दोष और दुष्कर्म करनेमें असमर्थ होना चाहिए ।
— गान्धी

मालिकी

मालिकी उनकी होनी चाहिए जो सद्दुपयोग कर सकते हों; न कि उनकी जो जोड़ते और छिपाते हैं ।
— एमर्सन

मासूम

मुझे भरोसा है अपनी मासूमियतका, और इसीलिए मैं दिलेर और वृद्ध-प्रतिज्ञ हूँ ।
— शेक्सपीयर

माँ

क्या ही अच्छा होता कि मैं तेरे बदलेमें मृत्युकी भेंट होती ।

— एक माँ अपने बेटेकी मौतपर

माँ फिर भी माँ है, जीती हुई पवित्रतम वस्तु । — एस० टी० कॉलेरिज

माँके पैरोके नीचे जन्मत है—जैरे-क्रुदमेवाल्दा फिरदौसे-बरी है ।

— अज्ञात

माँ अपने लड़केकी तारीफ़ दूसरोंकी जबानी सुनकर उसके जन्मदिनसे भी ज्यादा खुश होती है । - अज्ञात

जब उसके लड़केने शिकायत की कि उसकी तलवार छोटी है तो उसकी स्पार्टन माँ बोली—'इसमे एक कदम जोड़ दे ।' - अज्ञात

माँ होनेसे मनुष्य मनाथ होता है, उसके न होनेपर अनाथ हो जाता है । - महाभारत

फ़्रान्सकी माताएँ अच्छी हो; उसे सपूत मिल ही जायेंगे । - नैपोलियन

मैं जो कुछ हूँ, या कुछ होनेकी आशा रखता हूँ, उसका कारण मेरी देवी माँ है । - लिंकन

जिस वक्त मनुष्यको माँका वियोग होता है तभी वह वृद्ध होता है, तभी वह दुःखी होता है और तभी उसे सारी दुनिया शून्य लगती है । - अज्ञात

माँसाहार

जानदारोंको मारने और खानेसे परहेज करना सैकड़ों यज्ञोसे बढ़कर है । - तिरुवल्लुवर

अगर दुनिया खानेके लिए मांस न चाहे, तो उसे बेचनेवाला कोई आदमी ही नहीं रहेगा । - तिरुवल्लुवर

अहिंसा ही दया है और हिंसा ही निर्दयता; मगर मांस खाना एकदम पाप है । - तिरुवल्लुवर

अगर आदमी दूसरे प्राणियोंकी पीड़ा और यन्त्रणाको एक बार समझ सके, तो फिर वह कभी मांस खानेकी इच्छा न करे । - तिरुवल्लुवर

जो लोग माया और मूढताके फन्देसे निकल गये हैं वे मांस नहीं खाते । - तिरुवल्लुवर

भला उसके दिलमे तरस कैसे आयेगा, जो अपना मांस बढ़ानेकी खातिर दूसरोका मांस खाता है ? - तिरुवल्लुवर

अपने पेटोंको पशुओंकी कन्न मत बनाओ ।

- अंली

मांसाहारी

मांसाहारी मनुष्य प्रत्यक्ष ही राक्षस है ।

- अज्ञात

जो आदमी मांस चखता है, उसका दिल हथियारबन्द आदमीके दिलकी तरह 'नेकीकी ओर रागिव नहीं होता ।

- तिरुवल्लुवर

जो दूसरेके मांससे अपने मांसको बढ़ानेकी इच्छा करता है उससे ज्यादा नीच और क्रूर कोई नहीं है ।

- महाभारत

मिजाज

स्वयं उस मनुष्यने कोई अत्यन्त आनन्दी मिजाज नहीं पाया जो उन लीचड़ आदमियोंको सहन नहीं कर सकता जिससे दुनिया भरी पडी है ।

- ब्रुयर

मित्र

सच्चा मित्र वह है जो मुँहपर चाहे कडवी कहे पर पीछे सदैव बड़ाई करे ।

- हरिभाऊ उपाध्याय

सच्चा मित्र वह है जो दर्पणकी तरह तुम्हारे दोषोंको तुम्हे दर्शावे । जो तुम्हारे अर्धगुणोंको गुण बतावे वह तो खुशामदी है ।

- गजाली

आदमीको चाहिए कि अपना मित्र आप बने, बाहरी मित्रकी खोजमें न भटके ।

- जैन सूत्र

मित्र दुर्लभ है; इसकी माकूल वजह यह है कि इनसान तक मुश्किलसे मिलते हैं ।

- जोसेफ़रो

मित्रका, हँसी-मजाकमे भी, जी नहीं दुखाना चाहिए ।

- साइरस

जो छिद्रान्वेषण किया करता है और मित्रता टूट, जानेके भयसे सावधानीके साथ बरतता है, वह मित्र नहीं है ।

— बुद्ध

जो तेरा वास्तविक मित्र है, वह तेरी ज़रूरतके वक्त तुझे मदद देगा ।

- जेक्सपीयर

सुखे बन्धु मित्र चाहिए तो ईश्वर काफी है, संगी चाहिए तो विधाता काफी है, मान-प्रतिष्ठा चाहिए तो दुनिया काफी है, सान्त्वना चाहिए तो धर्म-पुस्तक काफी है; उपदेश चाहिए तो मौतकी याद काफी है, और अगर मेरा यह कहना गले नहीं उतरता हो तो फिर तेरे लिए नरक काफी है ।

— हातिम हासम

जो सामने तो मीठी-मीठी बातें करता है लेकिन पीठ-पीछे बुरा सोचता है और दिलमे कुटिलता रखता है, जिसका चित्त साँपकी गतिके समान है ऐसे कुमित्रको छोड़नेमे ही भलाई है ।

— रामायण

मित्र खूब दूर रहना चाहते हैं । वे एक-दूसरेसे मिलनेकी अपेक्षा अलग रहना पसन्द करते हैं ।

— थोरो

जो तुम्हे बुराईसे बचाता है, नेक राहपर चलाता है, और जो मुसीबतके वक्त तुम्हारा साथ देता है, वस वही मित्र है ।

— तिरुवल्लुवर

अपने मित्रको अपने लिए, या अपनेको अपने मित्रके लिए, सस्ता न बना डाल ।

— कहावत

मित्रोंके बिना कोई भी जीना पसन्द नहीं करेगा, चाहे उसके पास बाकी सब अच्छी चीजें क्यों न हो ।

— अरस्तू

प्रकृति पशुओ तकको अपने मित्र पहचाननेकी समझ देती है ।

— कॉर्नॉल

पुराने सच्चे दोस्तसे बढ़कर कोई दर्पण नहीं है ।

— स्पेनिश कहावत

दुश्चरित्र आदमीसे न दोस्ती करो न जान-पहचान । गरम कोयला जलाता है, ठण्डा हाथ काले करता है ।

— हितोपदेश

मित्र दुःखमे राहत है, कठिनाईमे पथ-प्रदर्शक है, जीवनकी खुशी है, ज़मीनका खजाना है, मनुष्याकार नेक फ़रिश्ता है ।

— जोसेफ़ हॉल

जिसे दोप-विहीन मित्रकी तलाश है वह मित्र-विहीन रहेगा ।

— तुर्की कहावत

दुनियामे सब स्वार्थके मित्र है, परमार्थ तो उनके सपनेमे भी नही है ।

— रामायण

आपत्तिमे भी एक गुण है—वह एक पैमाना है, जिससे तुम अपने मित्रोको नाप सकते हो ।

— तिरुवल्लुवर

सी रिश्तेदारोसे एक सच्चा दोस्त हमेशा अच्छा । — इटालियन कहावत
जो स्वयं अपना दोस्त है वह दुनियाका दोस्त है । — सेनेका

जबतक तेरे पास सम्पत्ति है तबतक खल मित्र तेरे प्रति बड़ी उदारता प्रकट करेगा । पर निर्धनताके समय वह तेरे निमित्त कंजूस हो जायेगा ।

— हज़रतअली

जीचोंको जबतक कुछ मिलता-जुलता रहता है, तबतक वे मित्र बने रहते है; और जब तू उनको कुछ न देगा, तब उनका विष तेरे लिए घातक बन जायेगा ।

— हज़रत अली

जब किसी विवेकीने संसारकी परीक्षा की तो उसे ज्ञात हुआ कि संसारमे मित्रके रूपमे कैसे-कैसे शत्रु है ।

— अबू निवास

आत्यन्तिक मित्र देवोंकी तरह दुर्लभ है, शायद दुर्लभतर ।

— जे० एस० मिल

जीवनकी आधी मिठास मित्रमे है ।

— कहावत

जिस समय तेरे मित्र तुझसे अलग हो, उस समय तेरी आँखें न भर आयी, तो प्रेमका जो तू दम भरता है, बिलकुल मिथ्या है ।

— मुहज्जिबउद्दीन याकूत

जो लोग तुमसे अधिक योग्यतावाले है वे यदि तुम्हारे मित्र बन गये है, तो तुमने ऐसी शक्ति प्राप्त कर ली है जिसके सामने तुम्हारी अन्य सब शक्तियाँ तुच्छ है ।

— तिरुवल्लुवर

बहुत ज्यादा आनेसे या बहुत कम आनेसे दोस्त छूट जाते है । — कहावत
जैसे दोस्त हम चाहते है, खाब और कहानियाँ है । — एमर्सन

— एमर्सन

मित्रता

'मैं तुझसे डरता हूँ।' 'भई, क्यों?' 'क्योंकि तू 'स्कीमी' है, तुझसे सदा चौकन्ना रहना पडता है।' मित्रता और इतना चौकन्नापन एक साथ नहीं रह सकते। - अज्ञात

विशाल-हृदय ही सच्चे मित्र हो सकते हैं; बुज्जदिल और कमीने कभी नहीं जान सकते कि सच्ची मित्रताके क्या मानी है। - चार्ल्स किंगसले

अजिसे मित्रता न रही वह कभी सन्मित्र था भी नहीं।

- अँगरेजी कहावत

असमान मित्रताएँ हमेशा घृणामे समाप्त होती हैं। - ओ० गोल्डस्मिथ

नीति कहती है कि दोस्ती या दुश्मनी बराबरवालोसे करे। - रामायण

वे दोस्तरियाँ जहाँ दिल नहीं मिलते बारूदसे भी बदतर हैं, बडी बुलन्द आवाजसे टूटती हैं। - स्वामी रामतीर्थ

मित्रता दो तत्त्वोंसे बनी है : एक सचाई है, और दूसरा कोमलता।

- एमर्सन

मित्रताका सार है पूर्ण उदारता और विश्वास।

- एमर्सन

सच्चा प्रेम दुर्लभ है, सच्ची मित्रता और भी दुर्लभ है। - ला फौण्टेन

जब हम देवोसे मित्रता स्थापित कर लेते हैं तभी हम मनुष्योमे मित्रताका संचार कर पाते हैं। - थोरो

परस्पर सात बातें होनेसे या सात कदम साथ चलनेसे ही सज्जनोमे मित्रता हो जाती है। - कालिदास

जीवनमे मित्रतासे बढकर सुख नहीं।

- जान्सन

यदि मित्रता मुझे दृष्टिविहीन कर दे, यदि वह मेरे दिनको अन्धकारपूर्ण बना दे, तो मुझे वह लवलेश नहीं चाहिए। - थोरो

बिला शक इनसानका फ़ायदा इसीमे है कि वह बेवकूफ़ोसे दोस्ती न करे ।

— तिरुवल्लुवर

योग्य पुरुषोकी मित्रता दिव्य ग्रन्थोके स्वाध्यायके समान है; जितनी ही उनके साथ तुम्हारी घनिष्टता होती जायेगी, उतनी ही अधिक खूबियाँ तुम्हे उनके अन्दर दिखाई देती जायेंगी ।

— तिरुवल्लुवर

जो लोग मुसीबतके वक़्त धोखा दे जाते हैं, उनकी मित्रताकी याद मौतके वक़्त भी दिलमे जलन पैदा करेगी ।

— तिरुवल्लुवर

योग्य पुरुषोंकी मित्रता बढ़ती हुई चन्द्रकलाके समान है, मगर बेवकूफ़ोकी दोस्ती घटते हुए चाँदके समान है ।

— तिरुवल्लुवर

पाक-साफ़ लोगोंके साथ बड़े शौकसे दोस्ती करो; मगर जो तुम्हारे अयोग्य हैं उनका साथ छोड़ दो, इसके लिए चाहे तुम्हे कुछ भेंट भी देनी पड़े ।

— तिरुवल्लुवर

धोखेकी मित्रतासे बच, क्योंकि वह शुद्धभाव रखकर मित्रता नहीं करते, बल्कि बनावटसे काम लेते हैं ।

— हज़रतअली

मित्रता दो शरीरोंमे एक मन है ।

— अरस्तू

बेवकूफ़से दोस्ती करना रीछको गले लगाना है ।

— अफ़ग़ान कहावत

मित्रता ऐसा पौधा है जिसे अकसर पानी देते रहना चाहिए ।

— जर्मन कहावत

जान लो कि छोटे-छोटे उपहारोसे मित्रता ताज़ी रहती है ।

— मन्तेको

जो दोस्तियाँ बराबरीकी नही होती हमेशा नफ़रतमे ख़त्म होती है ।

— गोल्डस्मिथ

हँसी-दिल्लगी करनेवाली गोष्ठीका नाम मित्रता नही है; मित्रता तो वास्तवमे वह प्रेम है जो हृदयको आह्लादित करता है ।

— तिरुवल्लुवर

मित्रताका दरवार कहाँ लगता है ? बस वहीपर कि जहाँ दो दिलोके बीच अनन्य प्रेम और पूर्ण एकता है और जहाँ दोनों मिलकर हर-एक तरहसे एक-दूसरेको उच्च और उन्नत बनानेकी चेष्टा करें । — तिरुवल्लुवर

भ्रान्त या उपेक्षासे बहुत-सी मित्रताएँ समाप्त हो जाती हैं । — कहावत

मित्र-रहित

कगाल है मित्र-रहित दुनियाका मालिक ।

— यंग

मिथ्याचारी

जो मूढ आदमी इन्द्रियोको कर्म करनेसे रोके, लेकिन मनसे इन्द्रियोके विषयोका स्मरण करता रहे, वह मिथ्याचारी कहलाता है । — गीता

मिलन

हम जैसे हैं तैसोसे ही मिलते हैं ।

— एमर्सन

अपने मित्रसे कभी-कभी मिला कर ताकि प्रेम बना रहे । जो मित्र बहुत आता-जाता रहता है उसको अवश्य दु खी होना पडता है ।

— इब्न-उल-वर्दी

मिलाप

बहुतोका मिलाप और थोडोके साथ अति समागम ये दोनो समान दु खदायक है ।

— श्रीमद्राजचन्द्र

मिल्कियत

जो आवश्यकतासे अधिक मिल्कियत एकत्र करता है वह चोरी करता है और चोरीका धन कच्चा पारा है । वह पच नहीं सकता । अन्तमे वह चोरकी मिल्कियत न रहेगी—ऐसा विश्वास रख अपने अहिसक उपाय हमे करते ही जाना चाहिए ।

— गान्धी

मुकदमेबाजी

मुकदमेबाजी करना बिल्लीकी खातिर गाय खोना है। - चीनी कहावत
मुकदमाबाजीमें कुछ भी निश्चित नहीं है, सिवा खर्चेके। - बटलर

ज्यादा मुकदमेबाजीसे बचो, उससे तुम्हारे अन्तरंगपर कुप्रभाव पड़ता है, स्वास्थ्यको हानि पहुँचती है, और मिल्कियत बरबाद होती है। - ब्रुयर

मुक्ति

मैं कब मुक्त होऊँगा ? जब 'मैं' खत्म हो जायेगा।

- स्वामी रामतीर्थ

मुक्तिके लिए जोर नहीं लगाना पड़ता, वह तो अत्यन्त सरल प्राकृतिक विकास है।

- महात्मा भगवानदीन

शरीरको सक्रिय संघर्षमें रखना और मनको विश्रान्ति और प्रेममय रखना, इसीके मानी है यही इसी जन्ममें पाप और दुःखसे मुक्ति।

- स्वामी रामतीर्थ

मैं कब मुक्त होऊँगा ? जब 'मैं' न रहेगा। 'मैं' और 'मेरा' अज्ञान है 'तू' और 'तेरा' ज्ञान है।

- रामकृष्ण परमहंस

इच्छा-रहितता ही मुक्ति है, और सासारिक वस्तुओंकी कामना ही बन्धन है।

- योगवासिष्ठ

जो अपनी आत्माके अन्दर ही सुख-आनन्द और रोशनी पाता है वही परमेश्वरमें लीन होकर मुक्ति प्राप्त करता है।

- गीता

जो आदमी आखिर तक ऊपरी रुढ़ियों यानी रीति-रिवाजों और कर्म-काण्डमें फँसा रहता है, वह मरनेके बाद अन्धेरे रास्तेसे जाकर स्वर्ग और नरकके चक्करमें पड़ता है, और जो इन सब चीजोंसे ऊपर उठकर सब जानदारोंको एक निगाहसे देखता हुआ दुनियाकी बेलौस, बेलगाव

(निष्काम) और बेगरज (निःस्वार्थ) सेवामे लगा हुआ शरीर छोड़ता है वह रोशनीके रास्तेसे चलकर मुक्तिकी तरफ कदम बढ़ाता है ।

— गीता रहस्य

जो आदमी राग और द्वेष, मुहब्बत और नफरत, से हटकर, दुईसे ऊपर उठकर, सब तरहके पापोंसे बचता हुआ, नेक काम करता हुआ, सिर्फ एक परमेश्वरकी पूजा करता है वही हकीकतको जान सकता है और वही निजात हासिल कर सकता है ।

— गीता

मुक्ति (निजात) के लिए किसी रीति-रिवाजकी जरूरत नहीं, जरूरत अपने दिलसे मोह, डर और गुस्सेको निकालकर उसे एक परमेश्वरकी तरफ लगानेकी है ।

— गीता

अगर हम उस उच्चतर और गम्भीरतर चेतनामे जाना चाहे जो भगवान्-को जानती और उनके अन्दर जानपूर्वक निवास करती है, तो हमे निम्न-प्रकृतिकी शक्तियोंसे मुक्त होना होगा और भागवत शक्तिकी उस क्रियाके प्रति अपनेको उद्घाटित करना होगा जो हमारी चेतनाको दिव्य प्रकृतिको चेतनामे रूपान्तरित कर देगी ।

— अरविन्द घोष

अनासक्तिकी पराकाष्ठा गीताकी मुक्ति है ।

— गान्धी

अनासक्ति कैसे बढ़े ? सुख और दुःख, दोस्त और दुश्मन, हमारा और दूसरोका—सब समान समझनेसे अनासक्ति बढ़ती है । इसलिए अनासक्ति-का दूसरा नाम समभाव है ।

— गान्धी

भक्त कवि नरसैयो कहते हैं : 'हरिना जन तो मुक्ति न माँगे, माँगे जन्मो जनम अवतार रे ।' इस दृष्टिसे देखें तो 'मुक्ति' कुछ और ही रूप ले लेती है ।

— गान्धी

जिन लोगोके दिलोसे मोह, गुस्सा और डर बिलकुल जाते रहे, जिन्होंने एक परमेश्वरका सहारा लिया और उसीमे अपना मन लगाया, उन्हें सच्चा ज्ञान मिलता है और आखिरमे वे उसी परमेश्वरमे लय (फ्रना) हो जाते हैं ।

— गीता

अदि कोई मनुष्य अपनी समस्त वासनाओंको सर्वथा त्याग दे तो वह मुक्ति-को जिस रास्तेसे आनेकी आज्ञा देता है उसी रास्तेसे आकर उससे मिलती है ।

— तिरुवल्लुवर

जो गुणातीत हो जाता है वही इस दुनियासे निजात पाता है । — गीता
तुम एक साथ इन्द्रियोंके दास और ब्रह्माण्डके स्वामी नहीं हो सकते ।

— स्वामी रामतीर्थ

अगर तुम मुझे मुक्त करना चाहते हो तो तुमको मुक्त होना चाहिए ।

— एमर्सन

वे ही लोग मुक्त हैं जिन्होंने अपनी इच्छाओंको जीत लिया है, बाकी सब देखनेमें स्वतन्त्र मालूम पड़ते हैं मगर वास्तवमें बन्धनसे जकड़े हुए हैं ।

— तिरुवल्लुवर

दूसरेकी गुलामी न चाहिए तो अपनी गुलामी—आत्म-सयमन—करनेकी तत्परता चाहिए ।

— स्वामी रामतीर्थ

अपने परमात्मस्वरूपमें लीन रहो तो तुम मुक्त हो, अपने मालिक और दुनियाके शासक हो ।

— स्वामी रामतीर्थ

मुक्ति हमेशा ज्ञानसे मिलती है । आज-कलके इयूटीके पाबन्द, स्वार्थकी खातिर दौड़-धूप करनेवाले सम्यग् गुलामको कर्मकाण्ड पाप और दुःखसे नहीं बचा सकता ।

— स्वामी रामतीर्थ

जितना कष्ट यह जीव संसारी चीजोंको पानेमें उठाता है उसका कुछ अंश भी आत्मोद्धारमें उठाता तो कभीका मुक्त हो गया होता । — जैनाचार्य

त्यागके रास्ते चलनेसे 'अमरपुर' आता है । — स्वामी रामतीर्थ

मुखिया

मुखिया मुखके समान होना चाहिए—खाने-पीनेको एक मगर सब अगोका विवेकसहित पालन-पोषण करनेवाला ।

— रामायण

मुमुक्षु

पानीमें नाव रहे मगर नावमे पानी न रहे, मुमुक्षु दुनियामे रहे मगर दुनिया उसमें न रहे ।
— रामकृष्ण परमहंस

मुसाफिर

जानीने हमें मुसाफिर कहा है । बात सच्ची है । हम यहाँ तो चन्द रोजके लिए है । बादमे 'मरते' नहीं 'अपने घर जाते' है । कैसा अच्छा और सच्चा खयाल ।
— गान्धी

मुसकान

जो चेहरा मुसकरा नहीं सकता अच्छा नहीं है ।
— मार्शल
देखो, जो लोग मुसकरा नहीं सकते, उन्हें इस विशाल लम्बे-चौड़े ससारमे, दिनके समय भी, अन्धकारके सिवा और कुछ दिखाई न देगा ।

— तिरुवल्लुवर

मुसकानें प्रेमकी भाषा है ।

— हेअर

मूँजी

कुदरतमे ऐसी कोई चीज नहीं है जो ईश्वरसे इतनी दूर हो, या उसके ऐसी हृद दर्जे प्रतिकूल हो, जैसा कि लोभी और मक्खीचूस मूँजी । — बैरो
मूँजी आदमीके लिए 'उसके पास धन है'—यह न कहकर 'वह धनके पास है' कहना ज्यादा ठीक होगा ।
— अज्ञात

मूढ

दरिद्र महामना आदमीको पण्डित लोग मूढ कहते हैं ।
— विदुर
मूढ आदमीसे ज़मीन और आसमान फिजूल लडते हैं ।
— शिलर

मूर्ख

मूर्खको नसीहत देना गुम्बदपर अखरोट फेंकना है ।
— फारसी
अंटल नियम बना लो कि मूर्खका विरोध नहीं करना; क्योंकि यदि मूर्ख

तुम्हारा मुकाबला करने खड़ा हो गया तो तुम्हारा समूचा सम्यक्ज्ञान तुम्हें बचा नहीं पायेगा ।
- आर० एम० मिलने

मूर्ख लोग सहसा कोई काम कर बैठते हैं और फिर पीछे पछताते हैं ।
- रामायण

जहाँ मूर्खोंकी, अज्ञानियोंकी संख्या अधिक है वहाँ धूर्त, धोखेवाज मूर्खों नहीं मरते ।
- एक अँगरेज लेखक

मूर्खोंका खान्दान क्रुदीमी है ।
- फ्रैंकलिन

मूर्ख कौन है ? वक्वादी । मूर्खको चाहिए कि सभामें मुँह न खोले और बुद्धिमान् सिर्फ सवालका जवाब देनेके लिए । बहुत सुनना और थोड़ा बोलना यही बुद्धिमान्का लक्षण है ।
- बुजुरचिमिहर

जिन भारोंको मनुष्य सहन कर सकता है, उनमें मूर्खकी बातको सुनना और सहना सबसे कठिन है ।
- स्पेन्सर

मूर्खसि न मिलो । क्योंकि अगर तुम समझदार हो तो गधे दिखोगे और अगर मूर्ख हो तो और भी ज़्यादा मूर्ख दिखोगे ।
- सादी

पत्थर भले ही पिघल जाये, मूर्खका हृदय नहीं पिघलेगा ।

- तमिल कहावत

कोई वेवकूफ़ ऐसा नहीं हुआ जो अपनी ज़बान बन्द रख सका हो ।

- सोलन

मूर्खको जो काम करनेको मना करोगे, वह उस कामको ज़रूर करेगा ।

- अत्रात

मूर्ख बोये या लगाये नहीं जाते, वे अपने-आप उगते हैं ।

- रूसी कहावत

दुर्गम पर्वतों और भयानक जंगलोंमें हिंस्र पशुओंके साथ घूमना अच्छा, पर मूर्खोंका सम्पर्क इन्द्रभवनमें भी अच्छा नहीं ।
- भर्तृहरि

सबका इलाज है, पर मूर्खका इलाज नहीं ।

- भर्तृहरि

- जो अपने अमृतमय उपदेशसे दुष्टको सन्मार्गपर लाना चाहता है वह सिरसके नाजुक फूलकी पंखड़ीसे हीरेको छेदना चाहता है, या एक बूँद शहदसे खारे समुद्रको मीठा करना चाहता है । — भर्तृहरि
- जो परले सिरके मूर्ख है वे ही सदा दूसरोंकी मूर्खताकी बातोंपर ठुठे उड़ाया करते हैं । — गोल्डस्मिथ
- जो मनुष्य पढा-लिखा न होनेपर भी घमण्डी हो, दरिद्र होकर भी ऊँची-ऊँची वासनाओंके भोगनेकी इच्छा करे और दुरे कामोसे धन पैदा करना चाहे, वह मूर्ख है । — महाभारत
- अपनेको गधा बना डाला तो हर आदमीका बोझा अपनी पीठपर पायेगा । — डेनिस कहावत
- मैं मूर्खसे हमेशा डरता हूँ; कोई कैसे मान सकता है कि वह दुष्ट भी नहीं है । — हैज़लिट
- मूर्ख लोग जो कुछ पढ़ते हैं, उससे अपना अहित करते हैं, और जो कुछ वे लिखते हैं, उससे दूसरोका अहित करते हैं । — रस्किन
- चतुराईकी उतनी ज़रूरत कभी नहीं होती जितनी कि उस वक्त जब कि कोई किसी मूर्खसे बहस कर रहा हो । — चीनी कहावत
- मूर्खको सिखाना, मुरदेको ज़िन्दा करनेके समान है । — रूसी कहावत
- जवान सोचते हैं कि बूढे मूर्ख हैं; बूढे जानते हैं कि जवान मूर्ख हैं । — चैपमैन
- जो अपनी मूर्खतासे भी कुछ न सीख सके वह निपट मूर्ख होना चाहिए । — हेअर
- वह बेवकूफ़ है जो सारी दुनियाको और उसके वापको सन्तुष्ट करनेकी कोशिश करता है । — फ़ोण्टेन
- मूर्ख अपनेको ज्ञानी समझता है । — कहावत
- एक आदमी खूब पढा-लिखा और चतुर है और दूसरोंका गुरु है; मगर फिर भी वह इन्द्रिय-लिप्साका दास बना रहता है—उससे बढ़कर मूर्ख और कोई नहीं है । — तिरवत्लुवर

मूर्खोंको और जो चाहो तुम सिखा सकते हो, मगर सन्मार्गपर चलना वे नहीं सीख सकते ।

— त्रिस्वल्लुवर

मूर्खको खामोश कर देना बढतहजीबी है, मगर उसे अपनी हिमार्कतपर कायम रहने देना क्रूरता है ।

— फ्रैकलिन

वेवक्रूफ़ छह वातोसे पहचाना जाता है—बिला बजह गुस्सा; वेफ़ायदा बोलना; बिना उन्नतिके परिवर्तन; वेमतलब पूछना; अजनबीपर विश्वास करना; और दोस्तोंको दुश्मन समझना ।

— अरबी कहावत

जो हमेशा दूसरोंकी सलाहपर चलता है वह वेवक्रूफ़ है ।

— अज्ञात

मूर्ख, दुःखावस्थाको प्राप्त होनेपर देवोंको दोष देने लगता है मगर अपनी गलतियोंको देखनेकी कोशिश नहीं करता ।

— अज्ञात

चाहे वादल अमृत बरसावे मगर बेंत नहीं फूलता-फलता, चाहे ब्रह्माके समान गुरु मिल जायें मगर मूर्खका हृदय नहीं चेतता ।

— रामायण

सूअरोंको मोतियोसे, गधोंको गुलकन्दसे, अन्वोंको चिरागसे और बहरोंको संगीतसे क्या फायदा ? मूर्खको उपदेश देनेसे क्या फायदा ?

— अज्ञात

जो अनिच्छनीयकी इच्छा करता है, इच्छनीयको त्यागता है और बलवानोंसे दुश्मनी मोल लेता है वह वेवक्रूफ़ है ।

— अज्ञात

मूर्खता

मैं मानती हूँ कि अपनी वृत्तियोंके अनुसार चलनेमे इतनी मूर्खताएँ नहीं होतीं, जितनी दुनियाकी लिहाज रखकर चलनेमे ।

— लैडी मेरी मोण्टेग्यू

जैसे कुत्ता-अपने बमनपर लौटकर आता है, उसी प्रकार मूर्ख अपनी मूर्खतापर-लौटकर आता है ।

— कहावत

क्या तुम जानना चाहते हो कि मूर्खता किसे कहते हैं ? जो चीज लाभदायक है उसको फेंक देना और हानिकर प्रदार्थको पकड़ रखना बस, यही मूर्खता है ।

— त्रिस्वल्लुवर

सबसे अधिक असाध्य रोग मूर्खता है ।

— पोच्युगीज़ कहावत

मृतक

गराबी, कामी, कंजूस, मूर्ख, अत्यन्त दरिद्री, बदनाम, बहुत बूढा, सदा रोगी, सतत क्रोधी, ईश-विमुख, श्रुति-सन्त-विरोधी, तन-पोषक, निन्दक और पापी—ये चौदह प्राणी जीते हुए भी मुरदेके समान है ।

— रामायण

मृत्यु

मृत्युमें आतंक नहीं होता । मृत्यु तो एक प्रसन्नतापूर्ण निद्रा है, जिसके पीछे जागरणका आगमन होता है ।

— गान्धी

मृत्यु तो मित्र है । क्षणभंगुर शरीरके लिए मोह कैसा ? चीनी मिट्टीके बरतनोसे भी हम कमजोर है । मृत्युका भय अपने दिलसे निकाल देना चाहिए और देहके रहते हुए उसे सेवामे घिस डालना चाहिए ।

— गान्धी

मृत्युदण्ड

दुष्टोको मृत्युदण्ड देना अनाजके खेतसे घासको बाहर निकालनेके समान है ।

— तिरुवल्लुवर

मृदु भाषण

हृदयसे निकली हुई मधुर वाणी और ममतामयी स्निग्ध दृष्टिके अन्दर ही धर्मका निवासस्थान है ।

— तिरुवल्लुवर

मेरा

मेरे कौन ? सब मेरे है मैं सबका हूँ ।

— विनोबा

मेहनत

मेहनत वह सुनहरी चाबी है जो खुश-किस्मतीके फाटक खोल देती है ।

— नीतिवाक्य

कड़ी मेहनतसे तन्दुरुस्ती नहीं विगड़ती परं घबराहट, झंझट, चिन्ता, असन्तोषसे उसकी बहुत हानि होती है और निराशा तो आदमीको तोड़ ही डालती है ।

— आवरबरी

मेहनती

कामचोर शेरसे मेहनती कुत्ता अच्छा है ।

— अज्ञात

मेहमान

मेहमानको अपने मेजवानकी हैसियतके मुताबिक वरतना चाहिए । — अज्ञात

मेहमानदारी

जब घरमे मेहमान हो तब चाहे अमृत ही क्यों न हो, अकेले नहीं पीना चाहिए । . . .

तिरुवल्लुवर

घर आये हुए अतिथिका आदर-सत्कार करनेमे जो कभी नहीं चूकता, उसपर कभी कोई आपत्ति नहीं आती । . . .

— तिरुवल्लुवर

वृद्धिमान् लोग इतनी मेहनत करके गृहस्थी किस लिए बनाते हैं ? अतिथिको भोजन देने और यात्रीकी सहायता करनेके लिए ।

— तिरुवल्लुवर

देखो, जो आदमी योग्य अतिथिका प्रसन्नतापूर्वक स्वागत करता है, लक्ष्मीको उसके घरमे निवास करनेसे खुशी होती है ।

— तिरुवल्लुवर

अनीचाका फूल सूँघनेसे मुरझा जाता है, मगर अतिथिका दिल तोड़नेके लिए एक निगाह ही काफी है ।

— तिरुवल्लुवर

अतिथि-सत्कारमे कसर करना दरिद्रताकी दरिद्रता है ।

— पारस भाग

गृहस्थका धर्म है कि घरपर शत्रु भी आवे तो उसका आदर-सत्कार करे, जैसे पेड़ अपने काटनेवालेको भी छाया देता है । अतिथि-सत्कारमे चूकनेवाला पतित होता है ।

— मनु

मेहरबानी

उदार बन्, खुशमिजाज बन्, क्षमावान् बन्; जिस तरह कि कुदरतकी मेहरबानियाँ तुझपर बरसी है, तू औरोंपर बरसा ।

— सादी

किसी आदमीको उसके प्रति की गयी मेहरबानीकी याद दिलाना और उसका जिक्र करना गाली देनेके समान है ।

— डिमॉस्थनीज़

चिड़िया सोचती है कि मछलीको उठाकर हवामे ले आना दयाका काम है ।

— टैगोर

मैत्री

जैसे बिन्दुका समुदाय समुद्र है, इसी तरह हम मैत्री करके मैत्रीका सागर बन सकते हैं । और जगत्मे सब एक-दूसरोसे मित्र-भावसे रहे तो जगत्का रूप बदल जाये ।

— गान्धी

मैं

अगर मैं अपने लिए नहीं हूँ तो मेरे लिए कौन होगा ? और अगर मैं सिर्फ अपने लिए हूँ, तो मैं हूँ ही किसलिए ?

— अज्ञात

ईश्वर मुझे मुझीसे बचाये ।

— अज्ञात

मैं कौन हूँ ? ईश्वरका दिया खानेवाला और शैतानका हुक्म बजानेवाला !

— मलिक दिनार

मोनोडायट

‘मोनोडायट’ (एक समयमे एक ही चीज खाना) मे लाभ है ही ।

— गान्धी

मोह

जो महामोह मद पिये है उनके कहेपर ध्यान नहीं देना चाहिए ।

— रामायण

चेतना-सरोखे चेतन होकर जड़का मोह रखना किंवा जडवत् होना इसे क्या कहा जाये ?

— विनोवा

जिस तरह पानीसे निकलकर ज़मीनपर आ पडनेपर मछली तडफडाती है उसी तरह यह जीव राग, द्वेष और मोहके फन्देमे पडा तडपता है ।

— बुद्ध

मोहकी जंजीर सिवा बैराग्यके किसी चीजमे नहीं तोड़ी जा सकती ।

- अज्ञात

संसारमे मोह-बुद्धि तनीतक रहती है जबतक अविचार है । - अज्ञात

लोभ-मोहके दूर होते ही पुनर्जन्म बन्द हो जाता है । जो लोग इन बन्धनों-को नहीं काटते वे अमजालमे फँसे रहते हैं । - तिरुवत्तुवर

जीवन-रसाका मोह चाहनीको उच्च पदोंकी प्राप्तिसे बंचित रखता है ।

- अद् इस्नाइल तुयराई

मोक्ष

ज्ञान, भक्ति और कर्मके मिलनेसे आत्मा परमात्मपद प्राप्त करता है ।

- अरुविन्द घोष

जो मोक्षमार्ग बतलाया गया है वह तो चाहे जिस जाति या वेदमे प्राप्त किया जा सकता है । जो उसका साधन करेगा उसे ही मोक्ष प्राप्त होगा ।

- श्रीमद्भारतचन्द्र

मार्ग यह है कि सबसे अनासक्त होकर एक चीजमें आसक्ति रखे; फिर उससे भी अनासक्त हो जाये तो मोक्ष ही है । - उडिया शाय

जो परमेश्वरको सब जगह रमा हुआ देखकर किसी दूसरेको दुःख देकर अपने हाथसे अपनी हिंसा नहीं करता वही परमगतिको पाता है । - गीता

मोक्ष या निजात सिर्फ उन्हींको मिल सकती है और उन्हींके पाप दूर सकते हैं जिनकी दुविधा निट गयी है; जिन्होंने अपना कुशीकी जीत लिया है, और जो हमेशा सबकी भलाईके कानोंमें लगे रहते हैं । - गीता

हर-एकको अपना मोक्ष आप बनाना होता है । उसे अपनी राह भी आप बनानी होती है । - जैनेन्द्रकुमार

जो सब कामनाओंको छोड़कर निःस्पृह, निर्मम और निरहंकार होकर विचरता है, वही शान्ति पाता है । - गीता

जो बात मुझे करनी है वह तो है—आत्मदर्शन, ईश्वरका साक्षात्कार, मोक्ष । मेरे जीवनकी प्रत्येक क्रिया इसी दृष्टिसे होती है । मैं जो कुछ भी लिखता हूँ, वह भी इसी उद्देश्यसे, और राजनीतिक क्षेत्रमें जो घूमा सो भी इसी बातको सामने रखकर ।
- गान्धी

सब इन्द्रियोंके दरवाजोंको बन्द करके मनको अपने अन्दर रोककर ही आदमी ईश्वरमें लौ लगाये हुए परमगति पा सकता है ।
- गीता

वही आदमी ईश्वर तक पहुँच सकता है जो किसी भी प्राणीसे वैर या दुश्मनी न रखता हो ।
- गीता

मौक़ा

हर दिन, हर हफ़्ता, हर महीना, हर साल तुमको ईश्वर-द्वारा दिया गया एक नया मौक़ा है ।
- अज्ञात

मौज

जो हर काममें मालिककी मौज निहारता है वह निष्कर्म हो गया और वही सच्चा भक्त है ।
- राधास्वामी

मौत

मौत कभी-कभी उम आदमीको जिन्दा छोड़ देती है, जो उससे नहीं डरता, और उसको मार डालती है जो उससे डरता है ।
- मुतनब्बी

हर्म शत्रुओंको मारनेके लिए उत्तम-उत्तम तलवारें और बड़े-बड़े भाले तैयार करते हैं । मगर मौत बिना लड़े ही हमारा सफ़ाया कर देती है ।
- मुतनब्बी

संसारमें हमसे पहले जो लोग पैदा किये गये थे, अगर वे जीवित रहते तो हम पृथ्वीपर आनेसे रोक दिये जाते ।
- मुतनब्बी

मौतसे डरकर जीनेकी वजाय उसके मुँहमें कूदकर मरना कहीं अच्छा है ।
- अज्ञात

मरणका जिन्दगीसे वैसा ही सम्बन्ध है जैसे कि जन्मका । टहलना क्रदमके उठानेमें उतना ही है जितना क्रदमके रखनेमे ।

- टैगोर

मौतसे डरना बुज़्दिलोंका काम है क्योंकि असली जिन्दगी तो मौत ही है ।

- सुकरात

मौतकी मुहर जिन्दगीके सिक्केको कीमत बख्शाती है, ताकि हम जिन्दगीसे वह खरीद सकें जो कि सचमुच कीमती है ।

- टैगोर

जो मौतसे डरता है, वह जीता नहीं है ।

- कहावत

जो मौतसे नहीं डरता वह जो करना चाहे सो कर सकता है ।

- दयाराम

मौत नहीं है । जो ऐसी दिखाई देती है परिवर्तन है । यह चन्द्रोज्ञ जिन्दगी उस दिव्य जीवनका बाहरी भाग है, जिसके दरवाज़ेको हम मौत कहते हैं ।

- लौगफेलो

मौन

मेरे मौनसे तू क्यों परेशान है ? क्या तू ज़बानकी ही बोली समझता है ।

- अज्ञात

मौन सब कामोका साधन है ।

- अज्ञात

वास्तवमे चाहे कोई आदमी अविवेकी, अज्ञानी और निर्बुद्धि ही क्यों न हो, पर चुप रहनेसे वह अच्छा ही अनुमान किया जाता है ।

- हज़रत अली

प्रतिदिन मौनका महत्त्व मैं देखता हूँ । सबके लिए अच्छा है, लेकिन जो कामोमे डूबा रहता है उसके लिए तो मौन सुवर्ण है ।

- गान्धी

खामोशीके दरख्तपर शान्तिका फल लगता है ।

- अरवी कहावत

स्त्रियोंको मौन उनका यथोचित लावण्य प्रदान करता है ।

- सोफ़ोकिल्स

जो ज्यादा काबू पाते हैं या ज्यादा काम करते हैं, वे कमसे कम बोलते हैं। दोनों साथ मिलते ही नहीं। देखो, कुदरत सबसे ज्यादा काम करती है, सोती नहीं, लेकिन मूक है। — गान्धी

प्रतिक्षण अनुभव लेता हूँ कि मौन सर्वोत्तम भाषण है। अगर बोलना ही चाहिए तो कमसे कम बोलो। एक शब्दसे चले तो दो नहीं। — गान्धी

मुझे तू अपने मौनके केन्द्रमे ले चल और मेरे हृदयको गीतोंसे भर दे।

— टैगोर

भयसे उत्पन्न मौन पशुता, व सयमसे उत्पन्न मौन साधुता है।

— हरिभाऊ उपाध्याय

आओ, हम खामोश रहे ताकि फ़रिश्तोंकी कानाफूसियाँ सुन सकें।

— एमर्सन

बचिालता चाँदी है, मौन सोना; वाचालता मनुष्योचित है, मौन देवोचित।

— जर्मन कहावत

जहाँ कौवे कोलाहल कर रहे हो वहाँ कोयलका कूजन क्या शोभा दे ? जहाँ खलजन परस्पर वाद-विवाद कर रहे हों वहाँ सज्जनके मौन रहनेमे ही सार है।

— अज्ञात

ओह ! आत्मा चुप रहती, ताकि परमात्मा बोल सकता।

— फेनेलन

कोयलने अच्छा किया कि वह बादलोके आनेपर खामोश रही। जहाँ मेढक टरते हो वहाँ मौन ही शोभा देता है।

— अज्ञात

मौन नीदकी तरह है; वह विवेकको ताज़ा करता है।

— बेकन

पशु तुमसे बोलना नहीं सीख सकते, तुम उनसे चुप रहना सीख सकते हो।

— अज्ञात

गायनसे भी ज्यादा सगीतमय है मौन।

— क्रिश्चिना

हमारे पवित्रतम विचारोंका मन्दिर मौन है।

— श्रीमती हेल

बेहतर है कि आप खामोश रहे और मूर्ख समझे जायें, बनिस्वत इसके कि आप अपना मुँह खोलकर तद्विषयक सारा भरम मिटा दें ।

— अब्राहम लिंकन

एक चुप और सौ सुख ।

— कहावत

मौलिकता

धोबी बिला धुले हुए कपड़ोंके ढेर अपने घरमे रखता है, मगर वे उसके नहीं है । ज्यो ही कपड़े धुल जाते है उसका कमरा खाली हो जाता है । वे लोग जिनके अपने मौलिक विचार नहीं है धोबीकी तरह है । अपने विचारोमे धोबी न बनो ।

— रामकृष्ण परमहंस

मौलिकता अपनेपनमे कायम रहना है, और सही-सही वह कहना जो हम है और देखते है ।

— एमर्सन



य

यश

कुछ लोगोंको यश मिल जाता है, लेकिन उसके पात्र दूसरे होते है ।

— लैसिंग

हजार वर्षका यश एक दिनके चरित्रपर निर्भर रह सकता है ।

— चीनी कहावत

यशकी चमक अन्तिम वस्तु है जिसे ज्ञानी छोड़ता है ।

— टेसिटस

मैने शिखरको पार कर देखा है मगर यशकी बेरंग और वीरान ऊँचाईमे कोई शरण न मिली । प्रकाश फीका पड़नेसे पहले, मेरे रहबर, मुझे शान्तिकी घाटीमे ले चल, जहाँ जिन्दगीकी फ़सल सुनहरी ज्ञानमे सुफलित होती है ।

— टैगोर

यशस्वी होनेका सबसे छोटा रास्ता अन्तरात्माके अनुसार चलना है ।

— होम

खुशकिस्मत है वह जिसका यश हकीकतको पार नहीं कर जाता । — टैगोर

यज्ञ

असली यज्ञ वह 'ज्ञान' है जिसे एक बार हासिल करनेके बाद आदमी धोखेमें नहीं पड सकता । वह ज्ञान यही है कि आदमी तमाम जानदारोको अपने अन्दर और सबको ईश्वरके अन्दर और सबके अन्दर ईश्वरको देखे ।

— गीता

तू जो कुछ करे, जो कुछ खाये, जो यज्ञ (कुरबानी) करे, जो तप करे, सब ईश्वरके लिए ही कर ।

— गीता

दुनियाके शुरूमें ईश्वरने यज्ञ यानी कुरबानीके साथ सब जानदारोको बनाकर उनसे यह कह दिया कि तुम सब इस यज्ञ (यानी एक-दूसरेकी भलाईके कामो) से ही फूलो-फलो और ये एक-दूसरेकी भलाईके काम ही तुम्हे सब अच्छी-अच्छी चीजोके देनेवाले साबित हो ।

— गीता

याचक

तिनका हलकी चीज है, तिनकेसे हलकी रुई; और रुईसे हलका याचक ।

— अज्ञात

याचना

याचना की कि धिक्कृत हुए ।

— स्वामी रामतीर्थ

सज्जनसे निष्फल याचना भी अच्छी, नीचसे सफल याचना भी अच्छी नहीं ।

— कालिदास

'न' करनेवालेकी जान उस वक्त कहीं जाकर छिप जाती है जब कि वह 'नहीं' कहता है ? भिखारीकी जान तो झिडकीकी आवाज सुनते ही तनसे निकल जाती है ।

— तिरुवल्लुवर

तुम चाहे गायके लिए पानी ही माँगो, फिर भी जवानके लिए याचना-मूचक शब्दोंको उच्चारण करनेसे बढ़कर अपमानजनक बात और कोई नहीं ।
— तिरुवल्लुवर

यात्रा

पानी एक जगह ठहरे रहनेसे बढ़बूदार हो जाता है; और दूजका चन्द्रमा यात्राके कारण पूर्णचन्द्र बन जाता है ।
— इन्न-उल-वर्दी

जिस स्थानमें तू सफ़र करते हुए ठहरेगा, उसी स्थानमें कुटुम्बियोंके बदले कुटुम्बी और पड़ोसियोंके बदले पड़ोसी मिल जायेंगे ।
— अजात

याद

अपि याद रखें और ग़मगीन हों इससे लाख दर्जे बेहतर यह है कि आप भूल जायें और मुसकराये ।
— अजात

किसी राजाने एक भक्तसे पूछा कि 'तुम्हें कभी मैं याद आता हूँ ।' जवाब मिला, 'हाँ, जब मैं ईश्वरको भूल जाता हूँ ।'
— सादी

यादगार

अगर मैंने कोई काम स्मरणीय किया है, वह काम मेरी यादगार होगा ।—
अगर नहीं किया, तो कोई यादगार मेरी स्मृतिको नहीं बनाये रख सकती ।
— एजसिलास

युद्ध

अपनी आत्माके साथ युद्ध करना चाहिए । बाहरी शत्रुओंसे युद्ध करनेसे क्या लाभ ? आत्माके द्वारा ही आत्माको जीतनेवाला पूर्ण सुखी होता है ।
— भ० महावीर

युद्ध बरबर लोगोका धन्धा है ।
— नैपोलियन

संग्रामके दिन अगर कोई कायर तुझे इस डरसे रोके कि समरसेवियोंके घमासानमें शायद तू पिस न जाये तो उसकी बातको तू मत मान; और उसकी बातकी ज़रा भी परवा न करते हुए घमासान युद्धके समयमें भी अगली ही क़त्तारकी ओर बढ़ ।
— अन्तरा

युवक

युवकको साधुशील, अध्यवसायी, आशावान्, दृढनिश्चयी और बलिष्ठ होना चाहिए। ऐसे तरुणको यह तमाम पृथ्वी द्रव्यमय हो जाती है।

— अज्ञात

योग

जो कुछ अन्तराय बनकर आये उसे बिदा कर देना होगा—योगकी यह एक प्रधान शर्त है।

— अरविन्द घोष

योग उसीके दुःखोको मिटा सकता है जो अपने आहार और विहारमे, यानी खाने-पीने और रहन-सहनमे, न कोई ज़्यादती करता है और न बिलकुल कमी, जो ठीक बीचके रास्तेपर चलता है, जो अपने सब फ़र्जोंको पूरा करने और कामोंको करनेमे एक बीचका रास्ता पकडता है, ठीक सोता भी है और ठीक जागता भी है।

— गीता

‘योगश्चित्तवृत्तिनिरोधः’—यह पातंजल योग दर्शनका पहला सूत्र है। योग चित्त-वृत्तिका निरोध है; यानी हमारे दिलमे उठती तरगोपर अंकुश रखना, उसे दबा देना, यह योग हुआ।

— गान्धी

ज्ञानसे दिखनेवाले सत्यका साधन करनेको ही योग कहते हैं।

— अरविन्द घोष

जिसके घरमे साध्वी व प्रियवादिनी स्त्री नही उसको वनमे चला जाना चाहिए, क्योकि उसके लिए जैसा वन वैसा घर।

— अज्ञात

शीघ्र लेखन यह लेखनमे ‘कर्म’, शुद्ध लेखन है ‘ज्ञान,’ और सुन्दर लेखन है ‘भक्ति’। तीनोंका मेल साधना यह लेखनका ‘योग’ है यह दृष्टान्त सर्वजीवनमे लागू किया जाये।

— विनोबा

योगी

जो आदमी अपनी ही तरह सबको एक बराबर देखता है और सबके सुख और दुःखको अपना ही सुख और दुःख समझता है वही सबसे बड़ा योगी है।

— गीता

जो साधनाके हथियारसे दुनियाकी सारी कामनाओका नाश कर देता है, जिसकी सारी आकाक्षाएँ एक प्रभु-प्रेममे अदृश्य हो जाती हैं, ईश्वर जिसे चाहता है उसीसे जो प्रेम करता है, और जिस प्रकार ईश्वर रखना चाहता है उसी प्रकार जो रहता है, उसीको सच्चा योगी और पुरुषार्थी समझो।

— बायजीद

योग्यता

कुन्हारा सोता हुआ मन जाग जाये, इतनी योग्यता भी क्या अभीतक तुममे नहीं आयी ?

— कुरान

योद्धा

रणवीर उस समय भी मौतसे भयभीत नहीं होते जब कि घमासान युद्धकी चक्की लोगोंको पीस डालती है।

— अबुल-उल-गौल-उत्त-तहबी

जो मार्गका लुटेरा है वह योद्धा नहीं कहला सकता; बल्कि योद्धा वह है जिसके हृदयमे ईश्वरका भय हो।

— इब्न-उल-वर्दी

■

र

रजामन्दी

शान्त और रजामन्द बैलपर दूना बोझा लादा जाता है। — कन्नड, कहावत

रहस्य

सिर्फ एक परमेश्वर ही मे मनको लगाओ, उसीकी भक्ति करो, उसीके लिए सब काम करो, उसीके सामने सिरको झुकाओ और सब 'धर्मों' को छोड़कर सिर्फ एक परमेश्वरका सहारा लो। मुक्ति हासिल करनेका यही एक तरीका है।

— गीता

हकीकतका राज वही आदमी समझ सकता है जो किसीसे डाह न रखता हो ।
— गीता

कोई दिमागदाँ आज तक कतई यह न बतला सका कि 'यह सब क्यों है ?'
— एमर्सन

जब तुम बाहरी चीजोंकी ओर देखोगे और उन्हें पाना और रखना चाहोगे, वे तुम्हारी पकडमे नही आयेगी, दूर भागेगी मगर जिस वक्त तुम उनसे मुँह फेर लोगे और ज्योतिस्वरूप अपनी अन्तरात्माके स्वरूप होगे, उसी क्षण अनुकूल दिशाएँ तुम्हें तलाश करने लगेंगी—यही नियम है ।

— स्वामी रामतीर्थ

ईश्वर अपने रहस्य कायरोसे नहीं खुलवाता ।
— एमर्सन

मूखिकी रहस्य बता दो, वह छतपर चढकर उसकी उद्घोषणा करेगा ।

— हिन्दुस्तानी कहावत

जगत्पराङ्मुख रहनेवाले सच्चिदानन्दके शान्त स्वरूपका अनुभव लेना ईश्वरका ऐश्वर्य नही है । उसके शान्त स्वरूपके साथ ही उसके क्रियात्मक रूपका अर्थात् जीव और जगत्का भी आनन्द लेना चाहिए । इस प्रकार सर्वांगीण आनन्द लेना ही जीवका रहस्य है ।
— अरविन्द घोष

अगर तुम अपने रहस्यको किसी दुश्मनसे छिपाये रखना चाहते हो, तो किसी मित्र तकसे उसका जिक्र न करो ।
— फ्रैंकलिन

तुम मुझसे आध्यात्मिक रहस्यकी बात जानना चाहते हो तो मैं ईश्वर और उसके बन्दोको अपनी ही तरह प्रेम करनेके अलावा कोई रहस्य नही जानता ।
— सन्त फ्रान्सिस

रहस्यके प्रकट हो जानेपर कोई शोक न करो, और फूलकी तरह आनन्दसे हमेशा खिले रहो । इस बहुरूपिणी दुनियामे पद और प्रतिष्ठा, मान और मर्यादा सभी कुछ मिटनेवाले हैं ।
— हाफिज़

रहस्य यह है कि जबतक मन पूर्णतः शान्त नही हो जाता तबतक योग

नहीं तब सकता, ईग-साक्षात्कारका तेरा मार्ग चाहे कोई-सा हो। योगी मनको वगम रखता है, मनके वग नहीं होता। — रामकृष्ण परमहंस

रहनीं

वेद पढ़े सो पुत्र हमारा, कथन करे सो नाती।

राह चले सो गुरु हमारा, हम रहनीके साथी ॥

— एक कवि

रहवर

कामिल रहवरकी पहचान यह है कि जब वह दिखाई दे तो खुदा याद आ जाये। — मुहम्मद

रक्षा

जब ईश्वर नहीं बचाना चाहता. तब न धन बचायेगा, न माता-पिता, न बड़ा डॉक्टर। — गान्धी

राग-द्वेष

आदमीकी इन्द्रियाँ कुछ चीजोंकी तरफ़ तो चाहने लपकती हैं और कुछ चीजोंसे भागती हैं, उनके इस चाहने और भागनेमें नहीं आना चाहिए, यह चाह और नफ़रत ही आदमीका दुःख है। — गीता

संसाररूपी गाड़ीके राग और द्वेष दो वैल हैं। — श्रीमद्भारतचन्द्र

राग-रंग

राग-रंगकी जिन्दगी बलिष्ठसे बलिष्ठ मनको भी अन्तमें नाकारा बना देती है। — बलवर

पश्चात्तापके बीज जवानीके राग-रंगद्वारा बोये जाते हैं, लेकिन उनकी फ़सल बुढ़ापेमें दुःखभोगद्वारा काटी जाती है। — कोल्टन

राग-रंगकी, या प्रवानतः राग-रंगकी जिन्दगी हमेशा एक तुच्छ और मूल्यहीन जिन्दगी होती है, न जीने लायक, अपने दौरानमें हमेशा अन्त-न्तोपजनक, अन्तमें हमेंगा दुःखद। — थ्योडोर पार्कर

राजदण्ड

जो राजदण्ड धारण करता है उसकी प्रार्थना भी हाथमे तलवार लिये हुए डाकूके इन शब्दोंके समान है—‘खडे रहो और जो कुछ है उसे रख दो।’

— तिरुवल्लुवर

राजदण्ड ही ब्रह्मविद्या और धर्मका मुख्य संरक्षक है।

— तिरुवल्लुवर

फ्रेड्रिक महान्के राजदण्डके पास बाँसुरी भी रखी रहती थी।

— जीन पॉल

राजनीति

मेरी देश-भक्ति अनन्त शान्ति तथा मुक्तिकी ओर मेरी यात्राका एक पडाव मात्र है। मेरे लिए धर्मसे रहित राजनीतिकी कोई सत्ता नहीं। राजनीति धर्मकी सेविका है।

— गान्धी

लोग कहते हैं कि मैं धर्मपरायण मनुष्य हूँ। मगर राजनीतिमें फँस पडा हूँ। सच बात यह है कि राजनीति ही मेरा क्षेत्र है और उसमें रहकर मैं धर्मपरायण होनेका प्रयत्न कर रहा हूँ।

— गान्धी

सारी मानवजातिके साथ आत्मीयता कायम किये बगैर मेरी धर्मभावना सन्तुष्ट नहीं हो सकती और यह तभी सम्भव है जब कि मैं राजनीतिक मामलोंमें भाग लूँ। क्योंकि आजकी दुनियामे मनुष्योंकी प्रवृत्ति एक और अविभाज्य है। उसमे सामाजिक, आर्थिक, राजनीतिक और शुद्ध धार्मिक ऐसे जुदा-जुदा भाग नहीं किये जा सकते।

— गान्धी

राजनीतिज्ञ

राजनीतिज्ञ पारेकी तरह है। अगर तुम उसपर उँगली रखनेकी कोशिश करो, तो उसके नीचे कुछ नहीं मिलता।

— ऑस्टिन

राजा

देखो, जो राजा अपनी प्रजाको सताता और उनपर जुल्म करता है, वह हत्यारेसे भी बदतर है।

— तिरुवल्लुवर

जासु राज प्रिय प्रजा दुखारी ।
सो नृप अवसि नरक अधिकारी ॥

— रामायण

राजा माने तुष्ट ।

— स्वामी रामतीर्थ

राजा एक-एकसे बड़ा है, लेकिन सबके संगठनसे छोटा है । — ब्रेक्टन
जो प्रजाको दुःख देकर अपना प्रयोजन साथे वह राजा नहीं ढाकू है ।
— ऋषि दयानन्द

राज्य-क्रोध

राज्यका क्रोध गरीबोका टुकड़ा है, गैतान मण्डलीका भक्ष्य नहीं है ।

— अजात

राम

चित्तकी अशान्तिमे जो रामनामका आश्रय लेता है वह जीत जाता है ।

— गान्धी

व्याधि अनेक है, वैद्य अनेक है, उपचार भी अनेक है । अगर व्याधिको एक ही देखें और उसको मिटानेहारा वैद्य एक राम ही है ऐसा समझें, तो बहुत-सी झंझटोसे हम बच जायें ।

— गान्धी

रामनाम

जो केवल ओठोंसे रामनाम बडबडाता है वह ओठोंको सुखाता है और समयकी हत्या करता है ।

— गान्धी

विकारी विचारसे बचनेका एक असोघ उपाय रामनाम है । नाम कण्ठसे ही-नहीं, किन्तु हृदयसे निकलना चाहिए ।

— गान्धी

राय

‘दूसरे तुम्हारे विषयमे क्या सोचते हैं’ इसकी अपेक्षा ‘अपने बारेमे तुम्हारा खयाल’ बहुत ज्यादा महत्त्वकी चीज है ।

— सेनेका

हर नयी राय, शुरूमें, ठीक एकके अल्प मतमें होती है । — कार्लाइल
किसी भी मनुष्यके विषयमें उसकी मृत्युके पूर्व कोई राय निश्चित मत
करो । — सोलन

छोटी-छोटी बातें अनजाने रूपसे हमें गुरूमें ही किसीके अनुकूल या प्रति-
कूल बना देती हैं । — गोपेनहोर

जिसकी अपनी कोई राय नहीं, बल्कि दूसरोकी राय और रुचिपर निर्भर
रहता है, गुलाम है । — क्लॉपस्टॉक

यदि मैं अपने वारेमें दूसरेकी राय जाननेको उत्सुक रहता हूँ तो इसके
माने यह है कि अपने वारेमें मेरी कोई राय नहीं है ।

— हरिभाऊ उपाध्याय

रास्ता

सीधा रास्ता जैसा सरल है वैसा ही कठिन है । ऐसा न होता तो सब
सीधा रास्ता ही लेते । — गान्धी

आदमीकी शक्ति और आनन्द इसमें है कि वह पता लगाये कि ईश्वर किस
रास्ते जा रहा है और उसी रास्ते चला चले । — वीचर

रिज्क

ऐ आकाशकी चिड़िया, उस रिज्कसे मौत अच्छी है जिस रिज्कके लिए
तुझे नीचा उड़ना पडे । — इक्वाल

रिवाज

मूर्खके लिए रिवाज तर्कका काम देता है । — रौचेस्टर

जर्मलिम रिवाज विचारकताको गुलाम बना डालती है ।

— इटालियन कहावत

रिवाज अक्लमन्दोकी ताऊन और वेवक्रुफोंकी आराध्य देवी होती है ।

— अज्ञात

रिवाज बेवक्रूफोंका क़ानून है ।

— वैनव्रग

किसी रिवाजके इतने कट्टर पक्षपाती न बनो कि सत्यका बलिदान करके उसे पूजने लगे ।

— जिमरमन

रिश्ता

दुनियासे तुम्हारा रिश्ता ऐसा हो जाये जैसा ईश्वरका दुनियासे है ।

— स्वामी रामतीर्थ

रिश्तेदार

अबरा यह तो बता कि तूने मामा और चाचाका रिश्ता किससे कायम कर रखा है ? और उनसे दुःख और चिन्ताके अलावा तुझे क्या मिलता है ?

— शन्सतरी

रुचि

हर मनुष्यकी रुचि दूसरेसे भिन्न होती है ।

— कालिदास

रोग

शारीरिक रोग, जिसे हम बजाय खुद एक मुकम्मिल चीज़ समझते हैं, आखिरश, आत्माकी किसी बीमारीका लक्षणमात्र हो सकता है । — हाथीर्न
यदि कोई योगी बाहरके शक्ति-जगत्से अपनेको अलग करके एकान्तमें रहे तो वह अभी-अभी सब प्रकारके रोगोसे मुक्त हो सकता है ।

— अरविन्द घोष

रोटी

कुत्ता तुम्हारे लिए नहीं, रोटीके लिए दुम हिलाता है ।

— पोच्युंगीज़ कहावत

जो अपनी रोटी दूसरोके साथ बाँटकर खाता है, उसको भूखकी बीमारी कभी स्पर्श नहीं करती ।

— तिसवल्लुवर

यदि तुम्हे रोटीकी चिन्ता सताती रहती है, तो या तो तुम अयोग्य हो, या स्वार्थान्ध या नास्तिक ।

— हरिभाऊ उपाध्याय

वही ईश्वर, जिसकी तू सेवा करता है, तेरी जरूरतें पूरी करेगा। उसने तुझे इस दुनियामें भोजनेसे पहले तेरे भरण-पोषणका इन्तजाम कर दिया है।
— रामकृष्ण परमहंस

लोगोंके मन रोटीपर जितने लगे हैं उतने यदि रोटी देनेवालेपर लगे होते तो वे फ़रिश्तोसे भी बढ जाते।
— अज्ञात

ईश्वर सच्चे सेवकोको हमेगा रोटी देता है, और पिछले पचास बरससे मेरा यह अनुभव है।
— गान्धी

रोब

जिसने अपनी इच्छाको जीत लिया है और जो अपने कर्तव्यसे विचलित नहीं होता, उसकी आकृति पहाडसे भी बढकर रोबदाबवाली होती है।
— तिरुवल्लुवर



ल

लखपती

हँसनेवाले लखपती दुर्लभ है।
— कारनेगी

लगन

लगनसे ज्ञान मिलता है, लगनके अभावमे ज्ञान खो जाता है, पाने और खानेके इस दुहरे रास्तेके जानकारको चाहिए कि अपनेको ऐसा रखे कि ज्ञान बढता जाये।
— बुद्ध

एक लाजवाब लेखकने क्या खूब कहा है कि लगन अपनेसे उलटी दिगामे आदमीको उसी प्रकार नहीं दौड़ा सकती जिस तरह तेज नदी अपनी ही धाराके खिलाफ़ नावको नहीं ले जा सकती।
— फ्रील्डिंग

जो आदमी शरीर तककी परवाह किये बिना बुद्धिपूर्वक अपने कामकी धुनमें लगा रहता है, उसके लिए कुछ भी दुष्कर नहीं है। — नीति

कोई बात करने सरीखी लगी तो वह ठेठ अन्तःकरणकी तलीसे उमडनी चाहिए; और अगर ऐसा हुआ तो कामकी स्फूर्ति सहज निर्माण होती है, सच्चे प्रेमके उभाड़का जोर ऐसा विलक्षण होता है कि अशक्य लगनेवाली बात भी सहज-ही-सहज हो जाती है। — विवेकानन्द

लचक

मैं टूट जाऊँगा, मगर मुडूँगा नहीं। — अज्ञात

मैं बेंतकी तरह लचकदार हूँ और हर ओर मोडा जा सकता हूँ। पर बेंतके समान ही मेरा टूटना कठिन है। — इब्न-उल-वदी

लघुता

अगर कोई आदमी अपनेको कीडा बना ले, तो पददलित होनेपर उसे शिकायत नहीं करनी चाहिए। — केप्ट

लज्जा

जो लोगोके आगे लज्जित और ईश्वरके सामने निर्लज्ज है उसकी बातें शायद ही सच हों। — अबु उस्मान

लायक लोगोका लजाना उन कामोके लिए होता है कि जो उनके अयोग्य होते हैं; इसलिए वह सुन्दरी स्त्रियोके शरमानेसे बिलकुल भिन्न है। — तिरुवल्लुवर

जिन लोगोकी आँखोंका पानी गिर गया है वे मुरदा हैं। कठपुतलियोकी तरह उनमें भी सिर्फ नुमायशी जिन्दगी होती है। — तिरुवल्लुवर

स्त्रीका सबसे कीमती जेवर लज्जा है। — कोल्टन

लड़ाई

लड़ाईको न तो मोल लो न उससे जी चुराओ।

— कहावत

अगर मैं अपने भाइयोसे लडूँ तो निस्सन्देह मैं उस आदमीकी तरह हूँ जो मृगतृष्णामे पड़कर अपनी मशकका पानी गिरा दे ।

— उदैल-बिन-इल-फरख

लक्ष्मी

अहंकार और दुःखसे बढकर वैभवके लिए घातक बाधाएँ दूसरा कोई नहीं है ।

— गोल्डस्मिथ

अगर तुम चाहते हो कि तुम्हारी सम्पत्ति कम न हो तो तुम दूसरेके धन-वैभवको ग्रसनेकी कामना मत करो ।

— तिरुवल्लुवर

जो बुद्धिमान् मनुष्य न्यायकी बातको समझता है और दूसरेकी चीजोंको लेना नहीं चाहता, लक्ष्मी उसकी श्रेष्ठताको जानती है और उसे ढूँढती हुई उसके घर आ जाती है ।

— तिरुवल्लुवर

उत्साही, निरालसी, कुशल, निर्व्यसन, शूरवीर, कृतज्ञ और मित्रतामे दृढ रहनेवालेके पास लक्ष्मी स्वयं बसनेके लिए आती है ।

— नीति

लक्ष्मी अकसर दरवाजा खटखटाती है, मगर मूर्ख उसे अन्दर नहीं बुलाता ।

— डेनिस कहावत

लक्ष्मी मुसकराते हुए दरवाजेपर आती है ।

— जापानी कहावत

लक्ष्मी साहसीको वरती है ।

— अज्ञात

जो माँगता नहीं है, लक्ष्मी उसकी दासी हो जाती है ।

— अज्ञात

लक्ष्मी अनेकों पापोसे पैदा होती है । यह आनेपर अभिमान, मदहोशी और मूढता पैदा करती है ।

— अज्ञात

मैले कपडे पहननेवालोको, गन्दे दाँतवालोको, अधिक भोजन करनेवालोको, निष्ठुर बोलनेवालोंको, और सूर्योदयके बाद सोनेवालोंको लक्ष्मी छोड देती है, चाहे वह विष्णु ही क्यों न हों ।

— अज्ञात

लक्ष्य

बस आत्म-समर्पण और आत्मोत्सर्ग ही मानव संस्कृतिका चरम लक्ष्य है ।

— अज्ञात

अपने लक्ष्यको न भूलो, वरना जो कुछ मिल जायेगा उसीमें सन्तोष मानने लगोगे ।

— बर्नार्ड शा

लाइलाज

दरिद्रताके साथ आलस्य भी हो, तो वह रोग लाइलाज है ।

— इस्माईल-इब्न-अबीबकर

लाचारी

जिस शक्तिने हमें उत्पन्न किया है, उससे अपनेको अलग समझनेकी मूर्खतासे ही लाचारीकी प्रतीति होती है ।

— लिटन

हिंसाके मुकाबलेमें लाचारीका भाव आना अहिंसा नहीं कायरता है ।

— गान्धी

लाभ

संकल्प कर लेना चाहिए कि असत्य और अहिंसाके द्वारा कितना भी लाभ हो, हमारे लिए वह त्याज्य है । क्योंकि वह लाभ लाभ नहीं, किन्तु हानिरूप ही होगा ।

— गान्धी

उन कामोसे सदा अलग रहो जिनसे न तो यश मिलता है न लाभ होता है ।

— तिरुवल्लुवर

अशुभ लाभकी आशा हानिका श्रीगणेश है ।

— डेमोक्रीटस

लालच

दूरदर्शिताहीन लालच नाशका कारण होता है; मगर महत्त्व, जो कहता है, 'मैं नहीं चाहता', सर्व-विजयी होता है ।

— तिरुवल्लुवर

देखो; जो आदमी लालचमें फँसा हुआ है और उससे निकलना नहीं चाहता, उसे दुःख आकर घेर लेगा और फिर मुक्त न करेगा ।

— तिरुवल्लुवर

लालची

ग़रीब कुछ, भोगी बहुत-सी, लालची तमाम चीजें चाहता है। - कौली

लालची आदमी किसीके लिए भला नहीं है, लेकिन वह सबसे बुरा अपने लिए है। - अज्ञात

लुटेरा

एक आदमी है जिसे लोग आग्रहके साथ चाहते हैं, एक आदमी है जो दूसरोके सिर लदना चाहता है; पहला सेवा-भावी है, दूसरा शोषक है।

- हरिभाऊ उपाध्याय

लेखक

लेखी अधिक, बोलो थोडा, लिखो उससे भी कम। - फ़्रान्सीसी कहावत

लेखक शाही पुरोहित है; मगर नाश जाये उसका जो अपने नापाक हाथोंको वेदीपर यह दावा करते हुए लगाता है कि वह मानव जातिके कल्याणका उत्कट अभिलाषी है, मगर सीधा करना चाहता है अपना ही उल्लू।

- होरेस ग्रीली

जो अपने लिए लिखता है, वह शाश्वत जनताके लिए लिखता है।

- एमर्सन

साफ़ लेखक, साफ़ चश्मेकी तरह, इतना गहरा नहीं दिखता जितना कि वह है; ग़ँदला गम्भीरतम दिखता है।

- लेण्डर

वह लेखक सबसे अच्छा लिखता है जो अपने पाठकोका सबसे कम समय लेकर उन्हें सबसे ज़्यादा ज्ञान देता है।

- सिडनी स्मिथ

'मूर्ख', मेरी कलमने मुझसे कहा, "अपने दिलमे देख और लिख।"

- सिडनी

लेखन

वक्त आयेगा जब कि उदारता और नम्रतासे कहे हुए तीन शब्दोको, घृणित तीक्ष्णतासे लिखे हुए तीन हजार ग्रन्थोकी अपेक्षा, कही अधिक कल्याणकारक पारितोषिक मिलेगा ।

— हस्कर

किताब लिखनेकी बजाय यह कही सुखद और लाभप्रद है कि आदमी क्रान्तिके तजुबसे फायदा उठाये ।

— अज्ञात

लेखन-कार्य धर्मकी तरह है । हर शख्स जिसे प्रेरणा मिले अपनी मुक्ति-को ही राह खुद बनाये ।

— जॉर्ज होरेस लोरीमर

ऐसी कोई चीज न लिखो जिससे तुम्हे महान् खुशी न हो; भावना सुगमतापूर्वक लेखकसे पाठक तक चली जाती है ।

— जोबर्ट

लेखनी

मैंने अपनी जवान या लेखनीको कभी विषमे नहीं डुबोया ।

— क्रेविलन

लेन-देन

मित्रोंमें लेन-देनको मित्रताकी कतरनी समझो ।

— सादी

परस्पर विनिमय यानी 'देना-लेना' सारी दुनियाका नियम है ।

— विवेकानन्द

पूरा मरद वह है जो देता है मगर लेता नहीं; आधा मरद वह है जो लेता है और देता है; नामरद वह है जो लेता है मगर देता नहीं ।

— अज्ञात

लोक-प्रिय

जो 'लोकप्रिय' है वह खुदका घनी है। पर जो 'लोकप्रिय' बनता है उसकी दुर्दशा हो होती है ।

— स्वामी रामतीर्थ

लोकप्रियता

लोकप्रियतासे बचा रह; इसमें बहुत-से फन्दे हैं, मगर कोई सच्चा नहीं है ।

— पैन

मैं वह नहीं चुनूँगा जिसे बहुत-से लोग चाहते हैं, क्योंकि मैं साधारण जीवोंके साथ कूदना और बर्बर समूहमें शामिल होना नहीं चाहता ।

— शेक्सपीयर

लोकभय

घरमें आग लगी हुई है; 'लोग क्या कहेंगे' इसलिए बुझाता नहीं है, उसको भी 'लोग क्या कहेंगे ।'

— विनोबा

लोकलाज

तुम लोक-लाजके पीछे अपना हित गँवा रहे हो ।

— अज्ञात

जहाँ आत्माको ऊपर ले जानेका अवसर हो वहाँ लोक-लाज नहीं मानी गयी ।

— अज्ञात

लोकाचार

सत्यकी शोधमें जो लोकाचार अडचन डाले उसे तोड़ डालना चाहिए ।

— गान्धी

लोग

लोगोंसे काम लेनेके लिए मखमलके म्यानमें तेज दिमाग होना चाहिए ।

— जार्ज ईलियट

कुछ लोग ऐसे हैं जो खुश रह सकते हैं मगर ज्ञानी नहीं, और कुछ ऐसे हैं जो ज्ञानी रह सकते हैं (या जो सोचते हैं कि वे ज्ञानी रह सकते हैं) मगर खुश नहीं ।

— डिकेन्स

लोग अमूमन् ऐसे आदमीका सत्कार करते हैं जो आत्मप्रशंसा करता है, जो दुष्ट और धृष्ट है, जो चौतरफ दौड़धूप करता है और सबपर शासन छाँटता है ।

— अज्ञात

लोग बातें ऐसी करते हैं मानो वे ईश्वरमें विश्वास करते हैं, लेकिन जीते इस तरह हैं मानो उनके खयालसे ईश्वर है ही नहीं ।

— एस्ट्रेंज

दुनिया चार किस्मके लोगोमे विभाजित की जा सकती है,—पढनेवाले, लिखनेवाले, सोचनेवाले और लोमड़ियोके पोछे भागनेवाले । — शेन्स्टन
लोग पुण्यके फलकी इच्छा करते हैं, पुण्यकी नहीं; पापके फलकी इच्छा नहीं करते, मगर पाप जान-बूझकर करते जाते हैं । — अज्ञात

लोभ

महान् शास्त्रज्ञ, बहुश्रुत, संशयोको छेदनेवाला पण्डित भी लोभके वश होकर दुःखी होता है । — नीति

जिस तरह वृक्ष काट दिये जानेपर भी, अगर उसकी जड़ें सुरक्षित और मजबूत हो, फिर उगने लगता है; उसी तरह जबतक लोभको जड़से नहीं उखाड़ फेंका जाता, दुःख बार-बार आते रहते हैं । — अज्ञात

अगर तू लोभ और लालचसे दूर रहेगा, तो तेरी मनोकामना शीघ्र ही पूर्ण होगी और गुप्त रीतिसे तुझे ईश्वरीय सहायता मिल जायेगी ।

— सलाह-उद्दीन-सफ़दी

लोभसे क्रोध और क्रोधसे द्रोह उत्पन्न होता है । और विचक्षण शास्त्रज्ञ भी द्रोहसे नरकको प्राप्त होता है । — हितोपदेश

लोभ पापका मूल है; स्वादका चटखारा रोगका मूल है । स्नेह दुःखका मूल है । इन तीनोंका त्याग कर देनेवाला सुखी होता है । — अज्ञात

लोभकी तृष्णा मानव जातिपर इस क़दर हावी हो गयी है कि बजाय इसके कि दौलत उनके कब्जेमे हो यह प्रतीत होता है कि दौलतने उनपर कब्ज़ा कर रखा है । — प्लिनी

दिलसे लोभ निकाल दे तो गलेसे जंजीरें निकल जायें ।

— जाविदान-ए-खिरद

बुढापेमे लोभ मूढतापूर्ण है; सफ़रके अन्तमे तोशा बाँधनेसे फ़ायदा ?

— सिसरो

अगर तुम लोभको हटाना चाहते हो तो तुम्हें उसकी माँ अय्यागीको हटाना चाहिए ।
- सिसरो

लोभ उन्ही लोगोमे अधिक पाया जाता है जिनमे गायद ही कोई सद्गुण होता हो । यह वह घास है जो ऊसर ज़मीनमे उगती है ।
- ह्यूजीज

दोषोंमे सबसे बड़ा दोष लोभ, अर्थात् जहाँ चाहिए वहाँ खर्च न करना है ।
- अजात

लोभसे बुद्धि नष्ट होती है, बुद्धि नष्ट होनेसे लज्जा नष्ट होती है, लज्जा नष्ट होनेसे धर्म नष्ट होता है और धर्म नष्ट होनेसे धन नष्ट होता है ।
- अजात



व

वक्त

एक मिनट देरके वजाय तीन घण्टे पहले पहुँचना अच्छा । - शेक्सपीयर

जिन्दगी कितनी ही छोटी हो, वक्तकी बरवादीसे और भी छोटी बना दी जाती है ।
- जॉन्सन

वक्ता

बिना किसी महान् उद्देश्यसे सरगार हुए न कभी कोई वक्ता हुआ, न होगा, न हो सकता है ।
- ट्राइन

वक्ता बननेके लिए दो बातें ज़रूरी हैं : अच्छी सामग्री 'और अच्छा ढंग ।
- जे० फ्लेमिंग

विरोधीको उत्तर देते समय विचारोंको तरतीब दो, शब्दोंको नहीं ।

- कोल्टन

वक्ता अपनी गहराईकी कमीको लम्बाईसे पूरी करते हैं । - मोण्टेस्को

जो भाषणपटु तो नहीं है, मगर जिसका अन्त किसी खास विश्वाससे सरशार है, वक्ता है । - एमर्सन

जो गूर नहीं है, वह सच्चा वक्ता नहीं हो सकता । - एमर्सन

जो वक्ताके शब्दोंकी ध्वनिकी अपेक्षा उस वक्ताका ही अधिक गौरसे निरीक्षण करता है; उसे गायद ही कभी निराशा मिलती हो । - लैबेटर

वक्ता वह नहीं जो कि सुन्दर बोलनेवाला हो बल्कि वह जिसका अन्तरंग किसी विश्वाससे सरशार हो । एमर्सन

वक्तृता

तुम ऐसी वक्तृता दो कि जिसे दूसरी कोई वक्तृता चुप न कर सके ।

- तिरुवल्लुवर

देखो, जो लोग अपने ज्ञानको समझाकर दूसरोंको नहीं बता सकते वे उस फूलकी तरह हैं जो खिलता है मगर सुगन्ध नहीं देता । - तिरुवल्लुवर

ऐ शब्दोंका मूल्य जाननेवाले पवित्र पुरुषो, पहले अपने श्रोताओंकी मानसिक स्थितिको समझ लो, फिर उपस्थित जन-समूहकी अवस्थाके अनुसार अपनी वक्तृता आरम्भ करो । - तिरुवल्लुवर

रणक्षेत्रमे खड़े होकर वहादुरीके साथ मौतका सामना करनेवाले लोग तो बहुत हैं; मगर ऐसे लोग बहुत ही थोड़े हैं जो विना काँपे हुए जनताके सामने रंगमंचपर खड़े हो सकें । - तिरुवल्लुवर

देखो, जो वक्तृता मित्रोंको और भी घनिष्ठताके सूत्रमें बाँधती है और दुश्मनोंको अपनी तरफ आकर्षित करती है, वस वही यथार्थ वक्तृता है । - तिरुवल्लुवर

सच्चा वक्तृत्व इसमें ही है कि जितना जरूरी है उतना कहा जाये, ज्यादा कुछ नहीं ।
— रोशे

जो वक्तृत्व बनावटी है, या अति श्रमजन्य है, या महज नकली है, अपने साथ एक हीन दीनता लिये रहता है, दूसरी दृष्टियोंसे चाहे फिर वह लाजवाब ही क्यों न हो ।
— बेकन

वचन

शुद्ध हृदयसे निकला हुआ वचन कभी निष्फल नहीं होता । — गान्धी

वचनोंकी कढी और वचनोके भात इन दोनोसे कौन तृप्त हुआ है ।

— तुकाराम

जो मनुष्य अपने वचनोपर दृढ रहता है उसके बारेमें मुझे सन्देह नहीं रहता ।
— गान्धी

जिसने मित्रका कार्य सम्पन्न करनेका वचन दिया है वह उसके समाप्त होने तक ढीला नहीं पडता ।
— कालिदास

सेवा-भावी विनम्र वचन मित्र बनाता है और बहुत-से लाभ पहुँचाता है ।

— तिरुवल्लुवर

हँसी-मजाकमें भी कड़वे वचन आदमीके दिलमें चुभ जाते हैं, इसलिए शरीफ लोग अपने दुश्मनोके साथ भी बदइस्लाकीसे पेश नहीं आते ।

— तिरुवल्लुवर

जहाँ वचन भ्रष्ट है, मन भी भ्रष्ट है ।

— अज्ञात

सज्जनोका साधारण बातमें कहा हुआ वचन पत्थरपर लिखे अक्षर सरीखा होता है, और हलकट आदमीका कसम खाकर दिया हुआ वचन भी पानी-पर खीची लकीर-सा होता है ।
— अज्ञात

वचन

तुझे तोला गया है, और कम पाया गया है ।

— अज्ञात

वज्रमूर्ख

वह वज्रमूर्ख होना चाहिए जो अपनी मूर्खतासे भी कुछ नहीं सीख सकता ।

— हेअर

वन्दनीय

जो सदा प्रसन्न रहते हैं, जिनके हृदयमें दया है, जवानमें अमृत है और जो परोपकार-परायण हैं, वे किसके वन्दनीय नहीं हैं ?

— नीति

वफादार

उन्हें वफादार न समझ जो तेरे तमाम लफ्जों और कामोंकी तारीफ करें, बल्कि उन्हें जो कृपा कर तेरे अपराधोंपर झिड़कें ।

— सुकरात

वर्तन

वर्तन वह दर्पण है जिसमें हर कोई अपनी शकल दिखाता है ।

— गेटे

वर्तन ही ईश्वरत्व है ।

— स्वामी रामतीर्थ

ऐसे जियो कि मरनेपर मुसलमान तुम्हारी लाशको आवे-जमजमसे धोयें और हिन्दू गंगा तटपर जलायें ।

— अज्ञात

वर्तमान

यदि हम अपने विचारों और इच्छाओंकी जाँच करें तो हम उन्हें भूत और भविष्यसे ओतप्रोत पायेंगे ।

— पास्कल

भविष्यके लिए सबसे अच्छा इन्तज़ाम वर्तमानका यथाशक्य सदुपयोग है ।

— ह्याइटींग

भूतका अफ़सोस न करो, भविष्यकी फिक्र न करो, अक्लमन्द लोग वर्तमान-में कार्यरत रहते हैं ।

— अज्ञात

भूत और भविष्य सबसे अच्छा लगता है, वर्तमान सबसे बुरा ।

— शेक्सपीयर

वशीकरण

मुँहमे निवाला भर देनेपर कौन-सा नीच आदमी बगमे नहीं हो जाता ?
आटेका लेप कर देनेसे मूदंग मीठी आवाज़ करता है । — भर्तृहरि

दया, मित्रता, दान और मधुर वाणीसे बढकर बगीकरण नहीं है ।
— गुक्राचार्य

वस्त्र

इस नारियलमे गूदा नहीं; इस आदमीकी आत्मा इसके कपडोंमे है ।
— शेक्सपीयर

अगर कोई आदमी कई तरहके कपडोंसे ढका हुआ हो, मगर परहेजगारीके
वस्त्रोंको धारण न किये हो, तो वास्तवमे वह नग्न ही है ।
— सलाह-उद्दीन-सफदी

वंचना

आत्मवंचना आदमीको फुला देगी, मगर उठायेगी नहीं । — रस्किन
बुजदिल अपनेको सावधान बताता है, कंजूस किफ़ायतशार ।
— एस साइरस

वाक्-पटुता

वाक्-शक्ति निस्सन्देह एक नियामत है । यह अन्य नियामतोंका अंश नहीं
बल्कि स्वयमेव एक निराली नियामत है । — तिरुवल्लुवर

वाचाल

जिन्हे कहना कमसे कम होता है वह बोलते ज्यादामे ज्यादा है ।
— प्रायर

वाचालता

जिसको बोलते चले जानेकी बीमारी एक बार गिरफ्त कर लेती है, वह कभी शान्त नहीं बैठ सकता। नहीं, बजाय इसके कि वह न बोले, वह भाडेपर आदमी लायेगा कि वे उसे सुनें। — अज्ञात

वाणी

जो वाणी सत्यको सँभालती है उस वाणीको सत्य सँभालता है। — विनोबा
वाणी मनकी परिचायिका है। — सेनेका

श्रुति-प्रिय शब्दोंकी भ्रष्टताका अनुभव कर लेनेके बाद भी मनुष्य क्रूर शब्दोंका व्यवहार करना क्यों नहीं छोड़ता ? — तिरुवल्लुवर

वे शब्द जो कि सहृदयतासे पूर्ण और क्षुद्रतासे रहित होते हैं, इहलोक और परलोक दोनों जगह लाभ पहुँचाते हैं। — तिरुवल्लुवर

देखो, जो ऐसी वाणी बोलता है कि जो सबके हृदयको आह्लादित कर दे, उसके पाम दुःखोंको बढ़ानेवाली दरिद्रता कभी न आयेगी। — तिरुवल्लुवर

वाणीसे निकले हुए एक असंयत शब्दको एक रथ और चार घोड़े भी वापस नहीं ला सकते। — चीनी-कहावत

वाणीसे आदमीकी औकात और बुद्धिका पता लग जाता है।

— अरबी कहावत

गरमीको ठण्डा करनेमें एक नम्र शब्द एक बाल्टी पानीसे ज्यादा काम करता है। — कहावत

वाद-विवाद

बुद्धिमान्से, मूर्खसे, मित्रसे, गुरुसे, व अपने प्रियजनोसे वाद-विवाद नहीं करना चाहिए। — नीति

किसी भी बातपर वाद-विवाद बढ़ा कि मनका सन्तुलन नष्ट हुआ।

— विवेकानन्द

वाद-विवादमे हठ और गरमी मूर्खताके पक्के प्रमाण है । — माण्टेन

वाल्टैन

ईश्वरके बाद, तेरे वाल्टैन । — पैन

अपने बच्चोको पढाओ तब माँ-बापकी कड़ होगी कि तुम्हे कितनी मेहनत और खर्चसे पढाया । — हितोपदेश

वाहवाही

जब लाखो आदमी तुम्हारी वाहवाही करे तो गम्भीर होकर पूछो—‘तुमने क्या अपराध बन गया’; और जब निन्दा करें तो—‘क्या भलाई ।’

— कोल्टन

वासना

जिस आदमीसे बढकर रास्तेसे भटका हुआ और कौन है जो अपनी स्वाहिंश (वासना) के पीछे चलता है ? — कुरान

वासनाओके रहते सपनेमे भी सुख नहीं मिल सकता । बिना भगवान्के भजनके वासनाएँ नहीं मिट सकती । — रामायण

निस्सन्देह मुझे अपने लोगोके लिए जिस बातका सबसे अधिक डर है, वह है विषय-वासना और महत्त्वाकांक्षा । विषय-वासना मनुष्यको सत्यसे हटा देती है और महत्त्वाकांक्षामे पडकर मनुष्य परलोकको भूल जाता है ।

— हजरत मुहम्मद

विकार

विकारोंकी वृद्धि अथवा तृप्तिमे ही जगत्का कल्याण है, ऐसी कल्पना करना महादोषमय है । विकार रोके नहीं जा सकते अथवा उन्हे रोकनेमें नुकसान है, यह कथन ही अत्यन्त अहितकर है । — गान्धी

विकारी विचार भी बीमारीकी निगानी है । इसलिए हम सब विकारी विचारसे बचते रहे । — गान्धी

विकार आगकी तरह है—वह मनुष्यको घासकी तरह जलाता है ।

— गान्धी

विकास

तुम मोमबत्ती क्यों बने हुए हो जब कि तुम सूर्य बन सकते हो ? — अज्ञात

इस संसारके उद्यानमें किसी एकान्त सघन झुरमुटके मध्य एक पौधेका पुष्प बनूँ, खिलूँ और वहीं मुरझा जाऊँ ।

— अज्ञात

विघ्न

क्षुद्र लोग विघ्नके डरसे काम शुरू ही नहीं करते; मध्यम लोग विघ्न आनेपर बीचमें ही छोड़ देते हैं; लेकिन उत्तम लोग विघ्न आनेपर भी गुरु किया हुआ काम नहीं छोड़ते ।

— नीति

विचार

बिना विचारके सीखना मेहनत बरबाद करना है; बिना सीखे हुए विचार करना खतरनाक है ।

— कन्फ्यूशियस

तुम जैसे विचारोंकी दुनियामें विचरते हो उसमें तुम कभी-न-कभी अपने जीवनको मूर्त्तिमान् देखोगे ।

— अज्ञात

जो सोचता है कि मैं जीव हूँ, वह सचमुच जीव ही रहता है; जो अपनेको ब्रह्म मानता है वह सचमुच ब्रह्म हो जाता है—जो जैसा सोचता है वैसा बन जाता है ।

— रामकृष्ण परमहंस

किसीके खयालोंका हमनें घास तो किया, पर पचा न सके, बुद्धिसे उनका ग्रहण कर लिया पर उन्हें हृदयस्थ नहीं किया—उनपर अंमल नहीं किया, तो वह एक प्रकारका अजीर्ण ही है, बुद्धिका विलास है। विचारोंका अजीर्ण भोजनके अजीर्णसे कही बुरा है। भोजनके अजीर्णके लिए तो देवा है, पर विचारोंका अजीर्ण आत्माको बिगाड देता है ।

— गान्धी

विचार चाहे पुराना हो और बहुत बार पेश किया जा चुका हो, लेकिन आखिरकार वह उसका है जो उसे बेहतरीन तरीकेसे पेश करे।

— लॉवेल

आदमी किसी विचारकी खातिर जान दे देंगे, परन्तु उसका विश्लेषण न करेंगे।

— जे० ब्राउन

मनुष्य अपनी परिस्थितियोंको प्रत्यक्षत. नहीं चुन सकता, लेकिन वह अपने विचारोंको चुन सकता है, और इस तरह परोक्ष रूपसे किन्तु लाजिमी तौरपर, अपनी परिस्थितियोंका निर्माण कर सकता है।

— जेम्स ऐलन

विचार-शून्यता हमारे जमानेकी प्रधान सार्वजनिक आपत्ति है।

— रस्किन

छटाँक-भर वैज्ञानिक-विचार मन-भर अज्ञानपूर्ण उत्साहसे बढकर है।

— हेवर्ड

महान् विचार, जब वे कार्यरूपमें परिणत हो जाते हैं, तब महान् कृतियाँ बन जाते हैं।

— हैजलिट्

अन्तरात्मा या भावनाके विषयमे पहले विचार सर्वोत्तम है, समझदारीके मामलेमे, अन्तिम विचार सर्वोत्तम है।

— राँबर्ट हॉल

विचारसे अधिक ठोस चीज ब्रह्माण्डमे नहीं है।

— एमर्सन

अपने विचारोंको अपने जेलखाने न बनाओ।

— शेक्सपीयर

भौतिक शक्तिसे आध्यात्मिक बढकर है; विचार दुनियापर शासन करते हैं।

— एमर्सन

उधार लिये हुए विचार, उधार लिये हुए पैमेकी तरह, उधार लेने-वालेके सिर्फ कंगलेपनके परिचायक है।

— लेडी ब्लैसिंग्टन

जो मनमे है वही हाथ भी आयेगा—इन्तज़ार कीजिए।

— अज्ञात

विचार कतअन् पेटपर निर्भर है, ताहम जिनके बेहतरीन पेट है बेहतरीन विचारक नहीं है।

— वोल्टेर

✓ जो जैसा अपने दिलमें सोचता है, वैसा ही है। — वाइविल

महान् विचार एक बड़ी बरकत है, जिसके लिए पहले ईश्वरको धन्यवाद देना चाहिए। फिर उसको जिसने उसको पहले कहा, और तब कुछ कम लेकिन फिर भी काफ़ी मात्रामे, उस शख्सको जिसने सबसे पहले उसे हमे सुनाया। — बोवी

विचारमे अपार शक्ति होती है। एक स्त्री ३३ वर्षकी उम्र तक भी १९ वर्षकी-सी युवती बनी रही; चिन्तातुर रहनेसे एक आदमीके रात-भरमें सारे स्याह बाल सफ़ेद हो गये। — अज्ञात

‘रेलगाड़ीकी पटरियाँ न बनायी गयी होती तो स्वर्ग कैसे जाया जाता’ ऐसी लोगोंकी विचारसरणी है। — स्वामी रामतीर्थ

हममें-से कोई यह नहीं जानते कि सुन्दर विचारोंसे अपने लिए कैसे-कैसे परिस्तान बना सकते हैं, जिनपर समूची बदबख्तीका लेश भी प्रभाव नहीं पड़ सकता; क्योंकि किशोरावस्थामे किसीको यह भेद बतलाया गया। — रस्किन

वह देवताओंसे दोगम है जिसका प्रेरक विचार है न कि कषाय।

— क्लॉडियन

जो नीच विचारोंमे लीन है वह नरकमे गर्क है; जो ऊँचे आनन्ददायक विचारोंमे लीन है वह स्वर्ग-सुखका यही, इसी क्षण, उपभोग कर रहा है। स्वर्ग और नरक कालान्तर और स्थानान्तरमे भी हो तो हों, पर ‘नकद स्वर्ग’, और ‘नकद नरक’ भी हैं जिनका निर्माण तत्क्षण विचारों-द्वारा होता रहता है। — अज्ञात

क्या खूब कहा है कि अपने विचारोंसे हमारे जीवन बने हैं; रोगीले विचारोंसे हम स्वस्थ नहीं रह सकते, दुःखमय विचारोंसे जीवन आनन्द-मय नहीं हो सकता। — बुन्देसन

क्रिस्ती युगकी महत्तर घटनाएँ उसके सर्वोत्तम विचार हैं। विचार अमल-मे आकर रहता है। — वाइस

विचार है वे साधन जो सभ्यताको उठाते हैं। वे क्रान्तियाँ पैदा करते हैं। बहुत-से बर्मोंकी अपेक्षा एक विचारमे ज्यादा डायनामाइट है।

— विशप विन्सेण्ट

विचार भाग्यका दूसरा नाम है।

— स्वामी रामतीर्थ

अगर किसी आदमीके मनमे बुरे विचार हैं, तो उसपर दुःख इसी तरह आता है जैसे बैलके पीछे पहिया, अगर कोई पवित्र विचारोंमे लीन रहता है तो उसके पीछे आनन्द ठीक उसी प्रकार आता है जैसे उसका साया।

— अज्ञात

आदमी अच्छा करे कि अपनी जेबमे कागज़, पेन्सिल रखे, और वक्तके विचारोको तुरन्त लिख डाले। जो अनायास आते हैं वे अक्सर सबसे ज्यादा कीमती होते हैं। उन्हें सँभालकर रखना चाहिए, क्योंकि वे बार-बार नहीं आते।

— बेकन

मनुष्यमे जैसे विचार उत्पन्न होते हैं, वैसे ही वह काम कर सकता है।

— अरविन्द घोष

कर्म सरल है, विचार कठिन है।

— गेटे

अच्छे विचारोपर यदि अमल न किया जाये तो वे अच्छे स्वप्नोसे बढ़कर नहीं हैं।

— एमर्सन

विचारक

जिसे उचित-अनुचितका विचार है, वही वास्तवमे जीवित है, पर जो योग्य-अयोग्यका खयाल नही रखता उसकी गिनती मुरदोमे की जायेगी।

— तिरुवल्लुवर

सम्यक्-दर्शी निस्सन्देह दुर्लभ है, परन्तु सम्यक्-विचारक उससे भी अधिक दुर्लभ है।

— एच० टी० बक्ले

जब ईश्वर किसी विचारकको इस ज़मीनपर छोड़ दे तो सावधान रहो। उस वक्त तमाम चीजें खतरमे हैं।

— एमर्सन

महान् विचारक शायद ही झगड़ालू, होता हो। वह दूसरोकी युक्तियोंका जवाब खुदको दिखनेवाले सत्यको कहकर देता है। — मार्च

यदि तुम विचारक नहीं तो फिर तुम इनसान ही क्यों हो? — कॉलेरिज
बुद्धिमान्को चाहिए कि किसी कामको करनेसे पहले उसके नतीजेपर विचार कर ले। जल्दबाजीमें किये गये कामका नतीजा मरते वक़्त तक हृदयको तीरकी तरह छेदता रहता है। — अज्ञात

विचारकता कभी सार्वजनिक नहीं हो सकती। कषायें और भावनाएँ भले ही हो जायें। विचारकता चन्द बुद्धिशालियोंकी निजी सम्पत्ति बनी रहेगी। — गेटे

कुछ लोग पहले कर गुज़रते हैं, सोचते बादमें हैं और फिर हमेशा पछताया करते हैं। — सैकर

जो प्रभुके सिवा दूसरी चीज़ोंका अनुसरण करता है, उसे विचारहीन ही कहना चाहिए; कारण मनुष्य अपनी विचारशक्तिका पूरा उपयोग किये बिना ही अपने आसपास जो-जो अनित्य पदार्थ देखता है उनकी ओर दौड़ता है। — वायजीद

विचित्र

मुझसे लोग कहते हैं कि तुम कुछ विरक्त-से मालूम होते हो; पर सच तो यह है कि अपमानयुक्त स्थानसे पीछे रहनेके कारण ही मैं लोगोकी नज़रमें कुछ विचित्र-सा लगता हूँ। — एक कवि

विजय

जो दूसरोको जीतता है वह मज़बूत है, जो स्वयंको जीतता है वह शक्तिमान्। — लाओत्ज़े

जो बलसे पराजित करता है वह अपने शत्रुको सिर्फ़ आधा जीतता है। — मिल्टन

सबसे शानदार विजय है अपनेपर विजय प्राप्त करना और सबसे ज़लील और शर्मनाक बात है अपनेसे परास्त हो जाना ।

— प्लेटो

अपने ऊपर विजय पाना सारे संसारपर विजय पानेकी अपेक्षा ज्यादा महत्वकी चीज़ है ।

— डॉ० रमन

इससे ज्यादा शानदार विजय किसी आदमीपर नहीं पायी जा सकती कि अगर ईजा पहले उसने पहुँचायी थी तो कृपालुता पहले हम दिखायें ।

— टिलिड्सन

विद्या

विद्याका फल उत्तम शील और सदाचार है ।

— अज्ञात

क्या मैं विद्याका पौधा लगानेके लिए तो असीम कष्ट उठाऊँ और फिर उससे अपमानका फल चुनूँ ? इससे तो मूढताकी ही अधीनतामे रहना बड़ी गूढ विद्वत्ता है ।

— एक कवि

तू आलस त्याग कर और विद्या प्राप्त कर, क्योंकि हर तरहके गुण बहुत ही दूर रहते हैं ।

— इब्न-उल-वर्दी

शत्रुओकी नाक विद्याकी वृद्धिसे कट जायेगी; पर विद्याकी शोभा आचरण ठीक रहनेसे ही होगी ।

— इब्न-उल-वर्दी

मैंने विद्याकी सेवामे इसलिए जान नहीं खपायी कि जो मिल जाये उसीका दास बन जाऊँ ।

— एक कवि

वर्जा सीखता है मगर अपनी विद्याका उपयोग नहीं करता, वह किताबोसे लदा लदू जानवर है ।

— सादी

विद्वानोने विद्याके सुन्दर स्वरूपको लालचसे कुरूप कर दिया ।

— एक कवि

विद्या मनुष्यके लिए एक दोष-त्रुटि-हीन अविनाशी निधि है । उसके सामने दूसरी तरहकी दौलत कुछ भी नहीं है ।

— तिसवल्लुवर

अगर ज़रा-से लालचके स्थानमे मैं विद्याको सीढी बनाकर पहुँचा करूँ, तो वास्तवमे विद्याके दायित्वकी मैंने शर्त ही नहीं की ।

— एक कवि

विद्वत्ता

संसारके महान् व्यक्ति अकसर बड़े विद्वान् नहीं रहते, और न बड़े विद्वान् महान् व्यक्ति हुए हैं।

— होम्स

विद्वत्ताका अभिमान सबसे बड़ा अज्ञान है।

— जेरेमी टेलर

विद्वान्

यदि विद्वान् लोग विद्याको अपमानसे सुरक्षित रखते तो विद्या भी उन्हें अपमानसे सुरक्षित रखती; और विद्वान् लोग यदि लोगोके हृदयोमे विद्याका सिक्का बैठाते, तो विद्या भी विद्वानोंका सिक्का जमा देती।

— एक कवि

एक दिनमे हजार बार शोककी ओर, सौ बार भयकी ओर मूर्ख पुरुष जाता है। विद्वान्के लिए शोक और भय कुछ नहीं।

— महाभारत

विद्वान् देखता है कि जो विद्या उसे आनन्द देती है, वह संसारको भी आनन्दप्रद होती है और इसीलिए वह विद्याको और भी अधिक चाहता है।

— तिरुवल्लुवर

जो मूर्खोंके सामने विद्वान् दिखना चाहते हैं, वे विद्वानोंको मूर्ख दिखेंगे।

— विक्कट

विद्वान् आदमी ज्ञानके हौज है, स्रोत नहीं।

— नार्थकोट

विद्वान् वे हैं जो अपने ज्ञानपर अमल करते हैं।

— मुहम्मद

विद्वान् ही विद्वान्के परिश्रमकी कद्र कर सकते हैं। बाँझ औरत प्रसव-वेदना क्या जाने ?

— अज्ञात

विनय

धर्मका मूल विनय है; उसका परम रस-फल मोक्ष है, विनयके द्वारा ही मनुष्य बड़ी जल्दी शास्त्रज्ञान तथा कीर्ति प्राप्त करता है और अन्तमे निःश्रेयस मोक्ष भी।

— ३० महावीर

विनाश

टालमटूल, विस्मृति, सुस्ती और निद्रा—ये चार उन लोगोके खुशी मनानेके बजडे है कि जिनके भाग्यमे नष्ट होना बदा है । — तिरुवल्लुवर

विनाशकाल

जब विनाश नजदीक होता है, बुद्धि कलुषित हो जाती है और नीति-सरीखी दिखनेवाली अनीति दिलमे अड्डा जमा लेती है । — महाभारत

विनोद

तुम गौरव और सम्मानके साथ रहो । खिलवाड़ और विनोद दरबारियोके लिए छोड़ दो । — अज्ञात

विपत्ति

जब विपत्ति आनेवाली होती है तब लोग दुष्टोंकी रायपर चलने लगते है, जब मौत नजदीक होती है तब अपथ्य भोजन स्वादिष्ट लगता है ।

— अज्ञात

जो फूल सूरज-मुख रहता है वह बादल-भरे दिनोमे भी वैसा ही रहता है ।

— लेटन

इस जगली दुनियामे, सबसे प्रिय और सबसे अच्छे लोगोको ही सबसे ज्यादा विपत्ति, कष्ट और परेशानी सहनी पड़ती है ।

— क्रेब

सम्पत्ति महान् शिक्षिका है; विपत्ति उससे भी बड़ी । प्राप्ति मनको मृदुल थपकियाँ देती है, अप्राप्ति उसे तालीम देती है और मजबूत बनाती है ।

— हैज़लिट

विपत्ति वह हीरक रज है जिससे ईश्वर अपने रत्नोकी पालिश करता है ।

— लेटन

सम्पत्ति और विपत्ति महा-पुरुषोपर ही आती है । वृद्धि और क्षय चन्द्रमाका ही होता है, तारोंका नहीं ।

— अज्ञात

जब हम विपत्तिसे बचनेके लिए पापमय उपाय करते हैं तो अकसर इसी कारण वह हमपर आ ही पड़ती है।

— बाल

विपत्ति सत्यका पहला रास्ता है।

— वायरन

विभूति

समुद्र अपने रत्नोंका क्या करता है? विन्व्याचल अपने हाथियोंका क्या करता है? मलयाचल अपने चन्दनका क्या करता है? सज्जनोंकी विभूति परोपकारके लिए होती है।

— अज्ञात

जबतक किसी विभूतिके लिए प्रयत्न करते हो तबतक अपनेको सत्यपथसे भटका हुआ समझो।

— हरिभाऊ उपाध्याय

विभूति माने ईश्वरका 'चिन्त्यभाव', वह अनुकरणीय होगा ही ऐसा नहीं है।

— विनोबा

विभ्रान्त

निज दोषोंसे आवृत मनको सुन्दर वस्तु भी विपरीत दिखती है। पीलिया रोगवालेको शशि-शुभ्र शंख भी पीला दिखता है।

— अज्ञात

पित्तज्वरवालेको शक्कर भी कड़वी लगती है।

— अज्ञात

वियोग

'तमाम प्रिय वस्तुओं और प्रियजनोंसे एक दिन वियोग होनेकी है' इस बातका स्मरण रखनेसे मनुष्य प्रिय वस्तु अथवा प्रिय जनके अर्थ पापाचरण करनेमें प्रवृत्त नहीं होता।

— बुद्ध

मेरी प्रियाका कथन है कि मेरा दूर रहना तेरे लिए अधिक आनन्ददायक है; क्योंकि सूरज दूर न होता तो उसकी ज्योति तुझको जला देती।

— खतीरी वरक

प्रेमियोंके वियोगको छोड़कर संसारकी सारी आपदाएँ मुझको तो आसान ही मालूम हुई हैं।

— एक कवि

विरह

यद्यपि कहा जाता है कि विरहमे प्रेम कुम्हला जाता है, तथापि वस्तुतः वियोगमे प्रेमका प्रयोग न होनेसे वह संचित होकर राशीभूत हो जाता है ।

— कालिदास

विरोध

कोई सत्य दूसरे सत्यका विरोधी नहीं हो सकता । — हूकर

मनुष्यको तमाम विरोधके सामनेसे अपनेको ले जाना होगा, मानो उसको, स्वयंको छोड़कर सब क्षणिक और निस्सार है । — एमर्सन

‘तुम मेरे विरोधी हो या मेरे मतके ?’ ‘मतके’ । तो फिर मेरे मतका खण्डन करो, मेरी निन्दा करके तुम सजावार क्यों बन रहे हो ?

— अज्ञात

यदि अपने किसी रिश्तेदारकी बुरी बातका मैं विरोध नहीं करता हूँ तो या तो मैं उसका हितैषी नहीं हूँ या डरपोक हूँ । — अज्ञात

बिलम्ब

जो फौरन् किये जानेवाले कामको देरसे करता है वह बेवकूफ है ।

— अज्ञात

विलास

विलासमे ह्वासके बीज हैं, क्योंकि उससे प्रचोटक शक्ति नष्ट होती है ।

— स्वामी रामतीर्थ

विवशता

युद्धक्षेत्रकी अपेक्षा चरागाह सौ बार अच्छा है पर घोड़ेकी लगाम घोड़ेके हाथमे नहीं है ।

— अज्ञात

विवाह

मोक्ष पानेके लिए शरीरके बन्धन टूटना आवश्यक है । शरीरके बन्धनको

तोड़नेवाली प्रत्येक वस्तु पथ्य है, शेष सब अपथ्य । विवाह बन्धनको तोड़नेके बजाय उसे और अधिक जकड देता है । केवल एक ब्रह्मचर्य ही मनुष्यके बन्धनको मर्यादित करके उसे ईश्वरार्पित जीवन बितानेके लिए शक्ति प्रदान करता है ।

— गान्धी

आज हम जिसे विवाह कहते हैं वह विवाह नहीं, उसका आडम्बर है । जिसे हम भोग कहते हैं वह भ्रष्टाचार है ।

— गान्धी

व्यभिचार भी व्यभिचारित हो गया है एक चीजसे, वह है—विवाह ।

— नीट्शे

विवाहित

पशुजीवनमे दूसरी बात हो सकती है लेकिन मनुष्यके विवाहित जीवनका यह नियम होना चाहिए कि कोई भी पति-पत्नी बिना आवश्यकताके प्रजोत्पत्ति न करें और बिना प्रजोत्पादनके हेतुके सम्भोग न करें ।

— गान्धी

विवेक

आत्माके लिए विवेक वैसा ही है जैसे शरीरके लिए स्वास्थ्य । — रोची

विवेक, मैं तेरे मृदुल शासनको 'स्वस्ति' कहती हूँ, और हमेशा, हमेशा कहनेमे चलूँगी ।

— श्रीमती बाखॉल्ड

हंस दूध निकाल लेता है और उसमे मिले हुए पानीको छोड़ देता है ।

— कालिदास

विवेक-भ्रष्टोंका सौ-सौ तरहसे पतन होता है ।

— भर्तृहरि

आदमीमें लक्ष्मी और विवेक शायद ही कभी साथ-साथ मिलते हों ।

— लिबी

नेकी और बदीकी पहचानके बगैर इनसानकी जिन्दगी बड़ी उलझी हुई रहती है ।

— सिसरो

कोई भी बात हो, उसमें सत्यको झूठसे अलग कर देना ही विवेकका काम है ।
- तिरुवल्लुवर

क्रोध और दुर्भाव, ईर्ष्या और प्रतिशोध विवेकको वक्र कर देते हैं ।

- टिलटसन

बुद्धि और भावनाका समन्वय माने 'विवेक' ।
- विनोवा

विवेककी शान जीते जी ऐसे काम करनेमें है जिनकी मरते वक्तु ख्वाहिश रहे ।
- जेरेमी टेलर

सच्चा विवेक इसमें है कि हम सर्वोत्तम जानने लायकको जानें, और सर्वोत्तम करने लायकको करें ।
- हम्फरी

उच्च विवेक उच्च आनन्द है ।
- यंग

भावुकता एक क्षणिक वेग है, तूफान है, बाढ है, विवेक सतत समान प्रवाह है ।
- अज्ञात

यद्यपि विवेक मनको स्वच्छन्दरूपसे नहीं विचरने देता है; किन्तु उसे बुराईसे बचाकर सन्मार्गमें लगा देनेवाला भी वही है ।
- अज्ञात

विवेक न सोना है, न चाँदी, न शोहरत, न दौलत, न तन्दुरुस्ती, न ताकत, न खूबसूरती ।
- फ्लुटार्क

शाश्वतका विचार ही विवेक है ।
- स्वामी रामतीर्थ

बुद्धि परीक्षण करने बैठती है, परन्तु विवेक निरीक्षणसे ही राजी रहती है ।
- पालशिरर

विवेकका पहला काम मिथ्यात्वको पहचानना है, दूसरा सत्यको जानना ।
- अज्ञात

जो विवेकसे काम लेता है वह ईश्वर-विषयक ज्ञानसे काम लेता है ।
- एपिकटेटस

विवेकी

निश्चय ही सबसे बड़े विद्वान् सबसे बड़े विवेकी नहीं होते ।
- रैनियर

आज़ाद कौन है ? विवेकी जो अपनेको बसमे रख सकता है । — होरेस
विवेकीकी तलाश करता है तो तू विवेकी है; यह कल्पना करता है कि तू
उसे पा गया, तो तू बेवकूफ़ है । रब्बी

जल्दीसे विवेकी बन । चालीस बरसकी उम्रमें भी जो बेवकूफ़ है, वह
सचमुच बेवकूफ़ है । — मौप्टेन

विश्राम

तीव्र काम विश्राम है । हर सच्चा काम विश्राम है । — स्वामी रामतीर्थ
विश्राम ? क्या विश्राम करनेके लिए तमाम 'अनन्त' नहीं पडा हुआ है ?

— अज्ञात

उद्योगका परिवर्तन ही विश्राम है इसमे बहुत सत्य है ।

— गान्धी

विश्व

विश्व रामका शरीर है ।

— स्वामी रामतीर्थ

विश्वास

मनुष्य अविश्वासीका विश्वास न करे और विश्वासीका भी बहुत विश्वास
न करे, क्योंकि विश्वाससे उत्पन्न हुआ भय मूल सहित नष्ट कर देता है ।

— नीति

अब तूसे ईश्वरके प्यारे बन जाओगे, तभी वह तुम्हें सम्पूर्ण सन्तोष देगा ।

उसका विश्वास छोड़कर संशयमे न पड़ना ।

— जुन्नून

विश्वासके तीन लक्षण हैं—सब चीज़ोमे ईश्वरको देखना, सारे काम
ईश्वरकी ओर नज़र रखकर ही करना, और हर-एक हालतमें हाथ पसारना
तो उस सर्वशक्तिमान्के आगे ही ।

— जुन्नून

किसीका भी विश्वास न करनेवाले दुर्बल मनुष्य भी बलवानोंके फन्देमे
नहीं फँसते, किन्तु विश्वास करनेवाले बलवान् पुरुष भी दुर्बलोके फन्देमे
फँसकर मारे जाते हैं ।

— नीति

- जो तुमपर विश्वास करता है उसे ठगनेमें कोई चालाकी नहीं है। क्या
गोदमें सोये हुए बालककी जान लेनेमें कोई शूरवीरता है? — अज्ञात
- मेरी खाक भी कीमत नहीं होगी अगर मैं सारे काम बिना निजी मान्यता-
के महज किसी दूसरेके कहनेपर करता जाऊँ। — गान्धी
- विश्वास जानकी अभीक्ष्णता है। — डब्ल्यू आदम
- फलके पहले फूल, सदाचारके पहले विश्वास। — व्हेटली
- अपने निर्वाहके लिए जो चिन्ता अथवा प्रपंच नहीं करता वही सच्चा
विश्वासी है। — जुन्नेद
- यदि बुद्धिमान् अपनी आयु-वृद्धि और सुखकी इच्छा करता हो, तो बृहस्प-
तिका भी विश्वास न करे। — नीति
- जो एक बार विश्वासघात कर चुका हो उसका विश्वास न करो।
— शेक्सपीयर
- अगर तुम आजमानेसे पहले भरोसा करोगे, तो तुम्हें मरनेसे पहले पछताना
पड़ेगा। — कहावत
- प्रेम सबसे करो, विश्वास थोड़ोंका करो। — शेक्सपीयर
- सावधान ! उन लोगोका विश्वास देख-भालकर करना जिनके आगे-पीछे
कोई नहीं है; क्योंकि उन लोगोके दिल ममताहीन और लज्जारहित होंगे।
— तिरुवल्लुवर
- अनजाने आदमीपर विश्वास करना और जाने हुए योग्य पुरुषपर सन्देह
करना—ये दोनों ही बातें एक समान अनन्त आपत्तियोंका कारण होती
हैं। — तिरुवल्लुवर
- देखो, जो आदमी परीक्षा किये बिना ही किसीका विश्वास करता है वह
अपनी सन्ततिके लिए अनेक आपत्तियोंका बीज बो रहा है।
— तिरुवल्लुवर

दूसरेको मारनेके लिए ढालों और तलवारोंकी जरूरत होती है, मगर खुदको मारनेके लिए एक पिन ही काफी है; इसी तरह दूसरेको सिखानेके लिए बहुत-से शास्त्रों और विज्ञानोंके अध्ययनकी आवश्यकता होती है, मगर आत्म-प्रकाशके लिए एक ही सिद्धान्त-सूत्रमें दृढ विश्वासका होना काफी है।

— रामकृष्ण परमहंस

अपने विश्वासका शिकार बनकर मर जाना प्रगंसनीय है; अपनी महत्वाकांक्षाका धोखा खाकर मरना दुःखद है।

— लैमरटिन

विना कृतिका विश्वास विना पंखकी चिड़ियाके समान है।

— बोमेष्ट

विश्वास रखो, तुम्हारी प्रार्थनाका जवाब जरूर मिलेगा।

— लॉगफैलो

कम-उम्र और नावालिग बच्चोंके कच्चे दिमागोंमें खास किस्मके विश्वास ठूसना निकृष्टतम गर्भपात है।

— वर्नाड शा

अपने ऊपर असीम विश्वास स्थापित करना और अकेले बैठकर अन्तरात्माकी ध्वनि सुनना वीर पुरुषोंका ही काम है।

— एमर्सन

विश्वास शक्ति है।

— राबर्टसन

विश्वासका प्रधान अंग सन्तोष है।

— जॉर्ज मैकडोनल्ड

सारी विद्रुत्तापूर्ण चुनाचुनी एक 'विश्वास' शब्दके आगे खण्डहर हो जाती है।

— नैपोलियन

अगर तुम विश्वासमें महान् नहीं हो तो किसी चीजमें महान् नहीं हो सकते।

— जैकोबी

अगर मुझसे पूछते हो तो मनुष्यका विश्वास ऐसा स्वाभाविक और स्वतन्त्र हो जैसी कि हवा। यही कारण है कि मैं तमाम संघों और परिपाटियोंके खिलाफ हूँ। वे मनुष्योंके विश्वासोंको एक अमुक प्रकारके साँचेमें ढाल देना चाहते हैं, और कोई चीज जो बाहरसे लादी जाती है मनुष्यके मन और आत्माके विकासकी दुश्मन है।

— जे० कृष्णमूर्ति

देवपर विश्वास माने जगपर विश्वास माने, आत्मापर विश्वास माने सत्यपर विश्वास।

— विनोबा

विश्वास-रहितताके कारण हम बहुत-से दैवी ज्ञानसे वंचित रहते हैं ।

— हैरेकिल्टस

जो सोचता है 'मैं जीव हूँ'—वह जीव है, और जो सोचता है 'मैं शिव हूँ'—वह शिव है ।

— अज्ञात

विश्वास जीवन है, संगम्य मौत है ।

— रामकृष्ण परमहंस

विश्वासघात

जो तुमपर विश्वास करते हैं उन्हें ठगनेमें क्या बहादुरी है ? — अज्ञात
 दुर्गासे दुग्मनके हवाले कर देनेवाला या भेद खोल देनेवाला हत्यारा होता है ।

— फ्रेंच कहावत

विश्वासपात्र

अगर तुम किसी मूर्खको अपना विश्वासपात्र सलाहकार बनाना चाहते हो, सिर्फ इसलिए कि तुम उसे प्यार करते हो, तो याद रखो कि वह तुम्हें अनन्त मूर्खताओमें ला पटकेगा ।

— तिरुवल्लुवर

विपयी

विपयीका शरीर मृतक आत्माका जनाजा है ।

— बोवी

वे लोग बड़े अभागे हैं जो भगवान्को छोडकर विषयानुरागी हो जाते हैं ।

— रामायण

विपयके समान कोई नशा नहीं है । यह मुनियोके भी मनको क्षण-भरमें मोही बना देता है ।

— रामायण

जिस तरह दलदलमें फँसता हुआ हाथी उठी हुई जमीनको देखता है मगर किनारे नहीं लगता, उसी तरह विपयी लोग सन्तोंके मार्गपर नहीं चलते ।

— अज्ञात

विस्मृति

एक शरीर विस्मृति है—वह जो कि ईजाओको याद नहीं रखती ।

— सिमन्स

'मैं भूल गया' यह कभी मान्य बहाना नहीं है ।

— डॉक्टर हॉल

विज्ञ

जिस प्रकार जीभ चखते ही स्वाद पहचान लेती है, उसी प्रकार विज्ञ पुत्र मूर्हतमात्रमे जानियोसे धर्म और ज्ञान पा लेता है ।

— बृह

विज्ञान

जो शक्स यह सोचता है कि विज्ञान और धर्ममें कोई वास्तविक विरोध है उसे या तो विज्ञानका बहुत कम ज्ञान है या वह धर्मसे बहुत अनजान है ।

— प्रोफेसर हैनरी

विज्ञान चीजोंके इस सिरेमे मशगूल है. उस सिरेमे नहीं ।

— पार्कहर्स्ट

वीतराग

जिसका राग दूर हो गया है उसके लिए घर ही तपोवन है ।

— अजात

वीतरागता

सत्य ज्ञान पानेके लिए वीतरागता निहायत जरूरी है । वीतरागता जितनी अधिक होगी, ज्ञान उतना ही अधिक पूर्ण होगा । जहाँ वीतरागताका अन्त है वहाँ सत्य ज्ञानका भी अन्त है ।

— सत्यभक्त

वीर

वीर पुरुषके ऊपर भाला चलाया जाये और उसकी आँख ज़रा भी झपक जाये, तो क्या यह उसके लिए शर्मकी बात नहीं है ?

— तिरुवल्लुवर

उत्कृष्ट हृदय हमेशा वीर होते हैं ।

— स्टर्न

वीर पुत्र लाखोंमे एक ।

— अजात

बुद्धिदिल अपनी मौतसे पहले बहुत बार मरते हैं; वीर पुरुष मृत्युका आत्वा-
दन सिर्फ़ एक बार करते हैं ।

— गेक्सपीयर

वीर पुरुष दुर्भाव नहीं जानता; गान्तिकालमें वह युद्धकी क्षत्रियोको भूल जाता है, और अपने घोरतम शत्रुका मैत्रीभावसे आलिंगन करता है।

— कूपर

कुछको वीर समझ लिया गया, क्योंकि वे डरके मारे भाग न सके।

— अज्ञात

वीरता

लोमड़ीकी तरह भाग जानेकी अपेक्षा गेरकी तरह लड़ ! गेरके हाथमें तलवार है क्या ?

— अज्ञात

अहिंसा और कायरता परस्पर विरोधी शब्द हैं। अहिंसा सर्वश्रेष्ठ सद्गुण है, कायरता बुरीसे बुरी बुराई है। अहिंसाका मूल प्रेममें है, कायरताका घृणामें। अहिंसक सदा कष्ट-सहिष्णु होता है, कायर सदा पीडा पहुँचाता है। सम्पूर्ण अहिंसा उच्चतम वीरता है।

— गान्धी

अगर कोई आदमी बहुत-से बच्चे पैदा करे और उनका पालन-पोषण करे, इसमें उसकी कोई तारीफ नहीं है, इसमें सच्चा पराक्रम नहीं है, क्योंकि कुत्तियाँ और बिल्लियाँ भी बच्चे पैदा करती और उनकी परवरिश करती हैं। सच्ची वीरता अपना धर्मपालन करनेमें है, ऐसी वीरता अर्जुनने दिखायी थी।

— रामकृष्ण परमहंस

सच्ची वीरता अर्जुनमें थी; वह जिसे अपना कर्तव्य या करने लायक काम समझता था, उसे अवश्यमेव करता था।

— रामकृष्ण परमहंस

वीरता खुदको फिरसे सँभाल लेनेमें है।

— एमर्सन

वीरतामें हमेशा सुरक्षा है।

— एमर्सन

वीरता क्या है ? निर्भय और बेधड़क होकर अपनेको बड़ेसे बड़े कष्ट और खतरेका सामना करनेके लिए तैयार रखना।

— हरिभाऊ उपाध्याय

वीरांगना

जो स्त्री मरनेके लिए तैयार है उसे कौन दुष्ट एक गब्द भी बोल सकता

है। उसकी आँखोंमें ही इतना तेज होगा कि सामने खड़ा हुआ व्यभिचारी पुरुष जहाँका तहाँ ढेर हो जायेगा।
— गान्धी

वृत्ति

प्रवृत्ति और निवृत्ति ये दो वृत्तियाँ सब जीवोंमें होती हैं। संयममें प्रवृत्ति रखो, और असंयममें निवृत्ति।
— 'साधक सहचरी'

वृत्तियोंका क्षय करना ही सब शास्त्रोंका सार है। हर-एक पदार्थकी तुच्छताका विचार कर वृत्तिको बाहर जाते हुए रोकना चाहिए और उसका क्षय करना चाहिए।
— अज्ञात

अपनी वृत्तिकी गुलामीसे बढ़कर कोई दूसरी गुलामी आज तक नहीं देखी। मनुष्य स्वयं अपना शत्रु है, और वह चाहे तो अपना मित्र भी बन सकता है।
— गान्धी

वृद्धि

जो बढ़ना बन्द कर देता है घटना शुरू हो जाता है।
— एमील

वेसन

वितन-शून्य पदोंसे चोरोंकी सृष्टि होती है।
— जर्मन कहावत

वेद

जो ज्ञानी आदमी हकीकतको जान गया है, उसके लिए तमाम वेद वैसे ही बेकार हैं जैसे उस जगह जहाँ पानी-ही-पानी भरा हो, एक छोटा-सा कुँआ।
— गीता

वैद्य

संयम और परिश्रम आदमीके दो वैद्य हैं।
— रूसी
व्यायाम, संयम, ताजी हवा और जरूरी आराम सर्वोत्तम वैद्य हैं।
— अज्ञात

वैधव्य

बलपूर्वक पालन कराया गया वैधव्य पाप है।
— गान्धी

वैभव

सासारिक वैभव जो चाहता है उससे वह दूर भागता है, और जो नहीं चाहता उसके पीछे-पीछे रहता है। — स्वामी रामतीर्थ

यदि तू सत्यका ही उपासक है तो दुनियाकी वैभव-विभूतियाँ तेरे सामने अपने-आप आती चली जायेंगी; किन्तु तू उन्हें मुसकराकर अस्वीकार करता चला जायेगा। — हरिभाऊ उपाध्याय

धर्मका भूषण वैराग्य है, वैभव नहीं। — गान्धी

वैर

जब भगवान् निज मुखसे कहते हैं कि वे सब प्राणियोमें विहार करते हैं तो हम किससे वैर करें? — गान्धी

हिरन, मछली और सज्जन क्रमशः तिनके, जल और सन्तोषपर अपना जीवन निर्वाह करते हैं पर शिकारी, मछुवा और दुष्ट लोग अकारण ही इनसे वैर-भाव रखते हैं। — भर्तृहरि

वैराग्य

वैराग्यकी पहली अवस्थामे ईश्वरपर विश्वास उत्पन्न होता है; दूसरी अवस्थामे सहनशीलता बढ़ती है; और तीसरी, अन्तिम अवस्थामे ईश्वरके प्रति प्रेम प्रकट होता है। — हातिमहासम

वैराग्य ईश्वर-प्राप्तिका गूढ उपाय है उसके तो गुप्त रखनेमें ही कल्याण है जो अपना वैराग्य प्रकट करते हैं उनका वैराग्य उनसे दूर भाग जाता है।

— ग्राहगुजा

वैराग्यकी विवेकमुक्तता ही वैराग्यकी दृढ़ता है।

— विनोवा

श्मशान, दुःख और गरीबीमें किसको विरक्ति नहीं होती? मगर सच्चा वैराग्य वह है जो अन्दरसे स्फुरित होता है और परम कल्याण तक ले जाता है। — अज्ञात

वैषयिकता

अगर वैषयिकतामे सुख होता, तो आदमियोंसे जानवर ज्यादा सुखी होते, लेकिन इन्सानका आनन्द आत्मामे रहता है, गोस्तमे नहीं। - सैनेका

वोट

वोटोको तौलना चाहिए, गिनना नहीं। - शिलर

ईमानदार आदमीकी वोट सारे ब्रह्माण्डकी दौलतसे भी नहीं खरीदी जा सकती। - ग्रिगरी

व्यक्ति

बाहरकी हर चीज व्यक्तिसे कहती है कि वह कुछ नहीं है; अन्दरकी हर चीज उसे प्रेरित करती है कि वह सब कुछ है। -दोदन

समाज, राष्ट्र, बल्कि हर चीजसे व्यक्तिवैशिष्ट्य बढकर है।

- स्वामी रामतीर्थ

जो बात एक व्यक्तिपर लागू पड़ती है वही बात सारे राष्ट्रपर भी लागू पड़नी चाहिए। - विवेकानन्द

व्यक्तित्व

जो व्यक्तित्वको कुचले वह अत्याचारी है, उसका नाम चाहे जो कुछ रख लिया जाये। - जे० एस० मिल

हर मनुष्य इसलिए है कि उसका अपना चारित्र हो; अद्वितीय बने, और वह करे जो कोई और नहीं कर सकता। - चीनिंग

जो कुछ तुम हो तुम वही सिखाओगे, जानकर नहीं बल्कि अनजाने। कुछ न कहो। जो कुछ तुम हो तुमपर हर वक्त सवार है, और ऐसा गरज रहा है कि उसके खिलाफ़ तुम जो कुछ कहते हो उसे मैं नहीं सुन सकता।

- एमर्सन

व्यभिचार

किसी स्त्रीके सतीत्वको भंग करनेसे पहले मर जाना बहुत ही उत्तम कार्य है ।
— गान्धी

जो पर-स्त्रीको कुदृष्टिसे देखता है वह मानसिक व्यभिचार करता है ।

— ईसा

जब आदमी जिनाकारी (व्यभिचार) करता है, ईमान उसे छोड़ जाता है ।
— मुहम्मद

व्यभिचारीको इन चार चीजोसे कभी छुटकारा नहीं मिलता—घृणा, पाप, भय और कलंक ।
— तिरुवल्लुवर

स्त्रिणा (व्यभिचार) करनेवाले मरद या औरत हर-एकको सौ कोडोकी सजा देनी चाहिए; इस बातमे उनपर रहम खाकर अल्लाहके हुक्मको नहीं तोड़ना चाहिए ।
— कुरान

व्यर्थ

रोगी शरीरके लिए सुखभोग व्यर्थ है, हरिभक्तिके बिना जप योग व्यर्थ है ।
— रामायण

व्यवस्था

जब मनमे गहरी अव्यवस्था होती है, हम बाहरी व्यवस्था नहीं रखते ।
— शेक्सपीयर

व्यवहार

आध्यात्मिक व्यवहार माने स्वाभाविक व्यवहार माने शुद्ध व्यवहार माने नीतियुक्त व्यवहार ।
— विनोवा

दुनियाको वैसी लेकर चलो जैसी वह है न कि जैसी वह होनी चाहिए ।

— जर्मन कहावत

जो जैसा हो, उसके साथ वैसा ही व्यवहार करना चाहिए । दुष्टके साथ दुष्टता और सज्जनके साथ सज्जनता दिखलानी चाहिए ।
— विदुर

सद्व्यवहार प्रभावक होता है क्योंकि वह वास्तविक शक्तिका परिचायक है।

— एमर्सन

आत्म-निर्भरता सद्व्यवहारका आधार है।

— एमर्सन

जरा सोचो, तुम्हारा सुख कितना ज्यादा इस बातपर निर्भर है कि और लोग तुमसे कैसे पेश आते हैं ! इस बातको घुमाकर देखो, और याद रखो कि उसी तरह तुम भी अपने वर्तनसे लोगोको सुखी या दुःखी बना रहे हो।

— जॉर्ज मैरियम

यह भी एक बुद्धिमानीका काम है कि मनुष्य लोक-रीतिके अनुसार व्यवहार करें।

— तिरुवल्लुवर

व्याख्यान

ऐ अपनी वक्तृतासे विद्वानोको प्रसन्न करनेकी इच्छा रखनेवाले लोगो, देखो, कभी भूलकर भी मूर्खोंके सामने व्याख्यान न देना। — तिरुवल्लुवर

व्यापार

‘सस्तेसे सस्ता खरीदना और महँगेसे महँगा बेचना’ इस नियमके बराबर मनुष्यके लिए कलंकरूप दूसरी कोई बात नहीं है।

— गान्धी

व्यापारी

मायाचारियों (छलियो)के बाद, शैतानके सबसे बड़े फ़रेबखुर्दा लोग वे हैं जो व्यापारके कष्टों और निराशाओमे चिन्तातुर हस्ती बसर करते हैं, और दुःखी और नीच होकर जीते हैं सिर्फ इसलिए कि वे धनी कहलाकर शानसे मर सकें—वे बिना मज़ादूरी पाये शैतानकी खिदमत करते रहते हैं, और धनवान् होकर मरनेकी खोखली हिमाकतके लिए अपनी तन्दुरुस्ती, सुख और ईमानदारीको कुर्बान करते हैं। — कोल्टन

व्यायाम

व्यायामसे शरीर हलका होता है, काम करनेकी ताकत बढ़ती है, मन स्थिर

होता है, कष्ट सह सकनेकी शक्ति आती है, सब दोषोका नाश होता है,
जठरानल तेज होता है । — अज्ञात

व्रत

व्रत बन्धन नहीं, स्वतन्त्रताका द्वार है । — गाँव

व्रती

व्रती जब अखण्ड व्रत धारण कर लेता है तब वह अपनी दोनों आँखोंके
सामने अपनी प्रतिज्ञाको रख लेता है और तेज तलवारकी तरह कर्मक्षेत्रमें
प्रविष्ट हो जाता है । — सआद-बिन-नाशिव

■

श

शक्ति

पशुबल कभी आदमीको नहीं समझा सकता, वह उसे महज ढोंगी बना
देता है । — फेनेलन

प्रत्येक बुद्धिमान्, जो कार्यशक्ति-विहीन है, असफल रहेगा । — चैम्फर्ट

शक्ति शारीरिक क्षमतासे नहीं उत्पन्न होती, वह अजेय संकल्प (या
इच्छासे) उत्पन्न होती है । — गान्धी

यह दुनिया शक्तिशालीकी है । — एमर्सन

'जहाँ धर्म वहाँ जय', यह विलकुल सत्य है मगर धर्मके पीछे शक्ति चाहिए
नहीं तो अवर्मका ही अभ्युत्थान होता है । — अरविन्द घोष

शक्तिका एक स्रोत यह है कि हम इन्तजार करना, साथ ही परिश्रम
करना सीखें । — अज्ञात

शक्ति कभी उपहासास्पद नहीं है । — नैपोलियन

शक्ति प्रसन्नताके साथ रहती है ।

— एमर्सन

शक्तिका कण-कण, कर्तव्यपालन है ।

— जॉन फ्राँस्टर

इनसानकी कार्य-शक्तियोंका माप नहीं हुआ; न हम गुजरी हुई घटनाओंसे फ़ैसला कर सकते हैं कि वह क्या कर सकता है, इतने कमकी आजमाइश हुई है ।

— थोरो

तेरा शुक्र है कि मैं शक्तिके पहियोंमें-से नहीं हूँ, बल्कि मैं उन सचेतन प्राणियोंके साथ हूँ जो उससे कुचले जाते हैं ।

— टैगोर

दुनियामे सबसे शक्तिमान् मनुष्य वह है जो सबसे ज्यादा अकेला खड़ा हुआ है ।

— इव्सन

आत्माका आनन्द उसकी शक्तिका परिचायक है ।

— एमर्सन

जो शक्ति अपनी शरारतकी शेखी बघारती है उसपर गिरती हुई पीली पत्तियाँ और गुज़रते हुए बादल हँसते हैं ।

— टैगोर

ज्ञान ही शक्ति है ।

— विवेकानन्द

मनुष्योंकी निर्जीवता ही शक्ति-मदमत्तोंकी उद्वतताको आमन्त्रित करती है ।

— एमर्सन

शक्ति बिना शिव शव-तुल्य है ।

— अज्ञात

अपनी खुदकी शक्तिपर हम विश्वास कर रहे हो, तो शायद हम सफल न होंगे । किन्तु ईश्वरकी शक्तिपर विश्वास करें तो घने अन्धेरेमें भी प्रकाश दिखाई देगा ।

— गान्धी

शक्ति युक्ति नहीं है ।

— जॉन ब्राइट

शत्रु

अगर हम अपने शत्रुओकी गुप्त आत्म-कहानियाँ पढ़ें, तो हमें प्रत्येकके जीवनमे इतना दुःख और शोक-भरा मिलेगा कि फिर हमारे मनमे उनके लिए क्षरा भी शत्रुभाव नहीं रहेगा ।

— अज्ञात

हर्ष और शोक ये दोनों ही शत्रु हैं ।

— अज्ञात

इन तीव्र वातोंको अपना परम शत्रु समझो—घनका लोभ, लोगोंसे मान
 अपनेकी लालसा और लोक-प्रिय होनेकी आकांक्षा । — अबु उस्मान
 आदमीका खुद अपनेसे बड़ा कोई दुश्मन नहीं है । — पेट्रार्क

शत्रुता

जिन्दगी छोटी है । मैं उसे शत्रुता बसाये रखने या अपराधोंकी यादमें
 नहीं गुजारना चाहता । — ब्राउट

शब्द

नर्म लफ्ज सख्त दिलोंको जीत लेते हैं । — अंगरेजी कहावत
 कोई वक्ता या लेखक तबतक कदापि सफल नहीं होता जबतक वह अपने
 शब्दोंको अपने विचारोंसे छोटा बनाना न सीख ले । — एमर्सन
 शब्द पत्तियोंकी तरह हैं, और जब उनकी सर्वाधिक बहुलता होती है,
 तो उनके नीचे समझदारीका फल शायद ही कभी मिलता हो । — पोप

शरण

हे प्रभु, ये तन्द्रा-भरी आँखें और यह भूखा पेट तो बहुत जुल्म करते हैं,
 इनसे छुटकारा पानेके लिए मैं तेरी शरण आया हूँ । — आविस

इस जगत्में अपने लिए मैंने आश्रय-स्थान खोजा, पर वह कहीं भी न
 मिला । — बुद्ध

जिसने भगवान्की शरण ली है, उसके कदम नहीं डगमगाते ।

— रामकृष्ण परमहंस

अपने लिए स्वयं दीपक बनो । अपनी ही शरण लो । आलोककी भाँति
 सत्यका आश्रय लो । — बुद्ध

शरणागति

उसीकी शरणमें सर्वभावसे जाओ—उसीकी कृपासे परम शान्ति मिलती
 और शाश्वत धाम प्राप्त होता है । — गीता

शराफत

बाहियात और गन्दे गद्द भूलकर भी शरीफ आदमोंकी जवानसे नही निकलेंगे ।

— तिरुवल्लुवर

सच्ची शराफत भयरहित होती है ।

— शेक्सपीयर

गान्ति और प्रसन्नता शराफतकी अलामत है ।

— एमर्सन

शरीर

शरीर तेरा नही; तुझे सौंपी गयी ईश्वरकी वस्तु है । अतः उसकी रक्षाके लिए तुझे अवग्य समय देना चाहिए ।

— गान्धी

ए शरीरके सेवक, तू कबतक इसकी सेवामे लगा रहेगा ? क्या तू उस चीजसे लाभ उठाना चाहता है जिसमें घाटा-ही-घाटा है ?

— अवुल-क़तह-बुस्ती

अरे, यह चमडी क्या ऐसी चीज है कि लोग अपनी इज़्जत बेचकर भी इसे बचाये रखना चाहते हैं ।

— तिरुवल्लुवर

बुद्धिमान् लोग जानते हैं कि यह जिस्म तो मुसीबतोंका निगाना है—तख्त-ए-मशक है; इसलिए जब उनपर कोई आफ़त आ पड़ती है तो वे उसकी कुछ परवाह नहीं करते ।

— तिरुवल्लुवर

शरीर-रक्षण

मैं शरीरके रक्षणका दातार नही, केवल भाव-उपदेशका दातार हूँ ।

— भगवान् महावीर

शरीर-सुख

शरीरको सुखी रखना, वस यही 'इतिकर्तव्यता है' ऐसा भ्रम किसीको उत्पन्न हो गया हो, तो समझना चाहिए कि वह मनुष्य पशुकोटिमें जानेके मार्गपर चल पड़ा है । पशु अकसर बीमार नही पड़ते; उनका स्वास्थ्य अकसर खराब नहीं होता, क्या इसलिए उन्हें उच्च कोटिके प्राणी कहा जायेगा ?

— विवेकानन्द

शर्म

'इस वक्त मत शरमाओ' एक प्रसिद्ध इटैलियनने दुराचारके अड्डेसे निकलकर आते हुए अपने एक जवान रिठ्ठेदारसे मिलनेपर कहा, 'शरमानेका वक्त वह था जब तुम अन्दर गये थे।' — अजात

अर्मिन्दा

आदमीको बदमाशियाँ करते देखकर मुझे कभी आश्चर्य नहीं होता, लेकिन उसे अर्मिन्दा न होते देख मुझे अकसर आश्चर्य होता है। — स्विफ्ट

अर्हान

मृत्यु नहीं, मृत्युका कारण गहीद बनाता है। — नैपोलियन

शादी

अच्छी स्त्रीके साथ शादी जिन्दगीके तूफानमे बन्दरगाह है; बुरी स्त्रीके साथ, बन्दरगाहमे तूफान। — सैन

किसीने एक क्वारे महात्मासे पूछा कि आप शादी क्यों नहीं कर लेते ? बोले, एक भूत तो मेरा मन है, दूसरा मेरी स्त्रीका होगा। दो भूतोंकी सँभालका मुझमें बल नहीं। — अजात

मुकरातसे जब एक नवयुवकने पूछा कि वह शादी करे या नहीं, तो उसने जवाब दिया, 'करोगे तो पछताओगे, न करोगे तो पछताओगे।' — प्लुटार्क

शादीके पहले अपनी आँखे खूब खुली रखो, शादीके बाद आधी बन्द।

— फ्रैकलिन

शादी जरूर करना ! अच्छी पत्नी मिली तो सुखी होगे, और खराब तो तन्वज्ञानी। यह भी क्या खराब है ? — मुकरान

ज्ञान

कोई जाति खुशहाल नहीं हो सकती जबतक वह यह न सीख ले कि खेत जोतनेमें उतनी ही शान है जितनी कि कविता लिखनेमें ।

— बुकर टी-वार्शिंगटन

सच्ची शान अपने ही ऊपर मौन-विजयसे उमड़ती है; और उसके बगैर विजेता अब्बल नम्बरके गुलामके अलावा कुछ भी नहीं है । — थॉम्सन
संयम, आनन्दोपभोगका सुनहरा नियम है । — लैण्डन

हमारी सबसे बड़ी शान कभी न गिरनेमें नहीं है, बल्कि जब-जब हम गिरें' हर बार उठनेमें है । — कन्फ्यूशियस

शाप

जो कोई तुम्हें कोसे तुम उसे कदापि न कोसो । याद रखो, क्रोधीके शापसे आशीषका फल मिलता है । — रैदास

शाप आसमानकी ओर फेंके हुए पत्थरके समान है और बहुत करके वह लौटकर उसके सिरपर गिरता है, जिसने उसे फेंका था । — स्काट

शासक

मैं यह हरगिज नहीं मान सकता कि ईश्वरने चन्द्र आदमियोको पहलेसे बूट पहनाकर खड़ा किया है और एड़ लगाकर सवारी गाँठनेके लिए दुनियामें भेजा है और करोड़ोंको पहलेसे जीन कसकर और लगाम चढ़ाकर बोझा ढोनेके लिए । — रिचर्ड रम्बोल्ड

अगर जनता अपने शासकोंके वास्तविक स्वार्थ और अन्यायको जान जाये, तो कोई गवर्नमेण्ट एक वर्ष भी न टिके—दुनियामें क्रान्ति मच जाये ।

— थ्योडोर पार्कर

शासन

दुनिया सिर्फ ज्ञान और शक्तिसे शासित है ।

— अजात

जो अपने ऊपर शासन नहीं कर सकता, वह आज्ञा नहीं है ।

— पियागोरस

जिन्होंने शासन करनेका स्वाद चखा, उन्हें वह स्वादिष्ट लगा, पर इस मधुमें विष है ।

— डन्न-उल-वर्दी

मजहबी शासन निकृष्टतम अत्याचार है ।

— डैन उगे

इससे अधिक आश्चर्यकारक कुछ नहीं कि किस आसानीसे मुट्ठी-भर लोग लाखोंपर शासन करते हैं ।

— ह्यूम

शास्त्र

शास्त्रका काम उँगलीकी तरह ब्रह्म-चन्द्रको दिखाना है ।

— अज्ञात

शास्त्रका काम ईश्वरका केवल रास्ता बताना है । एक बार आपको रास्ता मालूम हो गया; फिर किताबोंसे क्या फायदा है ? तब तो एकान्तमें ईश-लीन होकर आत्मविकास करनेका समय है ।

— रामकृष्ण परमहंस

शास्त्रार्थ

शास्त्रार्थ एक अन्धा कुँआ है । जो उसमें गिरता है वह मरता है ।

— गुजराती भक्त कवि अखा

शान्ति

जो पूर्ण सद्गुणगील है उसे आन्तरिक अशान्ति नहीं होती ।

— कन्फ्यूशियस

मौनके वृक्षपर शान्तिका फल लगता है ।

— अरबी कहावत

जैसे जगत्की थोड़ी-सी चीजोंसे ही सन्तोष कर लेता है, वह सच्ची शान्ति पाता है ।

— बुन्नुन

ईश्वरसे एक हो जाना ही शान्त होना है ।

— ट्राडन

अगर तुम घरमें शान्ति चाहते हो, तो तुम्हें वह करना चाहिए जो गृहिणी चाहती है ।

— डेनिय कहावत

मनुष्यकी शान्तिकी कसौटी समाजमे ही हो सकती है, हिमालयकी टोचपर नहीं ।

— गान्धी

जो निर्जनतासे डरता है और लोगोंके संगसे खुश होता है वह अपनी शान्ति खोता है ।

— फजल अयाज़

पहले स्वयं शान्त बन, तभी औरोंमें शान्तिका संचार कर सकता है ।

— थॉमस केम्पी

विपत्तिको सह लेनेमें अचरज नहीं, अचरज है वैसी हालतमें भी शान्त रहनेमें ।

— जुन्नून

शान्ति उत्तम है । मगर उस अवसरपर शान्ति अच्छी नहीं जब कि अत्याचारके तौरपर, तू धूपमें विठाय जाये ।

— मुरार-बिन-सईद

जीवन और व्यवहारकी सादगीसे मनको शान्ति मिलती है ।

— अज्ञात

जो न तो लोगोंको खुश करनेकी लालसा रखता है, न उनके नाखुश होनेसे डरता है, बड़ी शान्तिका आनन्द लेता है ।

— कैम्पिस

शान्त रहो; सौ वर्ष बाद यह सब एक हो जायेगा ।

— एमर्सन

शान्तको शान्ति शायद ही कभी न मिलती हो ।

— शिलर

यदि बुराई करके तू ईश्वरका गुणहगार बन चुका है तो लोक-समाजमें अपनेको निर्दोष सिद्ध करके तू आन्तरिक शान्ति कैसे पा सकता है ?

— अज्ञात

पहले प्रेम, फिर त्याग, तब शान्ति ।

— अज्ञात

कहना बड़ा स्वादिष्ट होता है—दिन-भर कहता रहता है । वैसा ही सुननेका स्वाद होता है । जिसे न कुछ कहना है, न कुछ सुनना वही शान्ति पाता है ।

— शीलनाथ

अगर तुम्हें अपनेमें ही शान्ति नहीं मिलती तो बाहर उसकी तलाश व्यर्थ है ।

— रोशे

शान्ति सुखका सबसे सुन्दर रूप है ।

— चैनिंग

मेरी शान्ति और मेरे विनोदका रहस्य है मेरी ईश्वर यानी सत्यपर अचल श्रद्धा । मैं जानता हूँ कि मैं कुछ कर ही नहीं सकता हूँ । मुझमें ईश्वर है, वह मुझसे सब कुछ कराता है, तो मैं कैसे दुःखी हो सकता हूँ ? यह भी जानता हूँ कि जो कुछ मुझसे कराता है, मेरे भलेके ही लिए है । इस ज्ञानसे भी मुझे खुश रहना चाहिए ।

— गान्धी

शान्ति ठीक वहाँसे शुरू होती है जहाँ महत्त्वाकांक्षाका अन्त हो । — यंग

जहाँ मन हिंसासे मुडता है वहाँ दुःख अवश्य ही शान्त हो जाता है ।

— बुद्ध

जहाँ वासना है, वहाँ शान्ति नहीं, जहाँ शान्ति है वहाँ वासना नहीं ।

— अज्ञात

तुझे शान्तिका आनन्द मिलेगा अगर तेरा दिल तुझे कोसे नहीं । — थॉमस

विश्वास और शान्तिका त्याग प्राणोत्सर्ग हो जानेपर भी न करो ।

— त्रिवेकानन्द

आनन्द उछलता-कूदता जाता है; शान्ति मुसकराती हुई चलती है ।

— हरिभाऊ उपाध्याय

मनकी शान्ति और आनन्दका सिर्फ एक उपाय है, और वह यह कि बाहरी चीजोंको अपनी न समझे, और सब कुछ परमात्माके हवाले कर दे ।

— एपिकटेटस

शान्ततामें एक शाही शान है ।

— वाशिंगटन डब्लिंग

यहाँ शान्ति; सौम्यता और सत्संगति ।

— शेक्सपीयर

अगर शान्ति पाना चाहते हो तो लोक-प्रियतासे बचो ।

— अब्राहम लिंकन

वही मरजी रखना जो ईश्वरकी मरजी है, वस यही वह माइन्स है जो हमें विश्रान्ति देती है ।

— लौगफैलो

दुनियाकी तमाम शान-शौकतसे बढ़कर है, आत्म-शान्ति-स्थिर और शान्त अन्तरात्मा ।

— शेक्सपीयर

शान्त खुशियाँ सबसे ज्यादा देर टिकती है ।

— बोवो

शिकायत

अपनी स्मरण-शक्तिकी हर कोई शिकायत करता है; अपनी निर्णायक बुद्धिकी कोई नहीं ।

— रोसे

मैंने शिकायतके पुरगम प्रलाप और बुझदिलाना दुर्बल निश्चयसे हमेशा नफ़रत की है ।

— वर्न्स

कभी शिकायत न करो, कभी सफ़ाई न दो ।

— डिसराइली

जब किसीको यह शिकायत करनेका भाव हो कि उसकी कितनी कम परवाह की जाती है, तो वह सोचे कि वह दूसरोंकी आनन्दबुद्धिमें कितना योगदान देता है ।

— जॉनसन

शिव

योगीजन शिवको आत्मामें देखते हैं, मूर्तिमें नहीं । जो आत्मामें रहनेवाले शिवको छोड़कर बाहरके शिवको पूजते हैं वे हाथमें रखे हुए लड्डूको छोड़कर अपनी कोहनीको चाटते हैं ।

— शंकराचार्य

शिक्षण

अन्तर्मुखता ही सच्चे शिक्षणकी शुरुआत है ।

— स्वामी रामतीर्थ

जानकारसे सीखो; जो खुद ही अपनेको सिखाता है उसने एक मूर्खको अपना शिक्षक बना रखा है ।

— फ्रैंकलिन

पक्के ज्ञानकी एकमात्र पहचान है सिखानेकी शक्ति ।

— अरस्तू

आदमीको ऐसा सिखाना कि वह आजाद रहकर अपना विकास कर सके, शायद यह सबसे बड़ी सेवा है जो एक आदमी दूसरेके प्रति कर सकता है ।

— ब्रेंजामिन जोवेट

इस संसारमें एक ही शिक्षण लेनेकी जरूरत है; ओर वह है प्रेमका शिक्षण ।

— स्वामी रामतीर्थ

मूर्ख ज्ञानियोसे कुछ नहीं सीखते, लेकिन ज्ञानी मूर्खोंसे बहुत कुछ सीख लेते हैं ।
— डच कहावत

शिक्षा

वास्तविक शिक्षाका आदर्श यह है कि हम अन्दरसे कितनी विद्या निकाल सकते हैं, यह नहीं कि बाहरसे कितनी अन्दर डाल चुके हैं ।

— स्वामी रामतीर्थ

शिक्षाका चरित्र-निर्माण, एकमात्र नहीं तो, महान् उद्देश्य अवश्य है ।

— ओगी

शिक्षाके मानी ये नहीं कि उन्हें वह सिखाया जाये जिसे वे नहीं जानते; उसके मानी है उन्हें ऐसा वर्तन करना सिखाना जैसा वर्तन कि वे नहीं करतें ।

— रस्किन

अगर आदमी सीखना चाहे तो उसको हर-एक भूल उसे कुछ शिक्षा दे सकती है ।

— गान्धी

उन विषयोका पढना जो हमारे जीवनमें कभी काम नहीं आते, शिक्षा नहीं है ।

— स्वामी रामतीर्थ

शिक्षाका सही नियम या तरीका यह है कि सर्वोत्तम पात्रके प्रति सर्वाधिक परिश्रम करो । खराब जमीनपर कभी श्रम न गँवाओ, परन्तु अच्छी, या अच्छी होनेकी क्षमता रखनेवाली भूमिपर कोई कसर न रखो ।

— रस्किन

मुझे ज्यादा पसन्द है कि लोग मुझे सीख देते हुए मुझपर हँसे, वनिस्वत इसके कि वे मुझे कुछ भी फायदा पहुँचाये बगैर मेरी तारीफ करें ।

— गेटे

ज्ञानी विवेकसे सीखते हैं, माधारण मनुष्य अनुभवसे, मूर्ख आवश्यकतासे और पशु वृत्तसे ।

— मिमरो

हर आदमीके शिक्षणका सर्वोत्तम भाग वह है जो वह स्वयं अपने लिए देता है ।

— सर वाल्टर स्कॉट

शिक्षाका, असूलन्, पहला काम यह हो कि वह इच्छा-शक्तिको क्रिया-शीलताकी ओर प्रेरित करे ।

— जकारी

शिक्षासे तात्पर्य है मनुष्य और बच्चोके शरीर, मस्तिष्क तथा आत्माका सुन्दरतम रूप निखारना ।

— गान्धी

सच्ची शिक्षाके मानी है, ईश्वरकी आंखोसे चीजोंको देखना सीखना ।

— स्वामी रामतीर्थ

तमाम शिक्षाका सबसे कीमती फल यह होना चाहिए कि तुम्हे जो काम जब करना चाहिए तब कर सको, ख्वाह तुम उसे पसन्द करते हो या न करते हो ।

— थॉमस हक्सले

आत्म-त्याग सिखानेवाली निकृष्टतम शिक्षा उस उत्कृष्टतम शिक्षासे बेहतर है जो सिवा उसके सब-कुछ सिखाती है ।

— स्टर्लिंग

दुनियाकी निन्दा-स्त्रुतिके भरोसे चलनेवालेकी मौत है, अपने हृदयपर हाथ रखकर चल ।

— अज्ञात

सच्ची शिक्षाका पूर्ण ध्येय यह है कि न केवल वह सचाईको बताये बल्कि उसपर अमल भी कराये ।

— मेरी वेकर ऐडी

सच्ची शिक्षाका समूचा उद्देश्य लोगोंको ठीक कार्योंमें रत कर देना ही नहीं, बल्कि उन्हें ठीक कार्योंमें रस लेने लायक बना देना है ।

— रस्किन

शिक्षाका विरोध हमेशा वे लोग करते हैं जो अत्याचार करके लाभ उठाया करते हैं ।

— अज्ञात

शील

शील मनुष्यका प्रधान गुण है । जिसमे यह गुण नष्ट हो गया उसका जीवन, धन, जन, सब फिजूल है ।

— अज्ञात

शील वह दौलत है जो प्रेमकी बहुलतासे आती है ।

— टैगोर

मनके कर्म मिटाने हैं ? विचारसे वे बढ़ते हैं घटते नहीं ?

— शोलनाथ

विद्याका जेवर शील है ।

— अज्ञात

शुद्धता

सब शुद्धताओमें धनकी शुद्धता सर्वोत्तम है; क्योंकि शुद्ध वही है जो धनको ईमानदारीसे कमाता है, वह नहीं, जो अपनेको मिट्टी और पानीसे शुद्ध करता है ।

— अज्ञात

शुद्धि

एक मनुष्य दूसरेको शुद्ध नहीं कर सकता, अपनी शुद्धि अपने ही किये होती है ।

— बुद्ध

मैं उसके लिए प्रेम रखता हूँ जिसका बाहर और भीतर अपने मित्रके लिए शुद्ध हो ।

— अहमद अरजानी

शुभ कार्य

तुम विजयके इतने नजदीक कभी नहीं हो जितने जब कि तुम किसी नेक काममें हार खा जाओ ।

— वीचर

एक शुभ कार्य ईश्वरको तरफ एक कदम है ।

— हॉलिण्ड

शूर

जिस तरह एक ही तेजस्वी सूर्य सारे जगत्को प्रकाशित करता है; उसी तरह एक ही शूरवीर सारी पृथ्वीको पाँव-तले दबाकर अपने बशमें कर लेता है ।

— भर्तृहरि

सच्चा शूर वह है जो दुनियाके प्रलोभनोंके बीच रहता हुआ पूर्णता प्राप्त करता है ।

— रामकृष्ण परमहंस

शूर समरमें करके दिखाते हैं, कहकर नहीं । मगर कायर लोग मैदानमें दुश्मनको पाकर बकवाद करने लगते हैं ।

— रामायण

शैतान

मुझे उस शखसपर ताज्जुब आता है जो शैतानको दुश्मन जानता है और फिर उसका कहा मानता है ।

— अज्ञात

शैतानके सामने डट जाओ तो वह भाग खड़ा होगा । - अज्ञात

शैतानमे खुशगवार शकल अख्तियार करनेकी शक्ति है । - शेक्सपीयर

भाई, भूलो मत ! शैतान कभी नहीं सोता । - थॉमस कैम्पी

जिस समय दुईकी भावनाएँ जाग्रत होती हैं, तभी शैतान ठगने पाता है ।

- आविस

मानवजातिका वास्तविक शैतान इनसान है । - फारसी कहावत

शैली

शैली विचारोकी पोशाक है - शोपेन होर

बोलने या लिखनेमे अच्छी शैलीकी एक अत्यन्त महत्त्वपूर्ण शर्त है
बेखबरी । - आर० एस ह्वाइट

शैलीके दो बड़े दोष हैं—अस्पष्टता और कृत्रिमता । - मैकोले

सामान्यतया, शैली लेखकके मनका प्रतिबिम्ब होती है । यदि आपको
प्रसादगुणयुक्त शैलीमें लिखना है, तो पहले स्वयं आपका दिमाग़ रोशन
हो; और अगर आप शानदार शैलीमें लिखना चाहते हैं, तो आपका
चारित्र्य शानदार होना लाजिमी है । - गेटे

शोक

पुत्र मरे या पति मरे, उसका शोक मिथ्या है और अज्ञान है । - गान्धी

मेरी दृष्टिमे उस आनन्दमे अतीव शोक है, जिसके चले जानेका विश्वास
आनन्द माननेवालेको है । - मुतनब्बी

शोभा

कानकी शोभा शास्त्र-श्रवणसे है, कुण्डलसे नहीं; हाथकी शोभा दानसे है,
कंकणसे नहीं; दयालु लोगोके शरीरकी शोभा परोपकारसे है, चन्दनसे
नहीं । - भर्तृहरि

शोषण

यह कहना कि हम अफ्रीकामें वहाँके निवासियोंका उद्धार करनेके लिए रहते हैं सरासर धूर्तता है । — एलन अपवर्ड

कैसी विभूति ! कैसी लताफत ! कैसी दौलत ! परन्तु सब दूसरेकी मेहनतमे-से खीची हुई ! — ई० कार्पेन्टर

शोहरत

जो मनुष्य मशहूर नहीं है वह सुखी है । बढिया कुरता और कम्बल नहीं पहनता तो अच्छा करता है । ऐसा आदमी ही चिड़ियाकी तरह ऊपर आकाशमे उड़ जाता है और इस संसारके उजाड़-खण्डका उल्लू नहीं बनता । — शब्सतरी

मैं मशहूर तो हूँ; मगर इस झूठी शोहरतसे मैं शर्मिदा हूँ । — शब्सतरी
खूनके समन्दर बहानेकी बनिस्बत एक आँसू पोछनेमे ज्यादा सच्ची शोहरत है । — बायरन

श्रद्धा

मनुष्य श्रद्धामय है । जिसकी जैसी श्रद्धा है, वैसा ही वह है । — गीता
नये करारमे यह वाक्य है 'तेरे दिलमे न चिन्ता रहे, न तू किसीका भय रखे ।' यह वचन उसके लिए है जो परमात्माको मानता है । — गान्धी
श्रद्धाके मानी अन्ध-विश्वास नहीं है । किसी ग्रन्थमे कुछ लिखा हुआ या किसी आदमीका कुछ कहा हुआ अपने अनुभव बिना सच मानना श्रद्धा नहीं है । — विवेकानन्द

श्रद्धाका अर्थ है आत्म-विश्वास, और आत्म-विश्वासका अर्थ है ईश्वरपर विश्वास । — गान्धी

श्रद्धा वह चिड़िया है जो प्रकाशका अनुभव कर लेती है और अँधेरे प्रभातमें गाने लगती है । — टैगोर

जिसकी आँखोंके सामने ईश्वर दिखता है वह ज्ञानी हो गया । परन्तु मेरी पीठ पीछे ईश्वर खड़ा हुआ है, इतनी श्रद्धा स्थिर हुई तो भी साधकके लिए काफ़ी है ।
— विनोबा

जो जिसकी पूजा श्रद्धासे करना चाहता है परमेश्वर उसे उसीमें श्रद्धा देते हैं । जो फल उन लोगोंको प्राप्त होते हैं वे भी ईश्वर ही के ठहराये हुए हैं, लेकिन उन नासमझोंके ये फल नाश होनेवाले यानी फ़ानी हैं । देवताओंकी पूजा करनेवाले देवताओंको पहुँचते हैं और एक परमेश्वरकी पूजा करनेवाले परमेश्वरको ।
— गीता

जो काम बिना श्रद्धा, बेदिलीसे, किया जाये वह न इस दुनियामे किसी कामका है, न दूसरी दुनियामें ।
— गीता

श्रद्धासे मनुष्य क्या नहीं कर सकता ? सब कुछ कर सकता है । — गान्धी

श्रद्धालु मनुष्य पहलेसे तैयारी नहीं कर रखते । पहलेसे तैयारी करती है वह श्रद्धा नहीं, अथवा हो तो वह शिथिल श्रद्धा है ।
— गान्धी

मेरी श्रद्धा तो ज्ञानमयी और विवेकपूर्ण है । अन्ध श्रद्धा श्रद्धा ही नहीं ।
— गान्धी

श्रम

जो श्रमसे शरमाये वह हमेशाका गुलाम है ।
— अज्ञात

यह मूढ़ता है कि खाली कुँओमे डोल डालते रहे, खीचते रहे, और बिना कुछ पाये बूढ़े होते जायें ।
— कूपर

श्रम करनेमें ही मानवकी मानवता है ।
— विनोबा

श्रीमन्त

सुदार आदमी देकर श्रीमन्त बनता है; कंजूस संग्रह करके रंक बनता है ।

— अज्ञात

प्राप्त वस्तुपर जो समाधानो है वह हमेशा श्रीमन्त है । - अज्ञात

श्रेष्ठ

सबसे श्रेष्ठ मनुष्य वह है, जो अपनी उन्नतिके लिए सबसे अधिक परिश्रम करता है । - सुकरात

सबको अपनी बुद्धि श्रेष्ठ मालूम होती है और अपने लड़के सुन्दर मालूम होते हैं । - अज्ञात

जो इन्द्रियों और मनको नियममे रखकर अलिप्त रहकर कर्मेन्द्रियोसे काम करता है वह मनुष्य श्रेष्ठ है । - गीता

श्रेष्ठता

तू तलवारके फलसे अपना मतलब रख और उसके म्यानको छोड़ । मनुष्यको श्रेष्ठताको ग्रहण कर न कि उसके वस्त्रोको । - इब्न-उल-वर्दी



स

सक्रियता

शुक्र है कि मैं यह जाननेके लिए जीता रहा कि आनन्दका रहस्य अपनी शक्तियोंको सक्रिय बनाये रखनेमें है । - आदम क्लार्क

सच्चरित्रता

सच्चरित्रताका महान् नियम, ईश्वरके बाद, समयका आदर करना है । - लैवेटर

सच्चा

देखो, जिस मनुष्यका हृदय झूठसे पाक है वह सबके दिलोपर हुकूमत करता है । - तिसवल्लुवर

सच्चा भोजन वह है जो बच्चोको और बड़ोको खिलाकर खाया जाये ।
सच्चा प्रेम वह है जो गैरोके प्रति भी दरशाया जाये । सच्चा ज्ञान वह है
जो पाप नहीं करता । सच्चा धर्म वह है जो दम्न नहीं करता । — अज्ञात

सच्चाई

अगर तुम ईश्वरके प्रति सच्चे नही हो, तो तुम आदमीके प्रति कभी सच्चे
नही हो सकते । — लॉर्ड चैथम

इस झूठमे भी सच्चाईकी खासियत है जिसके फलस्वरूप सरासर नेकी
ही होती हो । — तिरुवल्लुवर

सच्चाई क्या है ? जिससे दूसरोको किसी तरहका ज़रा-सा भी नुकसान न
पहुँचे, उस बातको बोलना ही सच्चाई है । — तिरुवल्लुवर

अपने प्रति सच्चे रहो और फिर दुनियामे किसी और चीज़की परवा न
करो । — स्वामी रामतीर्थ

सज्जन

बुरा आदमी अपने मित्रोके प्रति जितना मेहरबान होता है भला आदमी
अपने शत्रुके प्रति उससे अधिक होता है । — विगप हॉल

पेड़ तेज़ घूपको अपने सिरपर लेता है और सन्तप्तोको शीतल छाया देता
है यही सज्जनोंका भी स्वभाव होता है । — अज्ञात

जिनका चेहरा आनन्दसे खिला हुआ है, जिनका हृदय दयासे भरा हुआ
है, जिनकी वाणी अमृतकी तरह बहती है और जिनके कार्य परोपकारके
लिए होते हैं, ऐसोका कौन सत्कार न करेगा । — अज्ञात

सज्जन यदि अत्यन्त क्रुपित भी हो गये हों तो भी उचित तरीकेसे मनाये
जा सकते हैं, मगर नीच लोग नही । सोना सख्त है तो भी उसे पिघलाने-
का तरीका है लेकिन घासके लिए नही है । — अज्ञात

सज्जन अपने स्वार्थकी अपेक्षा मित्रोके हितार्थ काम करते हैं । — अज्ञात

सज्जनोका स्वभाव ही है कि वे प्रिय बोलते हैं और अकृत्रिम स्नेह करते हैं ।
— अज्ञात

सज्जनता

तुम्हारे बल-प्रयोगकी अपेक्षा तुम्हारी सज्जनता हमें सज्जनताकी ओर ले चलनेके लिए अधिक बलवती है ।
— शेक्सपीयर

सतीत्व-रक्षा

मेरा यह दृढ़ विश्वास है कि कोई भी स्त्री जो निडर है और जो दृढता-पूर्वक यह मानती है कि उसकी पवित्रता ही उसके सतीत्वकी सर्वोत्तम ढाल है, उसका शील सर्वथा सुरक्षित है । ऐसी स्त्रीके तेजमात्रसे पशुपुष्ट्य चाँधिया जायेगा और लाजसे गड़ जायेगा ।
— गान्धी

सत्कार

यदि तू किसी कुलीनका सत्कार करेगा तो उसका स्वामी बन जायेगा; और यदि किसी दुष्टका सत्कार करेगा तो वह तुझे दुःख देगा ।
— मुतनब्बी

सत्ता

शरीर-बलसे प्राप्त की हुई सत्ता मानवदेहकी तरह क्षणभंगुर रहेगी, जब कि आत्म-बलसे प्राप्त-सत्ता आत्माकी तरह अजर और अमर रहेगी ।
— गान्धी

सत्पथ

हृदय सत्पथपर है तो न-कुछ जानकारीकी आवश्यकता है, और अगर वह कुमार्गपर है तो भारी विद्वत्तासे भी कुछ नहीं होना जाना ।
— स्पेल्लिङ्ग

सत्पुरुष

जिनके तन, मन और वाणीमे पुण्यरूपी अमृत भरा है, जो अपने उपकारो-से तीनों लोकोको तृप्त करते हैं और जो दूसरेके परमाणु समान गुणोंको

पर्वतके समान बढ़ाकर अपने हृदयमे प्रसन्न होते हैं—ऐसे सत्पुरुष इस जगत्मे बिरले ही है । — भर्तृहरि

सत्पुरुष वह है जो दूसरोकी खातिर कष्ट उठाता है । — अज्ञात

सत्य

सत्य स्वयं ही पूर्ण शक्तिमान् है, और जब कड़े शब्दोके द्वारा उसकी पुष्टिका प्रयत्न किया जाता है तब वह अपमानित होता है । — गान्धी

सूर्यकी किरणोको और सत्यको किसी वाहरी स्पर्शसे बिगाड़ना असम्भव है । — जॉन मिल्टन

सत्य और प्रेम दुनियाकी सबसे अधिक शक्तिशाली चीजोमे-से है; और जब ये दोनो साथ हों तो उनका आसानीसे मुकाबला नहीं किया जा सकता । — कडवर्थ

स्वयं सत्य भी अपनी साख खो बैठेगा, अगर ऐसे आदमी-द्वारा दिया गया जिसमे उसका अंश भी नहीं है । — साउथ

मैं प्रेसीडेण्ट होनेकी अपेक्षा सत्यपर क्रायम रहना अधिक पसन्द करूँगा । — हैनरी क्ले

सत्य केवल गम्भीर चिन्तन-द्वारा आत्माको गहराइयोमें ही मिल सकता है । — अज्ञात

सत्यका सबसे बड़ा अभिनन्दन यह है कि हम उसपर चलें । — एमर्सन

सत्यको हमेशा विजय ही है, ऐसी जिसकी सतत श्रद्धा है उसके शब्द-कोशमें 'हार' शब्द ही नहीं है । — गान्धी

सत्य स्थिरतासे घिरा नहीं है, न अनुशासनसे परिवद्ध । काल भी सत्य ही है, काल जो बनने मिटनेका आधेय है । अतः स्थिरता सिद्धि नहीं, गति भी आवश्यक है । जीवन अस्तित्वसे अधिक कर्म है ।

— जैनेन्द्रकुमार

सत्य-प्रेमीके लिए शरीर, स्त्री, पुत्र, घर, धन, जमीन तिनकेके समान बतायी है ।

— रामायण

मनुष्य-जैसी उच्च योनिको पा लेनेसे भी कोई लाभ नहीं, अगर आत्माने सत्यका आस्वादन नहीं किया ।

— तिख्वल्लुवर

पृथ्वी सत्यके बलपर टिकी हुई है । 'असत्'—असत्य—के मानी है 'नहीं'; 'सत्'—सत्य—अर्थात् 'है' । जहाँ असत् अर्थात् अस्तित्व ही नहीं है, उसकी सफलता कैसे हो सकती है ? और जो सत् अर्थात् 'है' उसका नाश कौन कर सकता है ? बस, इसीमे सत्याग्रहका तमाम शास्त्र समाया हुआ है ।

— गान्धी

जो सत्यको अपना पथप्रदर्शक बनाता है, और कर्तव्यको अपना ध्येय, वह ईश्वरकी क्रुदरतमें इत्मीनानके साथ विश्वास कर सकता है कि वह उसे सीधे रास्ते ले जायेगी ।

— पास्कल

सत्य गोपनीयतासे धृणा करता है ।

— गान्धी

हममे जितना धैर्य और ज्ञान होगा, सत्य उतना ही हमपर रोशन होगा । हमारे अनुरोधसे सत्य हमपर कृपा कर प्रकट होता है; और प्रकट होकर, हमे गहनतर सत्योंकी ओर ले जाता है ।

— रस्किन

सत्यका टेढ़ी पॉलिसीसे और दुनियावी मामलोकी दुष्टतापूर्ण वक्रताओसे मेल बैठना कठिन है; क्योंकि सत्य, प्रकाशकी तरह, सीधी रेखाओंमें ही चलता है ।

— फोल्टन

सत्यका रूप ऐसा है, और उसकी छवि ऐसी है कि दिखते ही मन मोह लेता है ।

— ड्राइडन

सन्देहमें सज्जनके अन्तःकरणकी प्रवृत्ति ही सत्यका निर्देश करती है ।

— कालिदास

सत्यकी खोज तो चाहे अपढ़ भी करें, बच्चे करें, बूढ़े करें, स्त्रियाँ करें, पुरुष करें । अक्षर-ज्ञान कई बार हिरण्यमय पात्रका काम करता है और सत्यका मुँह ढक देता है ।

— गान्धी

शेरका बच्चा शेरकी भयंकरता और हिंस्रतासे नहीं डरता, किलक-किलक-कर और उछल-उछलकर उसके गलेसे लिपटता है, उसी प्रकार सत्यका अनुयायी सत्यकी प्रचण्डतासे नहीं घबराता, उलटा उसके पास दौड़-दौड़कर जाता है।

— अज्ञात

मुझे जाना तो है बहुत दूर, रास्तेमें पर्वत-घाटियाँ अड़ी-खड़ी हैं। फिर भी यात्रा तो पूरी करनी ही चाहिए। और सत्यकी खोजमें असफलताको स्थान ही नहीं, इस ज्ञानसे मैं निश्चिन्त हूँ।

— गान्धी

जिसका मन सत्यमें निमग्न है, वह पुरुष तपस्वीसे भी महान् और दानीसे भी श्रेष्ठ है।

— तिरुवल्लुवर

वह पुरुष धन्य है, जिसने गम्भीर स्वाध्याय किया है और सत्यको पा लिया है; वह ऐसे रास्ते चलेगा कि उसे इस दुनियामें फिर न आना पड़ेगा।

— तिरुवल्लुवर

सत्यसे बढ़कर धर्म नहीं है और झूठसे बढ़कर पाप नहीं है।

— अज्ञात

सच्चा कार्य कभी निकम्मा नहीं होता, सच्चा वचन अन्तमें कभी अप्रिय नहीं होता।

— गान्धी

सदा अप्रमादी और सावधान रहकर, असत्यको त्याग कर हितकारी सत्य वचन ही बोलना चाहिए। इस तरह सत्य बोलना बड़ा कठिन होता है।

— भगवान् महावीर

‘सत्यं ब्रूयात् प्रियं ब्रूयात्’ यह केवल व्यवहार-वचन नहीं, सिद्धान्त है। ‘प्रियम्’ का अर्थ अहिंसक है। अहिंसक सत्य शुरुमें कड़वा, परन्तु परिणाममें अमृतमय मालूम होता है। यह अहिंसाकी अनिवार्य कसौटी है।

— गान्धी

सत्यके लिए सब कुछ कुरबान करें। हम है वैसे दीखना नहीं चाहते; बल्कि है उससे बेहतर दीखना चाहते हैं। कैसा अच्छा हो अगर हम नीच है तो नीच दीखें; अगर ऊँच होना चाहे तो ऊँच काम

करें, ऊँचा विचारें ! ऐसा न हो सके तो भले नीच ही दीखे । किसी रोज सब ऊँचे जायेंगे ।
- गान्धी

हजार सम्भावनाएँ एक सत्यके बराबर नहीं हो जाती । - इटालियन कहावत
सत्यपर आरोप लगाया जा सकता है मगर उसे लज्जित नहीं किया जा सकता ।
- अज्ञात

जिसने सत्यको पा लिया उसके लिए स्वर्ग पृथ्वीसे भी अधिक समीप है ।
- तिरुवल्लुवर

मैंने इस संसारमें बहुत-सी चीजें देखी हैं, मगर उनमें सत्यसे बढ़कर और कोई चीज नहीं है ।
- तिरुवल्लुवर

सत्य वस्तुको पानेमें गुजारा हुआ समय कभी बरबाद नहीं जाता, आखिर-में वह बचाया हुआ समय साबित होता है ।
- अज्ञात

सबकी कुंजी सत्यकी आराधनामें है । सत्यकी उपासनासे सब चीजें मिलती हैं ।
- गान्धी

जो मनुष्य अपनी जिह्वाको कब्जेमें नहीं रख सकता उसमें सत्यका अधिष्ठान नहीं है ।
- गान्धी

मनुष्य जातिको 'सत्य' कोई नहीं सिखा सकता । सत्यकी अनुभूति स्वयं ही होती है ।
- जे० कृष्णमूर्ति

इस दुनियामें हमेशा हर चीज मनुष्यको निराश करती है - एकमात्र भगवान् ही उसे निराश नहीं करते । भगवान्की ओर मुड़ना ही जीवनका एकमात्र सत्य है ।
- अरविन्द घोष

आम राय सत्यका प्रमाण नहीं, क्योंकि अधिकांश लोग अज्ञानी होते हैं ।
- विलफर्ड

जिसकी जिह्वा सत्य और हितकर वाणी बोलती है वही वास्तविक सत्यवक्ता है ।
- जुन्नुन

सत्य ईश्वरकी तलवार है, उसका प्रहार बिना असर किये नहीं रहता ।
- जुन्नुन

अगर तुम मेरे हाथोंपर चाँद और नूरजको भी लाकर रख दो, तो भी मैं सत्यके मार्गसे विचलित नहीं होऊँगा । — हज़रत मुहम्मद

सिर्फ यह स्पष्ट रहे कि अन्ततः सत्य है क्या, भले ही तुम उसे कर सको या न कर सको; और अगर तुमने कोशिश की तो हर दिन तुम उसे अधिकाधिक कर सकनेमें समर्थ होगे । — रस्किन

सत्य एक ही है दूसरा नहीं, सत्यके लिए बुद्धिमान् लोग विवाद नहीं करते । — वुड

दुनियाकी सबसे आलीशान चीजोंमें-से एक है स्पष्ट सत्य । — बलवर

सत्य ही जय पाता है, असत्य नहीं । सत्यसे मोक्षमार्ग स्पष्ट दिखाई देता है, उस मार्गसे परमात्माकी इच्छा करनेवाले ऋषि जाते हैं और सत्यके परम आश्रय-स्थान, ब्रह्मको प्राप्त करके मोक्षानन्द भोगते हैं ।

— मुण्डकोपनिषद्

जो हमें ठीक लगे वैसा कहना और वैसा ही करना, इसका नाम है सत्य ।

— विवेकानन्द

असत्य तो फूसके ढेरकी तरह है । सत्यकी एक चिनगारी भी उसे भस्म कर देती है । — हरिभाऊ उपाध्याय

अगर हज़ार अश्वमेध यज्ञोंको सत्यके मूकाबले तराजूमें रखा जाये तो सत्यका पल्ला भारी निकलेगा । — अज्ञात

सत्य बहुमतकी कतई परवाह नहीं करता । एक युगका बहुमत दूसरे युगका आश्चर्य और शर्म हो सकता है । — अज्ञात

सत्यपर क्रायम रहनेसे जो आनन्द मिलता है, उसकी तुलना अन्य किसी प्रकारके आनन्दसे नहीं दी जा सकती । — अज्ञात

सत्यको पा लेना, दुनियाका मालिक बन जाना है । — स्वामी रामतीर्थ

बरतनका पानी चमकदार होता है; समुद्रका पानी काला-काला । लघु सत्यमें स्पष्ट शब्द होते हैं; महान् सत्यमें महान् मौन । — टैगोर

न तो अप्रिय सत्य बोलें, न प्रिय असत्य । - अज्ञात

सतत प्रियवादी पुरुष सुलभ है; परन्तु अप्रिय और हितकर सत्य बोलने और सुननेवाले दुर्लभ है । - रामायण

जिससे जीवनका अत्यन्त कल्याण हो वही सत्य है । - महाभारत

सत्यके प्रादुर्भावका सबसे पहला लक्षण है निर्भयता और दूसरा लक्षण है अहिंसकता । - हरिभाऊ उपाध्याय

सच बोलनेसे सबसे बड़ा फायदा यह है कि तुम्हे याद नहीं रखना पड़ता कि तुमने किससे कहाँ क्या कहा था । - अज्ञात

मुझे इस विश्वाससे कोई चीज हरगिज विचलित नहीं कर सकती कि हर भ्रादमी सत्यका प्रेमी होता है । - एमर्सन

एकमात्र सत्यपर ही दृढ़ रहनेका स्वभाव जबतक नहीं बन जाता तबतक कहीं-न-कहीं कमजोरी, बुजदिली, दबूपन, प्रकट हुए बिना न रहेगा । - अज्ञात

अनात्मामे आत्मा माननेवाले और नामरूपके बन्धनमे पड़े हुए इन मूढ़ मनुष्योंको तो देखो, वे समझते हैं कि 'यही सत्य है' । - बुद्ध

सत्य असत्यपर विजय प्राप्त करता है, प्रेम द्वेषको परास्त करता है; ईश्वर निरन्तर शैतानके दाँत खट्टे करता है । - गान्धी

लोकोपकारी जीवनके लिए ये तीन सूत्र हैं—सत्य, संयम और सेवा ।

- विनोबा

एक चीजको हमेशा नज़रके सामने रखो—सत्यको; अगर तुमने यह किया, तो चाहे वह तुम्हें लोगोकी रायोसे अलग ले जाती मालूम पड़े मगर लाजिमी तौरसे वह तुम्हे ईश्वरके सिंहासन तक पहुँचा देगी ।

- हॉरेस मैन

सत्यके तीन भाग हैं : पहला पूछना, जो कि उसका प्रेम है; दूसरा उसका ज्ञान, जो कि उपस्थिति है; और तीसरा विश्वास, जो कि उसका उपभोग है । - बेकन

तमाम पुण्यों और सद्गुणोंकी जड़ सत्य है । — रामायण
 तमाम कमालका आधार सत्य है । — जॉन्सन
 यह नहीं हो सकता कि तुम दुनियाके भी मजे लो और सत्यको भी
 पा लो । — स्वामी रामतीर्थ

सत्यपरायण

क्या जीवन जीने लायक है ? यह आपपर निर्भर है । सत्यपरायण रहिए,
 फिर जो कुछ आप करेंगे उसमें कमाल होगा । — ब्लेकी
 तमाम सत्यपरायण लोग एक ही सेनाके सैनिक हैं और एक ही दुश्मनसे
 लड़ने खड़े हैं—अन्वकार और मिथ्यात्वके साम्राज्यके खिलाफ । — कार्लाइल
 विजय लाजिमी नहीं है, लेकिन सत्यपरायण होना मेरे लिए लाजिमी है ।
 सफलता लाजिमी नहीं है, लेकिन जो रोशनी मुझे प्राप्त है उसपर अमल
 करना मेरे लिए लाजिमी है । — अ० लिंकन

सत्य-प्रेमी

सत्यप्रेमीके हृदयमें सत्यस्वरूप परमात्मा ऐसे सत्य प्रकट करता है जिनकी
 प्राप्ति दूसरोंके लिए दुर्लभ होती है । — जुन्नन
 वे सत्यके सर्वोत्तम प्रेमी हैं जो अपने प्रति ईमानदार हैं, और जिसका वे
 स्वप्न देखते हैं, उसे कर दिखानेका साहस करते हैं । — लॉवेल

सत्याग्रह

प्रत्येक मनुष्यके सम्मुख संकट निवारणके लिए दो बल हैं—एक शस्त्रबल
 और दूसरा आत्मबल किंवा सत्याग्रह । भारतवर्षकी सभ्यताका रक्षण
 केवल सत्याग्रह ही से हो सकता है । — गान्धी

सत्याग्रही

पूर्ण सत्याग्रही माने ईश्वरका पूर्ण अवतार । यह संसार ऐसा अवतार
 निर्माण करनेकी प्रयोगशाला ही है । — गान्धी

सत्संग

स्वर्ग और मोक्षका सुख भी लवमात्र सत्संगके सुखकी बराबरी नहीं कर सकता ।

— रामायण

जिस तरह पारस पत्थरके छूनेसे लोहा सोना हो जाता है उसी तरह सत्संगति पाकर दुष्ट आदमी भी सुधर जाता है ।

— रामायण

जो सांसारिक विषयो तथा विषयी लोगोके संसर्गसे दूर रहता है और साधुजनोका ही संग करता है, वही सच्चा प्रभु-प्रेमी है; कारण, ईश्वर-परायण साधुजनोसे प्रीति करना और ईश्वरसे प्रीति करना एक समान है ।

— जुन्नून

सन्तमिलनके समान कोई सुख नहीं है ।

— रामायण

सत्संग बड़े भाग्यसे मिलता है । उससे बिना प्रयासके भवभ्रमण मिट जाता है ।

— रामायण

सदाचार

अगर आप मनोवांछित फल चाहते हैं, तो आप और गुणोमे कष्ट और हठसे वृथा परिश्रम न करके, केवल सत्क्रियारूपी भगवतीकी आराधना कीजिए । वह दुष्टोंको सज्जन, मूर्खोंको पण्डित, शत्रुओंको मित्र, गुप्त विषयोंको प्रकट और हलाहल विषको तत्काल अमृत कर सकती है ।

— भर्तृहरि

मैं तुम्हें बहिश्तका विश्वास दिलाता हूँ, एक, जब बोलो सच; दूसरे, जब वादे करो तो उन्हें पूरा करो; तीसरे, किसीकी अमानतमे खयानत न करो, चौथे, बदचलनीसे बचो; पाँचवें, आँखें सदा नीची रखो; और छठे, किसीपर अत्याचार न करो ।

— अज्ञान

सद्गुण

सद्गुण मेरे साथ बीमार नहीं पड़ते, और न वे मेरी कन्नमे ही दफन होंगे ।

— एमर्सन

पैसेके लिए सद्गुण न बेच ।

— नैतिक सूत्र

सद्गुणशील शाश्वत आनन्द पाता है । - सादी

सद्गुणशीलता शान्त और आनन्दमयी है । - कनकप्रयुशियस

सद्गुणशीलता

सद्गुणशीलता निर्भीक होती है और नेकी कभी भयानक नहीं होती ।

- शेक्सपीयर

सद्गुरु

जिसका वरतन अत्यन्त पवित्र है; जो विलकुल निरपेक्ष वृत्तिका है; जिसको मान या धनकी लवलेख आकांक्षा नहीं है, वही सद्गुरु है ।

- विवेकानन्द

सद्गृहस्थ

सद्गृहस्थ वही है जो अपने पड़ोसीकी स्त्रीके सौन्दर्य और लावण्यकी परवा नहीं करता ।

- तिरुवत्तुवर

सद्व्यवहार

सद्व्यवहार-शीलताकी कसौटी यह है कि हम दुर्व्यवहारको खुशनूदीसे बरदाश्त कर सकें ।

- वैण्डेल विल्की

विद्वान्की शोभा सद्व्यवहारसे है ।

- अज्ञात

सन्त

सन्त मोक्ष-मार्ग है और कामी भव-पन्थ ।

- रामायण

नेता यह देखता है कि यह मेरे काम आयेगा या नहीं । सन्त यह देखता है कि यह दुःखी है या नहीं ।

- हरिभाऊ उपाध्याय

नेताकी एक पार्टी होती है, सन्त अकेला होता है । नेताका बल उसका दल होता है, सन्तका बल उसका निर्मल दिल होता है ।

- हरिभाऊ उपाध्याय

सन्त सौ युगोंका शिक्षक होता है ।

- एमर्सन

सन्तपुरुष प्रत्यक्ष शिक्षा न देते हों तो भी उनकी सेवा करनी चाहिए ।

- भर्तृहरि

क्योंकि उनकी सहज वार्ता भी शास्त्र-तुल्य है ।

नेता यह देखता है कि इसने मेरी आज्ञाका पालन किया या नहीं, सन्त यह देखता है कि इसे मेरी बात जँची है या नहीं । - हरिभाऊ उपाध्याय सन्त लोगोको आपत्तियोको दूर करनेके लिए सन्तपुरुष ही समर्थ होते हैं, जैसे कि कीचडमें डूबते हुए हाथीको हाथी ही बाहर निकाल सकते हैं ।

- अज्ञात

साधुओका बड़प्पन इसीमे है कि वे अपने साथ बुराई करनेवालोके साथ भी भलाई ही करें ।

- रामायण

सन्तोष

अहंभावको छोडकर विपत्तिको भी सम्पत्ति मानना ही सच्चा सन्तोष है ।

- जुन्नेद

अगर आजकी वृत्ति तुझपर कठिन हो, तो सन्तोष कर, आशा है कि समयका फेर कल तक जाता रहेगा ।

- हज़रतअली

जब सन्तोष घन आता है तो सब घन धूलके समान हो जाते हैं ।

- तुलसीदास

भाग्यमे जितना घन लिखा है वह मरुस्थलमे भी मिल जायेगा; उससे ज्यादा सोनेके सुमेरु पर्वतपर भी नहीं मिल सकता । इसलिए वृथा दीन याचक न बनो । देखो, घडा समुद्र और कुँएँसे समान ही जल ग्रहण करता है ।

- भर्तृहरि

अदि तुम ईश्वरके प्रीति-पात्र होना चाहते हो तो ईश्वर जिस स्थितिमे रखना चाहता है उसमे सन्तुष्ट होना सीखो ।

- हातिम हासम

सन्तोषके बिना किसीको चान्ति नहीं मिल सकती ।

- रामायण

जो कुछ हमारे पास हो उससे सन्तोष मानना ठीक है, लेकिन हम जो कुछ है उससे सन्तुष्ट हो रहना कभी नहीं ।

- मैकिनतोश

जब कि सब कामोके रास्ते बन्द हो जाते हैं; उस वकत सन्तोष ही तमाम रास्तोको बिला शक अच्छी तरइ खोल देता है । - मुहम्मद-बिन-बशीर

एक दिन मैंने प्रभुसे पूछा—“हे प्रभु, मैं सब अवस्थाओमें तुझसे सन्तुष्ट हूँ। क्या तू भी मुझपर सन्तुष्ट है?” ईश्वरने कहा—“तू झूठा है। यदि तू मुझसे पूर्णतया सन्तुष्ट होता तो मेरे सन्तोषकी पूछताछ न करता।”

— अबुल-हुसेनअली

ज्ञानवान्को सुखी करनेके लिए न कुछ चीजोंकी जरूरत है, लेकिन मूर्खको किसीसे सन्तोष नहीं मिलता; और यही कारण है कि मनुष्य जातिके इतने सारे लोग दुःखी है।

— रोशे

सन्तोष क्रुदरती दौलत है, ऐश्वर्य कृत्रिम गरीबी।

— सुकरात

सच्चा सन्तोष इस बातपर निर्भर नहीं है कि हमारे पास क्या है; डायोनीज़के लिए एक नाँद ही काफ़ी बड़ी थी, लेकिन सिकन्दरके लिए एक दुनिया भी निहायत छोटी थी।

— कोल्टन

ओ सन्तोष, मुझे ऐश्वर्यशाली बना दे; क्योंकि कोई ऐश्वर्य तुझसे बढ़कर नहीं है।

— सादी

सन्तोष आदमीको शक्तिशाली बनाता है।

— फ़ारसी कहावत

सन्तोष आनन्द है, शेष सब दुःख है। इसलिए सन्तुष्ट रह, सन्तोष तुझे तार देगा।

— तुकाराम

सन्तुष्ट आदमी धनवान् है, चाहे वह भूखा और नंगा हो; परन्तु तृष्णावान् भिखारी है, चाहे वह सारी दुनियाका मालिक हो।

— जाविदान-ए-ख़िरद

इच्छाको ढील देनेसे बड़ा पाप नहीं; असन्तोषसे बड़ा दुःख नहीं; प्राप्तिकी तृष्णासे भयंकर आपदा नहीं।

— ताओ-धर्मका उपदेश

सर्वोत्कृष्ट मनुष्य वह है जिसे सर्वोत्तम सन्तोष हो।

— स्पेन्सर

सच्ची प्रसन्नता सन्तुष्ट मनसे उत्पन्न होती है; तो फिर मनका सन्तोष पानेका प्रयास करो।

— चुंग ची

लोभ दुःख लाता है; सन्तोषमे आनन्द-ही-आनन्द है ।

— रामकृष्ण परमहंस

सन्देश

हर बच्चा इस सन्देशको लेकर आता है कि ईश्वर अभी मनुष्यसे निराश नहीं हुआ है ।

— टैगोर

सन्देह

जिसे सन्देह है, उसे कहीं ठिकाना नहीं । उसका नाश निश्चित है । वह रास्ते चलता हुआ भी नहीं चलता है, क्योंकि वह जानता ही नहीं कि मैं कहीं हूँ ।

— गान्धी

सन्देह सच्ची दोस्तीका हलाहल है ।

— ऑगस्टाइन

सन्मार्ग

सन्मार्ग तो परमात्माकी सतत प्रार्थनासे, अतिशय नम्रतासे, आत्मविलोचनसे, आत्म त्याग करनेको हमेशा तैयार रहनेसे मिलता है । इसकी साधनाके लिए ऊँचेसे ऊँचे प्रकारकी निर्भयता और साहसकी आवश्यकता है ?

— गान्धी

सफलता

संसारमे लाखों ऐसे स्त्री-पुरुष हैं जो नित्य और निर्धारित मार्गपर न चल सकनेके कारण दुःखी रहते हैं, और करोड़ों ऐसे हैं जो जीवन-भर कभी अपना मार्ग निर्धारित ही नहीं कर पाते । इन दोनों ही कोटियोंके मनुष्य सफलतासे सदा कोसों दूर रहते हैं ।

— लिली ऐलेन

सफलता इसमे नहीं है कि भूलें कभी न हो, बल्कि इसमे कि एक ही भूल दुबारा न हो ।

— एच० डबल्यू० शा०

उस आदमीके लिए कुछ भी असम्भव नहीं है जो इरादा कर सकता है और फिर उसपर अमल कर सकता है; सफलताका यही नियम है ।

— मीराबो

सफलताको खो देनेका निश्चित तरीका अवसरको खो देना है ।

— चेसिल्स

अपने विचारोका द्रोही न बन; अपने प्रति ईमानदार रह, अपने विचारो-पर अमल कर, तू जरूर कामयाब होगा । सच्चे और सरल हृदयसे प्रार्थना कर, तेरी प्रार्थनाएँ जरूर सुनी जायेंगी । — रामकृष्ण परमहंस

अपनी हस्तीको अपने काममे भुला दो । सफलता अवश्य मिलेगी । अन्यथा हो नहीं सकता । सफलता मिलनेसे पहले फलकी इच्छाको तुम्हारे काममे मर जाना चाहिए । — स्वामी रामतीर्थ

समानके पास समान चीज आती है । अपने अन्दर अभी यही ईश्वरका आनन्द भरा रखो तो सफलताका आनन्द तुम तक खिचकर आना ही चाहिए । — स्वामी रामतीर्थ

पहले परमात्माको याद करो, तब अपना काम शुरू करो । इत्मीनान रखो असफलताकी गुंजाइश नहीं रहेगी । — दयाराम

सफलता वह सुन्दरी है जिसे बहुत-से लोग प्यारसे चाहते हैं, मगर वह आर्लिंगन उसीका करती है जो उत्साहके अतिरेकसे मुक्त रहकर दृढता-पूर्वक प्रयत्नशील रहता है और शान्तिपूर्वक अध्यवसायमे जुटा रहता है ।

— भारवि

सफलताके योग्य बन, वह तेरी हो जायेगी ।

— नैतिक सूत्र

कुछ भी चाहो; अगर दिलोजानसे कोशिश करोगे तो जरूर कामयाब होगे । — फ़ारसी कहावत

साधारण बुद्धिवाला भी यदि असाधारण अध्यवसाय करे तो सब कुछ पा सकता है । — बक्सटन

सफलता मिलती है समझदारी और परिश्रमसे । यदि तुझे चढ़ना है तो दोनोंको अपना । — माघ

निर्मल अन्तःकरण, कार्य-तत्परता और नम्रतासे सफलता मिलती है ।

— तोरुदत्त

सभा

जिस सभामे अधर्म धर्मको घायल कर दे, और अगर सभासद् उसके घावको न पूर दे तो निश्चय जानो कि उस सभामे सब सभासद् ही घायल पड़े हैं ।
— मनुस्मृति

मनुष्यको योग्य है कि सभामें प्रवेश न करे, यदि सभामे प्रवेश करे तो सत्य ही बोले । यदि सभामे बैठा हुआ भी असत्य बातको सुनकर मौन रहे अथवा सत्यके विरुद्ध बोले वह मनुष्य अति पापी है ।
— मनुस्मृति

सभ्यता

जो भद्रपुरुष समाजसे जितना ले उतना ही समाजको वापस कर दे, वह साधारण भद्र-पुरुष कहा जाता है । जो सम्य-पुरुष समाजसे जितना ले उससे अधिक उसे लौटा दे, वह विशिष्ट भद्र-पुरुष है और जो शरीफ आदमी अपना समस्त जीवन समाजमे लगा दे और एवजमे समाजसे कुछ भी न चाहे, वह असाधारण सम्य एवं भद्र-पुरुष कहलाता है लेकिन पश्चिमका सम्य पुरुष (?) समाजसे लेता-ही-लेता है, देनेकी तो वह इच्छा ही नहीं करता ।
— जार्ज बर्नार्ड श

समझ

मूर्खको समझ देना मुश्किल है ।
— कहावत

वह निकृष्ट समझ, जिससे आदमी बिना मतलब या असलियतको समझे एक ही काममे अन्धेकी तरह लिपटा रहता है, और उसे ही सब कुछ समझ लेता है, तामस समझ है ।
— गीता

समझदार

समझदार आदमीको चाहिए कि बिना किसी तरहके लगावके सबका भला चाहते हुए ही सब काम करे ।
— गीता

वे लोग समझवाले हैं जो परमेश्वरसे ली लगाये हुए एक-दूसरेसे हमेशा उसका जिक्र करते हैं, आपसमे समझते-समझाते हैं और इस तरह एक-दूसरेके साथ मिलकर तसल्ली और आनन्द पाते हैं । — गीता

समझदार आदमीको चाहिए कि अपनी आत्माको शुद्ध करे और फिर सबके साथ अपने फ़र्जको पूरा करते हुए सबकी आत्माके अन्दर परमात्माकी आराधना (पूजा) करे । — गीता

समझदार आदमी पहले ही से जान जाता है कि क्या होनेवाला है, मगर मूर्ख आगे आनेवाली बातको नहीं देख सकता । — तिरुवल्लुवर

समझदार आदमीको चाहिए कि जो कम-समझ लोग किसी भी 'रास्ते'-पर चलकर नेक कामोमे लगे हुए हैं, उनकी समझको डाँवा-डोल न करे, बल्कि उन्हें उसी तरह नेक कामोमे लगाये रखे । — गीता

समझदारी

बोलनेमे समझदारीसे काम लेना वाक्पटुतासे अच्छा है । — बेकन

जीवनमे ऐसे प्रसंग और वस्तु-स्थितियाँ आती हैं जब कि बुद्धिमत्ता इसीमे होती है कि अति बुद्धिमान् न बने । — शिलर

समता

सम होना माने अनन्त होना, विश्वमय हो जाना । — अरविन्द घोष

समग्र विश्वजीवनपर आत्माका प्रभुत्व स्थापन करनेकी पहली सीढ़ी समता है । — अरविन्द घोष

जब अन्तःकरणमे अक्षुब्ध शान्ति सदैव विराजमान रहे तब समझना कि समता प्राप्त हो गयी । — अरविन्द घोष

सम भाव ही समस्त कल्याणका पाया है । — विवेकानन्द

ईश्वरके भक्तोंमे एक सीमा तक ही समता होती है । पूर्ण समता जिसमे प्रकट होती है वह परमेश्वर है; किन्तु वह तो एक ही है । तब

पूर्णतम मनुष्यमे भी समता अपूर्ण होगी । अतः मतभेद और विरोध होगा, उसमे दुःख माननेका कारण नही । जगत् विषमताका परिणाम है । अपना धर्म रोज समताका अंश प्राप्त करनेका होना चाहिए । ऐसा करनेसे विषमता असह्य मालूम होनेके बजाय सह्य और कुछ अंशमे सुन्दर भी प्रतीत होगी ।

— गान्धी

समता ही परमेश्वर है ।

— गीता

समय

आम लोग वक्तको महज गुजार देना चाहते हैं, मनस्वी उसका सदुपयोग करना ।

— शोपेन होर

मान लो कोई व्यक्ति रोजाना एक निश्चित समयपर सोता है, और अगर वह चालीस बरस तक सात बजेके बजाय पाँच बजे उठा करे, तो इससे उसकी उम्रमे करीब दस बरसका गोया इजाफा हो जायेगा । — डॉडरिज मेरा विश्वास करो जब कि मैं कहता हूँ कि वक्तकी किफायत भविष्यमे तुम्हें ऐसे प्रचुर लाभसे मुआवजा देगी जो तुम्हारे सबसे अधिक आशापूर्ण स्वप्नोसे भी अधिक होगा; और उसकी बरबादी वैसे ही तुम्हारी कालीसे काली कल्पनाओसे भी अधिक बौद्धिक और नैतिक पतनमे तुम्हें विलीन कर देगी ।

— ग्लेड्स्टन

तबतक समय अनुकूल नही है तबतक दुश्मनको कन्धेपर लिये सहना चाहिए; लेकिन जब मौका आवे तब उसे पत्थरपर घड़ेकी तरह फोड़ दे ।

— नीति

कोई ऐसी घड़ी नही बना सकता जो मेरे गुजरे हुए घण्टोको फिरसे बजा दे ।

— डिकेन्स

प्रमय, सत्यके सिवाय, हर चीजको कुतर खाता है ।

— हक्सले

चिराग बुझ जानेपर तेल डालना, चोरके भाग जानेपर सावधान होना, जवानी बीत जानेपर स्त्री-सहवास, पानी बह जानेपर बाँध बाँधना ये सब व्यर्थ है : समयपर ही काम करना चाहिए ।

— अज्ञात

समयके अनुसार भागना भी विजय है । — अरबी कहावत
 हजार बरस जो बीत गये और हजार बरस जो आनेवाले हैं; इन सबसे
 बढकर वह समय है जो तुम्हारे हाथमे है । — शिवली
 काव्य और शास्त्रकी चर्चामें बुद्धिमान् मनुष्य समय गुज़ारते हैं; जब कि
 मूर्ख लोग व्यसनोंमें, सोनेमें या लडनेमें अपना वक़्त निकालते हैं ।

— अज्ञात

'जितना सुबहका है वह राम-प्रहर', और बाक़ीका क्या हराम प्रहर है ?
 भक्तको सब काल समान पवित्र होना चाहिए । — विनोबा
 मैं अपने वक़्तसे पाव घण्टे पहले हाज़िर रहा हूँ और इसने मुझे आदमी
 बना दिया है । — नैल्सन

समाज

किसी समाजमें बिना किसी प्रश्नके मत बोल; क्योंकि ऐसा करना उचित
 नहीं है । — हज़रतअली
 समाज अपने पर्दाफ़ाश करनेवालोको प्यार नहीं करती । — एमर्सन
 लानत है उन सामाजिक बन्धनोंपर जो हमें सजीव सत्यसे वंचित रखे ।
 — टैनीसन

समाजवाद

समाजवादका सार यह है कि व्यक्तिगत स्पर्द्धाशील पूँजीको संयुक्त सामू-
 हिक पूँजी बना देना । — शौफ़्रिल

समाजवादी

एक भी कौड़ी जबतक कोई रखेगा, तबतक वह समाजवादी नहीं है ।

— गान्धी

समाप्ति

जो थकानमें समाप्त होती है वह मौत है, लेकिन परिपूर्ण परिसमाप्ति
 अनन्तमें है । — टैगोर

समालोचक

ग्रन्थोके गुण-दोष-निरीक्षक अकसर वे लोग होते हैं, जो कवि, इतिहास-लेखक या जीवनी लिखनेवाले होना चाहते थे; पर जब उन्होंने सब तरहसे अपनी क्षमताकी परीक्षा कर ली, उन्हें सफलता न हुई, तब वे परछिद्रान्वेषी बन गये ।

— कॉलेरिज

चन्द लोंगोंको छोड़कर, अधिकांश समालोचक आलसी और द्रुष्ट होते हैं । जिस तरह चोर जब चोरी करनेमें सफल नहीं होता, तब चोर पकड़ने-वाला ही जाता है; उसी तरह जिसे ग्रन्थ लिखनेमें सफलता नहीं होती, वह परछिद्रान्वेषी बन जाता है ।

— शैली

जो ग्रन्थकारोकी धूल उड़ाते हैं, उनमें अधिकांश लोग मूर्ख और परगुणद्वेषी होते हैं ।

— शैली

समूह

विशाल जन-समूह निरे साधन हैं; अथवा रुकावटें या नकलें हैं; महान् कार्य ऐसी सामूहिक हलचलपर निर्भर नहीं हुआ करते, क्योंकि सर्वोत्तम और सर्वश्रेष्ठका भी जन-समूहपर कोई प्रभाव नहीं ।

— नोट्गे

सम्पत्ति

आपत्ति 'मनुष्य' बनाती है, और सम्पत्ति 'राक्षस' ।

— विक्टर ह्यूगो

तुम सम्पत्ति और पोजीशनके फेरमें क्यों पडते हो ? बिना लूट-चोरी और छल-फरेबके दोमें-से एक भी चीज तुम्हारे हाथ नहीं लग सकती !

— अज्ञात

उस आदमीकी सम्पत्ति जिसे लोग प्यार नहीं करते हैं, गाँवके बीचोबीच किसी विष-वृक्षके फलनेके समान है ।

— तिख्वल्लुवर

उत्तम पुरुषोकी सम्पत्तिका मुख्य प्रयोजन यही है कि औरोकी विपत्तिका नाश हो ।

— कालिदास

लोगोंको रलाकर जो सम्पत्ति इकट्ठी की जाती है वह क्रन्दन-ध्वनिके साथ ही विदा हो जाती है; मगर जो धर्म-द्वारा संचित की जाती है वह बीचमें क्षीण हो जानेपर भी अन्तमें खूब फलती-फूलती है । — तिरुवल्लुवर
अधर्मसे इकट्ठीकी हुई सम्पत्तिसे तो सदाचारी की दरिद्रता कहीं अच्छी है ।
— तिरुवल्लुवर

सम्बन्ध

सज्जनोंके जोड़े हुए सम्बन्धोंका परिणाम कष्टदायक नहीं होता ।

— कालिदास

जन्मनेसे पहले किसीके साथ सम्बन्ध नहीं था; मरनेके बाद नहीं रहता; तो फिर बीचमें ही सच्चा सम्बन्ध किस तरह हो ? — अज्ञात

हमारा दूसरे लोगोंके साथ जो सम्बन्ध होता है, प्रायः उसीसे हमारे सभी शोक और दुःखोका जन्म होता है । — शोपेनहोर

सम्यक् आजीविका

मनुष्यको पेट देनेमें ईश्वरका हेतु है । प्रामाणिकतासे पेट भरना यह बात जब मनुष्य साध लेगा तब समाजके बहुत-से दुःख और पातक नष्ट हो जायेंगे । — विनोबा

सम्यक् चारित्र

जब कोई सही काम कर रहा हो तो उसे पता तक नहीं लगता कि वह क्या कर रहा है, लेकिन गलत कामका हमें हमेशा भान रहता है । — गेटे

सम्यक् ज्ञान

सम्यक्ज्ञान दरिद्रताकी भी आधी शक्तिको नष्ट कर देता है । — शा
जैसे धनमें आनन्द नहीं, वैसे ही विज्ञानमें सम्यक्ज्ञान नहीं । — वौफ़र्ल्स

सम्यक्ज्ञान महान् है । इसका मूल्य अनन्त है । इनसानने जो सर्वोच्च चीज प्राप्त की है वह सम्यक्ज्ञान है । - कार्लाइल

ज्ञानका स्थान दिमागमें है; सम्यक्ज्ञानका दिलमें । अगर हमारी भावना सही नहीं है तो हमारे निर्णय अवश्य ग़लत होंगे । - हैज़लिट

सम्यक्ज्ञान ही सब विज्ञानोंका विज्ञान है और अपना भी । - प्लेटो

ज्ञान प्रेमोत्पादक है; सम्यक्ज्ञान स्वयं प्रेम है । - हेअर

कोई मूर्ख ऐसा नहीं है जो सुखी हो, और कोई सम्यक् ज्ञानी ऐसा नहीं है जो सुखी न हो । - सिसरो

एक मात्र रत्न जो तुम श्मशानसे आगे अपने साथ ले जा सकते हो सम्यक्ज्ञान है । - लेंगफर्ड

सरकार

सबसे बढ़िया सरकार वह है जो कमसे कम शासन करती हो । - थोरो

सबसे अच्छी सरकार कौन-सी है ? - जो हमें अपने ही ऊपर शासन करना सिखाती है । - गेटे

शासन-कार्यमें भाग लेनेसे इनकार करनेकी सजा यह मिलती है कि बदतर आदमियोंके शासनमें रहना पड़ता है । - एमर्सन

आजकल अधिकांश आत्मजानी खामोश हैं, और भले लोग शक्ति-विहीन हैं, जब कि नासमझ लोग वुच्छकड़ बने हुए हैं हृदयहीन शासन कर रहे हैं । - रस्किन

सरलता

सन्तुष्यमें ऐसे लोग भी हैं जो अपने सरल जीवनमें ही सन्तुष्ट हैं । उनकी सवारी उनके दोनों पैर हैं और उनका ओढ़ना-बिछौना मिट्टी है ।

- मुतनश्व

सीधे होने में चाहे तू बाणके समान ही हो, तो भी लोग यही कहेंगे कि यह सीधा है ही नहीं । - इस्माइल-इब्न-अबीवकर

सरलता (आर्जव, निष्कपटता) यही धर्म है, और कपट ही अधर्म है ।
सरल मनुष्य ही धर्मात्मा हो सकते हैं । — महाभारत

सरसता

सरस हृदय जन होत हैं, बहुधा मृदुल स्वभाव । — कालिदास

सर्वप्रियता

सर्वप्रिय होना स्त्रीका गुण है; प्रतापी होना पुरुषका । — सिसरो

सलाह

इनसानसे यह उम्मेद रखना कैसे मुमकिन है कि वह सलाह ले लेगा जब
कि वह चेतावनी तकसे सावधान नहीं होता । — स्विफ्ट

जो अच्छी सलाह देता है, एक हाथसे बनाता है; जो अच्छी सलाह और
आदर्श पेश करता है, दोनोंसे बनाता है; लेकिन जो अच्छी चेतावनी
देता है और बुरा आदर्श, वह एक हाथसे बनाता है और दूसरेसे
गिराता है । — बेकन

सहनशीलता

सन्त दूसरोंको दुःखसे बचानेके लिए कष्ट सहते हैं. दुष्ट लोग दूसरोको
दुःखमें डालनेके लिए । — रामायण

जो पुरुष तेरे विरुद्ध झूठी साक्षी देते हैं, उनके लिए तू अपने मुँहसे एक
शब्द भी मत निकाल । गायद इसीसे उनका उद्धार हो जाये ।

— पालगिरर

सहानुभूति

उन पत्थरके पशुओंपर लानत है, जो दूसरेके दुःखको क्रोमलतासे अपनाकर
द्रवीभूत नहीं हो जाते । — हिल

डूबनेवालेके प्रति सहानुभूतिका मतलब उसके साथ डूबना नहीं है बल्कि
खुद तैरकर उसको बचानेका प्रयत्न करना । — विनोबा

सहायता

दूसरेके सहारे जीनेवाला हमेशा टु खी रहता है । — अज्ञात
जो सिर्फ ईश्वरका सहारा लेते हैं, वे मनुष्यका सहारा नहीं लेंगे, चाहे वे मरे हों चाहे ज़िन्दा । यदि तुमने इसे पचा लिया, तो तुम कभी शोक नहीं करोगे । — गान्धी

जब कि इनसान तमाम बाहरी सहारा अलग कर देता है और अकेला खड़ा होता है, तभी मैं देखता हूँ कि वह मजबूत है और बाज़ी ले जायेगा । — एमर्सन

संकल्प

जो आदमी इरादा कर सकता है उसके लिए कुछ भी असम्भव नहीं है । — एमर्सन

अच्छीसे सच्ची और अच्छीसे अच्छी चतुराई दृढ संकल्प है ।

— नैपोलियन बोनापार्ट

संकीर्णता

संकीर्ण मनवाला आदमी अफरीकाके भैसेकी तरह होता है, वह बस सीधा सामने देखता है; दायें-बायें कुछ नहीं । — एनन

संक्षिप्तता

जो लोग अपने मतकी बात थोड़े-से चुने हुए शब्दोंमें कहना नहीं जानते, वास्तवमें उन्हीको अधिक बोलनेकी लत होती है ।

— तिरुवल्लुवर

संक्षिप्तता, खुशगोईकी जान है ।

— शेक्सपीयर

संक्षिप्तता; भाषण-पटुताका महान् जादू है ।

— पिसरो

संगठन

जब दुष्ट लोग गुट बना लें, तो सज्जनोको भी संगठित हो जाना चाहिए, वर्ना, एक-एक करके, उन सबकी बलि चढ जायेगी । — बर्क

संगति

किसका बाह्य जीवन उसके आन्तरिक जीवनके समान नहीं है, उसका संसर्ग मत करो । — जुन्नून

किसका संग किया जाये ? जिसमें 'तू-मैं' का भाव न हो । — जुन्नून

मिलने-जुलनेकी भूख तीव्र होती है, मगर उसमें समझदारी और किरायत-से काम लेना चाहिए । — एमर्सन

चन्दन शीतल है । चन्दनसे चन्द्रमा अधिक शीतल है । चन्द्र और चन्दनसे भी साधु पुरुषोकी संगति अधिक शीतल होती है । — अज्ञात

हीन मनुष्यकी संगतिसे बुद्धि हीन हो जाती है, समान मनुष्यके संगसे समान और उत्तम मनुष्यके संगसे उत्तम । — अज्ञात

हम अपने-सरीखोंकी संगतिसे कुछ नहीं पाते । हम एक-दूसरेको तुच्छ बननेमें सहायक होते हैं । मैं हमेशा उन लोगोंकी संगतिका अभिलाषी रहता हूँ जो मुझसे श्रेष्ठतर हैं । — लैम्ब

मुझे बताइए आपके संगी साथी कौन हैं, और मैं बता दूँगा कि आप कौन हैं । — गेटे

झूठकी संगति करोगे तो ठगे जाओगे; मूर्ख शुभेच्छु होनेपर भी अहितकर ही होगा; कृपण अपने स्वार्थके लिए दूसरेको अवश्य हानि पहुँचायेगा; नीच आपत्तिके समय दूसरेका नाश करेगा । — सादिक

मूर्खोंकी संगतिमें ज्ञानी ऐसा है जैसे अन्धोंके साथ कोई खूबसूरत लड़की । — सादी

जिसको संगतिमें—फिर वह व्यक्ति हो, समाज हो या संस्था हो— अपूर्णता मालूम हो वहाँ पूर्णता लानेका प्रयत्न करना अपना धर्म है । गुणोंकी अपेक्षा दोष बढ़ते हों तो उसका त्याग-असहयोग-धर्म है । यह शाश्वत सिद्धान्त है । — गान्धी

मूर्खोंकी संगतिमें रहनेवाला अवश्य बरबाद होगा । — कहावत

गरम लोहेपर पडनेसे जलकी बूँदका नाम भी नहीं रहता, वही कमलके पत्तेपर पडनेसे मोती-सी हो जाती है, और वही स्वाती नक्षत्रमें सीपमें पडनेसे मोती हो जाती है । अघम, मध्यम और उत्तम गुण प्रायः ससगसे ही होते हैं । — भर्तृहरि

नीच लोगोकी सगतिमें मनुष्यकी बुद्धि भ्रष्ट हो जाती है, मध्यम लोगोकी संगतिसे वे मध्यम होते हैं और उत्तम लोगोके सहवाससे उत्तम होते हैं । — महाभारत

मगति, बदमाओकी सगतिने मेरा नाश कर डाला है । — गेक्सपीयर

संगीत

सगीत पैगम्बरोकी कला है, यही वह कला है जो कि आत्माकी अगान्तियो-को शान्त करती है । — ल्यूथर

भाविवेगमें हृदय संगीतसे उत्तेजित होता है, ईश्वरको खोजनेके लिए व्याकुल बनता है । जो ईश्वरभावकी वृद्धिके लिए संगीत सुनता है, उसे तो उससे लाभ ही होता है । परन्तु जो संगीत इन्द्रियोकी तृप्तिके लिए मुना जाता है उससे तो ईश्वर-विरोधी भाव और विषय-प्रेम ही की वृद्धि होती है । — जुन्नून

समस्त कलाओमें सगीतका कपायोपर अधिकतम प्रभाव पडता है ।

— नैपोलियन

संचय

दो शख्स फिजूल तकलीफ उठाते हैं, और बेमतलब मशक्कत करते हैं । एक तो वह जो धन संचय करता है परन्तु उसे भोगता नहीं, दूसरा वह जो ज्ञानार्जन करता है किन्तु तदनुसार आचरण नहीं करता । — सादी

संन्यास

'सर्वं खल्विदं ब्रह्म' ऐसा अनुभव होना वेदान्तकी नजरमें त्याग और संन्यास है ।
— स्वामी रामतीर्थ

बिना वैराग्यके संन्यास ले लेनेवाला मजाककी चीज हो जाता है ।

— रामायण

इस तरहके 'संन्यास' से जिसमें अपने दुनियावी फ़र्जको छोड़ दिया जावे आदमी सिद्धि यानी कमालको नहीं पहुँच सकता ।
— गीता

संन्यास दिलकी एक हालतका नाम है, किसी ऊपरी नियम या लिवास वग़ैरहका नहीं ।
— गीता

अपने सब कामोंके अन्दरसे खुदशरजी निकाल देनेको ही समझदार आदमी असली 'संन्यास' कहते हैं; और सब कामोंके फलका त्याग यानी अच्छे-बुरे नतीजोंकी परवाह न करना ही सच्चा 'त्याग' है ।
— गीता

'संन्यास लेना' इसका कुछ भी अर्थ नहीं है कारण कि संन्यासके माने ही हैं 'न लेना'
— विनोबा

संन्यासी

जो आदमी नतीजोंकी परवाह न कर जिसे अपना फ़र्ज समझता है उसे पूरा करता है, वही संन्यासी है, और वही योगी है ।
— गीता

संन्यासी कौन हो सकता है? वह जो इस बातका कतई खयाल किये बग़ैर कि कल क्या खाऊँगा, क्या पहनूँगा, दुनियाको कतई छोड़ देता है ।

— रामकृष्ण परमहंस

संभाषण

जैसे कि बरतन आवाज़से जाना जाता है कि फूटा हुआ है या नहीं, उसी तरह आदमी अपनी बातोंसे साबित कर देते हैं कि वे अक्लमन्द हैं या वेदकूफ़ ।
— डिमाँस्थनीज

वातचीतका पहला अंग है सत्य, दूसरा समझदारी, तीसरा खुशमिजाजी,
और चौथा हाजिर-जवाबी ।
— टैम्पल

वह संगीत जो अधिकतम गहराई तक पहुँचता है, और तमाम बुराइयोंको
दूर करता है, हार्दिक सम्भाषण है ।
— एमर्सन

किसीके बोलनेके प्रवाहमें बोल उठनेसे बढ़कर बढ़तहज़ीवी नहीं हो सकती ।
— लौके

वातचीत होते ही विद्वानोंमें परस्पर एक प्रकारका सम्बन्ध हो जाता है ।
— कालिदास

संयम

जब मनुष्य अपनी इन्द्रियोंको बश कर लेता है, तभी उसकी बुद्धि स्थिर
होती है ।
— महाभारत

संयमहीन स्त्री या पुरुषको गया-बीता समझिए ।
— गान्धी

जो अपने मुँह और जवानपर काबू रखता है, वह अपनी आत्माको क्लेशों-
से बचा लेता है ।
— वाइविल

जो अपने ऊपर शासन नहीं करेगा, वह हमेशा दूसरोंका गुलाम रहेगा ।
— गेटे

सौन्दर्य शोभा पाता है शीलसे और शील शोभा पाता है सयमसे ।
— कवि नान्हालाल

संशय

संशयात्मा नाशको प्राप्त होते हैं ।
— अज्ञात

जो निष्पाप है, जो स्वार्थ-रहित है, वह संशयी नहीं हो सकता । — अज्ञात

संसर्ग

महाजनोके संसर्गसे किसकी उन्नति नहीं होती ? कमलके पत्तेपर ठहरी हुई
पानीकी बूँद मोतीकी सुन्दरता पाती है ।
— अज्ञात

संसार

संसार क्या ? जो ईश्वरसे तुम्हें परे रखे ।

— जुन्नून

अचेत आदमीके लिए संसार खेल-तमाशेकी जगह है, परन्तु विचारवान्के लिए लड़ाईका खेत है जहाँ जीवन पर्यन्त मन और इन्द्रियोंसे जूझना पड़ता है ।

— सहजो

संसार महापुरुषोंकी प्रयोगशाला है ।

— हरिभाऊ उपाध्याय

संसारके सुख क्षण-भंगुर हैं । कोई सुखी नहीं कहा जा सकता जो सुखी न मरे ।

— सोलन

संसारका संसर्ग दिलको या तो तोड़ता है, या उसे कठोर बनाता है ।

— चंमफ्रट

संस्कृति

दालतमन्द पैसा देकर काम करा सकता है, आत्म-संस्कृति नहीं खरीद सकता ।

— स्माइल्ल

संस्कृति ही मुखकी शत्रु है । वही सबसे अधिक मुखी है जो कुछ भी पढा-लिखा नहीं है ।

— महात्मा टाल्सटाय

आंशिक संस्कृति बनाव-चुनावकी तरफ दौड़ती है; परिपूर्ण संस्कृति सादगीकी ओर ।

— बोवी

बड़ीसे बड़ी बातको सरलसे सरल तरीकेसे कहना उच्च संस्कृतिका प्रमाण है ।

— एमर्सन

साइन्स

जो यह कहते हैं कि साइन्स और धर्मका विरोध है वे या तो साइन्ससे वह कहलवाते हैं जो उसने कभी नहीं कहा या धर्मसे वह कहलवाते हैं जो उसने कभी नहीं सिखाया ।

— पोप

साक्षात्कार

जीवनमात्रकी शुद्धतम सेवा ही साक्षात्कार है ।

— गान्धी

जिसे आत्माका साक्षात्कार हो गया है; उसके लिए सारी दुनिया नन्दनवन है, सब वृक्ष कल्पवृक्ष है, सब जल गंगाजल है। उसकी क्रिया पवित्र रहती है; उसकी वाणीमे तत्त्वोंका सार रहता है। उसके लिए सारी पृथ्वी काशी है और उसकी सारी चेष्टा परमात्मामय है। — अजात

वस्तविक साक्षात्कारमे एक ईश्वरमे ही स्थिति होनेके कारण अहंभाव और ममताका नाश होता है। वैसी हालतमे तुम अपने शरीर और जीवको नहीं देख पाओगे। — जुन्नेद

साथी

धीरज, धर्म, मित्र और नारी इन चारोंकी परीक्षा आपत्तिकालमे हो जाती है। — रामायण

ईश्वर ही हमारा निरन्तर साथी है। — गान्धी

सादगी

सादगीमे एक शाही शान है जो कि बुद्धि-वैचित्र्यसे बहुत ऊँची है। — पोप

सूरज प्रकाशकी सादा पोशाकमे है। बादल तड़क-भडकसे सुशोभित है। — टैगोर

सत्य, शक्ति, सौन्दर्य, रहते हैं सादगीमे। — टैगोर

सादगी कुदरतका पहला कदम है, और कलाका आखिरी। — बेली

स्त्रियोंमे सादगी मनोमुग्धकारी लावण्य है, उतनी ही दुर्लभ जितनी कि वह आकर्षक है। — डी फिनो

मेरे भाइयो, अहकारी और शक्तिशालीके सामने अपनी सादगीकी सफेद पोशाक पहनकर खड़े होनेमे शर्माओ मत। — टैगोर

चारित्र्यमे, इखलाकमे, शैलीमे, सब चीजोमे, बेहतरीन कमाल है—सादगी। — लौगफैलो

साधक

‘प्रभुके लिए मेरा उत्साह इतना बढ़ गया है कि उससे मेरा मन बिल्कुल व्याकुल हो गया है’—ऐसा जो कह सके उसीको सच्चा साधक कहा जा सकता है ।
— अरविन्द घोष

साधन

जिस अनुपातमे साधनका अनुष्ठान होगा ठीक उसी अनुपातमें ध्येय प्राप्ति होगी । यह नियम निरपवाद है ।
— गान्धी

लोग एक हाथीके द्वारा दूसरेको फँसाते हैं; उसी तरह एक कामको दूसरे कामके सम्पादनका ज़रिया बना लेना चाहिए ।
— तिरुवल्लुवर

अगर एक दरवाज़ा बन्द हो गया है तो दूसरा खुल जायेगा । — कहावत

साधना

पुरुषको जाग्रत करके पुरुषोत्तम करना यही सब साधनका हेतु है ।

— अरविन्द घोष

इन चार बातोका पालन करोगे तो तुमसे शुद्ध साधना हो सकेगी । १. भूख-से कम खाना, २. लोकप्रतिष्ठाका त्याग, ३. निर्धनताका स्वीकार, ४. ईश्वरकी इच्छामे सन्तोष ।
— अज्ञात

बिना साधना ईश्वर नहीं मिल सकता ।

— रामकृष्ण परमहंस

साधु

साधु कुवेषमे भी हो तो भी सन्मान पाता है ।

— रामायण

साधु पुरुषका यह लक्षण है कि वह जिस किसीसे भी मिलता है बाहरसे ही मिलता है । भीतरसे तो वह सदा ईश्वरसे मिलता रहता है । — अज्ञात

हर पहाड़मे माणिक नहीं, हर हाथीमे मोती नहीं, हर वनमे चन्दन नहीं, सब जगह साधु नहीं ।
— अज्ञात

अगर कोई आर्त्त अधिकारी मिल जाये तो साधु लोग उससे गूढतत्त्व भी नहीं छिपाते ।

— रामायण

जगमे सारी मानव-जातिके लिए प्रेम-भाव व परमसहिष्णुता पैदा होना ही साधुताकी सच्ची कसौटी है ।

— विवेकानन्द

शैतान काँप उठता है जब वह दुर्बलसे दुर्बल साधुको भी अपने जानुओंके बल बैठा देखता है ।

— अज्ञात

साधु पुरुषसे किसीका अहित नहीं होता ।

— रामायण

सच्चा साधु वह है जो समस्त संसारसे सीखता है ।

— पूर्वी कहावत

साधु-जीवन

साधु-जीवनसे ही आत्म-शान्तिकी प्राप्ति सम्भव है । यही इहलोक और परलोक, दोनोका, साधन है । साधु-जीवनका अर्थ है सत्य और अहिसामय जीवन, समयपूर्ण जीवन । भोग कभी धर्म नहीं बन सकता । धर्मकी जड़ तो त्यागमे ही है ।

— गान्धी

साधुता

ऐ भाई, अपने भाईको कलेजेसे लगा; जहाँ साधुता है वही ईश्वरकी शान्ति है ।

— व्हिटियर

हमारी साधुता बड़ी कमजोर और अपूर्ण होनी चाहिए अगर उसने मौतका डर नहीं जीता ।

— फ़ैनेलन

श्रीगोपभोगोके त्यागमे आनन्द मिलने लगना साधुताका लक्षण है ।

— शाहशुजा

दुनियामे दो चीजें हैं जो एक-दूसरेसे बिलकुल नहीं मिलती । धन-सम्पत्ति एक चीज है और साधुता-पवित्रता बिलकुल दूसरी चीज । — तिरुवल्लुवर

साधु-शीलता

वह भला है जो दूसरोकी भलाई करता है । अगर वह उस भलाईके एवज कष्टमे पड़ जाता है तो वह और भी भला है; अगर वह उन्हीके हाथों

कष्ट पाता है जिनकी उसने भलाई की थी, तो वह नेकीकी उस ऊँचाईपर पहुँच गया जहाँ कष्टोंकी वृद्धि ही उसकी और अधिक श्रीवृद्धि कर सकती है; अगर उसे प्राणोत्सर्ग करना पड़े, तो उसकी साधुशीलता पराकाष्ठाको पहुँच गयी—वहाँ तो वीरताकी परिपूर्णता हो गयी । — ब्रुयेअर

साफ-दिल

साफ-दिल किसी इलजामसे नहीं डरता । — अजात

खुशमिजाज और दिलके साफ आदमीका काम कभी नहीं सकता ।

— अजात

खुशकिस्मत हूँ वं जिनका दिल साफ है, क्योंकि उन्हें परमात्माके दर्शन जरूर होंगे । — ईसा

सामयिक

सुचारु होनेके लिए हमारे शब्दों और कार्योंको सामयिक होना चाहिए ।

— एमर्सन

सामंजस्य

कोई भी अपने सिवा किसीके साथ पूर्ण सामंजस्य स्थापित नहीं कर सकता । — शोपेनहोर

साम्राज्यवाद

साम्राज्यवाद बेकारों, सौदागरो और व्यापारिक सफीरोका मज़ाहब है; और उनकी उद्देश्यपूर्तिके साधन है ईटन और हेरोमे अर्ध-शिक्षित उत्साही छोकरे । — जी० आर० एस० टेलर

सावधान

कुछ जीव है जिनसे सावधान रहना चाहिए । वे है धनवान् आदमी, कुत्ता, साँड और शराबी । — रामकृष्ण परमहंस

सावधानी

जिन्दगीका हर कदम दिखलाता है कि कितनी अहतियातकी जरूरत है ।

— गेटे

साहस

क्या ठीक है ?—यह देख लेना और फिर उसे न करना, साहसके अभावका द्योतक है ।

— कन्फ्यूशियस

शारीरिक साहस जो तमाम खतरेको तुच्छ मानता है, आदमीको एक तरहसे वीर बनाता है, और नैतिक साहस, जो तमाम रायजनीको तुच्छ गिनता है, आदमीको दूसरी तरहसे वीर बनाता है । लेकिन महान् पुरुष होनेके लिए दोनों लाजिमी है ।

— कोल्टन

अपना भार दूसरेपर न लादना और बिना संकोच दान करना बड़ी दिलेरीका काम है ।

— जुन्नेद

साहस गया कि आदमीकी आधी समझदारी उसके साथ गयी ।

— एमर्सन

साहसी

वही सच्चा साहसी है जो कभी निराश नहीं होता ।

— कन्फ्यूशियस

साहसी बनो, साहसी बनो, और सर्वत्र साहसी बनो ।

— स्पेन्सर

साहित्य

साहित्यका पतन राष्ट्रके पतनका द्योतक है ।

— गेटे

साहित्य वह है जिसे चरस खीचता हुआ किसान भी समझ सके और साधर भी समझ सके ।

— गान्धी

सिद्ध

देह संबद्धता—बद्ध देहव्यतिरिक्तता—बद्ध, देहातीतता—शुद्ध, देहरहितता—सिद्ध ।

— विनोबा

सिद्धान्त

सिद्धान्त जीवनका ढाँचा है, सत्यका कंकाल, जो पवित्र जीवनके सजीव सौन्दर्यसे सुडौल और सुसज्जित किया जाना चाहिए । — गॉर्डन

जोशके क्षण बड़ी कोशिश की जा सकती है; लेकिन लगातार छोटे प्रयास केवल सिद्धान्तके कारण होते हैं । — अज्ञात

पवित्र सिद्धान्त हमेशा पवित्र लाभोमे प्रतिफलित होते हैं । — एमर्सन

मनुष्य जैसा होता है वैसे ही सिद्धान्त उसे प्रिय होते हैं; चोर, व्यभिचारी और कुचक्रीकी क्या कोई 'फिलॉसफी' नहीं होती ? — हरिभाऊ उपाध्याय

सिद्धि

यदि कोई सद्गुणशीलताकी ओर प्रतिदिन शक्तिपूर्वक बढ़ता जाता है तो वह अवश्य सिद्धि प्राप्त करता है । — कन्फ्यूशियस

सिपाही

सैनिकका अन्तिम और शाश्वत कर्तव्य दुष्टोंको दण्ड देना और काहिलोको काम करनेपर विवश करना है । दूसरे देशोंसे अपने देशकी रक्षा करना, जो कि आजकल उसका फ़र्ज है, शीघ्र समाप्त हो जायेगा । — रस्किन

जोखिमका डर छोड़ देना आवश्यक है.....किन्तु जो अकारण संकटकी ओर दौड़ता है वह सिपाही नहीं मूर्ख है । सच्चा सिपाहीपन ईश्वर जैसे रखे वैसे रहनेमे है । — गान्धी

सिफ़ारिश

पड़ोसीकी सिफ़ारिशसे स्वर्गमे जाना नरकमे जानेके बराबर है । — सादी

सीख

हर शख्स जिससे मैं मिलता हूँ, किसी-न-किसी बातमे मुझसे बढ़कर है । वही, मैं उससे सीखता हूँ । — एमर्सन

भैने बातूनसे भौन सीखा है, असहिष्णुसे सहिष्णुता, और दयाहीनसे दयालुता सीखी है ।
— खलील जिब्रान

सुख

जो किसीका बुरा नहीं चाहता और सबको समदृष्टिसे देखता है, उसे हर तरफ सुख-ही-सुख मिलता है ।
— नीति

इन्द्रियसुख और स्वर्ग-सुख उस सुखका सोलहवाँ भाग भी नहीं है जो इच्छाओके नाश करनेसे मिलता है ।
— नीति

सुखमय जीवन स्वार्थमय जीवन है । दूसरोको किसी-न-किसी प्रकारका दुःख पहुँचाये बिना सासारिक सुख नहीं प्राप्त हो सकता ।

— हरिभाऊ उपाध्याय

गुरुके बिना ज्ञान नहीं होता; ज्ञानके बिना वैराग्य नहीं होता, वेद-पुराण गाते हैं कि हरि भक्तिके बिना सुख नहीं मिल सकता ।
— रामायण

सन्तोष ही सर्वोत्तम सुख है ।
— अज्ञात

जीनेकी इच्छा ही सब दुःखोकी जननी है । मरनेकी तैयारी ही सब सुखोकी जननी है ।
— स्वामी रामतीर्थ

आधी दुनियाका खयाल है कि सुख, पाने और रखने और दूसरोंकी सेवा लेनेमे है । परन्तु सुख है देने और दूसरोंकी सेवा करनेमे ।

— हैनरी ड्रमण्ड

काम सरीखी व्याधि नहीं है, मोह सरीखा कोई दुश्मन नहीं है, क्रोध सरीखी आग नहीं है, और ज्ञान सरीखा सुख नहीं है ।
— अज्ञात

जो अकिंचन है, शान्त-दान्त-समचित्त है, सदा सन्तुष्ट-मन है उसके लिए सब दिशाएँ सुखमय हैं ।
— अज्ञात

सब जग सुखी रहे ऐसी इच्छा दृढ करनेसे हम खुद सुखी होते हैं ।

— विवेकानन्द

सुख-सन्तोष बाहरकी चीजोंसे नहीं अन्दरके गुणोंसे मिलता है ।

— अज्ञात

क्षणिक सुखको जानियोंने दुःख ही बतलाया है । जो सुख अकृत्रिम है, अनादि है, अनन्त है वही सुख है ।

— अज्ञात

जीवन जितना ही स्वाभाविक व समतोल होगा उतना ही सुख मिलेगा ।

— हरिभाऊ उपाध्याय

यह एक महान् सत्य है, आश्चर्यजनक और अकाट्य, कि हमारा सुख— भौतिक, आध्यात्मिक और शाश्वत—एक बातमें है; और वह यह कि हम परमात्माको आत्मसमर्पण कर दें, और अपनेको उसके, हमसे और हमारे अन्दर कुछ भी करनेके लिए, हवाले कर दें ।

— श्रीमती गियोन

सुखका रास्ता निःस्वार्थता और शुभ कामनाओंमें-से है ।

— अज्ञात

सुखका आधार पुण्य है, और लाजिमी तौरसे उसकी बुनियाद सचाई होनी चाहिए ।

— कालेरिञ्ज

तुम्हारे सुख-दुःखका रहस्य यह है कि या तो तुम यह सोच रहे हो कि और लोग तुम्हारे लिए क्या करें । या यह कि तुम औरोंके लिए क्या कर सकते हो ?

— विलियम किंग

अधिकतम आदमियोंका अधिकतम सुख नैतिकतामें है ।

— प्रीस्टले

नदीका यह किनारा निःश्वास ले-लेकर कहता है : 'सामनेके किनारेपर ही तमाम सुख है, मुझे इतमीनान है' । नदीके सामनेका किनारा गहरी आँहे भर-भरकर कहता है : 'जगत्में जितना सुख है वह तमाम पहले ही किनारे-पर है ।'

— टैगोर

जिस दिन मैं ईश्वरका कोई अपराध नहीं करता वही दिन मेरे लिए सुखका दिन है ।

— हातिम हासम

किसीको केवल सुख अथवा एकमात्र दुःख नहीं मिलता—दुःख और सुख रथके पहियेकी भाँति कभी ऊपर और कभी नीचे रहा करते हैं ।

— कालिदास

सिर्फ धर्म-जनित सुख ही सच्चा सुख है; बाकी तो सब पीडा और लज्जा-मात्र है ।

— तिरुवल्लुवर

सुख परिग्रहके बाहुल्यसे नहीं, हृदयकी विशालतासे बढ़ता है ।

— रस्किन

हृदय कब सुखी होता है ? जब हृदयमे प्रभु वास करते हैं ।

— जुन्नेद

सुख क्या है ? प्रवासमे न रहना ।

— भर्तृहरि

वही सबसे सुखी है, चाहे वह राजा हो या किसान, जो अपने घरमे शान्ति पाता है ।

— गेटे

सच्चा सुख बाहरसे नहीं मिलता, अन्तरसे ही मिलता है ।

— गान्धी

जो सुख शुरूमे ज़हरकी तरह और आखिर अमृतकी तरह है, जिससे आत्मा और बुद्धिको शान्ति मिलती है वह सुख सात्त्विक है ।

इन्द्रियोका सुख जो शुरूमे अमृतकी तरह और आखिरमे ज़हरकी तरह है, राजस सुख है ।

जो सुख शुरूसे आखिर तक आत्माको सिर्फ मोह, नीद, आलस्य और सुस्तीमे डाले रखता है, वह तामस सुख है ।

— गीता

यहाँ भी मनुष्यको सुख मिल सकता है, अगर वह सबसे बड़ी आपत्ति, इच्छा, का ध्वंस कर डाले ।

— तिरुवल्लुवर

जिसे हम सही और शुभ मानें वही करनेमे हमारा सुख है, हमारी शान्ति है; न कि जो दूसरे कहे या करें उसे करनेमे ।

— गान्धी

सुख-दुःख

जितनी पराधीनता उतना दुःख और जितनी स्वतन्त्रता उतना सुख । सुख-दुःखके ये ही संक्षिप्त लक्षण हैं ।

— मनु

सुखी

सुखी वह है जिसकी वासनाएँ छूट गयी हैं ।

— हितोपदेश

यदि जीवनमें सुखी होना चाहते हो तो हमेशा भलाई करो ।

— कवि दलपतराम

सुखी वह नहीं है जिसे दूसरे सुखी समझें, बल्कि वह जो स्वयंको सुखी समझता है ।

— स्पेनिश कहावत

वेवकूफोंसे अलग रहनेसे आदमी सचमुच सुखी रहता है ।

— बुद्ध

धन-धान्य लेने-देनेमें, विद्या संग्रह करनेमें, आहार-व्यवहारमें जो मनुष्य शर्म नहीं रखता वह सुखी होता है ।

— अज्ञात

संसारमें सुखी कौन ? दूसरे सब पदार्थोंसे जिसने ईश्वरको पहचान लिया है वह ।

— जुनुन

जो बिना मानसिक अज्ञान्तिके किसी सच्चे सिद्धान्तपर चलता है उसे सुखी कहा जा सकता है ।

— ऐस्ट्रेंज

जो पूरी तरह स्वावलम्बी है वह सबसे ज्यादा सुखी है ।

— अज्ञात

वह कैसा सुखी है जो दूसरेकी मरजीका गुलाम नहीं है ! जिसका कवच उसकी ईमानदारी है और सरल सत्य जिसका सर्वोच्च कौशल है !

— सर हेनरी वॉटन

दुनियामें वही आदमी सुखी है जिसे खानेके लिए आधी रोटी मिलती है; और बैठनेके लिए थोड़ी-सी जगह; जो न किसीका चाकर है, न किसीका स्वामी । उससे कह दो, कि मगन रहे; उसका संसार सबसे अच्छा है ।

— शब्सतरी

बहुत-सी जगहोंमें, लोगोंसे मिलकर मैंने पाया है कि सबसे सुखी लोग वे हैं जो दूसरोंके लिए सबसे ज्यादा करते हैं, सबसे दुःखी वे हैं जो कमसे कम करते हैं ।

— वुकर टी० वार्शिंगटन

वह सुखी है जिसकी परिस्थितियाँ उसके मिजाजके अनुकूल हैं; लेकिन वह और भी लाजवाब है जो अपने मिजाजको हर परिस्थितियोंके अनुकूल बना सकता है ।

— ह्यूम

सुधार

हालातको यूँ ही छोड़ दिया जाये तो वे दुरुस्त नहीं होते । — हक्सले

दुनियाको सुधारनेका एक ही प्रभावशाली तरीका है, और वह यह कि अपनेसे शुरू करो । — अज्ञात

जो अपना सुधार कर लेता है, वह एक दर्जन बक्की, अशक्त देशभक्तोंकी अपेक्षा जनताका अधिक सुधार करता है । — लैवेटर

जो कुछ तुम दूसरेमें नापसन्द करते हो, उसे अपनेमें न रहने दो ।

— स्पैट

समानपर सिर्फ़ समान ही असर करता है, इसलिए तर्कसे नहीं, नमूना पेश करके सुधारो; भावनाके पास भावनासे जाओ; प्रेमके सिवा और किसी प्रकार प्रेम पैदा करनेकी आशा न रखो । जो तुम दूसरोको बनते देखना चाहते हो, वैसे स्वयं बन जाओ । — एमली

जिसने अपना सुधार किया उसने दूसरोके सुधारनेमें बहुत कुछ किया, दुनिया क्यों नहीं सुधरी इसका एक कारण यह है कि हर कोई चाहता है कि शुरुआत दूसरे करें, और यह कभी नहीं सोचता कि वह स्वयं ही क्यों न करे । — आदम्स

कोई बाहरी सुधार आदमीको स्पर्श नहीं कर सकते, न उसमें परिवर्तन ला सकते हैं । सुधार तो अपने अन्दर मनका व्यक्तिगत परिवर्तन है ।

— अज्ञात

सुधार्य

अगर तू यह जानना चाहे कि जिस कामको तू करना चाहता है वह न्याययुक्त है या नहीं, तो अपनी लगनको उसे दैविक आशीर्वादके लिए पेश करने दे, अगर वह न्याययुक्त होगा, तो अपनी प्रार्थनासे तुझे अपना दिल प्रोत्साहित होता मालूम होगा, अगर अन्यायपूर्ण होगा, तो तेरा

दिल तेरो प्रार्थनाको हतोत्साह करता मालूम देगा । वह काम करने लायक नहीं है जो या तो बरकत माँगनेसे शरमाये, या सफल होनेपर शुक्र अदा करनेका साहस न कर सके ।

— क्वार्ल्स

सुन्दर

स्वभावतः सुन्दरको बाहरी गहनोकी जरूरत नहीं होती ।

— अज्ञात

मैं तुझसे प्रार्थना करता हूँ, कि हे प्रभो, मेरा अन्तरंग सुन्दर हो ।

— सुकरात

वास्तविक सौन्दर्य वही है जो क्षण-क्षण नवीन लगे ।

— अज्ञात

ओ ! उस मधुर आभूषणसे जिसे सत्य देता है सुन्दरता कितनी अधिक सुन्दर दिखती है !

— शेक्सपीयर

एक भारतीय दार्शनिकसे यह पूछे जानेपर कि, उसकी रायमें; विश्वमें सबसे सुन्दर दो चीजें कौन-सी हैं, उसने जवाब दिया । हमारे सिरोके ऊपर सितारोंका आकाश, और हमारे दिलोके अन्दर कर्तव्यकी भावना ।

— वासेट

सुन्दरता

सुन्दरताको बाहरी जेवरकी जरूरत नहीं, बल्कि जब अनाभूषित है तभी सर्वाधिक आभूषित है ।

— थॉमसन

सुन्दरता वही है जहाँ सत्य है, जहाँ शिव है ।

— अज्ञात

अच्छा स्वभाव हमेशा सुन्दरताके अभावको पूरा कर देगा; लेकिन सुन्दरता अच्छे स्वभावके अभावकी पूर्ति नहीं कर सकती ।

— एडीसन

ईश्वर नेकीपर सुन्दरताकी छाप लगाता है; हर प्राकृतिक काम सुन्दर है । वीरताका हर काम नायाब है, और वह उस जगहको और पास खड़े हुए लोगोंको चमका देता है ।

— एमर्सन

सुन्दर चीजोंकी इच्छा बिलकुल स्वाभाविक है । इतनी ही बात है कि इसका कोई मापदण्ड नहीं है कि सुन्दर किसे कहा जाये । इसलिए मेरा

यह खयाल बन गया है कि यह इच्छा पूरी करने लायक नहीं है। बाहरी चीजोंकी लोलुपता रखनेके बजाय हमें भीतरी सुन्दरताकी देखना चाहिए। अगर हमें यह आ जाये तो सौन्दर्यका विशाल क्षेत्र हमारे सामने खुल जाता है। फिर उसपर अधिकार जमानेकी इच्छा मिट जाती है।

— गान्धी

लायक लोगोंके आचरणकी सुन्दरता ही उनको वास्तविक सुन्दरता है। शारीरिक सुन्दरता उनको सुन्दरतामें किसी तरहकी अभिवृद्धि नहीं करती।

— तिरुवल्लुवर

जो स्वयं सुन्दर है उसका सौन्दर्य किस वस्तुसे नहीं बढ़ जाता ?

— कालिदास

सुन्दरताकी तलाशमें चाहे हम सारी दुनियाका चक्कर लगा आये, अगर वह हमारे अन्दर नहीं है तो कहीं न मिलेगी।

— एमर्सन

हिमालय सुन्दर है लेकिन उसकी सुन्दरता-विषयक मेरी कल्पना उससे भी सुन्दर है। इसका कारण क्या ? आत्माकी सुन्दरताकी बराबरी जड़ वस्तुकी सुन्दरता कैसे कर सकती है।

— विनोबा

सुभाषित

देवभाषा मधुर है, काव्य मधुरतर है, सुभाषित मधुरतम।

— अज्ञात

हर सुभाषित मधुमक्षिकाकी तरह होना चाहिए। जिसमें डंक हो, शहद हो, और जिसका छोटा-सा शरीर हो।

— मार्ट

जीवनको देखनेकी शक्ति दुर्लभ है, उससे सबक लेना दुर्लभतर है, और उस सबकको एक नुकीले वाक्यमें घनीभूत कर देना दुर्लभतम है।

— जान मीर्ले

प्राचीन ज्ञानियोंने अपना अधिकांश आध्यात्मिक ज्ञान सुभाषितोंकी हलकी नौकाओं-द्वारा काल-धारामें प्रवाहित कर दिया है।

— बिहपिल

सृजन

आत्माको कोई चीज इतनी पवित्र, इतनी धार्मिक नहीं बनाती, जितनी कि किसी परिपूर्ण वस्तुके सृजनकी कोशिश। क्योंकि परमात्मा परिपूर्ण है, और जो कोई परिपूर्णताके लिए प्रयास करता है वह ऐसी वस्तुके लिए प्रयास करता है जो परमात्मस्वरूप है।

— अज्ञात

सेवक

सुधारकका—सेवकका—वीरजके विना क्षणमात्र भी नहीं चल सकता, यह याद रखो। अपनी दीवारपर लिख रखो। उसका यन्त्र बनाकर गलमें पहनो।

— गान्धी

स्वामीकी आज्ञा मुनकर जो उत्तर देता है ऐसे सेवकको देखकर लज्जा भी लज्जित हो जाती है।

— रामायण

मन और शरीर तुम्हारी आत्माकी आज्ञाओके निहायत वफादार सेवक होने चाहिए।

— अज्ञात

सेवक वह है जो अपना दूसरोंको देता रहता है। जो दूसरोंका छीन लेना चाहता है वह तो लुटेरा है।

— हरिभाऊ उपाध्याय

सेवा

अखण्ड नामस्मरण माने अजपा जाप माने स्वरूपावस्थान माने निरन्तर सेवा।

— विनोबा

उत्तम बुद्धि रखनेकी अपेक्षा प्यासेको टण्डे पानीका गिलास देनेका स्वभाव कहीं श्रेष्ठतर है। शैतान कुशाग्र-बुद्धि है लेकिन ईश्वरका रूप उसके पास नहीं।

— हॉवेल्स

जग मेरी प्रत्यक्ष सेवा करता है और मैं जगकी सेवाका सिर्फ नाम लेता हूँ।

— विनोबा

शौकिक लोगोंकी सेवा नौकर-चाकर करते हैं; और बलीकिक लोगोंकी सेवा साधु, वैरागी और महान् पुरुष करते हैं।

— ह्यहया

किसीका दिल उसकी सेवा करके अपने हाथोमे ले यही सबसे बडा हज्ज है । हजारो काबोसे एक दिल बढकर है । — एक सूफी

चर्खेमें धर्म और अर्थ दोनों ही बराबर सँभाले जाते है । आश्रमका अस्तित्व केवल देश-सेवाके लिए ही नही, देश-सेवाके द्वारा विश्व-सेवा साधनेके लिए है और विश्व-सेवा-द्वारा मोक्ष प्राप्त करनेके लिए, ईश्वरका दर्शन करनेके लिए है । — गान्धी

महान् सेवा यह है कि हम किसी जरूरतमन्दकी इस तरह मदद करें कि वह अपनी मदद खुद कर सके । — अज्ञात

सेवा-धर्म

सेवा-धर्मका पालन किये बिना मैं अहिंसा धर्मका पालन नही कर सकता और अहिंसा धर्मका पालन किये बिना मैं सत्यकी खोज नही कर सकता और सत्यके बिना धर्म नही । सत्य ही राम है, नारायण है, ईश्वर है, खुदा है, अल्लाह है, 'गॉड' है । — गान्धी

सैकिण्ड

प्रत्येक सैकिण्ड मोती, हीरे, जवाहिरातसे जटित एक अद्भुत आभूषण है । — अज्ञात

सोच

विचार करते-करते अपनेको दीवाना न बना डालो, बल्कि जहाँ हो अपने काममें लगे रहो । — एमर्सन

सोना

क्या कोई ऐसा दुर्गम स्थान भी है जहाँ सोनेसे लदा गधा न घुस सकता हो ? — मकडूनियाँका बादशाह

सोनेकी चाभी हर दरवाजेको खोल देती है । — कहावत

चिडियाके पंखोको सोनेसे मढ दो बस वह फिर कभी आसमानमे नही उड़ सकेगी । — टैगोर

वह रहा तेरा सोना; लोगोंकी आत्माओके लिए जहूरसे भी बदतर चीज़ ।

— शेक्सपीयर

सोसाइटी

जिसे सोसाइटी कहते हैं वह विनाश है; अवसर और शक्तकी बरवादी, रोग और असफलताकी ओर ले जानेवाली ।

— अज्ञात

सोसाइटी, हर जगह, अपने प्रत्येक मेम्बरकी मनुष्यताके खिलाफ षड्यन्त्र है ।

— एमर्सन

जन सोसाइटी मनोरंजन चाहती है; शिक्षण नहीं ।

— एमर्सन

नौजवान, तुम अपनेको सोसाइटी और अध्ययन दोनोंके हवाले नहीं कर सकते ।

— अज्ञात

सौजन्य

सौजन्यका कोई बाहरी लक्षण ऐसा नहीं है जो किसी गहरी नैतिक भित्ति-पर न टिका हो ।

— गेटे

सौदा

बहुत-सी बातें हैं जिनमें एक फायदेमें रहता है और दूसरा नुकसानमें; लेकिन अगर किसी सौदेमें यह जरूरी हो कि लाभ सिर्फ एक ही पक्षको होगा तो वह वस्तु ईश्वरकी नहीं है ।

— मैकडोनल्ड

आदमी ही एक ऐसा जानवर है जो सौदे करता है; दूसरा कोई जानवर यह नहीं करता,—कोई कुत्ता अपनी हड्डीको दूसरेसे नहीं बदलता ।

— आदम स्मिथ

सौन्दर्य

होठों और आँखोंको सौन्दर्य नहीं कहते, बल्कि सबकी सम्मिलित शक्ति और पूर्ण परिणामको ।

— पोप

सौन्दर्य एक एकान्त वादशाहत है ।

— कार्नीड्स

ओ सौन्दर्य, अपनेको प्रेममें पा, दर्पणकी चापलूसीमें नहीं ।

— टैगोर

सर्वोत्तम सौन्दर्य ईश्वरमें है ।

— विकिलमैन

अगर सौन्दर्यके साथ सद्गुण है तो वह दिलका स्वर्ग है; अगर उसके साथ दुर्गुण हो तो वह आत्माका जहन्नुम है—वह जानीकी होली और मूर्खकी भट्टी है ।

— क्वाल्स

सौन्दर्य आत्मदेवकी भाषा है ।

— स्वामी रामतीर्थ

दुनियामे सबसे स्वाभाविक सौन्दर्य ईमानदारी और नैतिक सचाई है ।

— शैफ्ट्सबरी

सौन्दर्यका आदर्श सादगी और शान्ति है ।

— गेटे

गधेको गधा सुन्दर लगता है, और सूअरको सूअर ।

— कहावत

सौभाग्य

वह बडा सौभाग्यगाली है जो अपनी इच्छाओ और शक्तियोंके बीचकी खाईकी चौडाईको जल्दी जान लेता है ।

— गेटे

सौभाग्य हमेशा परिश्रमके साथ दिखाई देता है ।

— गोल्डस्मिथ

स्त्री

काममे दासी, सम्भोगमे वेश्या, भोजन कराते समय जननी और विपद्में बुद्धि देनेवाली ही स्त्री है । ऐसी स्त्री संसारमे दुर्लभ है ।

— अज्ञात

स्त्री पतिको मारती नहीं है, लेकिन स्त्रीका मिजाज पतिपर हुकूमत करता है ।

— रूसी कहावत

यह एक राय थी किस साधु पुरुषकी, मैं नहीं जानता, कि दुनियामे केवल एक अच्छी स्त्री है; और उसकी सलाह थी कि हर विवाहित आदमीको सोचना चाहिए कि उसकी पत्नी ही वह है ।

— अज्ञात

स्थान

मजबूत पहियोवाला रथ समुद्रके ऊपर नहीं दौडता, और न जहाज खुशक जमीनपर तैरता है ।

— तिरुवल्लुवर

मगर पानीके अन्दर सर्वशक्तिशाली है, किन्तु बाहर निकलनेपर वह दुश्मनके हाथका खिलौना है ।

— तिरुवल्लुवर

स्थितप्रज्ञ

जो स्थितप्रज्ञ अथवा होशियार है वह किसीका बुरा नहीं चाहेगा, और अन्तकालमें भी अपने दुश्मनके भलेके लिए ईश्वरसे प्रार्थना करेगा ।

— गान्धी

कछुआ जैसे अपने अगोको कवचमें सिकोड़ लेता है, उसी तरह जो अपनी इन्द्रियोंको विषयोंमें-से खींचकर आत्माकी ढालके नीचे कर लेता है वह स्थितप्रज्ञ है ।

— गीता

स्नेह

जो मनुष्य ईश्वरको छोड़कर दूसरेसे स्नेह करता है वह क्या कभी सुखी हो सकता है ?

— आर्विस

जिसका जिसपर सत्य स्नेह है वह उसे जरूर मिलेगा, इसमें कुछ भी सन्देह नहीं है ।

— रामायण

स्पृहा

स्पृहा तीन प्रकारकी होती है—भोगने, बोलने और देखनेकी । भोग भोगते समय ध्यान रखना कि ईश्वर देख रहा है, बोलते समय ध्यान रखना कि सत्यका विनाश न हो; और देखते समय ध्यान रखना कि साधुता दूषित न हो जाये ।

— हातिम हासम

स्याही

स्याहीकी एक बूँद दस लाख आदमियोंको विचारमग्न कर सकती है ।

— वायरन

स्वच्छता

जो सचमुच भीतरसे स्वच्छ है वह बाहरसे अस्वच्छ हो ही नहीं सकता ।

— गान्धी

स्वच्छता देखकर पवित्रताका अन्दाजा लगाना जिल्द देखकर किताबपर राय देनेके समान है ।

— विनोबा

स्वतन्त्र

जबतक ईश्वरकी मरजी हमारा नियम है, हम एक किस्मके महज शरीफ गुलाम हैं; जब उसकी मरजी हमारी मरजी हो जाती है, हम स्वतन्त्र हैं।

— मैकडोनल्ड

‘किसीसे कुछ भी नहीं लेना’ ऐसा निश्चय जिसके चित्तमे आ गया हो वही मनुष्य सचमुच स्वतन्त्र है।

— विवेकानन्द

स्वतन्त्रता

स्वतन्त्रता शक्तिके ही साथ रहती है।

— शिलर

स्वतन्त्रता राष्ट्रोंका शाश्वत यौवन है।

— फौय

स्वागत ! स्वतन्त्रते, स्वागत ! जिन्दगी और आत्माकी अमरताके वाद ईश्वरकी सर्वोत्तम देन।

— थॉम्सन

स्वतन्त्रता देवीके उपासक तोतेको पिजड़ेमे नहीं रखा जा सकता।

— विनोबा

स्वधर्म

हर आदमीका जो ‘स्वभावनियत’ (स्वभावसे तय) काम है वही उसका ‘स्वधर्म’ है। उसके खिलाफ उसे किसी दूसरे काम या धर्मकी तरफ नहीं जाना चाहिए।

— गीता

मैं जो करता हूँ उसे सबको करना ही चाहिए अथवा सब उसे कर सकते हैं, यह समझना महादोष है। जो बोझा भीम उठा सकता है वह मैं उठाने लगा तो उसी क्षण मुझे ‘राम’ कहना पड़ेगा।

— गान्धी

अपने-अपने स्वभावके मुताबिक्र काम (स्वभावनियत कर्म) सच्चे दिलसे और ईश्वरके लिए (ईश्वरार्पण) करता हुआ हर आदमी अपने ही रास्तेसे सिद्धि या कमाल हासिल कर सकता है। यही हर आदमीका ‘स्वधर्म’ है।

— गीता

स्वभाव

जिसका मक्खीका-सा स्वभाव है वह 'कीचड़' और 'शक्कर' दोनोंपर जाकर बैठता है ।

— गीलनाथ

हर आदमी खुद अपने 'स्वभाव'को देखकर वह काम करे जो उसके स्वभावके मुताबिक हो, यानी जिसकी तरफ उसमें क्राविलियत हो ।

— गीता

स्वर्ग

बोलना नहीं बल्कि चलना हमको स्वर्ग पहुँचायेगा ।

— हैनरी

स्वर्गकी अच्छी तरह कद्र कर सकनेके लिए आदमीके लिए अच्छा है कि वह करीब पन्द्रह मिनिट नरकमें रह ले ।

— चार्लेटन

मरनेके बाद स्वर्गमें रहनेके लिए हमें मरनेसे पहले स्वर्गमें रहना होगा ।

— ह्वाइटिंग

हम पृथ्वीसे तो परिचित हैं पर अपने अन्दरके स्वर्गसे विलकुल अपरिचित हैं ।

— गान्धी

नौ आस्मानोंमें आठ स्वर्ग हैं ? नवाँ कहाँ है ? इनसानके सीनेमें ।

— अज्ञात

स्वराज्य

हिंसासे राज्य मिलेगा, पर स्वराज्य मिलेगा अहिंसासे ।

— विनोबा

सच्चा स्वराज्य तो अपने मनपर राज्य है । उसकी कुंजी सत्याग्रह, आत्मबल अथवा दयाबल है । इस बलको काममें लानेके लिए सर्वथा स्वदेशी बननेकी जरूरत है ।

— गान्धी

स्वरूप

जिसने अपने वास्तविक स्वरूपको जान लिया उसने ईश्वरको जान लिया ।

— अज्ञात

स्वाद

मेरा तो अनुभव यह है कि जिसने स्वादको नहीं जीता वह विषयको नहीं जीत सकता ।
— गान्धी

स्वामित्व

सब आदमी दूसरोंके मालिक बनना चाहते हैं, अपना स्वामी कोई नहीं ।
— गेटे

मैं भी मालिक, तुम भी मालिक, तो फिर गधोंको कौन चलायेगा ।

— अरबी कहावत

स्वार्थ

कोई दुर्गुण या अपराध ऐसा नहीं है जो खुद-पसन्दीसे पैदा न होता हो ।

— अज्ञात

स्वार्थमे सद्गुण ऐसे खो जाते हैं जैसे समुद्रमे नदियाँ ।

— रोसे

तमाम प्राकृतिक और नैतिक पापोंका मूल और स्रोत स्वार्थ है । — ऐमन्स

स्वावलम्बन

क्या व्यक्ति और क्या राष्ट्र, हर-एकको अपने पैरोंपर खड़ा रहना सीखना चाहिए ।
— विवेकानन्द

अपने पैरोंपर खड़ा हुआ किसान अपने घुटनोंपर झुके हुए जेण्टिलमैनसे ऊँचा है ।
— डॉ० फ्रैंकलिन

खुद ही अपनी परीक्षा कर, अपनेको अपने-आप उठा । इस प्रकार तू विचारशील हो, अपनी रक्षा स्वयं करता हुआ दुनियामे सुखपूर्वक विहार करेगा ।
— बुद्ध

जो पूर्णतः स्वावलम्बी है वह सबसे ज्यादा सुखी है ।

— अज्ञात

जो काम परवश हो उनसे यत्नपूर्वक दूर रहे; लेकिन जो आत्मवश हो उनमे यत्नपूर्वक लगा रहे ।
— अज्ञात

ह

हक्र

अर्थ कहता है, 'हक्रका रक्षण करना कर्त्तव्य है।' धर्म कहता है, 'कर्त्तव्य करते रहना हक है।' — विनोबा

हक यह है कि एक ही हकीकतकी आवाज सारी दुनियामे गूँज रही है।
गीता हिन्दुस्तानकी कुरान है और कुरान अरबकी गीता है।

— ख़ुल्लहगाह कलन्दर

हंस

चाहे दुनिया कमलरहित हो जाये या कमल उगे ही नहीं, मगर हंस क्या कभी मुरगेकी तरह घूरेको कुरेदने जायेगा। — अज्ञात

हंस भ्रमशानमे नहीं खेलता।

— अज्ञात

हँसना

जो जवान रोया नहीं है, जंगली है, और जो बूढा हँसता नहीं है वेवकूफ है। — जार्ज सान्तायन

बार-बार और जोर-जोरसे हँसना मूर्खता और बदतहजीवीकी निशानियाँ हैं।

— चैस्टर फील्ड

आदमीको इसकी बड़ी अहतियात रखनी चाहिए कि वह इतना ज्यादा अक्लमन्द न हो जाये कि हँसने-जैसी महान् खुशीसे अलग रहने लगे।

— एडीसन

हानि

बुद्धिमान् कभी अपनी हानिपर रोते-धोते नहीं बैठते, बल्कि प्रसन्नतापूर्वक अपनी क्षतिको पूर्ण करनेका उपाय करते हैं। — शेक्सपीयर

हानि क्या है? समयपर चूकना।

— भर्तृहरि

जो निन्दनीय मनुष्यकी प्रशंसा करता है या प्रशंसनीय मनुष्यकी निन्दा करता है वह अपने ही मुँहसे अपनी हानि करता है—उसे सुख नहीं प्राप्त होता ।
— बुद्ध

हार

हारसे दिलोमे हटाव पैदा होता है, क्योंकि जिसकी हार हुई है वह असन्तुष्ट बना रहता है । सुखी वही है जो हार-जीतकी परवाह नहीं करता ।
— घम्मपद

हित

जितना हित माता-पिता या दूसरे भाई-बन्धु कर सकते हैं, उससे कहीं अधिक मनुष्यका संयत-चित्त करता है ।
— बुद्ध

हिम्मत

कठोरतम हृदयको भी पिघला देनेकी मुझे उम्मीद है, अत मैं प्रयत्नशील रहता हूँ ।
— गान्धी

आदमीकी आधी होशियारी उसकी हिम्मतमे है ।
— अज्ञात

हिंसक

देखो; वह आदमी जिसका सड़ा हुआ शरीर पीपदार जख्मोसे भरा हुआ है, गुजरे जमानेमे खून बहानेवाला रहा होगा ।
— तिस्वल्लुवर

हिंसा

हिंसा बुरी है पर गुलामी उससे भी बुरी है ।
— अज्ञात

हिंसा आत्म-घाती है और उसके सामने यदि प्रतिहिंसा न हो तो वह जिन्दा नहीं रह सकती ।
— गान्धी

दूसरोको सतानेके बराबर कोई नीचता नहीं ।
— तुलसी

जहाँ सिर्फ कायरता और हिंसाके बीच किसी एकके चुनावकी बात हो वहाँ मैं हिंसाके पक्षमें राय दूँगा । — गान्धी

कायरतासे तो हिंसा भली । क्योंकि हिंसा क्या ?—विकृत वीरता; वह तो कायरतासे हजारगुना अच्छी है । उसमें देहका मोह और स्वार्थ इतना नहीं । — गान्धी

जिनको हिंसा करना पसन्द है उनके पापोंकी सीमा नहीं है ।

— रामायण

हिंसा श्रेष्ठ कभी नहीं कही जा सकती । उसमें भलाई इतनी ही है कि वह कायरतासे कुछ उच्च बुराई है । — गान्धी

हृदय

लोगोंके दिलोंको एक-दूसरेके खिलाफ नहीं भिड़ाना चाहिए, बल्कि एक-दूसरेसे मिलाना चाहिए, और सबोंको सिर्फ बुराईके खिलाफ लगाना चाहिए । — कार्लाइल

बड़े रूप, बड़े बल और बड़े धनसे वास्तवमें और सचमुच कोई महान् प्रयोजन नहीं निकलता; सम्यक् हृदय सबसे बढ़कर है । — फ्रैंकलिन

हृदय-दौर्बल्य

दिलके दुर्बल आदमीका अपना नुकसान तो होता ही है वह जिस काममें पड़ता है उसकी भी हानि हुए बगैर नहीं रहती । — विवेकानन्द

दुर्बल मनुष्यको किसी भी काममें सफलता मिलना शक्य नहीं है । दुर्बलकी कौड़ीकी भी कीमत नहीं । मनकी दुर्बलता सारी गुलामीकी जड़ है, बल्कि साक्षात् मौत है । — विवेकानन्द

क्ष

क्षणिक

धन कमाना तमाशा देखनेके लिए आयी हुई भीड़के समान है, और धनका क्षय हो जाना उस भीड़के तितर-बितर हो जानेके समान है।

— तिरुवल्लुवर

समृद्धि क्षणिक चीज़ है। अगर तुम समृद्धिशाली हो गये हो तो ऐसे काम करनेमें देर न करो जिनसे स्थायी लाभ पहुँच सकता है।

— तिरुवल्लुवर

वर्षाबिन्दुने चमेलीके कानमें कहा, 'मुझे अपने हृदयमें हमेशा रखना।' चमेलीने आह भरकर कहा, 'अफसोस'; और ज़मीनपर जा पड़ी।

— टैगोर

क्षत्रिय

प्रारम्भिक व अन्तिम अवस्थामें मनुष्य कैसा ही हो, पूर्णत्व प्राप्तिके लिए मध्य जीवनमें क्षत्रिय (योद्धा) होना लाजिमी है। — अरविन्द घोष

क्षमा

जो लोग बुराईका बदला लेते हैं, बुद्धिमान् उनकी इज़्ज़त नहीं करते, मगर जो अपने दुश्मनको माफ कर देते हैं, वे स्वर्णकी तरह बहुमूल्य समझे जाते हैं। — तिरुवल्लुवर

क्षुद्र

क्षुद्र लोग तुम्हारी कृतियोंका नहीं, तुम्हारी त्रुटियोंका हिसाब रखते हैं।

— कहावत

क्षुद्र जीव जिसको अपना लेता है उसकी तुच्छतापर ध्यान नहीं देता।

— भर्तृहरि

ज्ञ

ज्ञान

कोई दूसरेकी विद्वत्तासे विद्वान् भले ही बन जाये, परन्तु उसे ज्ञानी अपने ही ज्ञानसे होना पडेगा । - अज्ञात

हर क्षण शिक्षण देता है, और हर पदार्थ; क्योंकि ज्ञान हर रूपमें भरा हुआ है । - एमर्सन

ज्ञान तीन प्रकारसे मिल सकता है : मननसे जो कि सर्वोत्कृष्ट है, अनुसरणसे, जो कि सबसे सरल है; अनुभवसे जो कि सबसे कड़वा है ।

- कन्फ्यूशियस

उठो, जागो और श्रेष्ठ पुरुषोके पास जाकर ज्ञान ले लो । इस मार्गसे जाना छुरीकी तेज धारपर चलना है । - उपनिषद्

जिसे ईश्वरका साक्षात्कार हुआ है, उसके बिना जाना कुछ भी नहीं रहा । जिसने परमात्माको जान लिया उसने जानने योग्य सब कुछ जान लिया ।

- आबिस

सबको अपनी तरह समझना और सबके अन्दर एक ईश्वरके दर्शन करना, यही ज्ञानकी आखिरी हद है । इस ज्ञानसे बढकर आदमीको पाक करने-वाली दूसरी चीज इस दुनियामे नहीं है । इसके लिए महज श्रद्धाकी और अपनी इन्द्रियोंको क्राबूमे रखनेकी जरूरत है । - गीता

ज्ञान-प्राप्ति उसके लिए सरल है जो समझदार है । - बाइबिल

ज्ञान पाप हो जाता है, यदि उद्देश्य शुभ न हो । - प्लेटो

जिस समय लोग मुझे 'उन्मत्त' और 'मस्त' कहकर मेरी निन्दा करेंगे तभी मेरे मनमे गूढ़ तत्त्वज्ञानका उदय होगा । - सादिक

ज्ञान माने आत्मासे आत्माको जानना । - श्री समर्थ

जिस प्रकार स्वच्छ दर्पणमें मुँह साफ दीखता है उसी प्रकार शुद्ध चित्तमें ज्ञान प्रकट हो जाता है । - शंकराचार्य

सर्वोच्च ज्ञान क्या है ? सत्यका सबसे छोटा और सबसे साफ रास्ता ।
— कोल्टन

ज्ञान आनन्द है । — कन्फ्यूशियस

ज्ञानका पहला काम असत्यको मालूम करना है, दूसरा सत्यको जानना ।
— लेकटेण्टियस

ईश्वरके पास अनन्त ज्ञान है, दूसरोके पास वही अनन्त ज्ञान बीजरूप है ।
— विवेकानन्द

जानना काफी नहीं है, ज्ञानसे हमे लाभ उठाना चाहिए, इरादा करना काफी नहीं है, हमे करना चाहिए । — गेटे

जहाँ पूर्णज्ञान और तदनुसारिणी क्रिया है, वहाँ नीति, विजय, लक्ष्मी और अखण्ड वैभव है । — गीता

हमारा आखिरी कल्याण ज्ञानसे है — सुकरात

द्रव्य-यज्ञसे ज्ञान-यज्ञ श्रेयस्कर है । तमाम कार्योंकी परिसमाप्ति ज्ञानमे होती है । — गीता

पहलेके अनुभवसे नया अनुभव ले सकना इस क्रियाको ज्ञान कहते हैं ।
— विवेकानन्द

जब आदमीको सच्चा ज्ञान हो जाता है,तो वह ईश्वरको दूरकी चीज नहीं समझता । तब वह उसे 'वह' की तरह नहीं, 'यह' की तरह, यहाँ अन्दर—अपनी आत्माके अन्दर—अनुभव करता है । वह सबमे है, जो कोई उसे तलाश करता है उसे वहाँ पाता है । — रामकृष्ण परमहंस

वही ज्ञान सच्चा ज्ञान है जिससे मन और हृदय पवित्र हो, बाकी सब ज्ञानका विपर्यास है । — रामकृष्ण परमहंस

ज्ञान और भक्तिमे कुछ भेद नहीं है । दोनो ही भव-सम्भव दु.खोका नाश करते हैं । — रामायण

जिस ज्ञानसे मनुष्य अलग-अलग सब जीवोंमें एक ही अविनाशी आत्माको देखता है वह सात्त्विक ज्ञान कहलाता है । — गीता

जबतक ईश्वर बाहर और दूर दीखता है तबतक अज्ञान है, जब ईश्वरकी अनुभूति अपने अन्दर होने लगे तभी समझो कि सच्चा ज्ञान प्रकट हो गया । — रामकृष्ण परमहंस

ईश्वरीय ज्ञान विश्वास-अनुसारी है । जहाँ विश्वास कम है, वहाँ अधिक ज्ञानकी आशा रखना व्यर्थ है । — रामकृष्ण परमहंस

मैंने देख लिया है कि जो ज्ञान तर्क करनेसे आता है एक प्रकारका है; और जो ध्यानसे आता है बिल्कुल भिन्न प्रकारका है; और जो ईशसाक्षात्कार होनेपर रोगन होता है वह और ही प्रकारका है । — रामकृष्ण परमहंस

जिन्हें ईश्वरकी स्तुति और ईश्वरका स्मरण करनेके बदले लोगोको शास्त्रोके वचन सुनाना ही अच्छा लगता है प्रायः उन सबका ज्ञान ऊपरी है, जीवन सारहीन है । — मलिक दिनार

ईश्वरने जिसे परमार्थ ज्ञानमें श्रेष्ठ बनाया है, वह पापमें पड़कर अपना पतन न होने दे यह उसका पहला कर्तव्य है । — अबु उस्मान

समझो ! क्यों नहीं समझते ? — परलोकमें सम्बोधिका होना वास्तवमें दुर्लभ है । बीती हुई रात्रियाँ वापस नहीं आतीं, जीवन भी बार-बार मिलना सुलभ नहीं है । — महावीर

रातको कुत्तोंने भौंक-भौंककर नींद खराब कर दी, इससे भलेमानसोको 'दुःख' हुआ; लेकिन उस भौंकनेसे आये हुए चोर भाग गये, ऐसा दूसरे दिन सुबह जाननेपर 'सुख' हुआ । विनोदा

जिसे समझ है वह जानता है कि विद्वत्ता नहीं, बल्कि उसे उपयोगमें लानेकी कलाका नाम ज्ञान है । — स्टील

ज्ञानकी अचूक निशानी यह है कि वह साधारणमे असाधारणके दर्शन करता है ।
- एमर्सन

ज्ञानकी बातें सुनकर जो उनपर अमल करता है, उसीके अन्तःकरणमे ज्ञान-ज्योति प्रकट होती है । जो सुनकर भी उनपर अमल नहीं करता उसका ज्ञान तो बातों मे ही रहता है ।
- अबु उस्मान

बादल चाहे पदवियाँ और जागीरें बरसा दें, दौलत चाहे हमे ढूँढे, लेकिन ज्ञानको तो हमे ही खोजना पडेगा ।
- यंग

काम क्रोधको आपसमे लड़ाकर मारना इसमे ज्ञानका कौशल है ।

- विनोबा

ज्ञानी

जो उन बातोंको नहीं जानता जिनका जानना उसके लिए उपयोगी और आवश्यक है, अज्ञानी है, चाहे फिर वह और कुछ भी क्यों न जानता हो ।
- टिलटसन

ज्ञानवान्के ये लक्षण है : किसीकी निन्दा नहीं करना, किसीकी स्तुति नहीं करना, किसीको दोष नहीं देना, अपने विषयमें या अपने गुणोंके विषयमे नहीं बोलना ।
- एपिक्टेटस

ज्ञानी हर बातकी अपनेसे आशा रखता है ; मूर्ख दूसरोकी ओर ताकता है ।

- जीन पॉल

ज्ञानी लोग तुम्हारा तमाम गुप्त इतिहास तुम्हारी आँखोमे, चालमे और बरतावमे बडी तेजीसे पढ लेते है ।
- एमर्सन

ज्ञानी वह जिसके लिए मानापमान कुछ नहीं और जो सबमे ब्रह्मरूप देखता है ।
- रामायण

'ज्ञानी पाप नहीं कर सकता; यह उसकी अपूर्णता है' इस अपूर्णतामे ही उसकी पूर्णता है ।
- विनोबा

जो जानियोंके साथ चलता है अवश्य ज्ञानी हो जायेगा । — सुलैमान

सुन्दर-सुन्दर भाषण देनेसे ही कोई ज्ञानवान् नहीं हो जाता । जो कोई शान्त है, मैत्रीपूर्ण है, और निर्भय है वह ज्ञानी है । — धम्मपद

मूर्ख लोग सुखमें हर्षते और दुःखमें विलखते हैं; ज्ञानी दोनों हालतोमे समभाव धारण करते हैं । — रामायण

कोई सांसारिक भय ज्ञानी मनुष्यके दिलको नहीं दहला सकता, चाहे वह उसके कितने ही निकट पहुँच जाये । जैसे कोई तीर पत्थरकी विंगाल ठोस शिलाको नहीं वेध सकता । — योगवासिष्ठ



